

महावीरचरितम् ।



महाकविश्रीभवभूतिप्रणीतम् ।



पण्डितकुलपतिना

वि, ए उपाधिधारिणा

श्रीजौवानन्दविद्यासागरभट्टाचार्य्येण

विरचितया व्याख्यया

समलङ्कृतम् ।

तृतीयसंस्करणम् ।

कलिकातानमरे

गोवर्द्धनयन्त्रे

मुद्रितम् ।

४ १९०६

প্রকাশক—শ্রীজীবানন্দবিদ্যাসাগর বি, এ,
২ নং রমানাথ মজুমদারের ষ্ট্রীট কলিকাতা।

প্রিণ্টার—শ্রীগোবর্দ্ধন পান,
৪৩ নং কটন্ ষ্ট্রীট কলিকাতা।

महावीरचरितम् ।

प्रथमोऽङ्कः ।

अथ स्वस्थाय देवाय नित्याय हतपाप्मने ।

त्यक्तक्रमविभागाय चैतन्यज्योतिषे नमः ॥ १ ॥

[नान्द्यन्ते सूत्रधारः (क)]

सूत्र । अद्य खलु भगवतः कालप्रियनाथस्य यात्रायामार्य-
मित्राः समादिशन्ति (ख) ।

प्रणम्य परमात्मानं श्रीजीवानन्दशर्मणा ।

नाटके वीरचरिते व्याख्येयं क्रियते मया ॥

अथेति । अथेति मङ्गलार्थम् “ओङ्कारश्चाथशब्दश्च ह्यवेतौ ब्रह्मणः पुरा । कण्ठं मित्वा
विनिर्यातौ तेन माङ्गलिकावुभौ ॥” इत्युक्तेः । स्वस्थाय स्वस्मिन् आत्मतत्त्वे तिष्ठतीति
तथोक्ताय नित्याय चिरन्तनाय हतानि नाशितानि पाप्मानि कलुषाणि पाषरूपाणि जगदुप-
प्रवरूपाणि असुरादीनि वा येन तथोक्ताय त्यक्तः क्रमस्य उत्पत्तिस्थितिभङ्गात्मकस्य-विभागः
येन तथाभूताय उत्पत्त्यादिक्रमवर्जितायेत्यर्थः चैतन्यं विशुद्धं ज्ञानमेव ज्योतिः तेजो यस्य
तथाभूताय विशुद्धज्ञानतेजोरूपाय वा दीव्यति स्वमायया क्रीडतीति देवाय नमः । अनु-
ष्टुप्-वृत्तम् ॥ १ ॥

(क) नान्द्यन्ते इति । नन्दयतीति नान्दी देवद्विजन्मपादीनामानन्दनाथ माङ्गलिको
वाग्विशेषः । तदुक्तं दर्पणे—“आशीर्वचनसंयुक्ता नित्यं यस्मात् प्रयुज्यते । देवद्विजन्मपा-
दीनां तस्मान्नान्दीति संज्ञिता ॥” सा चात्र अष्टपदा । उक्तञ्च तेनैव । “माङ्गल्यशङ्खचन्द्रा-
कोककैरवशंसिनी । पदैर्युक्ता द्वादशभिरष्टाभिर्वा पदैरुतेति । सूत्रधार इति सूत्रं प्रयोगानु-
ष्ठानं धारयतीति सूत्रधारः । तदुक्तं,—“वर्णनीयतया सूत्रं प्रथमं येन सूच्यते । वङ्गभूमिं
समाक्रम्य सूत्रधारः स उच्यते” इति ।

(ख) कालप्रियेति । “कलनात् सर्वभूतानां स कालः परिकीर्तितः” इत्युक्तस्य जगत्-

महापुरुषसंरम्भो यत्र गम्भीरभीषणः ।

प्रसन्नकर्कशा यत्र विपुलार्था च भारती ॥ २ ॥

अप्राकृतेषु पात्रेषु यत्र वीरः स्थितो रसः ।

भेदैः सूक्ष्मैरभिव्यक्तैः प्रत्याधारं विभज्यते ॥ ३ ॥

स सन्दर्भोऽभिनेतव्यः (ग) इति । [सहर्षम्] महावीरचरितं
तर्हि प्रयोक्तव्यमित्यादिष्टमर्थतो भवति ।

वश्यवाचः कवेः काव्यं सा च रामाश्रया कथा

लब्धश्च वाक्यनिष्पन्दनिष्पेक्षनिकषो जनः ॥ ४ ॥

संहारिणः कालस्य युगान्तस्येत्यर्थः प्रियश्चासौ नाथः प्रभुश्चेति तथाभूतस्य तदाख्यदेवादि-
देवस्येत्यर्थः यातायाम् उत्सवे आर्यमित्राः आर्येषु साधुषु मित्राः मान्याः ।

महापुरुषेति । यत्र सन्दर्भे गम्भीरश्चासौ भीषणश्चेति गम्भीरभीषणः दुरवगाहभयङ्कर
इत्यर्थः महापुरुषस्य भगवतो रामरूपेणावतीर्णस्येति भावः संरम्भः सङ्कोपः “संरम्भः
संश्लेषे कोपे” इत्यमरः । वर्णित इति शेषः यत्र च प्रसन्नकर्कशा प्रसन्ना प्रसादाख्यगुणयुक्ता
कर्कशा भोजोगुणयुक्ता च तथोक्ता विपुलो महान् अर्थः यस्यां तथाविधा भारती वार्त्ता
प्रसरतीति शेषः ॥ २ ॥

यत्र अप्राकृतेषु प्राकृतानि प्रकृतिसिद्धानि लौकिकानीति यावत् न भवन्तीति अप्राकृ-
तानि अनौकिकानि तेषु लोकातिशायिषु इत्यर्थः पात्रेषु रामादिदृष्टाभिनेतृषु नटेषु यद्यपि
नटानां तादृगप्राकृतत्वं नोपपद्यते, तथापि अप्राकृताभिनेतृत्वात् तथात्वमुपार्थ्यते इति
बोध्यम् । वीरो रसः । “उत्तमप्रकृतिर्वीर उक्तादृष्ट्यायिभावकः । महेंद्रदेवतो हेमवर्णोऽयं
समुदाहृतः । आलम्बनविभावान्स्तु विजेतव्यादयो मताः । विजेतव्यादिचेष्टायास्तस्योद्दीपन-
रूपिणः । अनुभावास्तु तत्र स्युः सहायान्वेषणादयः ।” सञ्चारिणस्तु धृतमतिगर्वधृतिक-
रोमाञ्चा इत्युक्तलक्षणः सूक्ष्मैः अविस्पष्टैः सहृदयसंवेद्यैरिति भावः अभिव्यक्तैः सस्यक्
प्रकटितैरित्यर्थः भेदैः विशिष्टैः आधारे आधारे प्रत्याधारं प्रतिवीरमिति भावः विभज्यते
पृथक् पृथक् कीर्त्यते इत्यर्थः । अनुष्टुप् वृत्तद्वयम् ॥ ३ ॥

(ग) अभिनेतव्यः अभिनयविषयीकर्तव्यः । अभिनययोक्तो दर्पणेन—“भवेदभिनेयो-
ऽवस्थानुकारः स चतुर्विधः ।—“आङ्गिको वाचिकश्चैवमाहार्यः सात्त्विकस्तथा” इति ।

वश्येति । वश्या वशं गता वाक् यस्य तथाभूतस्य वाक्पटोरिति भावः कवेः भवभूतेः
काव्यम् अलौकिकरसान्वितवाक्प्रपञ्चः, सा प्रसिद्धा रामायणकथा रामचरितप्रसङ्गः

सोऽहमेतद्विज्ञापयामि । अस्ति दक्षिणापथे (घ) पद्मपुरं नाम
नगरम् । तत्र केचित्तैत्तिरीयिणः (ङ) काश्यपाश्चरणगुरवः
पङ्क्तिपावनाः पञ्चाग्नयो धृतव्रताः सोमपीथिन उड्डम्बरा ब्रह्म-
वादिनः प्रतिवसन्ति (च) । तदामुत्थायणस्य तत्रभवतो वाज-
पेययाजिनो महाकवेः पञ्चमः सुगृहीतनान्नो भट्टगोपालस्य

वाक्यानां निष्पन्दस्य निस्त्रयस्य निष्पे निष्कर्षे निकषः कष्टिप्रसारः जनः सभ्यवर्ग इत्यर्थः
लब्धस्य प्राप्तस्य अस्माभिरिति शेषः । महाकविसन्दर्भस्तु स्वत एव हारौ तव तावत् राम-
चरितमतीव मनोहरं दर्शकस्य परमभिन्नः सङ्गदयश्चेति वितथसङ्गतिर्मणिकाश्चनरूपयोग
इति भावः । अनुष्टुप्वृत्तम् ॥ ४ ॥

(घ) दक्षिणापथे दक्षिणदिग्वर्त्तिदेशभेदे ।

(ङ) तैत्तिरीयिणः वेदेषु यजुषो हे शाखे कृष्णा शुक्ला च तत्र कृष्णयजुःशाखा
तित्तिरिशाखेत्युच्यते । अथाचक्षते प्राक्तनाः पुरा याज्ञवल्क्यो महर्षिः वैशम्पायननाम-
कादाचार्याद यजुर्वेदमधीतवान् । कदाचित् केनचित् कारणेन कुपितो गुरुः देहि मे
यजुर्भागं त्वया गृहीतमित्युवाच । स च महासुनिस्तथेति तस्मै तदुपदेशेन गृहीतं यजु-
र्भागमुच्चगार । उदगीर्णञ्च तं तत्र विचारिणस्तित्तिरिनामकाः पक्षिणः खादन्ति अ-
तैश्च उच्चरितः स वेदभागः कृष्णयजुरिति । विस्तरस्तु भागवते द्वादशस्कन्धे षष्ठाध्याये
५८ श्लोकादिषु द्रष्टव्यः । तं वेदभागमधीयते विदन्ति वेति तैत्तिरीयिणः तित्तिरिशाखिन
इत्यर्थः ।

(च) काश्यपाः कश्यपगोत्राः । चरणगुरवः चरणेषु तत्तद्वेदपादेषु गुरवः श्रेष्ठाः
सुनिपुणा इति यावत् । पङ्क्तिपावनाः पङ्क्तौः आहारार्थं श्रेणीभावेनोपविष्टान्
ब्राह्मणान् पावयन्ति पवित्रीकुर्वन्तीति तथोक्ताः । उक्तञ्च मनुना ।—“अपाङ्क्त्योपहता
पङ्क्तिः पाव्यते यैर्हिजोत्तमैः । तान्निबोधत कार्त्तस्त्रेन विज्ञायान् पङ्क्तिपावनान् ॥
अग्राः सर्वेषु वेदेषु सर्वप्रवचनेषु च । श्रोत्रियान्वयजायैव विज्ञेयाः पङ्क्तिपावनाः ॥
विष्णुचिकेतः पञ्चाग्निस्त्रिसुपर्णः षडङ्गवित् । ब्राह्मदेयात्मसन्तानो ज्येष्ठसामग एव च ॥
वेदार्थवित् प्रवक्ता च ब्रह्मचारी सहस्रदः । शतायुश्चैव विज्ञेया ब्राह्मणाः पङ्क्तिपावनाः ॥”
इति । पञ्चाग्नयः पञ्चाग्निसाध्यवैदिककर्म्मरताः । तदुक्तं मनुटीकायां हारीतेन ।—“पवनः
पावनस्त्वैता यस्य पञ्चाग्नयो गृहे । सायं प्रातः प्रदीप्यन्ते स विप्रः पङ्क्तिपावनः ॥” इति ।
पवनः आवसथ्याग्निः । पावनः सभ्योऽग्निः यः शीतापनोदनार्थं बहुषु देशेष्वपि विधी-

पौत्रः पवित्रकीर्त्तेर्नीलकण्ठस्यात्मसम्भवः श्रीकण्ठपदलाञ्छनो
भवभूतिर्नाम जातूकर्णोपुत्रः कविर्मित्रधेयमस्माकमित्यत्रभवन्तो
विदांशुर्वन्तु (क) ।

श्रेष्ठः परमहंसानां महर्षीणामिवाङ्गिराः ।

यथार्थनामा भगवान् यस्य ज्ञाननिधिर्गुरुः ॥५॥

तेनेदमुद्धृतजगत्त्रयमन्यमूल-

मस्तोकवीरगुरुसाहसमद्भुतश्च ।

वीराद्भुतप्रियतया रघुनन्दनस्य

धर्मद्रुहो दमयितुश्चरितं निबद्धम् ॥ ६ ॥

यते । इति कुल्लूकभट्टः । वेता दक्षिणाभिर्गार्हपत्यो हवनौयस्त्रयोऽप्ययः । अप्रिययमिदं
वेतेत्यमरीक्तमप्रिययं पवनः पावनश्चेति द्वयश्च मिलित्वा अगनीनां पञ्चसंख्यत्वं बोध्यम् ।
धृतव्रता अबलम्बितचान्द्रायणादितपोनियमा इत्यर्थः । सोमपौधिनः सोमाख्ययज्ञे सोमरस-
पायिन इत्यर्थः । उड्डम्बराः उड्डसंभ्रमशालिनः उड्डवंशप्रभृता इति यावत् । ब्रह्मवादिनः
वेदवादिनः वेदज्ञा इत्यर्थः तत्त्वज्ञाः परमार्थविदो वा । वेदस्तत्त्वं तपो ब्रह्मेत्यमरः ।

(क) तदामुत्थायणस्य तत्कुलभवस्येत्यर्थः । तत्रभवतः पूज्यस्य, पूज्यस्तत्रभवानत्र-
भवानित्यमरः । वाजपेययाजिनः वाजपेयेन तदाख्येन यज्ञेन यजते देवानश्चयतीति
तथोक्तस्य कृतवाजपेययज्ञस्येत्यर्थः । पञ्चमः पञ्चानां पूरणः । सुगृहीतेति सुष्ठु सुखार्थं
वा गृहीतं नाम यस्य सः सुगृहीतनामा तस्य सः सुगृहीतनामा स्यात् यः सदा सुखदः
स्मृत इत्युक्तेः । आत्मसम्भवः आत्मजः आत्मा वै जायते पुत्र इति स्मृतेः । श्रीकण्ठेति
श्रीः सरस्वती कण्ठे यस्य, सः श्रीकण्ठ इति पदे लाञ्छनम् उपाधिर्यस्य तथाभूतः ।
जातूकर्णोपुत्रः जातूकर्णस्य अपत्यं स्त्री जातूकर्णी जातूकर्णस्य तदाख्यस्य विदुषः पुत्री-
त्यर्थः तस्याः पुत्रः गर्भजः । मित्रधेयं मित्रं नाम । अत्रभवन्तः पूज्याः मान्या वा ।

श्रेष्ठ इति । महर्षीणाम् अङ्गिरा इव परमहंसानां योगिनां श्रेष्ठः यथार्थम् अन्यर्थं
नाम यस्येति यथार्थाभिधेयः भगवान् ज्ञाननिधिः तदाख्यो मुनिविशेषः यस्य भवभूतेः
गुरुः आचार्यः । अनुष्टुप्वृत्तम् ॥ ५ ॥

तेनेति । तेन भवभूतिना वीरो रसः अद्भुतश्च रसः प्रियो यस्य तस्य भावः तत्तया
चित्तुना उद्धृतम् उन्मूलितं जगत्त्रयस्य मन्युमूलं शोककारणं राक्षसकुलमिति भावः यस्मिन्

तदिदं भवन्तः परिपुनन्तु (ज) । उक्तञ्च तेन श्रोत्रियपुत्रेण ।

प्राचेतसो मुनिवृषा प्रथमः कवीनां

यत् पावनं रघुपतेः प्रणिनाय वृत्तम् ।

भक्तस्य तत्र समरंसत मेऽपि वाच-

स्तत् सुप्रसन्नमनसः कृतिनो भजन्ताम् ॥ ७ ॥

[प्रविश्य नटः]

नटः । कृतप्रसादाः पारिषदाः । किन्तु अपूर्वत्वात् प्रबन्धस्य
कथाप्रदेशं समारम्भे (भ) ज्ञातुमिच्छन्ति ।

सूत्र । स तु भगवान् दीक्षिष्यमाणः कौशिको विश्वामित्र
ऐच्चाकस्य राजर्षेर्वशिष्ठपुरोधसो दशरथस्य गृहानुपेत्य स्वमेव
तपोवनं प्रत्यागतः (ज) । स च—

येन वा तत् मन्युशोकौ तु शुक् स्त्रियामित्यमरः । असौक्यम् अनल्पं वीरे वीररसे वीरस्य
रसस्य वा गुरु महत् साहसं विक्रमो यस्मिन् तथोक्तम् अतएव अद्भुतम् आश्चर्य्यं लोको-
त्तरचमत्कारित्यर्थः धर्मान् दुह्यतीति धर्मभुक् रावणः तस्य दमयितुः शासितुः विना-
शयितुरित्यर्थः रघुनन्दनस्य रघुवंशानन्दिनो रामस्य इदं चरितं निबद्धं विरचितम् । वसन्त-
तिलकं वृत्तं, “त्रेयं वसन्ततिलकं तमजा जगौ ग” इति तल्लक्षणात् ॥ ६ ॥

(ज) परिपुनन्तु सर्वतः पवित्रीकुर्वन्तु दर्शनश्रवणादिना शोधयन्तु इत्यर्थः गर्वपरि-
हारार्थमिदम् ।

प्राचेतस इति । मुनिवृषा मुनीन्द्रः कवीनां काव्यप्रणेतृणां प्रथमः आद्यः प्राचेतस
अपत्यं पुमानिति प्राचेतसः वाङ्मौक्तिकः रघुपतेः रामस्य यत् पावनं पापध्वंसकारणं वृत्तं
चरितं प्रणिनाय निबबन्ध भक्तस्य रघुपतिसेवकस्येति यावत् मे ममापि तत्र हस्ते वाचः
समरंसत सम्यक् क्रौडन्ति अ तच्चरितविषयिणीं वाचं मयापि पर्यालोच्य यत्किञ्चिन्नबद्ध-
मिति यावत् कृतिनः मुनिपुण्याः भवन्तः सुप्रसन्नमनसः सन्तः तत् मन्त्रिवद्भूमिति भावः
भजन्तां सेवन्तां पर्यालोचयन्तु इति निष्कर्षः । वसन्ततिलकं वृत्तम् ॥ ७ ॥

(भ) कृतप्रसादाः कृतानुग्रहाः दर्शनार्थं कृतोद्यमा इति यावत् । पारिषदाः परितः
सौदनीति पारिषदाः सभ्या इत्यर्थः । कथाप्रदेशं कथाश्रमः । समारम्भे उपक्रमे ।

(ज) दीक्षिष्यमाणः यज्ञानुष्ठाने प्रवर्तिष्यन्नित्यर्थः । कौशिकः कुशवंशनन्दनः ।

विजयि सहजमस्त्रैर्वीर्यमुच्छाययिष्यन्
जगदुपकृतिवीजं मैथिलीं प्रापयिष्यन् ।
दशमुखकुलघातश्लाघ्यकल्याणपात्रं
धनुरनुजसहायं रामदेवं निनाय ॥ ८ ॥

निमन्त्रितस्तेन विदेहनाथः स प्राहिणोद् भ्रातरमात्तदीक्षः ।
कुशध्वजो नाम स एष राजा सीतोर्मिलाभ्यां सहितोऽभ्युपैति ॥ ८ ॥

[इति निष्क्रान्तौ]

[इति प्रस्तावना (८)]

ऐच्छाकस्य इच्छाकोरपत्यं पुमान् ऐच्छाकः तस्य इच्छाकुकुलोत्पन्नस्येत्यर्थः । वशिष्ठपुरो-
धसः वशिष्ठः पुरोधाः पुरोहितः यस्य तथोक्तस्य, पुरोधास्तु पुरोहित इत्यमरः ।

विजयीति । विजयि विजयशीलं सहजं स्वाभाविकं जगताम् उपकृतैः उप-
कारस्य हितस्येत्यर्थः वीजं हेतुभूतं वीर्यं रामदेवस्येति भावः उच्छाययिष्यन् उच्चैतं
कारयिष्यन् उन्नमयिष्यन्निति यावत् तथा मैथिलीं जानकीं प्रापयिष्यन् सङ्कटयिष्यन्निति
भावः जगदुपकृतिवीजमिति मैथिलीमित्यस्य विशेषणमपि सङ्गच्छते । अनुजः लक्षणः
सहायः सहचरो यस्य तथोक्तं दशमुखस्य रावणस्य कुलघातेन वंशविनाशेन श्लाघ्यं प्रशं-
सनीयं यत् कल्याणं मङ्गलं तत् पात्रं भाजनं रामदेवं धनुः धनुर्वेदं निनाय प्रापयामास
जिज्ञयामास धनुः ऐश्वरं कामुकं जनकगृहस्थमिति भावः निनाय प्रापितवान् दर्शया-
मासेति चेति व्यज्यते । मालिनीवृक्षं, ननमयययुतेयं मालिनी भोगिलोकैरिति
तल्लक्षणात् ॥ ८ ॥

निमन्त्रित इति । तेन विश्वामित्रेण विदेहनाथो जनकः निमन्त्रितः यज्ञोत्सवे इति
शेषः । स विदेहनाथः जनकः भ्रातरदीक्षः यज्ञार्थं गृहीतव्रत इत्यर्थः भ्रातरं कुशध्वजं
प्राहिणोत् प्रेरयायास । स एष कुशध्वजो नाम राजा सीतोर्मिलाभ्यां सीतया उर्मिलया
च सहितः अभ्युपैति आगच्छति । उपेन्द्रवज्रेन्द्रवज्रयोरुपजातिवृक्षम् । स्यादिन्द्रवज्रा
यदि तौ जगौ ग इति उपेन्द्रवज्रा प्रथमे लघौ सेति च अनन्तरोदीरितलक्ष्मभाजौ पादौ
यद्वीथावुपजातयस्ता च इति तल्लक्षणात् ॥ ८ ॥

(८) प्रस्तावना प्रस्ताव्यते अनयेति प्रस्तावना सन्दर्भसंज्ञनी वाक्परम्परेत्यर्थः ।
उक्तञ्च दर्पणे ।—नटी विदूषको वापि पारिपाश्विक एव वा । सूत्रधारेण सहिताः संलापं

[ततः प्रविशति रथस्थो राजा सूतः कन्ये च]

राजा । आशुभल्यौ सीतोर्मिले ! अद्य भगवान् विश्वामित्रः
अह्मधनेन चेतसा वत्साभ्यां प्रणन्तव्यः (ठ) ।

कन्ये । जघा कणिठतादो आणवेदि (ड) ।

राजा । तुरीयो ह्येष मेध्योऽग्निरान्नायः पञ्चमोऽथवा ।

अथवा जङ्गमं तीर्थं धर्मो वा मूर्त्तिसञ्चरः ॥ १० ॥

सूतः । साङ्कास्यनाथ ! एवमेतत् । न खलु विश्वामित्रा-
दृपेर्महत्त्वेन कश्चिदपरः प्रकृष्यते । यस्य भगवतस्त्रैशङ्कवं
शौनःशेफं रम्भास्तम्भनं च इति अपरिमेयम् आश्चर्यजातम्
आख्यानविद आचक्षते (ठ) ।

यत् कुर्वते । चिदैर्वाक्यैः स्वकार्योत्थैः प्रस्तुताद्येपिभिर्मयः । आसुखं तत्तु विज्ञेयं नाद्या
प्रस्तावनापि चेति ।

(३) अह्मधनेन यद्वा पूज्येष्वनुरागः तद्वत्ता । प्रणन्तव्यः अभिवादनीयः ।

(ड) यथा कनिष्ठतातः आज्ञापयति ।

तुरीय इति । एष विश्वामित्रः तुरीयश्चतुर्थः देताग्निभिन्न इत्यर्थः मेध्यः पवित्रः अग्निः,
अथवा पञ्चमः ऋग्यजुःसामाथर्वभ्यः भिन्न इत्यर्थः आन्नायः वेदः । अथवा जङ्गमं
सञ्चरत् तीर्थं पुण्यक्षेत्रं वा किंवा मूर्त्यां सञ्चरतीति मूर्त्तिसञ्चरः देहवानित्यर्थः धर्मः
श्रुतिस्मृत्युदितक्रियाकलापस्तज्जन्यापूर्वापरनामा अदृष्टविशेषो वा । विषयविषयिणो-
रभेदाध्यवसायादूपकमलङ्कारः ॥ १० ॥

(ठ) साङ्कास्यनाथ ! साङ्कास्यो नाम जनपदविशेषः तस्य नाथः अधिपतिः तत्सम्बो-
धने । प्रकृष्यते उन्नय्यते । तैश्शङ्कवं विशङ्कुर्नामा राजा तत्सम्बद्धम् । पुरा चिश्ङ्कुर्नाम
ऐच्छाको वृषतिः सशरीरः स्वर्गं जिगमिषुष्यष्टमिच्छन् पुरोधसं वशिष्ठमन्त्ररुधत् । स तु
महर्षिस्तं तथानर्हतया प्रत्याचक्षते । राजा कोपाक्रान्तो गुरुसुतान्भृत्य प्रोवाच गुरु-
पुत्राः ! गुरुणाहमवज्ञातः तद्भवन्तो मां यज्ञे स्वर्गं नयन्त्विति । ते च तं गुरुद्रुहं मत्वा
प्रत्याचक्षुः । ततः स वशिष्ठद्वेषिणं विश्वामित्रं शरणं जगाम । विश्वामित्रस्तु तपोबलेन तं
सशरीरमेव दिवं निनाय किन्तु गुरुद्रोहिणस्तस्य स्वर्गेऽनधिकारात् देवेन्द्रस्तथा स्वर्गमारो-
हन्तं तम् अधःपातयामास । अधःपतय्य स विश्वामित्रमाकार्थं भगवन् ! पातितोऽहं देवैरिति

तदस्मिन् ब्रह्माद्यैस्त्रिदशमुनिभिर्नाथितशमे

तपस्तेजोधान्नि स्वयमुपनतब्रह्माणि गुरौ ।

निवासे विद्यानामुपहितकुटुम्बव्यवहृति-

र्भवानेव श्लाघ्यो जगति गृहमेधो गृहवताम् ॥ ११ ॥

वदन् विश्वामिवेण तदैव तिष्ठेत्युक्तोऽन्तरौच एव तस्थविति पुरातनौ गाथा । स चावाक्शिरा दक्षिणां दिशमाश्रित्याद्यापि तिष्ठति । तथाच—“विशङ्खुर्वंशुभिर्भुक्तः प्लेक्षाकः प्रीतिपूर्वकम् । अवाक्शिरा दिवं नीतो दक्षिणां दिशमाश्रितः” इति । विस्तरस्तु वाञ्छीकिरामायणस्य आदिकाण्डे षष्टितमसर्गे द्रष्टव्यः । शीनःशेफं शुनःशेफो नाम कयिट्टपिपुवः तत्सम्बन्धम् । पुरा अम्बरौघनामा नृपतिर्नरमेधं यज्ञं चिकीर्षन् नरं लब्धुमितसतोऽन्विष्यन् ऋचौकस्य मुनेः पुत्रं शुनःशेफं प्राप्य गगनमार्गेण रथारूढः प्रस्थितः । विश्वामित्रस्याश्वमो-परिभागेन व्रजतस्म्यस्य रथस्थितोऽसौ शुनःशेफः “पितरौ धनलब्धौ च राजा खड्गधरस्तथा । देवता बलिमिच्छन्ति को मे ज्ञाता भविष्यतीति वदन् रोदिति च । विश्वामित्रः उपरि तथा रुदितमाकर्ण्य कोऽयं यातीत्युच्चैर्जगाद । राजा तु भृशं परिचक्षो विश्वामित्रात् तत्तत्क्षणमेवान्नरीक्षात् अवतरन् तेनैव बालकेन विश्वामित्रमुपजगाम । विश्वामित्रस्तं बालकं तथा विलपन्तं दृष्ट्वा नितरां दयमानः स्नान् पुवान् मधुच्छन्दादीन् उवाच वक्ताः ! राज्ञोऽस्य अभीष्टितं यज्ञं समाधत्तेति । ते तु पितुराज्ञां नैवामन्यन्त । विश्वामित्रः सकोप-स्नान् परित्यज्य शुनःशेफमवादीत् ! वत्स ! गृहाणेमं मन्त्रं मत्तः, यदा राजा त्वां वधाय नेष्यति तदा अनेन मन्त्रेण देवान् लोष्यसि । सत्वेन तुष्टाय देवास्तां रक्षिष्यन्ति मा भैरित्युक्त्वा राजानं स बालकं मुनोच । ततश्च तस्मिन् यज्ञे शुनःशेफस्ता देवास्तमरचन् राज्ञश्च यज्ञं सफलमकुर्वन् । अथ शुनःशेफो विश्वामित्रेण पुवीकृत इति पुरातनौ कथा-चानुसन्धेया । विस्तरस्तु वाञ्छीकिरामायणे आदिकाण्डे द्विषष्टितमसर्गे द्रष्टव्यः । रक्षा-स्तम्भं रक्षा नाम काचिदप्सराः अस्य तपसः विन्नार्थमागता तस्याः स्तम्भं शापात् निश्चली-करणं शैलीभावप्रापणमिति यावत् । तथाचोक्तं,—“तपोविघ्नकरौ चैव पञ्चचूडा तुमभ्यमा । रक्षा नामाप्सराः शापाद् यस्य शैलत्वमागतेति । विस्तरस्तु वाञ्छीकिरामायणस्य बाल-काण्डे चतुःषष्टितमसर्गे द्रष्टव्यः । अपरिमितं परिमातुमशक्यम् इत्यतया प्रमाणतश्च परिच्छेत्तुमशक्यम् । आख्यानविदः इतिहासज्ञाः ।

तदिति । तत् तस्मात् ब्रह्माद्यैः विरिञ्चिप्रमुखैः त्रिदशमुनिभिः देवर्षिभिः नाथितः प्रार्थितः शमः शान्तिस्ततोविरतियश्च तथाभूते तपसा जनितः अन्तेजः ज्योतिः तस्य यदा

राजा । माधु भोः ! माधु सूतृतं हि सूत ! भाषसे । प्रक-
ष्टकल्याणोदकसङ्ग्रामा ह्येते भगवन्तः साक्षात्कृतब्रह्माणो
महर्षयः (ण) ।

तमांसि ध्वंसन्ते परिणमति भूयानुपशमः
सकृत् संवादेऽपि प्रथत इह चासुत्र च शुभम् ।
अथ प्रत्यासङ्गः कमपि महिमानं वितरति
प्रसन्नानां वाचः फलमपरिमयेयं प्रसुवते ॥ १२ ॥

सूतः । दृश्यते हरितपरिसरारण्यरमणीयं कौशिकीपरि-
क्षिप्तमायतनमृषेस्तस्य सिद्धाश्रमपटं नाम । किं बहुना । अयम्
आत्मना तृतीयः कुशिकनन्दनो भवन्तमेवाभ्युद्यातः (त) ।

तपश्च तेजश्च तयोः धाम आश्रयः तस्मिन् स्वयम् आत्मना स्वतेजसैवेत्यर्थः उपनतम्
उपस्थितं ब्रह्म ब्रह्मण्यमिति यावत् यस्य तथाभूते गुरौ सर्वजनपूज्ये विद्यानां निवासे
आधारे अस्मिन् विश्वामित्रे उपहिता निहिता कुटुम्बव्यवहृतिः स्वजनव्यवहारः येन
तथाविधो भवानेव जगति गृहवतां गृहिणां मध्ये स्नाय्यः प्रशस्यः गृहेदारैः मेधते
सङ्गच्छते इति गृहमेधी गृहस्थः भवतीति शेषः । शिखरिणीवत्, रसैरुद्रैश्चिह्ना यमनस-
भलागः शिखरिणीति तद्वत्तयात् ॥ ११ ॥

(ण) सूतृतं मयमधुरम् । प्रकृष्टेति । प्रकृष्टं कल्याणं सङ्गलमेव उदकः उत्तरं
फलं “उदकः फलमुत्तरम्” इत्यमरः । तस्य संक्रमाः सेतवः उपायभूता इति यावत् ।
साक्षादिति । साक्षात्कृतं प्रत्यक्षीकृतं ब्रह्मतत्त्वं परमात्मा वा यैः तथोक्ताः । महर्षय इति
गौरवे बहुवचनम् । महर्षि समवायीऽयमिति भावः ।

तमांसीति । सकृत् एकवारं संवादेऽपि सङ्गऽपि अभिरिति शेषः तमांसि अज्ञाना-
नीति भावः ध्वंसन्ते विनश्यन्ति भूयान् महान् उपशमः चित्तनिर्वृतिरिति यावत् परि-
णमति फलति, इह च अस्मिन् लोके च असुत्र च परस्मिन् लोके च शुभं प्रथते उत्पद्यते ।
अथ संवादानन्तरमित्यर्थः प्रत्यासङ्गः पुनः पुनरासम्यक् सङ्गः कमपि अनिर्वचनीयं महि-
मानं वितरति ददाति प्रथयतीति यावत् ततश्च प्रसन्नानां प्रीतानामेषामिति शेषः वाचः
आशीर्वादा इति भावः अपरिमयेयम् असंख्यं फलं प्रसुवते प्रकर्षेण उत्पादयन्ति । शिख-
रिणीवत् ॥ १२ ॥

(त) हरितेति । हरितः श्यामलः परिसरः आभीगः यस्य तादृशं यत् अरण्यं वनं

राजा । यद्येवमवतरामो रथात् [कन्याभ्यां सहावतीर्थ्य]
सूत ! सूत ! उच्यन्तां सैनिकाः न कैश्चिदाश्रमाभ्यर्णभूमयः
परिक्रम्यन्तामिति (थ) ।

सूतः । यथाज्ञापयसि [इति निष्क्रान्तः]

[ततः प्रविशति विश्वामित्रो रामलक्ष्मणौ च]

विश्वा । [स्वगतम्]

रक्षोघ्नानि च मङ्गलानि सुदिने कल्पानि दारक्रिया

वैदेह्या च रघुद्वहस्य कुशलैर्दोक्षाप्रवेशश्च नः ।

आस्थाप्यानि च तानि तानि जगतीक्षेमाय रामात्मनो

दैत्यारिखरिताहुतान्यथ खलु व्यग्राः प्रमोदामहे ॥ १३ ॥

सन्दिष्टं च मैथिलस्य राजर्षेरुक्ताभिः आचार इति जय-

तेन रमणीयं मनोहारि । कौशिकीपरिचितं कौशिकी नाम नदी तथा परिचितं परि-
वेष्टितम् । आगतनम् आवासक्षेत्रम् । सिद्धाश्रमपदं सिद्धानां सफलतपसामाश्रमपदम्
आश्रमस्थानं नामेति प्राकाश्ये सिद्धाश्रमनाम्ना ख्यातमिति यावत् । अयं कुशिकनन्दनः
आत्मना स्वेन द्वितीयः बालकद्वयसहित इति भावः अभ्युदयातः अभिनन्दनार्थमुत्थित
इत्यर्थः ।

(ध) आश्रमाभ्यर्णभूमयः आश्रमसन्निकृष्टदेशाः । परिक्रम्यन्ताम् आगम्यन्ताम् ।

रक्षोघ्नानीति । सुदिने शुभे दिवसे रक्षासि घ्नन्तीति तथोक्तानि राक्षसविनाशकानि
मङ्गलानि माङ्गलिककार्याणि कल्पानि विधेयानि वैदेह्या सीतया सह रघुद्वहस्य रघुपतेः
रामस्य दारक्रिया परिणयव्यापारः नः अस्माकं दोक्षायां यज्ञव्यापारे प्रवेशः प्रवर्तनञ्च
कुशलैः मङ्गलैः कल्प इति वचनविपर्ययासिनान्वयः । अध्यानन्तरं रामात्मनः रामरूपिणः
दैत्यारिः विष्णोः जयतीक्षेमाय भुवनमङ्गलाय तानि तानि चरिताहु तानि अहुतचरितानि
च आस्थाप्यानि प्रस्थाप्यानि खलु यतः व्यग्राः तत्पराः वयमिति शेषः प्रमोदामहे
प्रमोदमनुभवाम इत्यर्थः । शार्दूलविक्रीडितं वृत्तं, सूर्याश्वैर्यदि मः सजौ सततगाः शार्दूल-
विक्रीडितमिति तल्लक्षणात् ॥ १३ ॥

मानोऽपि यज्ञे निमग्नितोऽसि कुशध्वजसु सीतोर्मिलाभ्यां सहितः
प्रेषितव्य इति कृतञ्च तत् प्रियसुहृदा (द) ।

कुमारौ । भगवन् ! कः पुनरयं महात्मा यमत्रभवन्तोऽपि
एवम् अभ्युद्याताः ?

विश्वा । श्रूयन्त एव निमिकुलात्मसम्भवा राजर्षयो विदे-
हेषु (ध) ।

तेषामिदानीं दायादो वृद्धः सीरध्वजो नृपः ।

याज्ञवल्क्यो मुनिर्यस्मै ब्रह्मपारायणं जगौ ॥ १४ ॥

कुमारौ । यस्य गृहेषु तत् माहेश्वरं धनुः पूज्यते ?

विश्वा । अथ किम् ?

कुमारौ । [सकौतुकम्] अथ किल अन्यदपि तत्र आश्चर्यं
यत् अयोनिजा कन्यका इति ।

विश्वा । [विहस्य] तदपि अस्ति ।

अयन्तु यजमानेन यक्ष्यमाणस्य मे गृहम् ।

प्रेषितस्तेन वात्सल्यादनुजन्मा कुशध्वजः ॥ १५ ॥

(द) सन्दिष्टं वाचिकं प्रहितम् । आचारः व्यवहारः शिष्टरीतिरिति यावत् । यज-
मानः यज्ञं कुर्वन् ।

(ध) श्रूयन्त एव श्रुतिविषयीक्रियन्त एव युष्माभिरिति शेषः । विदेहेषु तदाख्यजन-
पदेषु ।

तेषामिति । इदानीं साम्प्रतं तेषां राजर्षीणां दायादः उत्तराधिकारी सीरध्वजो नाम
वृद्धो नृप अस्तीति शेषः । याज्ञवल्क्यो मुनिः यस्मै सीरध्वजाय ब्रह्मपारायणं ब्रह्मणः
वेदस्य पारायणं पारमर्शनं जगौ गीतवान् आद्योपान्तसमयवेदं यमध्यापितवानित्यर्थः ।
यस्मै इति तादर्थ्यं चतुर्थी । अनुष्टुप् वृत्तम् ॥ १४ ॥

अयमिति । यजमानेन यज्ञव्यापृतेनेत्यर्थः । तेन सीरध्वजेन तु वात्सल्यात् स्नेहात्
मयि अनुरागादिति यावत् । अयम् अनुजन्मा अनुजः कुशध्वजः यक्ष्यमाणस्य यागं करि-
ष्यतः मे समं गृहम् आश्रमं प्रेषितः । अनुष्टुप् वृत्तम् ॥ १५ ॥

तत् अस्मिन् राजश्रोत्रिये वत्साभ्यां प्रशयेण (न) वर्त्तितव्यम् ।

कुमारौ । एवम् ।

राजा । [तौ निर्वर्ण्य]—

प्रकृत्या पुण्यलक्ष्मीकौ कावेतौ ज्ञायते त्विदम् ।

राजन्यदारकौ नूनं कृतोपनयनाविति ॥ १६ ॥

द्वितीयस्य च वर्णस्य प्रथमस्याश्रमस्य च ।

अहो ! रम्ये इमे मूर्त्तौ वयसो नूतनस्य च ॥ १७ ॥

तथाहि—चूडाचुम्बितकङ्कपत्रमभितस्तूणीदयं पृष्ठतो

भस्मस्तोमपवितलाञ्छनमुरो धत्ते त्वचं रौरवीम् ।

मौर्व्या मेखलया नियन्त्रितमधोवासश्च माञ्जिष्ठिकं

पाणौ कार्मुकमक्षसूत्रवल्यं दण्डं परं पैप्पलम् ॥ १८ ॥

(न) राजश्रोत्रिये राजर्षीवित्यर्थः । प्रशयेण विनयनम् ।

प्रकृत्येति । प्रकृत्या स्वभावेन पुण्या पवित्रा विग्रहेत्यर्थः लक्ष्मीः श्रीः यथोः तथाभूतौ एतौ बालकाविति शेषः कौ ? तु किन्तु नूनं नियतं कृतम् उपनयनं तदाख्यसंस्कारो यथोः तथाविधौ उपनीतावित्यर्थः राजन्यदारकौ चवियकुमारौ इतीदं ज्ञायते । अनुष्टुब्-
वृत्तम् ॥ १६ ॥

द्वितीयस्यति । इमे मूर्त्तौ शरीरे द्वितीयस्य वर्णस्य च चवियजातेरित्यर्थः प्रथमस्य आश्रमस्य च ब्रह्मचर्यस्य चेत्यर्थः नूतनस्य नवस्य वयसश्च रम्ये मनोज्ञे, अहो आश्चर्य्यं वर्णाः सुवर्णादय इति ब्रह्मचारी गृही वानप्रस्थो भिक्षुश्चतुष्टये । आश्रमोऽस्तीति चामरः । अनुष्टुब्-वृत्तम् ॥ १७ ॥

चूडेति । पृष्ठतः अभितः पृष्ठस्य उभयोः पार्श्वयोः चूडया शिखया चुम्बितः स्पृष्टः कङ्कपत्रः शरीरस्य तादृशं तूणीदयं भस्मनां स्तोमो निचय एव पवित्रं लाञ्छनं चिह्नं यस्य तादृशम् उरः वक्षःस्थलं रौरवीं रुक्मनां वृगः तल्लम्बित्वेन त्वचं चर्मम् । तथाच मनः । कार्ण्यरौरवव्याप्तानि चर्माणि ब्रह्मचारिणः । वसीरन्नामुपूर्वेण शण्डीमाविकानि चेति । मौर्व्या मूर्वा लताविशेषः तन्मयी तथा मेखलया कटीसूत्रेण नियन्त्रितं निबद्धं माञ्जिष्ठिकं मञ्जिष्ठा लताविशेषः तस्या रसेन रञ्जितम् अधोवासः परिधानवस्त्रं मौर्वी

कन्ये । सौम्यदंशणां क्व एदे (प) ।

राजा । [उपसृत्य] भगवन् ! अभिवादये ।

विश्वा । दिष्ट्या गर्भरूपकं त्वां कुशलिनमागतं राजर्षि-
गृहात् पश्यामि (फ) । तत् परिष्वजस्व । [आलिङ्ग्य]

अपि प्रवृत्तयज्ञोऽसौ विदेहाधिपतिः सुखी ।

गीतमस्य शतानन्दो जनकानां पुरोहितः ? ॥ १८ ॥

राजा । ननु आर्य्य स एकः सुखी सह पुरोधसा दैर्घतप-
सेन यस्मैवं भवन्तः कुटुम्बवृत्तिमनुपतिताः (ब) ।

कन्ये । पणमामो (भ) ।

विद्वत् समा श्रद्धा कार्या विप्रस्य मेखला । चवियस्य तु मौर्वी ज्या वैश्यस्य शशतान्तवीति
मनुः । पाणौ कार्मुकं धनुः अक्षसूत्रवलयं जपमालामण्डलं परम् उत्कृष्टं पैपलं पिप्पली
वटः तस्यायमिति पैपलः तं दण्डम् । तदुक्तं मनुना । ब्राह्मणो विन्वपाज्ञाशौ चत्रियो
वाटग्लादिनौ । पैनवोटम्बरौ वैश्यो दण्डानर्हन्ति धर्मत इति । धत्तं धारयति बालक-
द्वयमिति कर्तृपदमूह्यम् । यदा चूडाचुम्बितकङ्कपत्रं तूष्णीद्वयं पृष्ठतः अभितः वर्त्तते
इति शेषः भस्मस्तोमपवित्रलाञ्छनम् उरः वक्षःस्थलं रौरवीं त्वचं धत्ते धारयति, मौर्व्या
भगवन्तया निग्रन्थितं माञ्जिरिकम् अधोवासः पाणौ कार्मुकम् अक्षसूत्रवलयम् अस्मिन्
पञ्च दण्डः परः पैपल इति पाठः परः उत्कृष्टः पैपली दण्डश्च वर्त्तते इति शेषः ।
शट्पञ्चिक्रीडितं वृत्तम् ॥ १८ ॥

(प) सौम्यदर्शनी खलु एतावति सं । सौम्यं सुखदं दृश्यते इति दर्शनं रूपं ययोः
तथाभूतौ ।

(फ) गर्भरूपकं पुत्रस्वरूपम् । राजर्षिगृहात् जनकगृहात् ।

अपीति । असौ विदेहानामधिपतिः जनकः प्रवृत्तयज्ञः प्रारब्धयज्ञः सुखी अपि ?
निर्विघ्नः किमित्यर्थः । जनकानां जनकवंशीयानां पुरोहितः गीतमस्य अपत्यं पुमान्
गीतमः शतानन्दश्च अपि सुखीत्यन्वयः । अनुष्टुप् वृत्तम् ॥ १८ ॥

(ब) दैर्घतपसेन दौर्घतपसः गीतमस्य अपत्यं पुमान् दैर्घतपसः तेन । कुटुम्बवृत्तिं
बन्धुव्यवहारम् । अनुपतिता अनुगताः ।

(भ) प्रणमाव इति सं ।

राजा । लाङ्गलोस्त्रिख्यमानाया यज्ञभूमेः सुनिर्गता ।

सीतेयमूर्मिला चेयं द्वितीया जनकात्मजा ॥ २० ॥

विश्वा । भद्रमस्तु ।

लक्ष्म । [जनान्तिकम्] आश्चर्यमियमहुतसूतिरार्या (म) ।

रामः । उत्पत्तिर्देवयजनात् ब्रह्मवादी नृपः पिता ।

सुप्रसन्नोज्ज्वला मूर्तिरस्याः स्नेहं करोति मे ॥ २१ ॥

राजा । भगवन् !

कौ त्वामनुगतावेतौ क्षत्रियौ ब्रह्मचारिणौ ? ।

प्रतापविक्रमौ धर्मं पुरस्कृत्योद्गताविव ॥ २२ ॥

विश्वा । रामलक्ष्मणौ दाशरथौ ।

कुमारौ । [सविनयमुपसृत्य] गुरो ! अभिवाद्यावहे ।

राजा । दिष्ट्या महाराजदशरथप्रसूतिर्दृश्यते । [परिष्वज्य]

नान्यत्र राघवाहंशात् प्रसूतिर्वत्सयोः क्षमा ।

दुग्धारणवाटते जन्म चन्द्रकौस्तुभयोः कुतः ? ॥ २३ ॥

लाङ्गलेति । लाङ्गलेन उस्त्रिख्यमानाया उत्खन्यमानायाः यज्ञभूमेः सुनिर्गता इयं सीता इयञ्च द्वितीया जनकात्मजा कर्मिला नामेति शेषः ॥ २० ॥

(म) जनान्तिकं विपताकरेणान्यानपवर्थांतरा कथा । अन्योन्यामन्वणं यत् स्याज्जनान्ते तज्जनान्तिकमित्युक्तलक्षणम् । अहुतसूतिः अहुता अलौकिकी सूतिः उत्पत्तिः यस्याः तथाभूता । अर्थोनिजत्वादिति भावः ।

उत्पत्तिरिति । अस्या इति सर्वान्वयः । देवयजनात् यज्ञभूमेः उत्पत्तिः एतेन विशुद्धेः परा काष्ठा दर्शिता । ब्रह्मवादी नृपो जनकः पिता, तथा सुप्रसन्ना अतिसौम्या उज्ज्वला च मूर्तिः मे मम स्नेहम् अनुरागं जनयति । अनुष्टुप् छन्दः ॥ २१ ॥

काविति । प्रतापविक्रमौ तेजःपराक्रमौ धर्मं पुरस्कृत्य उद्गताविव उत्थिताविव एतौ त्वामनुगतौ क्षत्रियौ ब्रह्मचारिणौ कौ ? अनुष्टुप् छन्दः । उत्प्रेञ्चालङ्कारः ॥ २२ ॥

नान्येति । रघोरयं राघवः तस्मात् वंशात् अन्यत्र वत्सयोः अनयोः प्रसूतिः उत्पत्तिः न क्षमा न योग्या । दुग्धारणवात् चौरनिधेः ऋते विना चन्द्रकौस्तुभयोः जन्म कुतः ?

श्रुतपूर्वं हि एतदस्माभिः कर्णामृतम्—

प्राप्ताः कृच्छ्रादृश्यशृङ्गोपचारैः

पुण्यश्रीकाः कोशलेन्द्रेण पुत्राः ।

ये दीप्तस्य श्रेयसः पारकामा-

श्रुत्वारोऽपि ब्रह्मचर्यं चरन्ति ॥ २४ ॥

तदत्रभवता निष्पन्नाशिषां काममरिष्टतातिम् आशास्महे
सिद्ध एव तु रघूणां प्रसूतेः उत्कर्षः ।

यान् मैत्रावरुणिः प्रशास्ति भगवानान्नायपूते विधौ

शश्वद् येषु विशामनन्यविषयो रक्षाधिकारः स्थितः ।

सावित्रस्य मनोर्महीयसि कुले तेषामवाप्तात्मनां

राज्ञां नो महिमा न जातु वचनप्रज्ञानयोर्गोचरः ॥ २५ ॥

न कुतोऽपि सम्भवतीत्यर्थः । अत्र प्रतिवस्तूपमालङ्कारः । तदुक्तं दर्पणे, प्रतिवस्तूपमा
सा स्याद् वाक्ययोग्यसाम्ययोः । एकोऽपि धर्मः सामान्यो यत्र निर्दिश्यते पृथगिति ।
अनुदुर्बृत्तम् ॥ २३ ॥

प्राप्ता इति कोशलेन्द्रेण दशरथेन कृच्छ्रादृश्यशृङ्गोपचारैः सेवाभिः तत्कृतयज्ञानु-
ष्ठानैर्वा कृच्छ्रात् अतिदुःखात् पुण्या श्रीः येषां तथाभूताः चत्वारः अपि पुत्राः, ये पुत्राः
दीप्तस्य उद्विक्तस्य श्रेयसः मङ्गलस्य पारकामाः पारगमनेश्वरः सन्तः ब्रह्मचर्यं प्रथममाश्रमं
चरन्ति सेवन्ते । शालिनीवृत्तं, मातौ गौ चेच्छालिनी वेदलोकैरिति तल्लक्षणात् ॥ २४ ॥

(य) अवभवता पूज्येन । निष्पन्नाशिषां निष्पन्ना निर्वाप्ता आशीः मङ्गलं येषां
तथाभूताम् । कामं सम्यक् । अरिष्टतातिं मङ्गलवृद्धिम् अशुभध्वंसं वा, अरिष्टानु-
शुभाशुभे इत्यमरः । सिद्ध एव स्वाभाविक एवेत्यर्थः ।

यानिति । भगवान् मैत्रावरुणिः मित्रय वरुणश्च तौ मित्रावरुणौ तथोरपत्यं मैत्रा-
वरुणिः वशिष्ठः । पुरा मित्रावरुणयोस्तपस्यतोर्नियमविघ्नकरणाय समागतानुवर्षीं पश्यतो
रेतश्चस्कन्द । तस्मात् वशिष्ठ उदभूदिति वार्त्तानुसन्धेया । आद्यायो वेदः तेन पूते
तद्विद्वेने इति भावः विधौ यज्ञादिव्यापारे इति यावत् यान् प्रशास्ति उपदिशति, येषु शश्वद्
श्रुतं विशां मनुष्याणां, द्वौ विशौ वेद्यमनुजावित्यमरः । न अन्येषां विषयो भवतीत्य-

विश्वा । अश्रान्तपुण्यकर्माणिः पावनप्रायकीर्त्तयः ।

महाभाग्यविदस्तेषां यूयमेव स्तवक्षमाः ॥ २६ ॥

सखे ! विश्वस्य लौकिकाः संस्त्यायान् अनुप्रविशन्ति तद-
स्मिन् विकङ्कतप्रच्छाये मुहूर्त्तमास्महे (र) ।

[इति सर्वे परिक्रम्य उपविशन्ति]

[नेपथ्ये]

जय जय जगत्पते ! रामचन्द्र ! जय ।

[सर्वे साङ्गतमवलोकयन्ति]

राजा । भगवन् ! का पुनरियं देवता ?

विश्वा । अस्ति अहल्या नाम गोतमस्य महर्षेरौतथ्यस्य धर्म-
पत्नी । यस्याः शतानन्द आङ्गिरसोऽजायत । तामिन्द्रश्चकमे ।
तस्मात्तं गोतमदारावस्कन्दिनमहल्याजार इति निर्दिशन्ति ।
अथ भगवान् मन्युमाप । तस्यां धर्मपत्न्यामन्धतामिस्त्रमभ्यध्या-
यत् । सेयम् अद्य रामभद्रतेजसा तस्मादेनसो निरमुच्यत (ल) ।

नन्वविषयः रचाधिकारः पालनाधिकारः स्थितः, सवितुः सूर्यस्य अपत्यं पुमान् सावितः
तस्य मनोः महीयसि अतिमहति कुले अवाप्तात्मनां लब्धजन्मनां तेषां राज्ञां महिमा
प्रभावः जातु कदाचिदपि नोऽस्माकं वचनप्रज्ञानयोः वाचनसंश्लेषार्थः न गोचरः न
विषयः । वयं वाक्यैर्मनोभिश्च सूर्यवंश्यनृपतीनां प्रभावं ज्ञातुं न समर्था इति भावः ।
शार्दूल विक्रीडितं वृत्तम् ॥ २५ ॥

अश्रान्तेति । अश्रान्तानि अविरतानि पुण्यानि कर्माणि येषां तद्याभूताः पावनप्राया
प्रायश्च पावनाः कीर्त्तयः येषां तथोक्ताः यूयमेव तेषां साविताणां महाभाग्यविदः महा-
भाग्यज्ञाः अतएव स्तवक्षमाः स्तुतियोग्याः अनुष्टुप् वृत्तम् ॥ २६ ॥

(र) विश्वस्य विश्रान्ता भूत्वा । लौकिकाः लोकाचारज्ञा जनाः संस्त्यायान् संस्त्यापान्
अनुप्रविशन्ति कुर्वन्ति । विकङ्कतप्रच्छाये विकङ्कतः सुवाहवः तस्य प्रकृष्टा क्वाया प्रच्छायां
तस्मिन् । आस्महे उपविशामः ।

(ल) औतथ्यस्य उतथ्यस्य अपत्यं पुमान् औतथ्यः तस्य । आङ्गिरसः आङ्गिरस अप-

राजा । कथमप्रमेयसहजानुपमसामर्थ्य एव वत्सो वैकर्त्त-
नकुमारः ? (व) ।

सीता । [सस्नेहानुरागं निर्वर्ण्य अपवार्य च] शरीरवि-
स्मरणसरिसो णं से अणुभावो (श) ।

राजा । [निःश्वस्य]

रामाय पुण्यमहसे सदृशाय सीता

दत्तैव दाशरथिचन्द्रमसेऽभविष्यत् ।

आरोपणेन पणमप्रतिकार्य्यमार्थ-

स्त्रैयम्बकस्य धनुषो यटि नाकरिष्यत् ॥ २७ ॥

त्यम् आङ्गिरसः । अत्रेयं वंशावली, ब्रह्मा तत्पुत्रः अङ्गिराः, तत्पुत्र उतथ्यः, तत्पुत्रः
दौर्वतनाः, तत्पुत्रः गोतमः, तत्पुत्रः शतानन्द इति । तस्मात् अहल्यास्कन्दनादिति
भावः तम् इन्द्रं गोतमद्वारा अहल्या ताम् अवस्कन्दति अभिगच्छतीति तथोक्तम् ।
अहल्याजारः अहल्याया जारः उपपतिः, जारस्तूपपतिः समावित्यमरः । अथ अहल्या-
धर्षणानन्तरं भगवान् गोतम इति शेषः । मनुं क्रोधम् । अन्वतामिसं तदाख्यं
नरकं पाषाणरूपेण स्थितिरूपमिति भावः । अभ्यध्यायत् अभिचिन्तितवान् पाषाणमयौ
भवेति अभिशङ्गापेति भावः । एनसः पापात् निरमुच्यत निर्मुक्तैत्यर्थः ।

(व) अप्रमेयेति अप्रमेयं प्रमातुमशक्यम् अपरिच्छेद्यमित्यर्थः सहजं स्वाभाविकम्
अनुपमम् असाधारणं सामर्थ्यं शक्तिः प्रभाव इति यावत् यस्य तथाभूतः । वैकर्त्तनकुमारः
विकर्त्तनः सूर्यः तस्यापत्यं पुमान् वैकर्त्तनो दशरथः तस्य कुमारः ।

(श) शरीरनिर्माणसदृशो ननु अस्य अनुभावः इति सं । शरीरस्य निर्माणं घटनं
तत्सदृशः आकृतिसदृश इत्यर्थः । अनुभावः प्रभावः ।

रामायेति । आर्यः जनकः यदि वैयाम्बकस्य ऐश्वरस्य धनुषः आरोपणेन हस्तेन
उत्तोलनेन सीताकर्तृकेणेति भावः हेतुना । पुरा कश्चिन्धित् कारणान्तरे धनुर्दह-
सम्पार्जनाय राजमहिषीमादिश्य जनको बहिरगमत् । राजमहिषी तु स्वयं केनचित्
कारणेन तदक्षमतया व्येष्टां दृष्टितरं सीतां तत्कर्मणि आदिदेश । सा तु धनुर्दहं
प्रविश्य वामेन हस्तेन धनुस्तुल्य तद्दग्धं सुपरिष्कृतमकरोत् । अथ जनकः धनु-
रर्चनार्थं तद्दग्धं प्रविश्य धनुस्नानपर्यन्तं सुपरिष्कृतं दृष्ट्वा सविस्मयः राजमहिषीमाकार्थ्य
पप्रच्छ । सा तु बालिकया असम्यक् परिष्कृतमिति मन्यमाना भयेन स्वस्यासामर्थ्यं निबि-

[प्रविश्य तापसः]

रावणपुरोहितः सर्वमायो नाम वृद्धराक्षसः प्राप्तः । स
किल राजकार्याद् वः पश्यति ।

कन्ये । इ' रक्वसो (ष) ।

कुमा । महत् कौतुकस्थानम् ।

राजविश्वामित्रौ । [विमृश्य] आः आगच्छतु ।

[तापसो निष्क्रान्तः]

[प्रविश्य राक्षसः]

मातामहेन प्रतिषिध्यमानः ।

स्वयंग्रहाम्नाख्यवता दशस्यः ।

अजोनिजां राजसुतां वरीतुं

मां प्राहिणोन्मैथिलराजधानीम् ॥ २८ ॥

दृष्ट्वा तत्र यजमानः स राजा । तदचनात् कौशिककुश-
ध्वजावनुसृतोऽस्मि (स) । [इति परिक्रामति]

दयामास । राजा ततः प्रभृति नयं कन्या साधारणीति मत्वा तद्विवाहे तस्यैव धनुषो
भङ्गं पणं चकारेति पुरातनी गाथा । अप्रतिकार्यम् अप्रतिविषयं नात्यधाकरणीयमिति
यावत् पणं तद्वनुर्भङ्गरूपमिति भावः यदा अप्रतिकार्यम् आरोपणेन मौर्वीसङ्गमनेन अभेदं
दृतीया पणम् आरोपणाभिन्नं पणमित्यर्थः न अकरिष्यत् तदा पुण्यमहसे पवित्रतेजसे
सदृशाय अनुरूपाय दाणरथिषु दशरथात्मजेषु चन्द्रमा तद्यै रामाय सीता दत्तैव अभविष्यत् ।
वसन्ततिलकं वसन्तं त्रैयं वसन्ततिलकं तभजा जगौ म इति तद्वचसात् ॥ २७ ॥

(ष) इ' राक्षसः । सं ।

मातामहेनेति । मातामहेन माख्यवता स्वयंग्रहात् बलादग्रहणादिति यावत् प्रति-
षिध्यमानः निवार्यमाणो दशस्यो रावणः अजोनिजां राजसुतां सीतामित्यर्थः वरीतुं
याचितुं मां मैथिलराजधानीं मिथिलामित्यर्थः प्राहिणोत् प्रेषयामासेत्यर्थः । उ पजाति-
हन्तम् ॥ २८ ॥

(स) तत्र मिथिलायाम् । यजमानः यज्ञकर्मणि व्यापृतः । तदचनात् तस्य राक्षः
न कालेत्यर्थः वचनात् ।

रामलक्ष्मणौ । [सीतोर्मिले प्रति यथासंख्यम् आत्म-
गतम्] तत् किमियममृतवर्त्तिरिव चक्षुः आप्यायति (ह) ।

सीतोर्मिले । [तथैव तौ प्रति] किंस्ति सज्ज इमस्मिं
लोचनानन्दे मे दिष्टी (क्ष) । *

राक्ष । [उपसृत्य दृष्ट्वा] इयं स्म अभुताकृतिः सीता ।
स्थाने देवस्य पत्नी । ऋषे ! नमस्ते । अपि अनामयं राक्षः ? (क) ।
तौ । [स्वागतम्] इहास्यताम् ।

अपि प्रभोर्वः कुशलं तस्य यस्यार्चयत्यसौ ।

मूर्ध्ना खलत्किरीटेन शासनं पाकशासनः ? ॥ २८ ॥

राक्ष । [उपसृत्य] कुशलं स्वामिनः । संदिष्टञ्च वो महार-
ाजेन ।

कन्यारत्नमयोनिजम् भवतामास्ते वयं चार्थिनो
रत्नं चेत् कचिदस्ति तत् परिणमत्यस्मासु शक्रादपि ।
कन्यायाश्च परार्थतैव हि मता तस्याः प्रदानादहं
बन्धुर्वो भविता पुलस्त्यपुलहप्रठाश्च सम्बन्धिनः ॥ ३० ॥

(ह) आप्यायति प्रीणाति ।

(क्ष) किमिति सज्जते अस्मिन् लोचनानन्दे मे दृष्टिः । स । सज्जते लगति अनु-
रज्यते इति भावः ।

(क) स्थाने युक्तम् । देवस्य रावणस्य । अनामयं कुशलम् ।

अपीति । असौ प्राको नामासुरः तस्य शासनः इन्द्रः खलन् पतन् किरीटो यस्मात्
तादृशेन व्यक्तमुकुटेनेति भावः मूर्ध्ना शिरसा यस्य शासनम् आनाम् अर्चयति वहतीति
भावः तस्य वः युष्माकं प्रभोः रावणस्य अपि कुशलम् ? मङ्गलं किम् ? ॥ २८ ॥

कन्यारत्नमिति । अयोनिजम् अयोनिजं कन्यारत्नम् उत्कृष्टा कन्येत्यर्थः, जातौ मातौ
यदुत्कृष्टं तद्वदमिह कथ्यते इति कोषः । भवताम् आस्ते तिष्ठति, वयम् अर्थिनश्च याचका
एव, क्वचित् प्रदेशे रत्नम् अस्ति चेत् तत् रत्नं शक्रादपि यवर्षे पञ्चमी शक्रं त्यक्त्वापीत्यर्थः

सीता । हृदो ! हृदो ! रक्वसो मं पत्ये दि (ख) ।

जर्मि । कहं एब्बं (ग) ।

राजविश्वामित्रौ । [चिन्तयतः]

लक्ष्म । [जनान्तिकम्] * (घ) आर्य्य ! आर्य्य ! किं न पश्यसि निशाचरपतिदेवीमिमां प्रार्थयते ?

रामः । वत्स !

साधारण्यान्निरातङ्कः कन्यामन्योऽपि याचते ।

किं पुनर्जगतां जिता प्रपौत्रः परमेष्ठिनः ॥ ३१ ॥

लक्ष्म । अतिसौजन्यादार्य्यस्य तस्मिन्नपि निसर्गवैरिणि निशाचरे बहुमानः (ङ) ।

अस्मासु परिणमति उपतिष्ठते । ननु कन्या मया न कस्मैचिदपि दास्यते इति चेन्नन्याह कन्याया इति । कन्यायाश्च परार्थता परस्वता एव मता हि सिद्धवैयर्थः । तस्याः कन्यायाः प्रदानात् मल्लमिति शेषः अहं वः युष्माकं बन्धुः भविता भावौ, भवनेः कर्त्तरि लृणप्रत्ययः । पुलस्त्यपुलहाः पुनस्त्यपुलहयोः कुलजाः राजसा इत्यर्थः तेषु प्रष्टाः अयगाः ग्रैष्टा इति यावत् । पुलस्त्यकुलजग्रैष्टा इति पाठान्तरम् । सम्बन्धिनश्च स्वजनाय भवितार इति शेषः । * आदर्ल-विक्रीडितं वृत्तम् ॥ ३० ॥

(ख) हा धिक् ! हा धिक् ! राक्षसो मां प्रार्थयते इति स ।

(ग) कथमेवमिति स ।

(घ) विपताककरेणान्योन्यपवार्यान्तरा कथा । अन्योन्यामन्वणं यत् स्याज्जनान्ते बज्जनान्तिकम् । स एव विपताकः स्याद् बकितानामिकाङ्गलिरिति च ।

साधारण्यादिति । अन्योऽपि इतरोऽपि जनः साधारण्यात् कन्यासु सर्वेषां समानाधिकारात् हेतोः निरातङ्कः निर्भयः सन् कन्यां याचते प्रार्थयते । जगतां जिता परमेष्ठिनः ब्रह्मणः प्रपौत्रः रावणः किं पुनः ? किं वक्तव्यमेतस्य प्रार्थनायामित्यर्थः । अर्थापत्तिरलङ्कारः । तदुक्तं दर्पणे । दण्डापूपिकयान्यार्थागमोऽर्थापत्तिरिष्यते इति । अनुष्टुप्-वृत्तम् ॥ ३१ ॥

(ङ) निसर्गवैरिणि स्वभावशब्दी ।

यो नस्त्वयीपरिध्वंसात् क्षात्रं तेजोऽपकर्षति ।

ऐच्छाकं यश्च राजर्षिभनरण्यं किलाबधीत् ॥ ३२ ॥

रामः । कामं शत्रुरिति बध्यः स्यान्न पुनरप्रमेयतपसमति-
वीरमप्राकृतं प्राकृतवदहंसि व्यपदेष्टुम् ? (च) ।

लक्ष्म । निरस्तवीरपुरुषाचारस्य का तस्य वीरता ? (छ)

रामः । वत्स ! मा मैवम् ।

यद्विद्वानपि तादृशेऽप्यभिजने धर्मात् पथो विच्युतः

किं ब्रूमोऽत्र ? तदन्यदेव न वसन्त्येकत्र सर्वे गुणाः ।

लीलानिर्जितषण्मुखाद्भगवतः श्रीजामदग्न्यादृते

निर्विघ्नप्रतिपन्नविश्वविजयो वीरस्तु कस्तादृशः ? ॥ ३३ ॥

य इति । यः वयीपरिध्वंसात् चत्वारः ऋण्यजुःसामरूपस्य वेदवयस्य परिध्वंसः उन्मूलनं तदुदिताचारविहितनमिति भावः तस्मात् नः अस्माकं क्षात्रं क्षत्रियसम्बन्धि तेजः प्रतापं श्रुतिविहितधर्मप्रतिपालकमिति भावः अपकर्षति भ्रंशयति नाशयतीत्यर्थः । यश्च ऐच्छाकम् इच्छाकुक्कुजं राजर्षिम् अनरण्यम् अबधीत् किलिति प्रसिद्धौ । पुरा द्विविजयाय निर्गतो दशाननः अयोध्यामेव ब्रह्मम् अनरण्यम् अन्याययुक्तेन हतवानिति रामायण-वार्ता । वाञ्छीकिरामायणस्य उत्तराकाण्डे १९ सर्गे विस्तरस्तु द्रष्टव्यः । अनुष्टुप्-वृत्तम् ॥ ३२ ॥

(च) अप्रमेयतपसम् अप्रमेयं प्रमातुमशक्यं तपः कठोरव्रतं दशमलोककर्त्तृनेनापि वृष्टत्प्रेषणरूपमिति भावः यस्य तथाभूतम् । अप्राकृतम् अलौकिकशक्तिमिति यावत् । प्राकृतवत् सामान्यजनवत् । व्यपदेष्टुं निर्देष्टुं कौत्सं धितुमिति यावत् ।

(छ) निरस्तेति निरस्तः त्यक्तः वीरपुरुषस्य आचारः धर्मपथप्रवृत्तिरूपः येन तादृशस्य ।

यदिति । विद्वानपि कृतव्योऽपि तादृशे अतिमहतीति भावः अभिजने कुन्तिऽपि ब्रह्मवंशप्रसूतावपीति भावः धर्म्यान् धर्मादनपेतान् पथः सदाचारादित्यर्थः विच्युतः विभ्रष्टः इति यत् अत्र किं ब्रूमः किं कथयामः ? तत्र धर्म्यमार्गान् भ्रंशनम् अन्यदेव अन्य-हेतुकमेवेति भावः । सर्वे गुणाः एकत्र एकस्मिन् जने न वसन्ति । लीलया अवहितया निर्जितः षण्मुखः षडाननः कार्त्तिकेयः येन तथाभूतात् भगवतः श्रीजामदग्न्यात् श्रीपरशु-

राक्ष । ननु भोः । किमत्र चिन्त्यते ?

द्राङ्निघोषविशीर्णवज्रशकलप्रत्युभरुद्धव्रण-

ग्रन्थुगङ्गासिनि भङ्गमोघमघवन्मातङ्गदन्तोद्यमे ।

भर्तुर्नन्दनदेवताविरचितस्त्रग्दान्नि भूमीः सुता

वीरश्रीरिव तस्य वक्षसि जगद्बीरस्य विश्राम्यतु ॥ ३४ ॥

[नेपथ्ये कलकलः]

राजा । भगवन् ! य एते यज्ञे उपनिमन्त्रिताः पुत्रदारैः
सह दिग्भ्यो महर्षयः सम्प्रतन्ति तत एवाक्रन्दकलिलः कल-
कलः (ज) ।

[सर्वे उत्तिष्ठन्ति ।]

लक्ष्म । का पुनरियम् ?—

अन्वप्रोतवृद्धत्कपालनलकक्रूरक्षणत्कङ्कण-

प्रायप्रेक्षितभूरिभूषणरवैराघोषयन्त्यम्बरम् ।

रामात् ऋते विना निर्विघ्नं यथा तथा प्रतिपन्नः प्राप्तः विश्वेषां जगतां विजयो येन तथा-
भूतः तादृशः वीरस्तु कः ? न कोऽपीत्यर्थः । शार्दूलविक्रीडितं वृत्तम् ॥ ३३ ॥

द्रागिति । भूमीः सुता जानकी द्राक् भटिति निघोषेण चूर्णेन विशीर्णस्य दलितस्य
वज्रस्य इन्द्रेण प्रहितस्येति भावः शकलैः खण्डैः प्रत्युत्तेन निस्त्रातेन भावे ऋप्रत्ययः
रुद्धानि जातानि यानि व्रणानि चतानि तेषां यन्त्रिभिः किण्वैति भावः उक्तासते विरा-
जते इति तथोक्ते भङ्गेन मोघः विफलः मघवतः इन्द्रस्य यः मातङ्गः इक्षी ऐरावत
इत्यर्थः तस्य दन्तोद्यमः दन्तप्रहारः यस्मिन् तथाभूते नन्दनं देवोद्यानं तस्य देवता तदधि-
ष्ठात्री देवी तथा विरचितं गुम्फित्वा दत्तमिति यावत् स्रग्दाम माल्यभूषणं यस्मिन् तथा-
विधे जगद्बीरस्य विभुवनैकवीरस्य तस्य भर्तुः स्वामिनो रावणस्य वक्षसि वीरश्रीरिव
विश्राम्यतु सुखिता तिष्ठतु । शार्दूलविक्रीडितं वृत्तम् ॥ ३४ ॥

(ज) तत एव तस्मादेव महर्षीणां सम्प्रतनादित्यर्थः । आक्रन्दकलिलः आक्रन्दः
उच्चैर्नादः तेन कलिलः युक्तः । कलकलः कलरवः ।

पीतच्छर्दितरक्तकर्दमघनप्राग्भारघोरोल्लसद्-
व्यालोलस्तनभारभैरववपुर्दपोद्धतं धावति ॥ ३५ ॥

विश्वा । सेयं सुकेतोर्दुहिता भार्या सुन्दासुरस्य च ।
मारीचजननी घोरा ताटका नाम राक्षसी ॥ ३६ ॥

कन्ये । ताट ! ताट ! भौषणा हतासा (भ) ।

राजा । मा भैष्टमायुष्मत्यो ।

विश्वा । [रामं चिवुके स्पृशन्] वत्स ! हन्यतामियम् ।

मोता । हड्डो ! हड्डो ! एसा एब्ब एत्थ णिउत्तो (ज) ।

रामः । भगवन् ! स्त्री खल्वियम् (ट) ।

जर्मि । सुदं अज्जाए एदं (ठ) ।

अन्वति । अन्तैः शिराभिः प्रीतानि गुम्फितानि बृहन्ति कपालानि नगशिरोऽस्थीनि एव
मलकवत् नलाख्यदणवत् क्रूरं पक्षं यथा तथा कणानि स्वनन्ति कङ्कणप्रायाणि कङ्कण-
बहुलानि प्रेङ्खितानि आन्दोलितानि भूरीणि प्रभूतानि यानि भूषणानि तेषां रवैः अम्बरम्
आकाशम् आघोषयन्ती ध्वनयन्ती तथा पीतच्छर्दितेन पीतोद्वात्सेन रक्तकर्दमेन शोणित-
पङ्केत घनः सान्द्रः व्याप्त इति यावत् प्राग्भारः विस्तारः आभोग इति यावत् तेन घोरम्
उग्रं यथा तथा उल्लसन् उद्गासमानः व्यालोलः प्रलम्बः यः स्तनभारः तेन भैरवं भौषणं
वपुः शरीरं यस्याः तथाभूता दर्पेण उद्धतम् उत्कटं यथा तथा धावति आगच्छति ।
शार्दूलविक्रीडितं वृत्तम् ॥ ३५ ॥

सियमिति । सा इयं सुकेतोः गन्धर्वभेदस्य दुहिता कन्या सुन्दा नाम असुरः तस्य
भार्या मारीचो नाम राक्षसः तस्य जननी घोरा दाक्षणा ताटका नाम राक्षसी । अनु-
ष्टुब्धवृत्तम् ॥ ३६ ॥

(भ) तात ! तात ! भौषणा हताशति स' । भौषणा इयं हताशा निराशा
भवत्विति शेषः ।

(ज) हा धिक् ! हा-धिक् ! एष एव अत्र नियुक्तः । एष रामः अत्र ताडकावधे ।

(ट) स्त्रीति स्त्रीजातिरवध्यति भावः ।

(ठ) सुतमार्थ्या एतत् ।

सीता । [सविस्मयानुरागम्] अस्मदोभुदो एव स चित्त-
भेदो (ङ) ।

राजा । साधु सत्यमैच्छाको रामभद्रः (ठ) ।

राक्ष । अयं स रामो दाशरथिः । य एषः—

उत्तालताटकोत्पातदर्शनेऽप्यप्रकम्पितः ।

नियुक्तस्तत्प्रमाथाय स्त्रैणेन विचिकित्सते ॥ ३७ ॥

विष्वा । त्वरतां वत्स ! किं न पश्यति ब्राह्मणजनस्य
महतः सङ्घातं बहुमग्रतः ? (ण) ।

रामः । एवं भवन्तो जानन्ति (त) ।

सर्वदोषानभिष्वङ्गादान्नायसमतां गताः ।

युष्माकमभ्युपगमाः प्रमाणं पुण्यपापयोः ॥ ३८ ॥

[इति परिक्रम्य निष्क्रान्तः ।]

(ङ) अन्यतो भूतोऽस्य चित्तभेदः स । अस्य रामस्य चित्तभेदः मनोभङ्गः राक्षसीं
प्रति विद्वेषवृद्धिरिति यावत् अन्यतः अन्यथा भूतः स्त्रीत्वाद् जिघांसाहतिः स्थगितेति भावः ।

(ठ) सत्यमैच्छाक इति इच्छाकुकुलजानां शिष्टाचारानुवर्तितात् शिष्टाचारे च
स्त्रीष्वस्य विगर्हितत्वादिति भावः ।

उत्तालति । उत्ताला तालहृत्वादिपि उन्ननेत्यर्थः या ताडका सैव उत्पातः तथा
उत्पातो वा दर्शनेऽपि अप्रकम्पितः अविचलितः तस्याः प्रमाथाय विध्वंसाय नियुक्तः प्रेरितः
षिन्नामिवेणेति शेषः स्त्रैणेन स्त्रीत्वेन ताडकाया इति शेषः विचिकित्सते संशने हन्तां न
वेति सन्देहीत्यर्थः ॥ ३७ ॥

(ण) सङ्घातं समूहम् अनया बाध्यमानमिति शेषः यदा सङ्घातं इत्याम् अनया क्रिय-
माणमिति शेषः ।

(त) एवं भवन्तो जानन्ति युक्तमयुक्तं वेदमिति शेषः ।

सर्वेति । युष्माकम् अभ्युपगमाः आदेशा इत्यर्थः सर्वेषां दोषाणाम् अनभिष्वङ्गात्
अस्पर्शात् आन्नायस्य वेदस्य समतां तुल्यतां गताः अतएव पुण्यपापयोः प्रमाणं व्यवस्थाप-
कात्त्रे न स्थिता इति यावत् । भवदाशयाहमेनां हन्योत्याशयः । अनुष्टुप्वृत्तम् ॥ ३८ ॥

सीता । अहो ! परागदो एव । हद्दी ! हद्दी ! उपाद-
बादाली बिष हदासा महाणुभावं अभिद्रवति (घ) ।

राजा [धनुरास्फाल्य] आः पाक्षी ! तिष्ठ तिष्ठ ।

जर्मि । अए ! दाणिं सच्चं एव तादो पत्थिदो (द) ।

लक्ष्म । [विहस्य] पश्यन्तु भवन्तस्ताटकाम्—

हृन्मर्मेदिपतदुल्कटकङ्कपत्र-

संवेगततृचणकतस्फुरदङ्गभङ्गा ।

नासाकुटीरकुहरद्वयतुल्यनिर्य-

दुद्दुद्दुदभ्रमदसक्प्रकरा मृतैव ॥ ३८ ॥

कन्ये । अच्चरिअं ! अच्चरिअं ! प्पिअं यो (घ) ।

राजा । अहो ! दृढप्रहारिता राजपुत्रस्य ।

राज्ञ । हा आर्य्ये ताटके ! किं हि नामैतत् ? अम्बुनि
मज्जन्यलावूनि आवाणः भ्रवन्त इति (न) ।

(घ) अहो परागत एव । हा धिक् ! हा धिक् ! उत्पातवातालीव हवाया
महानुभावम् अभिद्रवति सं । परागतः प्रस्थितः अस्याः वधार्थमिति भावः । उत्-
पाते प्रलये वातालीव वात्येव । महानुभावं महाप्रभावं राममिति शेषः । अभिद्रवति
अभिधावति ।

(द) अये ! इदानीं स्वयमेव तातः प्रस्थितः सं ।

हृन्मर्मेति । हृत् हृदयमेव मर्म सन्निस्थानविशेषः यत्र प्रहारेण चक्षुः स्यादिति
भावः तस्य मेदौ विदारकः पतन् उत्कटः दारुणः यः कङ्कपत्रः श्वरः तस्य संवेगेन
सन्वेधेन तत्तृचणात् कृतः स्फुरतां प्रचलताम् अङ्गानां भङ्गः पातनं यस्याः नयामृता तथा
नासाकुटीरस्य नासिकारूपपुच्छद्वयस्य कुहरद्वयात् विवरयुगलात् तुल्यं समं यथा तथा
निर्यन् निर्गच्छन् उद्गता बुद्बुदाः स्फीटविशेषा वच तद् यथा तथा भ्रमन् अक्षक्प्रकरः
शोणितनिवहः यस्याः तपीता एव मृता । वसन्ततिलकं वृत्तम् ॥ ३८ ॥

(घ) आश्चर्य्यम् ! आश्चर्य्यम् ! प्रियं नः । इति सं ।

(न) अलावूनि तुम्बीफलानि । आवाणः प्रसराः ।

नन्वस्य राक्षसपतेः सुखलितः प्रतापः

प्राप्तो नवः परिभवोऽस्य मनुष्यपोतात् ।

दृष्टः स्थितेन च मङ्गलं स्वजनप्रमारो

दैव्यं जरा च निरुणहि कथं करोमि ॥ ४० ॥

विश्वा । एष तावदोङ्कारः (प) ।

राक्ष । अपि भोः ! किमस्माच्च वः प्रतिवचनम् ?

विश्वा । अत्र सौरध्वजो वेत्ता कनिष्ठो हि कुशध्वजः ।

अस्याः पिता हि कन्यायाः कुलज्येष्ठः प्रभुश्च नः ॥ ४१ ॥

राक्ष । सोऽप्याह कुशध्वजो जानाति विश्वामित्रश्चेति ।

विश्वा । [स्वगतम्] अस्यायमवसरो दिव्यास्त्रमङ्गलानां
दानस्य वर्तते च मङ्गल्यो मुहूर्तः [प्रकाशम्] सखे कुशध्वज !
मया हि कृशाश्वान् गुरुचर्याव्रतैरधिगतस्य सरहस्यजृम्भक-
प्रयोगसंहारस्य दिव्यास्त्रमन्त्रपारायणस्य विद्यातत्त्वबीजानि
तत्प्रसादादर्थतश्च शब्दतश्च रामभद्रस्य सम्प्रति प्रकाशयन्ते (फ) ।

नन्विति । ननु भोः ! अद्य राक्षसपतेः प्रतापः सुखलितः पतितः क्रूरतां गत
इति यावत् । अद्य मनुष्यपोतात् मानवशिष्योः सकाशात् नवः अपूर्व्य इति भावः
परिभवः पराजयः प्राप्तः उपस्थितः । मया स्थितेन च अवेति शेषः स्वजनस्य आत्मीय-
जनस्य ताडकाया इति भावः प्रमारः बधः दृष्टः । दैव्यं दीनभावः असामर्थ्यमित्यर्थः
जरा वार्धक्यं निरुणहि निवारयति मामिति शेषः । कथं करोमि ? वसनतिलकं
कृतम् ॥ ४० ॥

(प) ओङ्कारः प्रथम इति यावत् राक्षसपरिभव इति शेषः ।

अवेति । अत्र प्रतिवचने सौरध्वजो जनकः वेत्ता ज्ञाता भवत्प्रतिवचनं किं स एव
जानातीत्यर्थः । हि यतः कुशध्वजः कनिष्ठः अनृजः । अस्याः कन्यायाः पिता हि
कुलज्येष्ठः नः अस्माकं प्रभुश्च ॥ ४१ ॥

(फ) अस्तेति । अस्य दिव्यास्त्रमङ्गलं बीजं मङ्गलानि तेषां दानस्य रामावेति शेषः अयम्
अवसरः समयः । मङ्गल्यः माङ्गलिकः । मुहूर्तः समयः कृशाश्वान् तदस्त्रज्ञानं महा-

ब्रह्मादयो ब्रह्महिताय तन्ना
परः सहसाः शरदस्तपांसि ।
एतान्यदर्शनं मुनयः पुत्राणाः
स्वान्येव तेजांसि तपोमयानि ॥ ४२ ॥

राजा । अनुगृहीतं रघुकुलम् ।
लक्ष्म । दिष्ट्या देवदुन्दुभिध्वनिः पुष्पवृष्टिश्च ।
राज्ञः । आः दिवौकसोऽपि राजविरुद्धमनुमोदन्ते (ब) ।
लक्ष्म । कथम् ?
भट्टित्येवोत्तमद्रुतकनकसिक्ता इव दिशः
पिण्डत्वात् सम्ब्यान्तरित इव निर्भाति दिवसः ।
ज्वलत्केतुव्रातस्त्रगितमिव दिव्यास्त्रनिचयैः
नभो नैरन्तर्यप्रचलिततडित्पिप्परमिव ॥ ४३ ॥

मुनेरित्यर्थः । गुरुचर्याप्रतैः गुरौ गुरुकुले इत्यर्थः चर्या ब्रह्मचर्यमित्यर्थः तत्र यानि
व्रतानि नियमाः तैः गुरुसेवाविधिर्धेरिति भावः अचिगतस्य प्राप्तस्य चरदृष्टः संतुष्टः
जुषकाणां तदास्यानाम् अस्त्रविशेषाणां प्रयोगः संहारश्च यत्र तथाभूतस्य दिव्यास्त्राणां
मन्त्रपारायणस्य आद्योपान्तसमयमन्त्रजातस्येत्यर्थः विद्यातत्त्वबीजानि विद्याविज्ञानं तस्याः
तत्त्व'याचार्य' तात्पर्यमित्यर्थः तस्य बीजानि हेतवः । तत्प्रसादात् तस्य कृपावशं
प्रसादात् अनुगृहात् ।

ब्रह्मादय इति । पुराणा मुनयः ब्रह्मादयः ब्रह्मणो वेदस्य हिताय उपकारार्थं
वेदविरोधिनाम् असुराणां बधेन रचणायेति भावः परः सहसाः सहसाधिकाः शरदः
वस्तुनान् तपांसि कठोरव्रतानि तन्ना अनुष्ठाय स्वानि निजानि तपोमयानि तैजसांस्तेव एतानि
दिव्यास्त्राणि अदर्शनं प्राप्नुवन्ति यावत् । उपजातिव्रतम् ॥ ४२ ॥

(ब) राजविरुद्धं राज्ञः रावणस्य विरुद्धं प्रतिकूलमिति यावत् अनुमोदन्ते अनुसरन्ती-
त्यर्थः दिवौकसोऽपि राजविरुद्धमित्यनेन देवानां रावणस्य राज्ञः वशीकृतत्वं प्रजापत्यं
गम्यते ।

भट्टीतीति । दिव्यास्त्राणां निचयैः समवायैः तत्सम्पादितैर्हेतुभिरित्यर्थः । भट्टित्येव
सहस्रं दिशः उत्तमैः ज्वलितैः अतएव द्रुतैः गलितैः कनकैः काञ्चनैः सिक्ताः इव चाविता

तेजोभिर्दिशि दिशि विवृणतः प्रदीप्तै-

रादित्यद्युतिमवधौर्ध्वं विस्फुरद्भिः ।

पर्यायत्वरितगृहीतविप्रयुक्तं

सामर्थ्यं रहयति तापनो मयूखः ॥ ४४ ॥

कथ्ये । समंततो पञ्चलिदविज्जुपुञ्चपिञ्जरेण चक-
मन्ति विष्व लोचन्याहं पद्मावणिष्फंदेण (भ) ।

राक्ष । अहो ! दुरासदं दिव्यास्त्रतेजः । संस्थायता येन
रावणपुरन्दरहृन्धसंरम्भं स्मारितोऽस्मि (म) ।

इव । दिवसः पिङ्गत्वात् पिञ्जरत्वात् सन्ध्यया चत्वरित इव मिश्रित इव निर्भाति
निःशेषेष अवभासते । बभूवः आबीजं ज्वलतां केतूनां धूमकेत्याख्योत्पातविशेषाणां
व्रातैः सङ्घैः स्थगितमिव व्याप्तमिव । तथा नैरन्तर्येण सातत्येन प्रचलिताभिः स्फुरिताभिः
तद्भिः विद्युभिः पिञ्जरमिव कृष्णपौतादिमिश्रवर्णमिव ज्ञातमिति शेषः । उत्प्रे सावहारः ।
शिखरिणीवृत्तम् ॥ ४३ ॥

तेजोभिरिति । तपनस्य अर्थं तापनः सौर इत्यर्थः मयूखः आलोकः विवृतः
समन्तात् दिशि दिशि प्रदीप्तैः आदित्यद्युतिं सौरौ प्रभाम् अवधौर्ध्वं चकृत्वा विस्फुरद्भिः
प्रसरद्भिः तेजोभिः ज्योतिर्भिः पर्यायेण परस्परक्रमेण त्वरितं चञ्चलितं स्फुरितमिति
यावत् गृहीतं कवलितं विप्रयुक्तं विमिश्रितं सामर्थ्यं सप्रभावं रहयति स्वमयति
सङ्कोचयतीत्यर्थः । सूर्यतेजः प्रथममस्त्रतेजसा स्फुरितं ततः समाक्रान्तं ततश्च संमिश्रित-
मिति भावः । प्रहर्षणीवृत्तं त्राशाभिर्मनजरजाः प्रहर्षणीवमिति तद्वचसात् ॥ ४४ ॥

(भ) समन्ततः प्रचलितविद्युत्पुञ्चपिञ्जरेण उत्क्रम्यन् इव लोचनानि प्रभाव-
निघन्देव स ।

प्रभावेण स्वसामर्थ्येन निघन्दः निघ्नः दीर्घकालस्थायीत्यर्थः तेन विद्युत्स्फुरच्चमिवास्त्र-
तेजसः स्फुरणं न क्षणिकमपि तु दीर्घकालस्थायीति भावः । प्रचलितानां विद्युत्पुञ्जानां
पिञ्जरेण कृष्णपौतादिमिश्रवर्णेन लोचनानि नयनानि उत्क्रम्यन् इव प्रतिहन्त्य इव ।

(म) संस्थायता सम्यगहृद्भिः गच्छता । रावणपुरन्दरति रावणस्य पुरन्दरस्य तवीः
हन्तः संरम्भः परस्परसंयुक्तसङ्कोपं, संरम्भः संभवे कोपे इत्यमरः ।

सर्वप्राणप्रवणमघवमुत्तमाहृत्य वच-

स्तत्सङ्घट्टाद्विघटितवृहत्खण्डमुच्चण्डरोचिः ।

एवं वैगात् कुलिशमकरोद् व्योम विद्युत्सहस्रैः

भर्तुर्वक्त्रज्वलनकपिशस्ते च रोषावृक्षासाः ॥ ४५ ॥

विष्णा । अभिवन्दस्व विसर्जय च रामभद्र ! दिव्यास्त्राणि ।

ब्रह्मेन्द्रद्रविणेशरुद्रवरुणप्राचीनवर्हिर्मरुत्-

कालाग्निव्यतिरेकिणां भगवतामान्त्रायमन्त्रात्मनाम् ।

एतेषां तपसामिवाप्रतिरथैस्तेजोभिस्त्वार्षिणा-

मेकैकस्य जगत्त्रयप्रमथनत्राणावधिर्योग्यता ॥ ४६ ॥

[नेपथ्ये]

एष प्रह्वोऽस्मि भगवन्नेषा विज्ञापना च नः ।

दिव्यास्त्रसम्प्रदायोऽयं लक्ष्मणेन सहास्तु मे ॥ ४७ ॥

सर्वेति । सर्वैः प्राणैः बलैः प्रवणेन विकटेन मघवता इन्द्रेण मुक्तं प्रहितं रावणा-
येति भावः कुलिशं वक्त्रं वचः उरस्थलं रावणस्येति भावः आहृत्य तस्य वचसः सङ्कुशात्
सङ्कुर्बन्धात् विघटिताः कृता वृहन्तः खण्डाः यस्य तथोक्तं खण्डखण्डाकृतमित्यर्थः । अतएव
उच्चण्डा रोचिनः ज्वालाः यस्य तथामृतं सत् वैगात् सहस्रैत्यर्थः विद्युतां सहस्रैः व्योम
आकाशम् एवम् इत्थम् एतद्विव्यास्त्रज्योतिःकवलितमिवेति भावः अकरोत् । भर्तुः प्रभोः
रावणस्य वक्त्रेभ्यः वदनेभ्यः ज्वलनवत् अग्निवत् कपिशः पीतरक्तोज्ज्वलाः ते रोषेण क्रोधेन
अवृक्षासाः उच्चैर्हासाः च व्योम विद्युत्सहस्रैः एवम् अकुर्वन्निति वचनव्यत्ययेनान्वयः ॥ ४५ ॥

ब्रह्मेति । ब्रह्मा इन्द्रः द्रविणेशः धनपतिः कुबेरः रुद्रः वरुणः प्राचीनवर्हितदास्यो
नरपतिविशेषः मरुत् वायुः कालः यमः अग्निः एभ्यः व्यतिरेकौणि विभिन्नानि तेषां
भगवतां सर्वशक्तिमताम् आत्मनो वेदः तस्य मन्त्राः एव आत्मानः स्वरूपाणि येषां तथो-
क्तानां तपसामिव अप्रतिरथैः अप्रतिद्वन्दिभिः तेजोभिः उत्स्वार्षिणाम् उत्स्वर्भापनाम् एतेषां
दिव्यास्त्राणाम् एकैकस्य प्रत्येकस्य जगत्त्रयस्य विभुषणस्य प्रमथनं विध्वंसनं त्रासं रक्षणञ्च
अवधि सीमा यस्याः तादृशी योग्यता शक्तिः । एषामेकैकमस्त्रं जगन्नि अन्वस्यितुं वा
अन्वस्येन्नो रचितुं शक्नोतीति निष्कर्षः । आर्द्धैर्विक्रीडितं वृत्तम् ॥ ४६ ॥

एष इति । ई भगवन् । एषः अहं प्रह्वः प्रपतः अस्मि नः अस्माकम् एषा

विश्वा । रामभद्र ! एवमस्तु ।

लक्ष्म । अहो ! प्रसादः ।

भटित्युन्मीलितप्रज्ञमप्रतर्क्य शक्तिभिः ।

ज्योतिर्मयमिवात्मानं मन्ये विद्याप्रकाशनात् ॥ ४८ ॥

[नेपथ्ये]

राम ! राम ! महाबाहो ! वयं त्वय्यायतामहे ।

विश्वामित्राभ्यनुज्ञानात् सह भ्रात्रा प्रशाधि नः ॥ ४९ ॥

कन्ये । देवदाभो मंते ति अहो अश्चरिभ्यं ! अश्चरिभ्यं ! (य)

[नेपथ्ये]

भगवन्तो दिव्यास्त्रनिकायाः ! (र)

विश्वामित्रात् प्राप्य विश्वस्य मित्रात्

पुण्यैर्युञ्जानय रामः कृतार्थः ।

ध्यातैर्ध्यातैः सन्निधेयं भवद्भिः

स्वं स्वं स्थानं यात यूयं नमो वः ॥ ५० ॥

विज्ञापना च प्रार्थना चेति यावत् । 'अयं' दिव्यास्त्राणां सम्प्रदायः समवायः लक्षणेन सह मे मम अस्तु भवतु । 'अहं' लक्षणस्य एतेषु अधिकारी भवानीति निष्कर्षः ॥ ४७ ॥

भटित्येति । विद्यानां दिव्यास्त्रसम्बन्धिनीनामिति भावः प्रकाशनाद् आत्मनि कुर्यादिति भावः आत्मानं भटिति उन्मीलिता उद्भासिता प्रज्ञा यस्य तथोक्तं शक्तिभिः सामर्थ्यैः न प्रकर्षेण तर्क्यते निर्णीयते इति अप्रतर्क्यं दुरासदमिति भावः अतएव ज्योतिर्मयमिव तेजोमयमिव मन्ये सम्भावयामि । उत्प्रेक्षालङ्कारः । अनुष्टुप् छन्दः ॥ ४८ ॥

रामेति । हे राम राम महाबाहो ! वयं त्वयि आश्रयतामहे सम्यक् वर्तमानहे इत्यर्थः त्वदधीनाः अस्मि इति यावत् विश्वामित्रस्य अभ्यनुज्ञानात् अनुमोदनात् आत्मा लक्षणेन सह नः अस्मात् प्रशाधि प्रकर्षेण आश्रयय कर्मणीति भावः । अनुष्टुप् छन्दः ॥ ४९ ॥

(य) देवताः मन्त्रयन्ति अहो आश्चर्यम् ! आश्चर्यम् ! इति संज्ञा मन्त्रयन्ति आलपन्ति ।

(र) दिव्यास्त्रनिकायाः दिव्यास्त्रसमुदायाः ।

विश्वामित्रादिति । अयं रामः पुण्यैः सुकृतैः हेतुभिः विश्वस्य गतौ मित्रात्

लक्ष्म । आर्य्यवचनादन्तरितानि अस्माणि (ल)

राजा । भगवन् ! महाकुतनिधे ! कुशिकनन्दन ! नमस्ते ।

ज्वलिततपसस्तेजोराशेर्जगत्प्रमिताजस-

स्तव निरवधौ माहाभाग्ये कृतस्तुतिसाहस्रः ।

प्रमितविषयां शक्तिं विन्दन्न वाचि न चेतसि

प्रतिहतपरिस्फन्दः स्तोता विषद्य दृशीयते ॥ ५१ ॥

सृष्टयामि युष्मदनुगृहीतरामभद्रालङ्कृताय राज्ञे दश-
रथाय । वयं पुनरार्य्येण वञ्चिताः यद् ईदृशेन जामात्रा न
संयुज्यामहे (व) ।

विश्वा । किमद्यापि असम्भावनेयमस्मासु (श) ।

हितैषिण इति यावत् विद्वानिवात् युष्मान् प्राप्य कृतार्थः सिद्धमनोरथः सञ्जात इति
शेषः । भवद्भिः ध्यातैः ध्यातैः चिन्तितैश्चिन्तितैः कृतैः कृतैरित्यर्थः सन्निधेयम् उपस्थातव्यं
मन्त्रसमीपमिति शेषः । यूयं स्वं स्वं स्थानम् आवासं यात गच्छत साम्प्रतमिति शेषः,
वः युष्मभ्यः नमः प्रणतिरस्तु ममेति शेषः । शालिनीवृक्षम् ॥ ५० ॥

(ल) आर्य्यवचनात् आर्य्यस्य रामस्य वचनात् वाक्यात् । अन्तरितानि तिरोभूतानि ।

ज्वलितेति । ज्वलितं दीप्तं तपो यस्य तपोक्तस्य तेजोराशेः ज्योतिर्मयस्येत्यर्थः जगत्ति
भुवने अमितम् अपरिमितम् अतुल्यं वा भोजः तेजः शक्तिरित्यर्थः यस्य तन्माभूतस्य तव
निरवधौ अनन्ते माहाभाग्ये महति ऐश्वर्य्ये कृतं स्तुतौ प्रशंसने साहस्रं यस्य तथाविधः
स्तोता जनः वाचि तथा चेतसि प्रमितविषयां पर्याप्तविषयां शक्तिं न विन्दन् न लभमानः
अतएव प्रतिहतपरिस्फन्दः विहतवाक्प्रसर इति भावः । विषद्य विषयो भूत्वा न दृशी-
यते ? भ्रावशाद्यते जनैरिति शेषः अपितु अवज्ञायत एवेत्यर्थः । हरिषीवृक्षं, नसमर-
सखा नः वड्देर्द्वैर्द्वैर्हरिषी मतेति तल्लक्षणात् ॥ ५१ ॥

(व) सृष्टयामि इच्छामि सङ्कल्पयामिति भावः आर्य्येण मान्येन जनकैनेति भावः ।
वञ्चिताः प्रतारिताः वसुभङ्गरूपपणवन्धनेति भावः । ईदृशेन रामरूपेण ।

(श) असम्भावना किम् ? रामो जामाता मविष्यतीत्यत्र सम्भावना नास्ति किम् ?
अपितु सम्भावना अस्ति वेत्यर्थः ।

राजा । शान्तम् (घ) ।

विश्वा । तेन हि—

शम्भोर्वरादनुध्यानमात्रोपस्थानदायि वः ।

रामभद्रस्य पुरतः प्रादुर्भवतु तद्वनुः ॥ ५२ ॥

राजा । एवमस्तु । [ध्यात्वा प्रणमति] ।

राक्ष । [स्वगतम्] एभिरन्यदेव किमपि प्रस्तुतम् (स) ।

[प्रकाशम्] भोः कुशध्वज ! कियच्चिरं विचार्यते ?

राजा । उक्तमेव । आर्य्यो जानातीति ।

राक्ष । प्रत्युक्तमेतत् सोऽप्याह कुशध्वजो जानातीति ।

राजा । एवमेतत् ।

[नेपथ्ये कलकलानन्तरम्]

स्फूर्जद्भञ्जसहस्रनिर्मितमिव प्रादुर्भवत्वग्रतो

रामस्य त्रिपुरान्तकद्विविषदां तेजोभिरिहं धनुः (५३) ।

सीता । [अपवार्य] सम्पदं संसदद ह्यि (ङ) ।

विश्वा । [राजानं प्रति]

शृणुहारः कलमेन यद्वदचले वत्सेन दोर्दण्डक-

स्तस्मिन्नाहित एव * * * * * (५३—घ)

(घ) शान्तम् असम्भावना दूरीभवत्विति भावः ।

शम्भोरिति । शम्भोः हरस्य वरात् अनुध्यानमात्रेण आरण्यामात्रेण उपस्थानं सन्निधानं ददाति तथोक्तं वो युष्माकं तत् धनुः ऐश्वर्यं कार्मुकं रामभद्रस्य पुरतः अगतः प्रादुर्भवतु उपलभ्यतु । अनुदुर्भवत् ॥ ५२ ॥

(स) प्रस्तुतं प्रकान्तम् आलपितं वा ।

स्फूर्जदिति । त्रिपुरान्तकत् त्रिपुरासुरघातकं दिविषदां देवानां तेजोभिः इहं प्रदीप्तम् अतएव स्फूर्जतिः अवलङ्घिः वज्रसङ्घर्षैः निर्मितमिव घटितमिव धनुः रामस्य अगतः प्रादुर्भवतु ॥ ५३ ॥

(ङ) साम्प्रतं संशयितायि सं । संशयिता अभीष्टवरानि इति भावः ।

जर्मि । अवि नाम एवम् भवे (च) ।

राजा । * * * मर्जितगुणं कृष्टञ्च * * * (५३—आ) ।

जर्मि । [हृष्टां लज्जितां सीतामालिङ्ग्य] दिङ्मिषा वङ्-
ढामो (क) ।

राजा । [साङ्गतम्] * * * * भग्नञ्च तत् (५३—इ) ।

राज्ञ । [स्वगतम्] अहो ! दुरात्मनो रामहतकस्य सर्व-
ङ्गस्य प्रभावः (ख) ।

लक्ष्म । दोर्दण्डाश्रितचन्द्रशेखरधनुर्दण्डावभङ्गोद्धतः

टङ्कारध्वनिरार्य्यबालचरितप्रस्तावनाङ्गिष्ठमः ।

द्राक्पथ्यस्तकपालसम्पुटमिलद्वज्ज्वाण्डभाण्डोदर-

भ्राम्यत्पिण्डितचण्डिमा कथमहो ! नाद्यापि विश्राम्यति ॥ ५४

गुण्डार इति । कलमेन करिष्यतेनेन अपली पर्वते गुण्डारः अपकृष्टगुण्यर्थः,
अपकर्षे प्रत्ययः । श्रावकत्वात् चुद्रगुण्डेति भावः यद्यत् यथा आघीयते इति शेषः तथा
यत्नेन रामेण तस्मिन् वगुषि दोर्दण्डकः मुजदण्डः आश्रित एव अपरित एव ॥ ५३—अ ॥

(च) अपि नाम एवं भवेत् स' ।

मर्जितेति । मर्जितः ध्वनितः गुणो मौर्वी यव तद् तथा यथा कृष्टम् आकृष्टञ्च ॥ ५३—आ

(क) दिष्टा वङ्गामहे स' ।

भग्नञ्च तत् तद्वगुः भग्नञ्च खण्डितञ्च । शार्दूलविक्रीडितं वृत्तम् ॥ ५३—इ ॥

(ख) सर्वङ्गस्य सर्वातिरेकौ सर्वातिशयोक्त्यर्थः । प्रभावः सामर्थ्यम् ।

दोर्दण्डेति । दोर्दण्डाभ्यां बाहुदण्डाभ्याम् अश्रितः आकुचितः यः चन्द्रशेखरस्य वरुण
धनुर्दण्डः तस्य अवभङ्गेन दलनेन उद्धतः उद्धितः आर्य्यस्य रामस्य बालचरितं बाण्यलौला
तस्य प्रस्तावना घोषणा तस्या ङिष्ठमः वाद्यमेदध्वनिरिवेति भावः टङ्कारध्वनिः द्राक् भटिति,
द्राक् भटितल्लसाल्लयेल्लमरः । पथ्य'स्तयोः परस्परौपरि पतितयोरिति यावत् टङ्कारवेगादिति
भावः कपालयोः ऊर्ध्वोऽवस्थितावयवविशेषयोः द्यावापृथिव्योरिति भावः सम्पुटयोरग्नो-
न्नावरन्ध्रतयोरिति यावत् मिलत् सङ्गच्छत् ब्रह्माण्डमेव भाण्डम् आधारविशेषः । ब्रह्माण्ड-
विवरणं मनुनोक्तम् । यथा, तस्मिन्नने स भगवानुषिला परिप्लव्यम् । स्वयमेवाम्बुनो

राजा । [सहर्षोन्मादमिव]

एहोहि वत्स रघुनन्दन रामचन्द्र !

बुध्वासि मूर्ध्नि चिराय परिष्वजे त्वाम् ।

आरोप्य वा हृदि दिवानिशमुद्वहामि

वन्देऽथवा चरणपुष्करकद्वयं ते ॥ ५५ ॥

[प्रविश्य] रामः । कथमतिवात्सल्यादतिक्रमोऽपि ? (ग)

विज्ञा । गुरुर्भवान्, अर्भकरूपस्य ते वत्सो रामचन्द्रः (घ) ।

राजा । [तं प्रणम्य] भगवन् !

रामोपपत्त्या सीतायाः पूर्णास्ता युष्मदाश्विषः ।

अस्मिन्नेवोत्सवे दत्ता लक्ष्मणाय मयोर्मिला ॥ ५६ ॥

कन्ये । [सास्त्रम्] अद्याहे दिक्षुद्वा (ङ) ।

राज्ञ । [स्वगतम्] दृष्टं द्रष्टव्यम् ।

ध्यानासदृशमकरोद दिवा ॥ ताभ्यां स शकलाभ्याश्च दिवं भूमिश्च निर्ममे । मध्ये
ज्योम दिशसाष्टावपां स्थानञ्च शशितमिति । तस्य सदरे अभ्यन्तरे आभ्यन् घूर्णमानः
पिण्डितः घनीभूतः चण्डिमा प्रचण्डभावः यस्य तथाभूतः सन् कथम् अद्यापि न विज्ञा-
न्यति ? न उपशान्त्यति ? अहो आश्चर्यम् । शार्ङ्गलविक्रीडितं व्रतम् ॥ ५४ ॥

एहीति । एहि एहि आगच्छ आगच्छ वत्स ! रघुनन्दन रामचन्द्र ! मूर्ध्नि
शिरसि त्वां बुध्वासि चिराय परिष्वजे आलिङ्गामि । ते तव चरणपुष्करकद्वयं परपङ्कज-
युगलं हृदि आरोप्य दिवानिशं वा उद्वहामि अथवा वन्दे प्रणमामि वत्सकतिलकं व्रतं,
ज्येयं वत्सकतिलकं तुभजा जगी म इति तल्लक्षणात् ॥ ५५ ॥

(ग) अतिक्रमः गुरुजनस्यापि अस्मद्वररघुनन्दनकथनरूप इति भावः ।

(घ) अर्भकरूपः बालकरूपः पुत्ररूप इत्यर्थः ।

रामेति । रामस्य उपपत्त्या लामिन सीतायाः ताः युष्माकम् आश्विषः इष्टार्थाशंसन-
रूपा इति शेषः पूर्णाः विज्ञाः । अस्मिन्नेव उक्तवै सीताया मङ्गलमाह मया लक्ष्मणाय
जर्मिला दत्ता । अनुष्टुप् व्रतम् ॥ ५६ ॥

(ङ) अहो एते लः वः ।

विष्णा । सुष्ठु शिरसा बहु मन्त्र्यामहे । वक्तव्यशेषस्तु अस्मि (च) ।

राजा । ननु ! आन्नापय ।

विष्णा । दुहितरौ ते माण्डवी श्रुतकौत्सिश्च भरतशकुन्ता-
भ्यामर्थये ।

राज्ञ । [स्वगतम्] पश्यत वनेचरस्य सतः चक्षिणे कुटुम्ब-
वैजात्यं ब्राह्मणस्य (छ) ।

राजा । भगवन् ! किमत्र किञ्चिद्विचार्यमस्ति ? किन्तु अत्र
वस्तुनि परवानस्मि (ज) ।

विष्णा । केन ? ।

राजा । एकेन तावद्भवतैव ।

विष्णा । अथान्येन केन ?

राजा । आर्य्यसौरध्वजेन गौतमेन शतानन्देन च ।

विष्णा । [अपहसन] सौरध्वजशतानन्दयोरहं विवेक्ता (झ) ।

राजा । भगवान् इदानीं जानाति—

जनकानां रघूणाञ्च सम्बन्धः कस्य न प्रियः ? ।

यत्र दाता ग्रहीता च कल्याणप्रकृतिर्भवान् ॥ ५७ ॥

(च) सुष्ठु शीघ्रम् भवता लक्ष्मणाय ऊर्मिलादानमिति भावः । मन्त्र्यावहे आद्रियामहे ।
वक्तव्यशेषः, वक्तव्यः शेषः यस्मिन् तथोक्तः ।

(छ) पश्यत अवलोकयत यूयमिति मनःकल्पितजनान् प्रत्युक्तिः । वनेचरस्य
अरण्यावासिनः । कुटुम्बवैजात्यं वितरां वस्तुत्वमिति यावत् ।

(ज) अत्र वस्तुनि माण्डवीश्रुतकौत्सोर्दाम्ने इति यावत् । वरवान् पराधीनः ।

(झ) विवेक्ता विचारकः; कार्यार्थ्यञ्च इति भावः ।

जनकानामिति । जनकानां विदेहवंश्याणां रघूणां रघुपञ्चमीयानाञ्च सम्बन्धः यौन
इति शेषः कस्य जनस्य न प्रियः ? अपितु सर्वस्वीयं प्रियं इत्यर्थः । यत्र सम्बन्धे कल्याण-
शुभा प्रकृतिः स्वभावो यस्य तथामृतो भवान् दाता च ग्रहीता च दानकर्ता च ग्रहण-
कर्ता, च उभयोरपि वंशयोर्भवदधीनत्वादिति भावः । अमुद्वृत्तम् ॥ ५७ ॥

विश्वा । वत्स शुनःश्रेफ ! (अ) अयोध्यां गत्वा ब्रूहि भग-
वन्तमस्मद्वचनाद् वशिष्ठम् ।

एताश्चतुर्थ्यो रघुनन्दनेभ्यो निमिर्गृहे राजसुताश्चतस्रः ।

वशिष्ठवद्गीतमवञ्च भूत्वा दत्ताः प्रतीष्टाश्च समं मयैव ॥५८॥

तदा उपनिमन्त्र्य सर्वान् महर्षीन् महाराजदशरथस्यानुयातो
वैदेहनगरमागच्छ । तदा मम मैथिलस्य च राज्ञो यज्ञसमाप्तौ
वित्ततगोदानमङ्गलाः कुमारः परिणेष्यन्तीति (ट) ।

कुमा । [स्वगतम्] प्रियात् प्रियतरं नः ।

कन्ये । दिदृश्या अविप्रवासो दाणिं भङ्गिन्नाणं भवि-
ष्यति (ठ) ।

राक्ष । अद्यापि भोः ! शृणुत धर्माक्षरम् (ड) । अनर्थ एव
वो यत् कन्येयमन्यसौ दीयत इति ।

पौलस्त्येऽपि नयेन याचत इति श्लाघ्येऽपि वो नादरः

सम्बन्धे सति यत् त्रिलोकपतिना सख्यं न तत्र स्पृहा ।

(अ) ऋचौकात्मजः शुनःश्रेफनामा विश्वामित्रशिष्यः ।

एता इति । निमिः गृहे एताश्चतस्रः राजसुताः सीता ऊर्मिला माण्डवी सुतकीर्ति-
रित्याख्याता इति शेषः चतुर्थ्यः रघुनन्दनेभ्यः रामलक्ष्मणभरतशत्रुघ्नेभ्य इति शेषः
ब्रूहि श्रेयर्थः तादर्थ्यं चतुर्थी । मया वशिष्ठवत् गीतमवत् शतानन्दवच्च भूत्वा सममेव
युगपदेव प्रतीष्टाः गृहीताः दत्ताश्च । अहं गीतमी भूत्वा रामायुद्देशेन कन्या इमाः दत्त-
वान् वशिष्ठश्च भूत्वा गृहीतवानिति निर्वर्णः । उपजाति वृत्तम् ॥ ५८ ॥

(ट) ददेति । तदा भवतामिहागमनसमये । यज्ञसमाप्तौ सत्यामिति शेषः ।
विततैति । विततं विकृतं सद्यज्ञा सम्पादितमिति यावत् गावः केशा दीयन्ते क्षियन्ते
अक्षिप्रिति गोदानं केशकर्तृरूपी विवाहात् प्राक् कर्तव्यः संस्कारविशेषः एव मन्त्रं
माङ्गलिकाचारः येषां तथाभूताः । तदुक्तं मनुना । केशान्तः शोण्डे वर्षे ब्राह्मणस्य
त्रिषीयते । राजन्यवत्पौर्वादिंश्च वैश्यस्य द्वादधिकै तत इति ।

(ठ) दृष्ट्या अविप्रवासः इहानीं भगिनीनां भविष्यति च । अविप्रवासः अविरहः ।

(ड) धर्माक्षरं धर्मकाशम् ।

गन्तव्या पुनरन्यथैव नियतं लङ्काऽपि नः सीतया
तस्मा भूदिह वः पुरन्दरपुरीवन्दिप्रसक्तो विधिः ॥ ५८ ॥

[नेपथ्ये कलकलः]

राजा । तत् कावेतावकालपर्जन्यभीमौ वन्देन धावतः (ठ) ?
विश्वा । एतौ सुबाहुमारीचौ पुत्रौ सुन्दोपसुन्दयोः ।

रावणानुचरौ घोरौ यज्ञप्रत्यूहकारिणौ ॥ ६० ॥

तद्वत्सौ रामलक्ष्मणौ ! हन्यतामेष यज्ञप्रत्यूहः ।

तौ । यथा आज्ञापयसि इति [विकटं परिक्रामतः (ण)]
कान्धे । एतय दाणिं कहं (त) ।

राज्ञ । हन्त ! साध्विव सम्पन्नं विपर्यस्तो विधिर्भवेत् ।

तद्दीक्ष्य कार्यपर्यन्तं मात्यवत्युपवेदये ॥ ६१ ॥

पौलस्ये इति । पुलस्यस्य अपत्यं पुमान् पौलस्यः तस्मिन्नपि रावणेऽपौलस्यः नयेन
नीत्या श्रिष्टाचरिणेति भावः याचते प्रार्थयते । न तु बलात् आस्कन्दतीति भावः इति
हेतोः श्लाघ्येऽपि प्रशस्येऽपि आदरणीयेऽपीति यावत् वः युष्माकं न आदरः न बहुमानः ।
सम्बन्धे कन्यादानरूपसंसर्गे सति त्रिलोकपतिना रावणेन यत् सख्यं बन्धुत्वं भवतीति
शेषः तव न स्पृहा नाकाङ्क्षा । सीतयापि अन्यपरिणीतयेति शेषः नः अस्माकं लङ्का
अन्यथा अन्येन प्रकारिणैव बलात् हरणादिनेति भावः पुनः निग्रतं निश्चितं गन्तव्या ।
ननु सीताया लङ्कागमनस्यावश्यभावे किमनया प्रार्थनया इत्यत आह तदिति । तत् तस्मात्
इह जगति वः युष्माकं पुरन्दरपुरी अमरावती तस्या ये वन्दिनः कारावद्वा देवा तेषु प्रसक्तः
जातः विधिः व्यापारः कृच्छ्रजीवनमिति भावः साभूत् न भवत् । सीतायां सद्भावेन
अदत्तायां सा तु बलात् हर्तव्यैव भविष्यति, युष्माकञ्च देवानामिव काराबन्धनक्षो
भावीति भावः । शार्दूलविक्रीडितं वृत्तम् ॥ ५८ ॥

[ठ] अकालपर्जन्यभीमौ अकालजलदभयकरौ । वन्देन सङ्गुनेन बहुना सैन्येभ्यो
भावः ।

एताविति । यज्ञप्रत्यूहकारिणौ यज्ञविघ्नकरौ । अन्यत् स्पष्टम् ॥ ६० ॥

[ण] विकटम् उत्कटम् ।

[त] अवेदानौ कथमिति सं । कथं कौटुग् भविष्यतीति शेषः ।

हन्तेति । हन्त ! हर्षे, साधु आत्मनोऽभीष्टमिति यावत् सम्पन्नमिव सिद्धमिव

राजा । [धनुरास्त्रालयन्] वत्स रामभद्र ! वत्स
लक्ष्मण ! अप्रमत्तः प्रमत्तं विजयस्व । अयमहं परागत एव (थ) ।

विष्ठा । [विहस्य सहस्रग्राहम् (द)] ।

राजन्नितो ह्येहि सहानुजस्य रामस्य पश्चात्प्रतिमानमोजः ।

ब्रह्मद्विषो ह्येष द्विनस्ति सर्वानाथर्वणस्तीत्र इवाभिचारः ॥६२॥

[इति निष्क्रान्ताः सर्वे]

[इति कौमारो नाम प्रथमोऽङ्कः]

एताभ्यां मुवाहुमारीचाभ्यामवश्यमेव रामस्य निधनं भविष्यतीति भावः । विधिः यज्ञानु-
ष्ठानं विपर्यस्तः विध्वस्तः भवेत् । तत् तस्मात् वीर्य दृष्ट्वा साम्प्रतं राक्षसयोः सम्पाते
किं स्यादिति भावः । मात्स्यवति रावणस्य मातामहे राजमन्त्रिणीति शेषः । कार्यपर्यन्तं
कार्यशेषं यत् यत् कार्यमत्र संवृत्तं तदित्यर्थः । उपवेदये निवेदयामि । अनुष्टुप् ॥६१॥

[थ] अप्रमत्तः अवहितः । प्रमत्तम् अनवहितम् अविसृज्यकारिणमिति यावत्
राक्षसमिति शेषः । परागतः अनुवृत्तः ।

[द] सहस्रग्राहं हस्तस्य ग्राह्यं सहितं यथा तथा सहस्रग्राहं हस्तं धृत्वेत्यर्थः ।

राजन्निति । हे राजन् ! इतः अस्मिन् एहि हि आगच्छैव । सहानुजस्य सभात-
कस्य रामस्य अप्रतिमानम् अनुल्यम् अपरिमाणं वा ओजः तेजः पश्य अवलोकय । एष
हि रामः तीव्रः दारुणः आथर्वणः अथर्ववेदविहितः अभिचार इव मारणादिविधिरित
सर्वान् ब्रह्मद्विषः वेदविद्वेषिणो राक्षसान् द्विनस्ति द्विनि । नाव प्रयासो भवता कर्तव्य
इति भावः । इन्द्रवज्राहतम् ॥ ६२ ॥

इति वि, ए, उपाधिधारिणा श्रीजीवानन्दविद्यासागर-

भट्टाचार्य्येण विरचिता महावीरचरितनाटकस्य

प्रथमाङ्कव्याख्या समाप्ता ।

द्वितीयोऽङ्कः ।

[तडः प्रविशति उपविष्टः सचिन्तो माण्यवान्] (अ)

माण्य । भोः ! यतः प्रभृति सर्वमायात् सिद्धाश्रमवृत्तान्तम्
अश्रीषं तत आरभ्य—

दूराद्वीयो धरणीधराभं यस्ताडकेयं दृणवद् व्यधूनीत् ।

हन्ता सुबाहोरपि ताडकारिः स राजपुत्रो हृदि बाधते माम् ॥ १ ॥

तदनुप्रवानां (क) च भूयसां क्षणेनैकेन बध इति किमेत-
दित्याश्चर्यम् ।

वीर्योत्कर्षैर्यदमृतभुजां निर्ममे पद्मयोनि-

स्तस्य द्वैधं व्यधित धनुषः शान्धवीयस्य रामः ।

दिव्यामस्त्रोपनिषदमृषेर्यत् कृशाश्वस्य शिष्याद्

विश्वामित्राद्विजयजननीमप्रमेयः प्रपेदे ॥ २ ॥

(अ) रावणस्य मातामहधाता सुकेशराक्षसपुत्रः रावणमन्त्री ।

दूरादिति । यः राजपुत्रः धरणीधराभं पर्वतनिभं ताडकाया अपत्यं पुमान् ताडकेयः
तं मारीचमित्यर्थः दृणवत् दृणेन तुल्यं यथा तथा दूराद्वीयः दूरतरं व्यधूनीत् निश्चिन्नेप,
सुबाहोरपि हन्ता तथा ताडकारिः स. रामः हृदि मां बाधते पीडयति विध्यतीत्यर्थः
उपजातिवृत्तम् ॥ १ ॥

(क) तदनुप्रवानां तस्य मारीचस्य अनुप्रवाः अनुचराः राक्षसा इति भावः तेषाम् ।

वीर्योत्कर्षैरिति । ब्रह्मयोनिः ब्रह्मा अमृतभुजां देवानां वीर्योत्कर्षैः यत् निर्ममे
निर्मितवान् त्रिपुरासुरविनाशार्थमिति भावः अप्रमेयः अमितशक्तिरित्यर्थः रामः तस्य
शश्वोरिदं शान्धवीयं तस्य धनुषः द्वैधं व्यधित कृतवान् तदैश्वर्यं धनुषं भक्ष्येत्यर्थः ।
इति यत् तया कृशाश्वस्य शिष्यात् विश्वामित्रात् ऋषेः विजयजननीं दिव्याम् अस्त्रोपनिषदम्
अस्त्रविद्यां प्रपेदे प्राप इति च यत् तदेवाश्चर्यम् इति पूर्वोक्तान्वयः । मन्दाक्रान्ताहतं,
मन्दक्रान्ताम्बुधिरसनगैर्मीं भनौ गौ ययुष्ममिति तल्लक्षणात् ॥ २ ॥

प्रसङ्ग्य रावणद्विष्टमस्मद्दूतस्य पश्यतः ।

अस्त्रदानाङ्गुतं काले प्रौढेन सुनिना कृतम् ॥ ३ ॥

यतः । सीतावन्दिग्रहपरिभवस्तस्य राज्ञो निरस्तो

नीतं चास्मान् प्रति शिथिलतामैकमुख्यं सुराणाम् ।

नान्दीनादप्रभृति हि कृतं मङ्गलं तैस्तदानीं

सर्वं प्रायो भजति विवृतिं भिद्यमाने प्रतापे ॥ ४ ॥

कथं वत्सा शूर्पणखा प्राप्ता ?

[प्रविश्य] शूर्पणखा । जेदु जेदु मादामहो (ख) ।

प्रसङ्ग्येति । प्रौढेन प्रमत्तेन सुनिना विश्रामितेण पश्यतः अस्माकं दूतस्य सर्वमाय-
स्येति भावः अनादरे षष्ठी पश्यन्तम् अस्मद्दूतमनादृत्येत्यर्थः काले प्रसङ्ग्य बलादित्यर्थः
रावणद्विष्टं रावणविरुद्धम् अस्त्रदानादभुतं दिव्यास्त्रदानरूपम् अङ्गुतं कर्मेति शेषः कृतम् ।
अनुष्टुप्-वृत्तम् ॥ ३ ॥

सीतेति । तस्य राज्ञः जनकस्य सीताया वन्दिभावे ग्रहः ग्रहणं रावणकर्तुं कं
बलात् कारानिरोधनमिति भावः तस्मात् परिभवः अवमानना यद्वा सीता एव वन्दिर्दृढ-
हृता कारावरुद्धा स्त्री तस्या ग्रहः कस्मैचिदपि अदत्त्वा रक्षणमिति यावत् तेन परिभवः
दुःखमिति यावत् प्रौढायाः कन्यायाः पावाभावे गृहे कारावरुद्धावद्रक्षणे पितुर्निरतिशय-
क्लेशो भवतीति प्रसङ्गः । निरस्तः निराकृतः रामेण धनुर्भङ्गरूपपणवन्धस्य प्रतिबन्धकस्य
निराकृतत्वादिति भावः । सुराणां देवानाम् अस्मान् प्रति एकमुख्यम् अस्मत्परवशत्वमिति
भावः शिथिलतां नीतञ्च व्याहृतञ्चेत्यर्थः । हि यतः तैः सुरैः तदानीं धनुर्भङ्गदिव्यास्त्र-
ग्रहणकाले इत्यर्थः नान्दीनादप्रभृति नान्दी पूर्वोक्ता तस्या नादः पाठ इति यावत् तत्प्रभृति
मङ्गलं मङ्गलिकमनुष्ठानमित्यर्थः कृतम् । उक्तमर्थमर्थान्तरेण द्रष्टयति सर्वमिति । सर्वं
वस्तु प्रतापे तेजसि भिद्यमाने क्षीयमाणे इति यावत् प्रायः बाहुल्येन विवृतिं वैकथ्यं
भजति प्राप्नोति । सामान्येन विशेषसमर्थनरूपोऽर्थान्तरन्यासोऽलङ्कारः । तदुक्तं दर्पणे ।
सामान्यं वा विशेषेण विशेषस्तेन वा यदि । कार्यञ्च कारणेनेदं कार्येण च समर्थ्यते ।
साधर्म्येतेतरेणार्थान्तरन्यासोऽष्टधा तत इति । मन्दाक्रान्तावृत्तम् ॥ ४ ॥

(ख) जयति जयति मातामहः स । शूर्पणखा—रावणस्य भगिनी कालकेन्द्रस्य
विद्युज्जिह्वस्य पत्नी च ।

माल्य । वत्से ! आस्यताम् । का राजसन्निधौ वार्त्ता ?

शूर्प । णिब्बत्ताइं किल तहिं पाणिग्गहणाइं । अस्सं च ।
अगत्थिमहेसिणा रामस्स मङ्गलोपहारिणं माहिंदं धणुब्बरं
अणुप्पेसिदं (ग) ।

माल्य । यानि भुवनेषु अप्रतर्क्यसामर्थ्यानि आयुधानि
तानि रामे ब्रह्मर्षिभ्यः परिणमन्ति (घ) । [सचिन्तम्]

अमोघमस्त्रं क्षत्रस्य ब्राह्मणानामनुग्रहः ।

दुरासदं च तत्तेजः क्षात्रं च ब्रह्मसंयुतम् ।

शूर्प । माणुसमेत्तए वि एत्तिए का चिंदा (ङ) ?

माल्य । वत्से ! मा मैवम्—

उत्पत्त्यैव हि राघवः किमपि तद्रूपो जगत्पद्भुतं

मर्त्यत्वेन किमत्र यस्य चरितं देवासुरैर्गीयते ।

वस्तुष्वादधर्ते च शक्तिमृषयो देवाश्च तर्क्येतरां

मर्त्यादेव वरप्रदानसमये ब्रह्मा भयं नो जगौ ॥ ६ ॥

(ग) निर्वृत्तानि किल तत्र पाणिग्रहणानि । अन्यच्च अगत्थिमहेसिणा रामस्य मङ्ग-
लोपहारिकां माहेन्द्रं धनुर्वरम् अनुप्रेषितम् स । मङ्गलाय उपहारत्वेन कल्पितम् ।
माहेन्द्रम् इन्द्रदैवतम् ।

(घ) अप्रतर्क्येति न प्रतर्क्यं न चिन्तां सामर्थ्यं येषां तानि प्रभूतशक्तौनीत्यर्थः परि-
णमन्ति फलन्ति ।

अमोघमिति । क्षत्रस्य क्षत्रियजातेः अस्त्रं ब्राह्मणानाम् अनुग्रहः आशीर्वादश्च
अमोघम् अव्यर्थं ततश्च ब्रह्मसंयुतं ब्राह्मणाशिषा समन्वितं तत् क्षात्रं तेजः दुरासदं
दुर्धर्षश्च अनयोः प्रत्येकमेव अमोघं सङ्गतिस्तु किमु वक्तव्येति भावः ॥ ५ ॥

(ङ) माणुषमात्रकेऽपि एतावति का चिन्ता ? स ।

उत्पत्त्येति । राघवः रामः उत्पत्त्यैव जन्मनैव तद्रूपः तादृशनवदूर्वादलश्याममूर्त्तिः
अतएव जगति किमपि अनिर्वचनीयम् अद्भुतं हि आश्चर्यमेव वस्त्विति शेषः । अत्र
राघवे मर्त्यत्वेन किम् ? मर्त्य इति अवज्ञा नैव कर्त्तव्येति भावः । देवासुरैः यस्य
राघवस्य चरितं गीयते कीर्त्यते प्रशस्यते इति भावः । ऋषयः देवाश्च वस्तुषु पदार्थेषु

अपिच । निसर्गेण स धर्मस्य गोप्ता धर्मद्रुहो वयम् ।

अर्थो विरोधः शक्तेन जातो नः प्रतियोगिना ॥ ७ ॥

शूर्प । को संदेहो ? जह दसमुहो इसि मलिणाएहिं
विंशदिष्टीहिं ओहीअमाणलोललोअणो णमंतवअणो बट्टदि
तह जाणामि दारुणो मे हिअअवेअणावेओ ण एब्बं विर-
मिस्सदि त्ति (च) ।

माल्य । अहो नु खलु भोः !

वन्द्या विश्वसृजो युगादिगुरवः स्वायम्भवाः सप्त ये

वैदेहस्य वयं च तर्हि किमहो ! सखन्धिनो न प्रियाः ? ।

तन्नामास्तु दुरासदेन तपसा दीप्तस्य दीप्तश्चित्रः

पौलस्त्यस्य जगत्पतेरपि कथं जाता हृदि न्यूनता ? ॥ ८ ॥

तर्क्येतराम् अचिन्तामित्यर्थः शक्तिं सामर्थ्यम् आदधते च अपर्ययन्ति च । ननु तथापि
विशुवनविजेतरि रावणे मर्त्यान् का भीतिरित्यत आह मर्त्यादेवेति, ब्रह्मा वरप्रदानसमये
वरस्य मर्त्येषु अनास्थया देवात् सर्गादबध्यत्वमावस्य इष्टस्य रावणप्रार्थितस्य प्रदानसमये
मर्त्यादेव नः अस्माकं भयं जगौ कथयामास । तथा देवात् सर्गादबध्यत्वं मर्त्येष्व्वास्था-
पराङ्मुख इति रघुवंशे कालिदासः । शार्दूलविक्रीडितं वृत्तम् ॥ ६ ॥

निसर्गेणिति । स राघवः निसर्गेण स्वभावेन धर्मस्य वेदविहितस्यति भावः गोप्ता
रक्षिता वयं धर्मान् दुह्यन्तीति धर्मद्रुहः धर्मविरोधिनः । अतः शक्तेन प्रतियोगिना प्रति-
इन्दिना नः अस्माकम् अर्थः अर्थादनपेतः अर्थसिद्ध इति यावत् विरोधः जातः । अगु-
ष्टुवृत्तम् ॥ ७ ॥

(च) कः संदेहः ? यथा दशमुख इषन्मलिनाभिः विंशतिदृष्टिभिः अपक्रियमाण-
लोललोचनः नमद्वदनो वर्तते तथा जानामि दारुणोऽस्य हृदयवेदनावेगो न एवं विरंस्-
तीति स । दशमुखः रावणः । मलिनाभिः कलुषाभिः विंशतिदृष्टिभिः विंशतिसंख्यक-
दर्शनव्यापारैः । अपक्रियमाणानि त्यज्यमातानि लोलानि चञ्चलानि लोचनानि नेत्राणि
यस्य तथोक्तः निमीलितविंशतिलोचन इति यावत् नमद्वदनः अधोवदनः इत्यर्थः ।
विरंस्सति निवर्त्तिष्यति ।

वन्द्या इति । विश्वसृजः जगत्स्रष्टारः युगादिगुरवः युगस्य कल्पान्तस्य आदितः

अथवा । अर्थित्वे प्रकटीकृतेऽपि न फलप्राप्तिः प्रभोः प्रत्युत

द्रुह्यन् दाशरथिर्विरुद्धचरितो युक्तस्तया कन्यया ।

उत्कर्षं च परस्य मानयशसोर्विस्त्रंसनं चात्मनः

स्त्रीरत्नं च जगत्पतिर्दशमुखो हस्तः कथं मृष्यते ? ॥ ८ ॥

[नेपथ्यार्द्धप्रविष्टः प्रतीहारः]

यः परशुरामस्य युष्माभिर्वाक्ताहरः प्रहितः तेनेदं तमालर-
सविन्यस्ताक्षरं तालीपत्रमुपनीतम् (छ) ।

[उपक्षिप्य (ज) निष्क्रान्तः]

गुरवः पूज्याः ये सप्त स्वायम्भुवाः ब्रह्मपुत्रा मरौच्यव्राह्मिनः पुलस्त्यपुलहकृतुवंशिष्ठा इति यावत्
वैदेहस्य सीरध्वजस्य जनकस्य वन्द्याः पूज्याः तर्हि वयञ्च तद्ब्रह्मपुत्रपुलस्त्यवंश्या इति
भावः सम्बन्धिनः कन्यादानेन भाविवन्धव इति भावः किं कथं न प्रियाः ? तत् अप्रियत्व-
मिति भावः नाम अस्तु अस्माकमिति शेषः किन्तु दुरासदेन अन्यदुष्प्रापेण तपसा दौप्तस्य
दौप्तप्रियः विद्योतितसम्पदः जगन्पतिः विभुवनाधिकारिणः पौलस्त्यस्य रावणस्यापि
न्यूनता निक्लृष्टता कथं केन प्रकारेण हृदि तस्येति शेषः जाता ? अहो आश्चर्यम्
असम्भवमेवैतदिति भावः । अत्र प्रियत्वहेतावपि तदभावाद् विशेषोक्तिः अप्रियत्वहेतुं
विनापि अप्रियस्वरूपकार्योत्पत्तिरिति विभावना च तदनयोः सन्देहसङ्करः । तदुक्तं
दर्पणे । सति द्वैतौ फलभावो विशेषोक्तिस्तथा द्विधेति विभावना विना हेतुं कार्योत्पत्ति-
र्यदुच्यते इति च । शार्दूलविक्रीडितं वृत्तम् ॥ ८ ॥

अर्थित्वे इति । अर्थित्वे प्रार्थनायां प्रकटीकृतेऽपि प्रभोः स्वामिनः रावणस्य न
फलस्य सीतारूपस्य प्राप्तिः लाभः । प्रत्युत वैपरीत्ये द्रुह्यन् विविधन् विरुद्धचरितः प्रति-
कूलवर्त्ती दाशरथिः रामः तथा कन्यया युक्ताः सङ्गतः । अतः जगत्पतिः किमुक्तेन्द्वरः
अतएव हस्तः दर्पयुक्तः दशमुखो रावणः परस्य शत्रोः मानयशसोः उत्कर्षञ्च आत्मनः
विस्त्रंसनञ्च भ्रंशनं मानयशसोरित्यनेनान्वयः । स्त्रीरत्नञ्च तदप्राप्तिमिति भावः कथं
मृष्यते चमते सङ्गते इत्यर्थः । शार्दूलविक्रीडितं वृत्तम् ॥ ८ ॥

(छ) परशुरामस्य परशुरामसमीपे इत्यर्थः वार्ताहरः दूतः । तमालेति तमालस्य
मदालस्यतश्चिसलयस्य रसेन विन्यस्तानि लिखितानि अक्षराणि बध्निन् तत् ।

(ज) उपक्षिप्य दत्त्वा ।

मात्स्य । [गृहीत्वा वाचयति] स्वस्ति महेन्द्रहीपात् पर-
शुरामो लङ्कायाममात्यं मात्स्यवन्तमभ्यर्हयति (भ) ।

शूर्प । क्वं पङ्क्त्यं सिद्धिलिप्पकर्म लिखति ? (ज)

मात्स्य । अत्रैव परममाहेश्वरं लङ्केश्वरमभिनन्द्य ब्रवीति
विदितमेतद्दो यदस्माभिर्दण्डकारण्यतीर्थोपासकेभ्यस्तपोधनेभ्यः
प्रतिज्ञातमभयम् । तत्र विराधदनुकबन्धप्रभृतयः केऽप्यभिचर-
न्तीति श्रुतम् । तत्तान् प्रतिषिध्य सद्वृत्तिमस्मद्वितां च माहे-
श्वरप्रीतिमनुरुध्यन्तां भवन्तः (ट) ।

ब्राह्मणातिक्रमत्यागो भवतामेव भूतये ।

जामदग्न्यश्च वो मित्रमन्यथा दुर्मनायते ॥ १० ॥ इति

शूर्प । ईसि मसिणावष्टम्भ गम्भीरगुरुभ्यो उपस्थासौ (ठ)

मात्स्य । अहो किमुच्यते ? जामदग्न्यः खलु असौ ।

(भ) स्वस्ति सु अस्ति शुभमस्त्वित्यर्थः । अमात्यं मन्त्रिणम् । अभ्यर्हयति सत्करोति ।

(ज) कथं प्रभुरिव शिथिलितकर्म लिखति स । शिथिलितः अवज्ञात इति भावः
क्रमः नियमः यस्मिन् तत् यथा तथा । प्रथमं राज्ञः अभिवन्दनं ततश्च तदमात्यस्येति
नियमः अत्र तथा न दृश्यते इति भावः ।

(ट) परममाहेश्वरं महेश्वरो देवता यस्यासौ माहेश्वरः शैव इत्यर्थः परमस्यासौ
साहेश्वरश्चेति परममाहेश्वरः तं शैवप्रधानमित्यर्थः । दण्डकेति दण्डकारण्येषु तीर्थानि
पुण्यक्षेत्राणि उपासते इति तथोक्ताः तेभ्यः । अभिचरन्ति विरुद्धमाचरन्तीत्यर्थः तत्त-
त्तीर्थोपासकान् तपोधनान् हिंसन्तीति भावः । अनुरुध्यन्ताम् अनुसरन्त्विति यावत् ।

ब्राह्मणेति । ब्राह्मणानाम् अतिक्रमः हिंसनमिति यावत् तस्य त्यागः तदकारण-
मित्यर्थः भवतां भूतये मङ्गलाय एव भवतीति शेषः । अन्यथा वः युष्माकं मित्रं जामदग्न्यः
परशुरामः दुर्मनायते दुःखितमना वा दुष्टमना भवतीत्यर्थः । अनुष्टुप् वृत्तम् ॥ १० ॥

(ठ) ईषन्मसिणावष्टम्भगम्भीरगुरुक उपस्थासः स । ईषत् अस्म्यं मसृणः चिकणः
कीमल इति भावः अवष्टम्भः रचनं यस्य तथाभूतः तथा गम्भीरगुरुकः महाबादीशक
इति यावत् उपस्थासः वचनम् ।

अभिजनतये विद्यावीर्यक्रियातिशयैर्निजै-
रुपचितशमः सर्वत्यागाद्विरौहता स्थितः ।
व्यपदिशति नः शैवप्रीत्या कथञ्चिदनास्थया
प्रभुरिव पुनः कार्ये कार्ये भवत्यतिकर्कशः ॥ ११ ॥
[इति चिन्तयति]

मात्स्य । वत्स !

हृदि प्रपद्येत धनुः प्रमाथः शिष्याय शम्भोर्न तितिच्छते सः ।
आयोधने चेदुभयोर्निघातः संरम्भयोगादति हि प्रियं नः ॥ १२ ॥
अन्यतरविजयेऽपि तु क्षत्रियान्तर्करश्चेद्राजपुत्रं विजयते नैनम-
नभिहृत्य रोषणो विरमेत् । एवञ्च सिंहं नः समीहितं राम-
निधनम् । ऐक्षाकसु विजयमानो ब्राह्मण्यो न ब्रह्मर्षिमभि-
हत्यात्, निःश्रेयसापन्ने अपसृतमपि शस्त्रं प्रणिदध्यात्, एवञ्च
दुष्टतरं स्यात् (७) ।

अभिजनेति । निजैः स्वीयैः अभिजनः कुलं, कुलान्यभिजनान्वयमवित्यमरः । तपः
कठोरं त्रं विद्या वेदादिज्ञानं वीर्यं बलम् एषां क्रियातिशयैः समुचितानुष्ठानविशेषै-
रित्यर्थः उपलक्षितः सर्वत्यागात् सर्वेषां भोग्यवस्तुनामिति भावः त्यागात् उपचितः वक्षितः
शमः शान्तिः येन तथोक्तः विजितेन्द्रिय इति भावः निरौहताया निश्चेष्टतया निष्कामतयेति
यावत् स्थितः सन् नः अस्मान् शैवप्रीत्या शैव इति प्रणयनं कथञ्चित् अनास्थया अयत्नं न
अननुरागेण अस्माकं दुष्टं ततयेति भावः प्रभुरिव कार्ये व्यपदिशति विशेषेण उपदिशति ।
अकार्ये अनुचितकर्मणि पुनः अस्माभिः क्रियमाणे इति शेषः अतिकर्कशः अतिशयेन
कठिनः क्रुद्ध इति यावत् भवति । हरिणीवत्सम् ॥ ११ ॥

हृदीति । धनुषः प्रमाथः भञ्जनं शम्भोः शिष्याय, सम्प्रदानविवक्षया सम्बन्धे चतुर्थी,
शिष्यस्येत्यर्थः परशुरामस्येति भावः । शिष्यस्येति पाठः समीचीनः । हृदि प्रपद्येत लक्ष्म-
दित्यर्थः गुरुधनुर्भङ्गजनिता व्यथा तच्छिष्यस्य हृदये अवश्यं सम्भवेदिति यावत् तथा सति
सः परशुरामः न तितिच्छते न क्षमते । ततश्च उभयोः रामभार्गवयोः संरम्भयोगात्
अन्योन्यक्रोधवशात् आयोधने युद्धे निघातः कथः चेत् यदि भवतीति शेषः तदा नः
अस्माकम् इति अति अत्यन्तं प्रियं हि प्रीतिकरमेवेत्यर्थः । उपनातिवत्सम् ॥ १२ ॥

शूर्प । को बिसेसो (ठ) ?

माख्य । यदि जामदग्न्यास्तावदरख्यव्रतो हग्याद्राघवं
हत्वाऽपि पुनस्तादृश एव । सन्भार्यसु राजपुत्रः पुनस्त्या-
तुकामस्तं चेत् प्रहृष्टतममुत्साहशक्तिसम्पदा धर्मविजयिनं
विजयेत सर्वे तं विजयिनमनुजानोयुः । तदैव हठाक्रान्त्या
निभृतक्रुद्धा देवाः प्रसह्यैनमधिकुर्युः । नित्यानुषक्तो ह्यसुर-
विजयिनामवमानतः प्रकृतिकोपः (ण) ।

(इ) अन्यतरिति । अन्यतरस्य उभयोरैकतरस्य विजयं जयलामि । अविद्यानकरः
भार्गवः राजपुत्रं रामम् । विजयते दुर्बलौकरोति एनं राजपुत्रम् अनभिहत्य अविनाश
रक्षणः कोपनः विरमेत् निवर्त्तत । सिद्धं सम्पन्नम् । नः अस्माकम् । समीहितम्
अभीष्टम् । ऐस्त्राजः रामः । विजयमानः भार्गवं दुर्बलौकुर्वन्नित्यर्थः । ब्राह्मण्यः
ब्राह्मणप्रियः । अभिहत्यात् हिंस्यात् । निःश्रेयसापन्ने शान्तिमापन्ने सति भार्गवे इति
शेषः अपसृतमपि संहितमपि प्रणिदध्यात् प्रतिसंहरत् । एवञ्च सति दुष्टतरम् अति-
शयेन दोष इत्यर्थः ।

(ठ) को विशेष इति स । विशेषो भेदः ।

(ण) अरख्यव्रतः वानप्रस्थः । तादृश एव अरख्यव्रत एव । सन्भार्यः प्राचैरविद्योज्यः
परश्वरामेणेति शेषः । राजपुत्रः रामः पुनः उत्थातुकामः पुनर्जयाय सन्नह इति यावत्
प्रहृष्टतमम् अतिशयेन प्रहर्षपरीतं प्रमादिनमिति भावः । अनुसाहशक्तिसम्पदा उत्साह-
सामर्थ्यं सम्बद्धा । धर्मविजयिनं धर्मेण विजयते इति तथोक्तम् अन्याययुक्तविमुखमिति
भावः । तं विजयिनं राजपुत्रम् अनुजानोयुः अनुमोदिरन् । तदैव तदानीमेव हठाक्रान्त्या
बलात् पराभवैथ अस्माभिरिति भावः निभृतक्रुद्धाः अन्तः सकोपा इति भावः बहिः किमपि
कर्तुमशक्तत्वादिति भावः । प्रसह्य सह्युः अविनश्येन्नैवेत्यर्थः । एनं विजयिनं राजपुत्रम्
अधिकुर्युः आश्रयेयुरित्यर्थः । नित्यानुषक्तः सततमन्तः स्थितः । हि यतः । असुर-
विजयिनां देवानाम् अवमानतः अस्मात्कृतादवमानादित्यर्थः प्रकृतिकोपः प्रकृतयः
राज्याङ्गानि स्वायमात्यसुहृत्कोषराष्टदुर्गबलानि च । राज्याङ्गानि प्रकृतय इत्यमरः ।
तासु कोपः । देवानामवमानात् त्रिभुवनराज्यवर्तिनां राज्याङ्गानां सर्वेषामेव अस्मान्
प्रति कोपी नित्यानुषक्त इति निष्कर्षः ।

पौलस्त्यापचयप्रचण्डचरिते यः कार्त्तवीर्य्यं मुनिः
 सर्वचात्रकथासमापनविधेः प्राङ्मङ्गलं प्राकरोत् ।
 तस्मिन्नप्युपनीतयुक्तदमनः स्यादूर्जितासत्क्रिये
 सामर्थ्यं सति धर्म्यसौम्यचरितो विश्वस्य रामः पतिः ॥ १३ ॥
 शूर्प । तदो एतत् किं दाणिं चिन्तिदं (त) ।
 मास्य । परशुरामोत्तेजनं कर्त्तव्यमिति (थ) ।
 शूर्प । पक्ष्यंतरे मन्त्रादोसो (द) ।
 मास्य । तत्रापि शक्तितः प्रतिविधास्यते (ध) । किन्तु
 तान्येव यदि भूतानि ता एव यदि शक्तयः ।
 ततः परशुरामस्य न प्रतीमः पराभवम् ॥ १४ ॥
 तदुत्तिष्ठ मिथिलाप्रस्थानाय जामदग्न्यामुत्तेजयितुं महेन्द्र-
 ह्योपमेव गच्छावः द्रष्टव्यश्च तत्र भगवान् भार्गवः ।

पौलस्त्येति । यो मुनिः पौलस्त्यस्य रावणस्य अपचयेन पराभवेण प्रचण्डं तीक्ष्णं चरितं यस्य तथाभूते कृतवीर्य्यापत्यं पुमान् कार्त्तवीर्य्यः तस्मिन् सर्वेषां चत्वारणां चन्द्रियाणां कथा कीर्त्तनं तस्याः समापनमेव विधिः तस्माद् सर्वचन्द्रियनिधनादिति यावत् प्राक् मङ्गलं मङ्गलाचरणं प्राकरोत् प्रकर्षेण कृतवान् सर्वप्रथममेव कार्त्तवीर्य्यमवधीदिति भावः ऊर्जिता प्रवृत्ता असत्क्रिया दुर्गाचार इत्यर्थः सर्वजगत्सन्तापकत्वादिति भावः यस्य तथाभूते तस्मिन् भार्गवे अपि उपनीतं कृतं युक्तम् अनुकूपं दमनं येन तथोक्तः स्यात् यदीति शेषः तदा सामर्थ्यं शक्तौ सति धर्म्यं धर्मादनपेतं सौम्यं रम्यं चरितं यस्य तादृशः सामर्थ्यसङ्ग- कृतधर्म्यसौम्यचरित इत्यर्थः रामः विश्वस्य जगतः पतिः भविष्यतीति शेषः । शार्दूल- विक्रीडितं वृक्षम् ॥ १३ ॥

(त) ततोऽत्र किमिदानीं चिन्तितमिति स' ।

(थ) परशुरामोत्तेजनमिति परशुरामस्य उत्तेजनं तेजोवर्द्धनं क्रोधीहीनमिति यावत् ।

(द) पक्षान्तरे मन्त्रादोष इति स' । पक्षान्तरे रामेण तत्पराजयपक्षे इति भावः ।

(ध) प्रतिविधास्यते प्रतिकरिष्यते ।

तानीति । तानि एव भूतानि पञ्च चित्यादीनि यदि सन्तीति शेषः ता एव शक्तयः जामदग्न्यानि तेषां भूतानामिति शेषः यदि सन्तीति शेषः ततस्तद्वा परशुरामस्य पराभवं

गभीरो माहात्म्यात् प्रथमशुचिरत्यन्तसुजनः
 प्रसन्नः पुण्यानां प्रचय इव सर्वस्य सुखदः ।
 प्रभुत्वस्योत्कर्षात् परिणतिविशुद्धेश्च तपसा-
 मसौ दृष्टः सत्त्वं प्रबलयति पापञ्च नुदति ॥ १५ ॥

[उत्थाय परिक्रम्य निष्क्रान्तौ]

* [विष्कम्भकः (न)]

[नेपथ्ये]

भो भो विदेहनगरीगताः कुलचारिणः ! (प) कथयन्तु
 भवन्तः कन्यान्तःपुरगताय रामभद्राय ।
 कैलासोद्धारसारत्विभुवनविजयौर्जित्यनिष्णातदोषः
 पौलम्यस्यापि हिलापहतरणमदो दुर्दमः कात्तवोय्यः ।
 यस्य क्रोधात् कुठारप्रविघटितमहास्कन्धबन्धः स्थवोयो-
 दोःशाखादण्डमुण्डस्तरुरिव विहितः कुल्यकन्दः पुराऽभूत् ॥ १६ ॥

न प्रतीमः न विश्वसिमः न मन्भावयाम इत्यर्थः । नूतनभूतसट्टौ तस्यालौकिकसामर्थ्ये
 सति परशुरामस्य पराजयशङ्का नान्यथेति भावः । अनुष्टुप् वृत्तम् ॥ १४ ॥

गभीर इति । माहात्म्यात् महाप्राणत्वात् गभीरः दुरवगाहः प्रथमशुचिः शुचीनां
 पूतात्मनां प्रथमः अग्रणीरित्यर्थः अत्यन्तसुजनः अतीवसरलः प्रसन्नः प्रसादगुणयुक्तः
 पुण्यानां सुकृतानां प्रचय इव राशिरिव सर्वस्य जनस्य सुखदः मङ्गलकर इत्यर्थः असौ
 परशुरामः दृष्टः साक्षात् कृतः सन् प्रभुत्वस्य उत्कर्षात् अतिरिकात् तपसां परिणति-
 विशुद्धेश्च सत्त्वं बलम् उत्साहमित्यर्थः प्रबलयति उत्तेजयति पापम् अन्तर्मलं नुदति
 नाशयति च । शिखरिणीवृत्तम् ॥ १५ ॥

(न) विष्कम्भकः हतवर्तिष्यमाणानां कथांशानां निदर्शकः । संचिन्तार्थस्तु विष्कम्भ
 आदावङ्गस्य दर्शित इत्युक्तलक्षणः प्रसङ्गविशेषः ।

(प) कुलचारिणः राजान्तःपुरचारिण इत्यर्थः ।

कैलासेति । कैलासस्य पर्वतस्य उद्धारि उत्पाटने उत्तोलने वा सारो बलं येषां
 तथोक्ताः धृतकैलासा इत्यर्थः तथा त्रिभुवनस्य विजये यत् और्जित्यं बलशालित्वं तेन

सोऽयं विःसप्तवारानविकलविहृतक्षत्रतन्त्रप्रसारो
वीरः क्रौञ्चस्य भेदात् कृतधरणितालापूर्वहंसावतारः ।

जेता हैरम्बभृङ्गिप्रमुखगणचमूचक्रिणस्तारकारि-
स्त्वां पृच्छन् जामदग्नयः स्वगुरुहरधनुर्भङ्गरोषादुपैति ॥ १७ ॥

[ततः प्रविशति सधैर्यसंभ्रमो रामः सीता सख्यस्य]

रामः । दिष्ट्या—

माहाभाग्यमहानिधिर्भगवतो देवस्य दग्धुः पुरा-
मान्नायेन विशुद्धसर्वचरितः शिष्यो भृगूणां पतिः ।

निष्ठाताः प्रख्याताः दोषः भुजाः विंशतिरिति भावः यस्य तथाभूतस्य यौलख्यस्य रावण-
स्यापि हेलया अवशया उपहृतः नाशितः रणमदः संयामगर्वः येन तन्नाभूतः अतएव
दुर्द्धमः दुर्जयः कात्तवैर्यः हैहयाधिपतिः यस्य क्रोधात् कुठारेण प्रकर्षेण विघटिता
विच्छिन्ना मङ्गतः स्तम्बस्य बन्धेन स्ववीयांसः अतिदृढा इति यावत् दोषः भुजा एव
शास्त्रादण्डाः मुखस्य यस्य तथाभूतस्य पुरा पूर्वं कुल्यकन्दः मूलमावावशिष्टः तरुनि-
व इव इव अभूत् । खग्धराहतं, सख्यैर्यानां वयेण विमुनियतियुता खग्धरा कौर्त्तितैयमिति
तल्लक्षणात् ॥ १६ ॥

सोऽयमिति । विःसप्तवारान् एकविंशतिजालः अविकलं सम्यक् यथा तथा विहृतः
ध्वंसितः क्षततन्त्राणां अवियकुलानां प्रसारः विस्तारः येन तथोक्तः क्रौञ्चस्य तदास्त्र-
पर्वतस्य भेदात् शरेण विवरकरणादिति भावः कृतः धरणिताले पृथिव्याम् अपूर्वः नूतनः
हंसानां मानससरःस्थितानामिति भावः अवतारः अवरोहणं येन तथाविधः यः क्रौञ्चं
भित्त्वा हंसद्वारं कृतवानिति भावः । हैरम्बः गणेशः भृङ्गिः शिवानुचरविशेषः तत्प्रमुखं
गणचमूचकं प्रमुखगणसैन्यचयः अस्मि अस्मेति तथोक्तस्य तारकारिः बारकासुरघातिनः
स्तम्बस्तेत्यर्थः जेता सोऽयं वीरः जामदग्नयः स्वस्य गुरुराचार्यः हरः तस्य धनुर्भङ्गेन रोषः
तन्नाशितोः त्वां पृच्छन् उपैति उपगच्छति । खग्धराहतम् ॥ १७ ॥

माहाभाग्येति । मङ्गत् भाग्यं महाभाग्यं तदेव माहाभाग्यं स्वार्थे अप्रत्ययः ।
तस्य महान् निधीयते अस्मिन्निति निधिराश्रयः महाभाग्यशालीत्यर्थः भगवतः पुरा
निपुरासुराणामित्यर्थः दग्धुः दहनकारिणः दैवस्य हरस्येति यावत् शिष्यः छात्रः आन्नायेन
या सम्बन्धुः जायते अभ्यस्यति इति आन्नायः वेदः तेन तदध्ययनेनेति यावत् विशुद्धं पूजं

द्रष्टव्यः स च मां दिदृक्षुरपि च त्वङ्गा ज्ञियं मुग्धया

सन्नासाविज अभिजात्यनिभृतः खेहो मयि द्योत्वन्ते ॥ १८ ॥

सीता । इला सहीभो ! कहं दाणिं एदं (फ) ।

सख्यः । कुमार ! अलं दाव तुवराए (ब) ।

रामः । नोत्साहः परिधारणावैरस्यमर्हति (भ) ।

सख्यः । बारंबारं णिक्वत्तीकिदसमत्तजीअलोओ णिब्ब-
डिद बिसमब्बवसाअसाहसो अ परसुरामो सुणीअदि (म) ।

रामः । किमेकदेशेन महाज्ञाननिधेर्माहात्म्यमुपसंक्रि-
यते ? (य) । य एषः—

सर्वं चरितं यस्य तथोक्तः । भगूणां भगुकुलजानां पतिः परशुरामः द्रष्टव्यः मयेति शेषः,
स च मां दिदृक्षुः द्रष्टुमिच्छुः । अपिच किञ्च मुग्धया नवोदया सीतया सन्नासात्
परशुरामोऽतिभयानकः किलापरिष्वत्यार्य्यपुत्रे इति भयादिति यावत् ज्ञियं लज्जां त्यक्त्वा
अभिजात्येन सत्कुलप्रसूतत्वेन निभृतः सञ्चितः सत्कुलजा हि कथाः स्वत एव पत्नी
सखेहा भवन्तीति भावः मयि निजः खेहः आर्य्यपुत्र ! परशुरामसकाशं मा गच्छ
भीतास्त्रि तच्चरितादित्येवं कातरतासञ्जकत इति भावः द्योत्यते प्रकाशयते । शार्दूल-
विक्रीडितं वृत्तम् ॥ १८ ॥

(फ) इला सख्यः ! कथमिदानीम् इदम् सं ।

(ब) कुमार ! अलं तावत् त्वरया सं । परशुरामदर्शने त्वरया अलं त्वरायाः प्रयोजनं
नास्तीत्यर्थः ।

(भ) उत्साहः उत्समः परिधारणा अन्तर्धारणम् अग्रकटनमित्यर्थः पिलम्बनमिति
भावः तथा वैरस्यं विरसीभावः तल्लहोचमिति भावः ।

(म) बारं बारं विःअप्पीकृतसमसानीयलोको निर्बर्त्तितविममन्ववसायकाहसस्य
परशुरामः श्रूयन्ते-सं । बारंकारम् एकविंशतिकृत्य इति भावः निःअप्पीकृतः अभियग्रन्पीकृतः
समसः जीवलोकः भूतलं येन तथोक्तः । निर्बर्त्तितं सप्यादितं विषमेष दास्येन व्यस-
सायेन चरितेन साहसं येन तथाभूतः ।

(य) एकदेशेन एकांशेन । उपसंक्रियते सङ्गोच्यते ।

उत्खातचित्तिपालवंशगहनास्त्रिःसप्तकालो दिशः
कृत्वा विभ्रुतकार्त्तिकेयविजयस्नाध्यस्य बाहोर्बलात् ।
सद्दीपामथ कश्यपाय गुरवे दत्त्वाऽश्वमेधे मही-
मस्त्रव्यस्तसमुद्रमुक्तविषयावस्थस्तपस्तप्यते ॥ १८ ॥

[नेपथ्ये]

सत्त्वभ्रंशविषादिभिः कथमपि त्रस्तेक्षणं वेत्तिभि-
र्दुष्टो दृष्टिविघातजिह्नितमुखैरव्याहतप्रक्रमः ।
रामान्वेषणतत्परः परिजनैरुन्मुक्तहाहारवं
कन्यान्तःपुरमेव हा ! प्रविशति क्रुद्धो मुनिर्भार्गवः ॥ २० ॥
रामः । ननु एत एव शिष्टाचारपद्धतेः प्रणेतारः । तत्

उत्खातिति । विभ्रुतेन विख्यातेन कार्त्तिकेयस्य कर्मभूतस्य विजयेन स्नाध्यः प्रशस्त्रः
तस्य बाहोः बलात् दिशः त्रिःसप्तकालः एकविंशतिवारानित्यर्थः । उत्खातानि उन्मूलि-
तानि चित्तिपालानां चक्रियाणां वंशा एव गह्नानि वनानि यासां तथाविधाः कृत्वा अथ
चन्द्रियवंशनिधनानन्तरम् अश्वमेधे तज्जनितापादोपशमनफलके यागविशेषे इत्यर्थः । गुरवे
आचारव्याय कश्यपाय सद्दीपां सप्तभिरष्टादशभिर्वा दीपैः सहितां महीं पृथ्वीं दत्त्वा
अश्वं च अस्त्रप्रयोगभवेनेति भावः । व्यस्तः दूरं गत इति यावत् यः समुद्रः तेन मुक्ते
त्यक्ते विषये देशे अवतिष्ठते इत्यवस्थः कृतावस्थानः सन्नित्यर्थः । समस्तायाः पृथिव्या
दत्तत्वेन तव वासस्यायुक्तत्वादनधिकाराच्च अस्त्रभयप्रवर्त्तनेन समुद्रमपसार्य तद्दत्तेऽव-
काशे स्थितिरिति भावः । तपः पराकचान्द्रायणादिरूपं व्रतं तप्यते अगुतिष्ठतीत्यर्थः ।
शार्दूलविभ्रीकृतं व्रतम् ॥ १८ ॥

सत्त्वति । सत्त्वस्य बलस्य संशेन भयादिति भावः । विषीदन्तीति विषादिभ्यः तैः
वेत्तिभिः वेत्तपाणिभिः अन्तःपुररचिभिरिति शेषः । मत्तानि भयेन व्यापारितानीति भावः
ईक्षणानि नयनानि यस्मिन् तद् यथा तथा कथमपि त्रस्तेषु दृष्टः तथा दृष्टेर्विघातेन
व्रतिघातेन तेजोमयमूर्त्तिरित्यादिति भावः । जिह्नितानि आनीलितानि मुखानि यैः तथाभूतैः
परिजनैः अव्याहतः अविह्नितः अग्निरुद्ध इति यावत् प्रक्रमः पादविषेपः यस्य तथोक्तः
क्रुद्धः मुनिर्भार्गवः परशुरामः रामस्य अन्वेषणतत्परः सन् हा खेदे उन्मुक्तः उन्मूलितः
हाहादवः यस्मिन् तथाभूतं कन्यान्तःपुरमेव प्रविशति । शार्दूलविभ्रीकृतं व्रतम् ॥ २० ॥

कथमयं विद्वान् प्रमाद्यति ? भवतु उपसर्पामि [सधैर्यं विकटं परिक्रामति (र)]

सख्यः । अहो समन्तदो हाहा ! देव ! चन्दमुख ! रामचन्द ! हा ! जामाद ! इति परिदेवणामुत्तरकादकृष्णिगसमस्तपरिजन-पलविदं अन्तेत्तरं बद्धिदि । ता भट्टिदारिण ! सधं एव विस्ववेहि भट्टिदारिणं (ल) ।

सीता । तेण तुवरन्तोओ सन्धावेह्य वेअपसरिअं अज्ज-उत्तं (व) । [इति परिक्रामति]

सख्यः । कुमार ! कुमार ! अबेक दाव तुवराविसंखल-माव्विह्वलिदुवभंतगमणं भट्टिदारिणं (श) ।

(र) एत एवेति । एते एव महर्षय इति भावः शिष्टाचारपद्धतेः सदाचारमार्गस्य प्रवेतारः प्रदर्शयितारः उपदेशका इति यावत् । विद्वान् जानन् । प्रमाद्यति अनवधान-तया व्यवहरन्तीत्यर्थः । अनापुरेण अपरिचितानां पुरुषाणां स्वतः प्रवेशस्य शिष्टाचार-विह्वलादिति भावः । भवतु शिष्टाचारविरोध इति शेषः । उपसर्पामि उपगच्छामि । विकटम् उद्धतम् ।

(ल) अहो समन्ततः हाहा देव चन्द्रमुख ! रामचन्द्र ! हा जामातः इति परि-देवणामुत्तरकातरोहिण्यसमस्तपरिजनप्रलपितं अनापुरं वर्णं ते । तत् भट्टं दारिकं ! स्व-मेव विज्ञापय भट्टं दारिकम् । सं । परिदेवनेति परिदेवना विलापः विलापः परिदेवन-नित्यमरः । तव मुखरः सख्यः कातरः उद्भिन्नः समस्तः परिजनः तस्य प्रलपितं प्रज्ञाप-यत् तादृशम् । विज्ञापय अस्य समीपगमने निवारणनिमित्तमिति भावः ।

(व) तेन त्वरमाणा सन्धावयामि वेगप्रवृत्तम् आर्यपुत्रम् । वेगप्रवृत्तं त्वरय्य प्रस्थितम् ।

(श) कुमार कुमार ! अबेचस्स तावत् त्वराविग्रहलमानविह्वलितोद्ध्वान्तगमनं भट्टं दारिकां सं ।

अवेचस्स पश्य । त्वरया विग्रहलमानं विकसीभवत् विह्वलितं विवशं ज्ञानहीन-मिति भावः उद्ध्वान्तम् अपघेऽपि पदार्पण्यात् विवेकेण भ्रान्तमिति भावः यमनं यस्याः तथाभूता ताम् ।

रामः । [सप्रेमानुकम्पं प्रतिनिवृत्त्य] ननु कांतरेयम-
द्वभवतीभिरेव पर्यवस्थापनीया (घ) ।

सख्यः । सहि ! सहि ! सुरासुरमद्वेषसमुत्थं तेलोक्कमङ्गलं
तुङ्गजयलक्ष्मीलङ्घनमिमं सविभ्रमविलसंश्चेत्तकंदडसोहा-
भरंतमुहपुण्डरीकवित्यारिदसिणेहसम्भारा सब्बदा अद्यापुरतो
वर्षसि ता किञ्चित् विजयाभिमुखे कुमारे उद्भन्तासि ? (स) ।

सीता । सब्बक्वत्तिअसंतापकारी परसुरामो त्ति (ह) ।

रामः । प्रिये ! स्वस्था सती निवर्त्तस्व ।

आतङ्कश्रमसाहसव्यतिकरोत्कम्पः क्षणं सद्भाताम्

अङ्गेर्मुग्धमधूकपुष्परुचिभिर्लावण्यसारैरयम् ।

उन्नद्धस्तनकुम्भकुड्मलगुरुखासावभुग्नस्य ते

मध्यस्य त्रिवलीतरङ्गकजुषो भङ्गः प्रिये ! मा च भूत् ॥२१॥

(घ) कांतरेति कततरा व्याकुला इयं सीतेत्यर्थः मदनिष्टशङ्कयेति भावः । अत्र
भवतीभिः मान्याभिर्भवतीभिः । पर्यवस्थापनीया सान्त्वनीया ।

(स) सखि सखि ! सुरासुरमर्दनसमर्थं त्रैलोक्यमङ्गलं तुङ्गजयलक्ष्मीलाङ्घनम् इमं
सविभ्रमविलसन्नेवकन्दशोभाभृतमुखपुण्डरीकवित्तारितखेहसम्भारा सर्वदा अद्यात्पुरतो
वर्षयसि, तत् किमिति विजयाभिमुखे कुमारे उद्भन्तासि ? सं ।

सुरेति । सुराणाम् असुराणां देवदानवानाञ्च मर्दने पराजये समर्थः शक्तः तम् ।
तुङ्गेति । तुङ्गा महती जयलक्ष्मीः विजयश्रीः सैव लाङ्घनं चिह्नं यस्य तथाभूतं महत्या
राजश्रिया अलङ्कृतमिति भावः इमं कुमारम् । सविभ्रमेति । सविभ्रमं विलसतोः
नेवकन्दशोः नयनोत्पलायोः शोभया भृतं पूर्णं यत् मुखपुण्डरीकं वदनपङ्कजं तेन वित्त-
ारितः प्रकटितः खेहस्य पत्यनुरागस्येति यावत् सम्भारः युया ताडशौ ।

(ह) सर्ववन्धनसन्तापकारी परसुराव इति सं ।

आतङ्केति । हे प्रिये ! मुग्धं सुन्दरं, मुग्धः सुन्दरमूढयोरिति कोषः । यत् मधूक-
पुष्पं तस्यैव रुचिः दीप्तिर्येषां तथाभूतैः लावण्यसारैः लावण्यं मुक्ताफलेषु ज्ञायायास्तरल-
त्वमिवास्तरा । प्रतिभाति यदङ्गेषु तस्मादवश्यमिहोच्यत इत्युक्तलक्ष्यं सारः स्थिराङ्गः
पारो वली स्थिराङ्गी चेत्यमरः । येषां तथोक्तैः अङ्गैः अयम् आतङ्केन भयेन यः अङ्गः

[नेपथ्ये]

भोः भोः परिष्कषाः ! (च) क्व रामो दाशरथिः ?

स्त्रियः । हृष्टी ! हृष्टी ! एणं एब्ब एसो आहुएदि (क) ।

रामः । तस्यायमनरालसाहसप्रचण्डकर्मणः प्रतिभिन्न-
पुष्करावर्त्तकस्तनितमांसलो वाङ्निर्घोषः कर्णविवरमाप्या-
ययति (ख) । [इति परिक्रामति]सीता । का गदौ ? [धनुषि धारयन्ती] अज्जउत्त ! ए
दाव तुह्मे हिं गंतब्बं जाव तादो णांगच्छदि (ग) ।सख्यः । उद्घाटिदं दाणिं पिअसहिए रसंतरेण लज्जा-
लुइत्तणं (घ) ।

तस्य आहसं प्रभावः तस्य व्यतिकरेण सम्बन्धेन उत्कम्पः त्वणम् अल्पकालं यावता
परशुरामो विजौयते इति भावः सहातां त्यज्यतामिति भावः । उद्गदयोः उद्ग्राहेन
प्रसृतयोः सनकुम्भयोः कुट्टलाभ्यां विकासोन्मुखकलिकाभ्यां गुरुणा दौर्घेण भयजनितेनेति
भावः आसेन अवमुग्रस्य अवरुणस्य तिवली एव तरङ्गकं क्षुद्रतरङ्गराजिरित्यर्थः तस्मिन्
तद्वतः ते तव मध्यस्य कटिदेशस्य भङ्गः मा भूत् च न भवतु च । शार्ङ्गविप्रीडितं
हस्तम् ॥ २१ ॥

(च) परिष्कषाः परपुष्टाः अन्तःपुरचारिरसकमिदाः ।

(क) हा धिक् ! हा धिक् ! एनमेव एषः आह्वयति स' ।

एनं रामम् ।

(ख) तस्येति । तस्मिन् परशुरामस्य । अनरालेति । अनरालेन अकुटिलेन हल-
रहितेनेत्यर्थः साहसेन प्रचण्डानि दारुणानि कर्माणि क्षत्रियाणां इत्याभ्यापारा इति
यावत् यच्च तथोक्तस्य । प्रतिभिन्नेति प्रतिभिन्नानां परस्परं प्रति धावितानां पुष्करावर्त्त-
कानां तदाप्यमहानेघविशेषाणां स्तनितं गर्जितं तद्वत् मांसलः स्थूलः परिपुष्ट इत्यर्थः
अतिगम्भीर इति भावः । वाङ्निर्घोषः वक्त्रनिस्स्रवः । आप्याययति प्रीणयति ।

(ग) का गतिः । आर्यपुत्र ! न तावत् युष्माभिर्नन्यं यावत् ततो नागच्छन्ति
स' । गतिः उपायः । तातः पिता जनक इत्यर्थः ।

(घ) उद्घाटिमिदानीं प्रियसख्या रसान्तरेण लज्जालुलम् स' । उद्घाटितम्

रामः । [स्वगतम्] जितं जितं स्नेहेन (ङ) । [प्रकाशम्]
तर्हि मुक्ता धनुर्गच्छामि ।

[नेपथ्ये]

भोः भोः परिष्कृष्टाः ! [इत्यादि पुनः पठति ।]

सीता । तदो बलादेव धारदस्सं (च) ।

रामः । हन्त हन्त ?

उत्सिक्तस्य तपःपराक्रमनिधेरभ्यागमादेकतः

सत्सङ्गप्रियता च वीररभसोन्मादश्च मां कर्षतः ।

वैदेहोपरिरम्भ एष च सुहृद्वैतन्यमामीलयन्

आनन्दो हरिचन्दनेन्दुशिशिरस्निग्धो रुणद्धन्यतः ॥ २२ ॥

सख्यः । एसो दिपपंतदिणअरालोअप्पोल्लसंतदेहप्पहाप-
रिक्खेबभासुरं ज्जलंतं सुणिसिदं परसुं धारअंतो व्विमंखलुब्बे-
ल्लहुदबहसिहासहस्सासंदेहिजटाभरो सुदूरविक्वेवाविइवि-

अपनीतं विमुक्तमिति यावत् । रसान्तरेण अन्येन रसेन भयस्थायिभावेन भयानकाख्येनेति
भावः ।

(ङ) स्नेहेन अनुरागेण ।

(च) ततो बलादेव धारयिष्यामीति स । धारयिष्यामि आर्यपुत्रमिति शेषः ।

उत्सिक्तस्येति । एकतः एकस्मिन् अंशे इत्यर्थः उत्सिक्तस्य गर्वितस्य तपस्य
पराक्रमस्य तयोर्निधिः आश्रयः तस्य मार्गवस्येति शेषः अभ्यागमात् आगमनात् सत्सङ्ग-
प्रियता साधुसङ्गानुगत्य वीरः उत्साहस्थायिभावो रसविशेषः तेन रभसो वेगो हर्षो
वा, रभसो वेगहर्षयोरित्यमरः । तेन उन्मादः उत्साहविशेषश्च मां कर्षतः, एष च
सुहृदः पुनः पुनः चैतन्यं ज्ञानम् आमीलयन् स्थगयन् विमोहयन्नित्यर्थः हरिचन्दनं चन्दन-
विशेषः इन्दुचन्दः ताविव शिशिरः शीतलः स्निग्धः स्नेहपूर्णः अतएव आनन्दो आनन्दं
जनयन् वैदेह्याः सीतायाः परिरम्भः आलिङ्गनम् अन्यतः अन्यस्मिन् अंशे मां रुणद्धि
कर्षति । दोलाचलदेहो जातोऽस्मीति भावः ॥ २२ ॥

अङ्गोरुदण्डशिब्वभराभिघादविह्वलाद्दवसुंधरो परागदो जेन्न
सो सञ्जलक्षत्तिभ्रमहारवत्सो (छ) ।

रामः । अयं स भृगुनन्दनस्त्रिभुवनैकवीरो मुनि-
र्य एष निचयो महानिव दुरासदस्तेजसाम् ।

प्रतापतपसोरिव व्यतिकारः स्फुरन् मूर्त्तिमान्
प्रचण्ड इव पिण्डतामुपगतश्च वीरो रसः ॥ २३ ॥

[सविस्मयम्]

पुण्योऽपि भीमकर्मा निधिर्व्रतानां चकास्यमितशक्तिः ।
मूर्त्तिमभिरामघोरां बिभ्रद्विवाथर्वणो निगमः ॥ २४ ॥

(छ) एषः दीप्यमानदिनकरालोकप्रोक्षसद्देहप्रभापरिचेपभासुरं ज्वलन्तं मुनिशिरं
परश्वं धारयन् विशङ्कलवेक्षद्भुतवह्निशिखामहत्तासन्देहिजटाभारः सुदूरविचेपाविह्वलिकटो-
रुदण्डनिर्भराभिघातविह्वलायितवसुन्धरः परागत एव स सकलक्षत्रियमहाराजसः ।
इति स' ।

दीप्यमानस्य दिनकरस्य आलोकैर्न प्रोक्षसन्तौ उदभासमानौ या देहप्रभा तस्याः
परिचेपेण संयोगेन भासुरं दीप्यमानम् । विशङ्कलिति । विशङ्कलं विपर्यस्तं यथा तथा
वेक्षन्तीनां स्फुरन्तीनां भुतवह्नियन्त्राणाम् अप्रिज्वालानां सहस्रेण असन्देहौ असन्दिग्धः
गुह्य इति यावत् जटाभारः जटासमूहः यस्य तथाभूतः । सुदूरं सुदृढं यथा तथा विचेपेण
आविह्वस्य पातितस्य विकटस्य उत्कटस्य ऊरुदण्डस्य निर्भराभिघातेन विह्वलायिता
व्याकुलायिता विकम्पितेति भावः वसुन्धरा पृथिवी येन तथाभूतः । सकलक्षत्रियमहा-
राजसः सर्वक्षत्रियसंहारक इति यावत् ।

अयमिति । अयं सः त्रिभुवनेषु एकवीरोऽद्वितीयवीरो भृगुनन्दनः मुनिः, य एषः
महान् दुरासदः दुर्धर्षः तेजसां निचय इव राशिरिव प्रतापस्य तेजस्य तयोः मूर्त्तिमान्
देहबद्धः स्फुरन् दीप्यमानः व्यतिकार इव सम्मेलननिव, पिण्डतां घनताम् उपगतः प्राप्तः
प्रचण्डः दारुणः वीरो रस इव च विभातीति शेषः । पृथ्वीवत्, जसौ जसयला वसु-
न्धयस्त्रिषु पृथ्वी गुरुविति तल्लक्षणात् ॥ २३ ॥

पुण्य इति । पुण्यः पवित्रः अपि भीमं दारुणं कर्म यस्य तथाभूतः व्रतानां तपसां
निधिराश्रयः अमिता अपरिमिता शक्तिः सामर्थ्यं यस्य तथोक्तः अभिरामाः कीम्या घोरौ

अयं हि । कल्पापायप्रणयि दधतः कालरुद्रानलत्वं
 संरब्धस्य त्रिपुरजयिनो देवदेवस्य तिग्मः ।
 ब्रह्मच्छदमा निखिलभुवनस्तोमनिर्मन्ययोग्यो
 राश्रीभूतः पृथगिव समुत्थाय सामर्थ्यसारः ? ॥ २५ ॥
 अहो ! स्वाच्छन्दैचित्रामत्रभवतः (ज) ।
 ज्योतिर्ज्वालाप्रचयजटिलः सन्निधत्ते कुठार-
 स्तूषीरोऽसौ वपुषि च जटाचापचौराजिनानि ।
 पाणौ बाणः स्फुरति वलयीभूतलोलाक्षसूत्रे
 वेशः शोभां व्यतिकरवतीमुग्रशान्तस्तमोति ॥ २६ ॥

दारुणा च तां मूर्तिं विभक्त आयर्वणः अथर्वसम्बन्धी निगम इव वेद इव च्छास्त्रि
 राजते । अथर्ववेदेषु मध्ये कियदंशे शुभकर्मणां विधानम् अपरखिन्नंशे मारणादीनाम-
 भिचारव्यापाराणां विधानमित्यस्य मूर्तेरभिरामघोरत्वमिति भावः । आर्यावृत्तं, यस्याः
 पादे प्रथमे द्वादश मात्रास्तथा तृतीयेऽपि । अष्टादश द्वितीये षष्ठदश चतुर्थके सार्व्वेति
 तन्मन्त्रात् ॥ २४ ॥

कल्पापायेति । कल्पापायस्य कल्पान्तस्य प्रलयकालस्येत्यर्थः प्रणयि प्रियं कलबति संहर-
 तीति कालः स आसी रुद्रानलयेति कालरुद्रानलः तस्य भावः कालरुद्रानलत्वं जगत्-
 संहारकाग्निरूपत्वमित्यर्थः दधतः संरब्धस्य संकुपितस्य संरब्धः संभवे कोपे इत्यमरः ।
 त्रिपुरविजयिनो देवदेवस्य शङ्करस्य तिग्मः तीक्ष्णः दारुण इति यावत् निखिलानां भुवन-
 स्तोमानां जगत्समूहानां निर्मन्ये संहरणे योग्यः क्षमः सामर्थ्यसारः शक्तिसञ्चयः पृथक्
 समुत्थाय रुद्रदेवं त्यजेति भावः ब्रह्मच्छद्मा ब्राह्मणरूपः राश्रीभूत इव पुञ्जीभूतः किम् ?
 अत्र प्रकृतभानवप्रविधेर्धनं तदन्वस्थापनोत्प्रेक्षणात् सापङ्गवोत्प्रेक्षालङ्कारः । उक्तञ्च दर्पणे ।
 प्रकृतं प्रतिविध्यान्यस्थापनं स्यादपङ्गुतिरिति, भवेत् सम्भावनोत्प्रेक्षा प्रकृतस्य परात्मनेति
 च । मन्दाक्रान्ताह्वयम् ॥ २५ ॥

(ज) स्वाच्छन्दैचित्रां स्वाच्छन्दैः स्वाच्छाचारित्वं तेन वैचित्र्यं अद्भुतता । अत्र-
 भक्तः पूज्यस्य ।

ज्योतिरिति । ज्योतिषां तैजसां ज्वालाः शिखाः तासां प्रचयेन निवर्द्धनं जटिलः
 व्याप्तः कुठारः परशुः सन्निधत्ते तिष्ठति । अस्मिन् स्वाच्छन्दे तूष्णीरः शरस्वली, वपुषि

प्रिये ! गुह्यं तदपस्त्य कृतावगुण्डना (भ) भव ।

सीता । हृदो ! हृदो ! परागदो एव । [अञ्जलिं बद्धा]

अज्जउत्त ! प्परित्ताअस्स मं प्पिअसाहसिअ ! प्पसीद (ज) ।

रामः । अयि प्रिये !

मुनिरयमथ वीरस्तादृशस्तत् प्रियं मे

विरमतु परिकम्पः कातरि ! क्षत्रियाऽसि ।

जगति विततकीर्त्तेर्दर्पकण्डूलदोषः

परिसरणसमर्थो राघवः क्षत्रियोऽहम् ॥ २७ ॥

[ततः प्रविशति क्रुद्धो जामदग्न्यः]

जाम । अहो ! दुरात्मनः क्षत्रियवटोरनात्मप्रता ? (ट) ।

अरीरे जटा चापं धनुः चौरं बल्कलं कौपीनं वा अजिनं कृष्णमृगचर्म तानि तिष्ठन्तीति शेषः । वलयीभूतं लोलं चञ्चलम् अक्षसूत्रं अपमाला यस्मिन् तादृशे पाणौ हस्ते बाणः शरः स्फुरति राजबे । अतः उद्यशासौ शान्तश्चेति उद्यशान्तः तौष्णीसीव्य इत्यर्थः वेशः परिच्छेदः एव इति शेषः व्यतिकरवर्ती विमिश्रामित्यर्थः शोभां तनोति विस्तारयति । मन्दाक्रान्ताह्वयम् ॥ २६ ॥

(भ) कृतावगुण्डना अवगुण्डनधनी ।

(ज) हा धिक् ! हा धिक् ! परागत एव । आर्यपुत्र ! परिज्ञायस्व मां प्रिय-साहसिक प्रसीदेति स ।

परागतः उपस्थितः । प्रियेति प्रियः साहसिकी वीरो यस्य तथामृतः वीरजनप्रिय इत्यर्थः तत्सम्बद्धौ ।

मुनिरिति । अयं मुनिः अथवा तादृशः असामान्य इति भावः वीरः, तत् तस्मात् मे मम प्रियम् एतदभिगमनमिति शेषः । हे कातरि ! परिकम्पः तथेति शेषः विरमतु निवर्त्तताम् । क्षत्रिया चवक्त्रलप्रसूता क्षत्रभार्या चेति भावः असि भवति, क्षत्रियजातीया वीरप्रिया वीरसूत्र भवतीति भावः अहं क्षत्रियः क्षत्रवंशप्रसूतः विशेषतो राघवः रघुवंशः जगति वितता विसृता कीर्त्तयस्य तादृशस्य दर्पेण अहङ्कारेण कण्डूली कण्डूवन्ती दोषी भुजौ यस्य तथामृतस्य अस्तेति शेषः परिसरणी अभिगमने समर्थः शक्तः । मालिनीहन्तं, जनमयययुतेयं मालिनी भोगिलोकैरिति तद्वक्ष्यताम् ॥ २७ ॥

न त्वत्सं यदि नाम भूतकरुणासन्तानशान्तात्मनः

स्त्रीन व्यावृजता धनुर्भगवतो देवाङ्गवानौपतेः ।

तत्पुत्रस्तु मदान्धतारकबधाद्विश्वस्य दत्तोत्सवः

स्कन्दः स्कन्द इव प्रियोऽहमथवा शिष्यः कथं न श्रुतः ? ॥२८॥

एष मे प्रथमस्य कर्कशः परिणामः (ठ) ।

यत् क्षत्रियेष्वपि पुनः स्थितमाधिपत्यं

तैरेव सम्प्रति धृतानि पुनर्धनंषि ।

उन्माद्यता भुजबलेन मयापि कष्ट-

मुच्छृङ्खलानि चरितानि पुनः श्रुतानि ॥ २९ ॥

शामः । अकलिततपस्तेजोवीर्यप्रथिन्नि यशोनिधा-

ववितथमदाध्माते रोषान्मुनावभिधावति ।

(ट) चतुर्यवटोः चतुर्यकुमारस्य अनात्मज्ञता आत्मज्ञानराहित्यं कोऽयं मे आत्मा कस्यामसदृशाचार इत्येवं रूपं विवेकाभाव इति यावत् ।

नेति । धनुः व्यावृजता खण्ड्यता तेन चतुर्यवटुना भूतेषु प्राणिषु करुणासन्तानेन कृपातिरेकेण शान्तः आत्मा यस्य ताङ्गशात् देवात् भवानौपतेः शङ्करात् यदि नाम न त्वत्सं न भौतम् अतिदयालुर्देवदेवो न कथञ्चित् कृप्यतीति साहसादिति भावः, तु किन्तु तस्य पुनः मदान्धस्य मदमत्तस्य तारकस्य तदाख्यस्य असुरविशेषस्य बधात् विश्वस्य जगतः दत्तः उत्सवः अस्मिन्नेति तथाभूतः स्कन्दः कार्तिकेयः अथवा स्कन्द इव प्रियः शिष्योऽहं कथं न श्रुतः न आकर्षितः ? देवदेवात् कृपावतो भयं मास्तु तत्पुत्रात् कुमारात् तच्छिष्याश्च मत्तः देवदेवावमाननेन सञ्जातकोपात् भयं न गणितमिति भावः । शार्ङ्ग-विज्रीडितं वृक्षम् ॥ २८ ॥

(ठ) प्रथमस्य क्रोधत्यागेन शान्ततयावस्थानस्तेति यावत् कर्कशः दारुणः परिणामः फलं मदपञ्चम एतत्क्षत्रियशिरोरुत्वनिदानमिति भावः ।

यदिति । यतः यतः क्षत्रियेषु अपि पुनः आधिपत्यम् अधिराज्यम् स्थितं, तैरेव सम्प्रति पुनः धनं धृतानि । मयापि उन्माद्यता भुजबलेन बाहुबलेन केषामिति शेषः मुच्छृङ्खलानि उद्धतानि चरितानि पुनः श्रुतानि । वसुन्ततिस्त्रकं वृक्षम् ॥ २९ ॥

अभिनवधनुर्विद्यादर्पक्षमायं च कर्मणे

स्फुरति रभसात् पाणिः पादोपसंग्रहणाय च ॥ ३० ॥

किंस्वविषयस्तावदाचारस्य (ङ) ।

जाम । भोः भोः परिष्कृष्टाः ! क्व रामो दाशरथिः ?

रामः । अयमहं भोः ! इत इतो भवान् ।

जाम । साधु राजपुत्र ! साधु सत्यमैस्त्वाकः खल्वसि ।

अन्विष्यतः प्रमथनाय ममापि दर्पा-

दात्मानमर्पयसि जातिविशुद्धसत्त्वः ।

गन्धर्विपेन्द्रकलभः करिकुम्भकूट-

कुट्टाकपाणिकुलिशस्य यथा मृगारिः ॥ ३१ ॥

स्त्रियः । संतं पात्रं पङ्क्तिदममङ्गलं (ठ) ।

अकलितेति । न कलितः न आक्रान्तः केनापीति भावः तपसः तेजसः वीर्यस्य च प्रथिमा विस्तारः यस्य तादृशे यशोनिधौ महाकौत्सौ अवितथेन सत्येन मदेन गर्वेण आक्रान्तः पूरितः तन्निधुं मुनी रोषात् अभिधावति सति पाणिः ममेति शेषः अभिनवा साम्प्रत-मभ्यस्येति भावः या धनुर्विद्या तया दर्पं चमते सङ्गते इति तथोक्ताय कर्मणे चरिताय वीरसमाचारायेति यावत् च पादयोश्चरणयोरुपसंग्रहणाय च अभिवन्दनाय चेत्यर्थः भर-सात् वेगात् स्फुरति प्रसरति । अस्य दर्पोपशमनाय च पादाभिवन्दनाय च इच्छा मम वर्तते इति भावः । हरिणीवृत्तम् ॥ ३० ॥

(ङ) अविषयः अस्थानम् आचारस्य पादवन्दनरूपशिष्टव्यवहारस्य । अयमिति शेषः ।

अन्विष्यत इति । आत्मा अन्वयेन विगृह्यं सत्त्वं बलम् उत्साहो वा यस्य तादृशः त्वं गन्धर्विपेन्द्रकलभः मदमत्तकुञ्जरेन्द्रशिष्यः करिष्यः गजिन्द्रस्य कुम्भकूटं कुम्भशिखरं तस्य कुट्टाकं छेदकं विदारकमित्यर्थः पाणिकुलिशं क्रूरवज्रं यस्य तथाभूतस्य मृगारिः सिंहस्य यथा दर्पात् प्रमथनाय संहाराय अन्विष्यतः ममापि आत्मानम् अर्पयसि ददासि यथा दर्पात् आत्मानमर्पयसीत्यन्वयः । वसन्ततिलकं वृत्तम् ॥ ३१ ॥

(ठ) शान्तं प्राप्तं प्रतिष्ठितममङ्गलमिति स' । पापम् अशुभं शान्तं निवृत्तम् अमङ्गलम् अकल्याणं प्रतिष्ठितं निराकृतं भवतु रामस्येति शेषः ।

जाम । [निर्वर्ण्य स्वगतम्] रमणीयः चतुर्थकुमार
आसीत् ? (च) ।

चक्षुत्पञ्चशिखण्डमण्डलमसौ मुग्धप्रगल्भं शिशु-
गम्भीरञ्च मनोहरञ्च सहजशीलञ्च रूपं दधत् ।
द्राग्दृष्टोऽपि हरत्फलं मम मनः सौन्दर्यसारत्रिया
हन्तव्यस्तु तथापि नाम धिगहो ! वीरव्रतक्रूरताम् ॥३२॥

[प्रकाशम्]

प्रागप्राप्तनिशुभशान्भवधनुर्द्धाक्रियाविर्भवत्-
क्रोधप्रेरितभीमभार्गवभुजस्तन्नावविद्धः क्षणात् ।
सज्जालः परशुर्भवत्त्वशिथिलस्त्वक्कण्ठपीठातिथि-
र्येनानेन जगत्सु खण्डपरशुर्देवो हरः ख्याप्यते ॥ ३३ ॥

(च) आसौदिव्येन निहत एवायमिति व्यज्यते ।

चक्षदिति । चक्षत् स्फुरत् पञ्चानां शिखण्डानां शिखानां, “बालानान् शिखा प्रोक्ता
काकपक्षः शिखण्डक” इत्यमरः । मण्डलं निचयः यस्मिन् तथोक्तं मुग्धञ्च प्रगल्भञ्च
मुग्धप्रगल्भं बाल्यप्रौढभावाभ्यां संमन्वितमित्यर्थः । गम्भीरं दुरवगाहञ्च मनोहरञ्च सहजं
स्वाभाविकं शीलञ्च श्रौचिकं यस्मिन् तादृशं रूपं दधत् असौ शिशुः द्राक् भटिति
सहस्रित्यर्थः दृष्टोऽपि मम मनः सौन्दर्यसारत्रिया सौन्दर्योत्कर्षशीलभया अलम् अत्यर्थं
हरति तथापि हन्तव्यः बध्यः नाम अहो ! आश्चर्यं वीरव्रतस्य वीराचारस्य क्रूरतां
निष्ठुरतां धिक् निन्दामीति भावः “धिङ्निर्भर्त्संसननिन्दयोः” इत्यमरः । शार्दूलविक्री-
डितं वृत्तम् ॥ ३२ ॥

प्रागिति । येन अनेन कुठारेण देवो हरः जगत्सु खण्डयति रिपून्मिति खण्डः
परशुः यस्य तथोक्तः ख्याप्यते कीर्त्यते लीक्रीरिति शेषः । स एषः अशिथिलः दृढः
परशुः सज्जालः सार्चिः सन् प्राक् पूर्वं न प्राप्तः निशुभः दलनं येन तादृशं यत् शम्भो-
रिदं शाश्वतं धनुः तस्य देहाक्रियया दिखण्डकरणेन भङ्गमेनेत्यर्थः आविर्भवन् सञ्जायमानः
यः क्रोधः तेन प्रेरितो भीमो भयङ्करः यो भार्गवः तस्य भुज एव क्षात्रः तस्मात् अपविद्धः
क्षितः सन् क्षणात् अस्मैव समयेनेत्यर्थः तव कण्ठपीठस्य अतिथिः भवतु । अविलम्बे-
नैव कुठारप्रहारेण ते शिरश्छेदनं करवासीति निश्चयः । शार्दूलविक्रीडितं वृत्तम् ॥ ३३ ॥

स्त्रियः । हृष्टी ! हृष्टी ! पञ्जलिदो क्व ऐसो (त) ।

रामः । [सधैर्यबहुमानकौतुकं निर्वर्ण्य] अयं सः—, यः
किल पुरा सपरिवारकार्तिकेयविजयावर्जितेन भगवता नील-
लोहितेन सहस्रपरिवत्सरान्तेवासिने तुभ्यं प्रसादीकृतः परशुः (थ)

सख्यः । भट्टिदारिण ! पेक्व हिअअभरिअउब्बमंतबहुमाणो
णिक्कंपधीरगुरुत्तणेन उबहसइ भअवदो भग्गवस्स आउधलअं
भट्टिदारओ (द) ।

सीता । [सविस्मयास्त्रं पश्यति] ।

जाम । [स्वगतम्] आश्चर्य्यमाश्चर्य्यम् । अन्य एवायं-
प्रकारः । किमपि चैतदसंविज्ञातपदनिबन्धनमाहात्म्यं सौज-
न्यञ्च । संरम्भगम्भीरधीरश्च पौरुषावष्टम्भः । [प्रकाशम्] राम !
दाशरथे ! स एवायमाचार्य्यपात्रिणां प्रियः परशुः (ध) ।

(त) हा धिक् ! हा धिक् ! प्रज्वलितः खलु एषः स ।

प्रज्वलितः क्रोधप्रदीतः ।

(थ) निर्वर्ण्यं दृष्ट्वा । पुरेति । सपरिवारः सगणः कार्तिकेयः स्कन्दः तस्य विजयेन
पराभवेण आवर्जितः वशीकृतः तेन । सहस्रपरिवत्सरान्तेवासिने सहस्रं वत्सरान् अन्ते
समीपे वसतीति तथोक्ताय सहस्रं वत्सरान् शिष्यत्वमुपगतायेत्यर्थः । प्रसादीकृतः प्रसाद
इति दत्त इत्यर्थः पुरा स्कन्दभार्गवी परस्परं स्पर्धमानौ देवदेवं स्वस्वबलपरीक्षार्थं
निवेदयामासतुः । स च उभयोरपि प्रीतः समदर्शो भवान् उभौ युद्धार्थमादिदेश ।
तत्र भार्गवेण स्कन्दं पराजितं दृष्ट्वा तस्य बलातिशयेन प्रीतः तस्मै स्वं परशुं प्रसादीकृत-
वानिति पुरातनीः कथाचानुसन्धेया ।

(द) भट्टदारिके ! प्रेक्षस्व हृदयभ्रतोद्दामबहुमानो निष्कम्पधीरगुरुत्वेन उपहसति
भगवतो भार्गवस्य आयुधलभं भट्टदारिक, इति स ।

हृदयेति । हृदयं भूतं येन तथोक्तः तथापि उद्दामः उद्दौर्णः हृदये सारण्यस्यामिर्त-
नादिति भावः बहुर्महान् मानी भार्गवं प्रति पूज्यतानुराग इति यावत् यस्य तथाभूतः ।

(ध) असंविज्ञातेति । न संविज्ञातं पदं चिह्नं किमपीति भावः निबन्धनं हेतुर्यस्य
वयाभूतम् अचिन्त्यहेतुकमिति यावत् माहात्म्यं महाप्राणता सौजन्यं साधुभावश्च तादृश-

सख्यः । क्वणं उस्संतस्स बिअ आलाबो (न) ।

जाम । अस्सप्रयोगखुरलीकलहे गयानां

सैय्यैवृतोऽपि जित एव मया कुमारः ।

एतावताऽपि परिरभ्य धृतप्रसादः

प्रादादिमं प्रियगुणो भगवान् गुरुर्मे ॥ ३४ ॥

रामः । [स्वगतम्] कथमेतावताऽपीत्याह ? अहो ! गर्व-
गौरवस्याभोगः [प्रकाशम्] अतश्च भगवन् ! द्यावापृथिव्यो-
र्विततस्ते वीरवादः (प) ।

येनैव खण्डपरशुर्भगवान् प्रचण्ड-

खण्डीपतिस्त्रिभुवनेषु गुरुः प्ररुदः ।

तेनैव तारकरिपोर्विजयार्जितेन

दौप्तिं गता परशुराम इति श्रुतिस्ते ॥ ३५ ॥

निबि भावः । संरन्धेति । संरन्धेण सन्धनेण गन्धोरः दुरवनाहः धीरः अक्षपलश्च ।
धौदधावट्ठाः पुरुषकारावलम्बनम् ।

(न) क्वणम् उच्छ्वसंत इव आलाप इति 'स' । उच्छ्वसत इव सन्तुष्यत इव ।

अस्मेति । अस्त्राणां प्रयोगस्य खुरली अभ्यासः शिष्यार्थः तव यः कलहः विवादः
अभ्योन्वं प्रति स्पर्द्धेति भावः तव गयानां प्रमथानां सैन्यैः वृतोऽपि कुमारः कार्तिकेयः
मया जित एव । एतावतापि पुनः पराजयेनापीति भावः प्रिया गुणाः यस्य सः प्रियगुणः
गुणपक्षपातीत्यर्थः मे गुरुः आचार्यः भगवान् धृतः प्रसादः अतुकम्पा येन तथाभूतः
प्रसन्न इत्यर्थः परिरभ्य आलिङ्ग्य मामिति शेषः इमं परशुं प्रादात् दत्तवान् । वसन्ततिलकं
हस्तम् ॥ ३४ ॥

(प) आभोगः पूर्णता । विततः विच्छेदतः विख्यात इति भावत् ।

येनैवेति । येनैव वीरवादेनेति भावः प्रचण्डः उग्रः भगवान् खण्डीपतिः खण्ड-
परशुः त्रिभुवनेषु गुरुः सर्ववीरप्रधानः प्ररुदः प्रसिद्धः, तारकरिपोः तारकासुरघातिनः
स्कन्दस्य विजयार्जितेन पराजयलब्धेन तेनैव वीरवादेन ते तव परशुना रमते इति परशु-
राम इति श्रुतिः प्रसिद्धिः दौप्तिं गता शोभितेत्यर्थः वसन्ततिलकं हस्तम् ॥ ३५ ॥

किञ्च ।

उत्पत्तिर्जमदग्निः स भगवान् देवः पिनाकी गुरुः

वीर्यं यत् तु न तद्विरां पथि नु तद् व्यक्तं हि तत्कर्मभिः ।

त्यागः सप्तसमुद्रमुद्रितमहीनिर्व्याजदानावधिः

सत्यब्रह्मतपोनिधेर्भगवतः किंवा न लोकोत्तरम् ॥ ३६ ॥

सख्यः । जानादि महाभागो गुरुश्चरमस्त्रिजं मंतिदुं (फ) ।
जाम ।

राम ! राम ! नयनाभिरामतामाशयस्य सदृशीं समुद्दहन् ।

अप्रतर्क्यगुणरामणीयकः सर्वथैव हृदयङ्गमोऽसि मे ॥ ३७ ॥

अपिच । हेरम्बदन्तमुषलोह्लिखितैकभित्ति-

वक्षो विशाखविशिखव्रणलाञ्छितं मे ।

उत्पत्तिरिति । जमदग्निः महर्षेरिति भावः उत्पत्तिर्जन्यः, स प्रसिद्धो भगवान् पिनाकी देवः गुरुराचार्यः, यत् तु वीर्यं सामर्थ्यं तत् गिरां वाचां पथि न, अनिर्वचनीयमित्यर्थः । हि यतः तानि कर्माणि कार्त्तवीर्यादिनिधनादीनीति भावः तैः तत् वीर्यं व्यक्तं प्रकटतां गतम् । सप्तभिः समुद्रैः सुद्रितायाः वेष्टितायाः चिह्निताया वा मत्स्याः पृथिव्याः निर्व्याजम् अकपटं दानम् अवधिर्यस्य तथाभूतः त्यागः वदान्यतेति यावत् अतः सत्यस्य ब्रह्मणः वेदस्य तपस्य निधिः आश्रयः तस्य भगवतः सर्वशक्तिमतः तवेति शेषः किं वा न लोकोत्तरम् ? अलौकिकं न ? अपितु सर्वमेव चरितं लोकोत्तरमित्यर्थः । शार्दूलविक्रीडितं वृक्षम् ॥ ३६ ॥

(फ) जानाति महाभागो गुरुकरमणीयं मन्त्रयितुम् स ।

गुरुकरमणीयमतिरमणीयम् । मन्त्रयितुम् आलपितुम् ।

रानेति । हे राम राम ! आशयस्य सङ्कावस्य सदृशीम् अनुरूपां नयनयोः अभिरामतां प्रियतां समुद्दहन् दधानः त्वम् अप्रतर्क्यः अचिन्तौः गुणैः रामणीयकं रमणीयत्वं यस्य तथाभूतः सन् मे मम हृदयङ्गमः मनोहारौ असि । तव मम हृदयङ्गमत्वं कैः गुणैरित्यहं तर्कयितुं न शक्नोमीति भावः । इन्द्रवज्रा वृक्षम् ॥ ३७ ॥

हेरम्बेति । हेरम्बस्य गणेशस्य दन्त एव मुषलं तेन उल्लिखिता विद्धेति भावः ।

रोमाञ्चकञ्चुकितमद्भुतवीरलाभात्

सत्यं ब्रवीमि परिरम्भुमिवेच्छति त्वाम् ॥ ३८ ॥

सख्यः । भट्टिदारिण ! पेक्व भट्टिणो सोहृगं । तुमं क्व,
णिञ्चपरांसुहो अत्ताणम् बंचसि (ब) ।

सीता । [सास्त्रं निःश्वसिति]

रामः । भगवन् ! परिरम्भणमिति प्रस्तुतप्रतीपमेतत् (भ) ।

सख्यः । धीरमसिणो अत्तणो माहात्तसोहिदो से
विण्णो (म) ।

जाम । [स्वगतम्] अहो ! स्वगुणपरगुणोत्कर्षपरिणाम-
ग्राहि सौजन्यपूतमन्तःकरणमस्य राजन्यपोतस्य । पारमार्थि-
कविनयदुर्विभावस्त्वतिनिपुणबुद्धिग्राह्यो महानहङ्कारः (य) ।

एका भितिः अंशः यस्य तथोक्तं तथा विशाखस्य कार्तिकेयस्य विशिखैः शरैः यत् व्रणं
कृतं तेन लाञ्छितं चिह्नितं मे मम वक्षः अङ्गुतस्य वीरस्य तवेति भावः लाभात् रोमाञ्चः
कञ्चुकितम् आहतमित्यर्थः सत् त्वां परिरम्भुम् आलिङ्गितुम् इच्छतीव सत्यं ब्रवीमि ।
वसन्ततिलकं वक्षम् ॥ ३८ ॥

(ब) भर्तृदारिके प्रेक्षस्व भर्तुः सौभाग्यम् । त्वं खलु नित्यं पराङ्मुखो आत्मानं
वक्षयसि स' ।

सौभाग्यं बाल्मध्यं शरीरपीति भावः । नित्यं सततं पराङ्मुखो विमुखो सज्जा-
तिरेकादिति भावः । वक्षयसि प्रतारयसि द्रष्टव्यदर्शनविरहादिति भावः ।

(भ) परिरम्भणम् आलिङ्गनम् । प्रस्तुतेति । प्रस्तुतस्य प्रकृतस्य महमनरूपस्येति
भावः प्रतीपं प्रतिकूलं विपरीतमित्यर्थः ।

(म) धीरमसृण आत्मनो माहात्म्यशोभितोऽस्य विनयः स' । धीरस्यासौ मसृणः
स्निग्धस्येति धीरमसृणः ।

(य) स्वगुणेति । स्वस्य गुणानां परस्व च गुणानाम् उत्कर्षस्य परिणामः फलं
तस्माद्ग्राहि बोधकं स्वगुणोत्कर्षस्य परगुणोत्कर्षस्य च प्रकटने यत् फलं तद्वबोधचमसिति
वावत् सौजन्यपूतं सौजन्येन पूतं विशुद्धम् । राजन्यपोतस्य राजकुमारस्य । पारैति ।
पारमार्थिकेन ताल्लिङ्गेन ननु कपटेनेति भावः विनयेन शिष्टाचारेण दुर्विभावः विभावयिषु-

अप्राकृतस्य चरितातिशयस्य भावै-
रत्यद्भुतैर्मम हृतस्य तथाप्यनास्था ।
कोऽप्येष वीरशिशुकाकृतिरप्रमेय-
माहात्म्यसारसमुदायमयः पदार्थः ॥ ३८ ॥

आश्चर्यम् । सम्भाव्यमिष्टभुवनाभयदानपुण्य-
सम्भारमस्य वपुरत्र हि विस्फुरन्ति ।
लक्ष्मीश्च सात्त्विकगुणोज्ज्वलितश्च तेजो
धर्मश्च मानविजयौ च पराक्रमश्च ॥ ४० ॥
यं हि—त्रातुं लोकानिव परिणतः कायवानस्त्ववेदः
ज्ञातो धर्मः श्रित इव तनुं ब्रह्मकोशस्य गुप्त्यै ।

अर्थः लक्षयितुमशक्य इत्यर्थः । अतीति । अतिनिपुणा या बुद्धिः तथा यदा अति-
निपुणा बुद्धियेषां तैः याज्ञः वेद्यः ।

अप्राकृतस्येति । अप्राकृतस्य अलौकिकस्य चरितातिशयस्य अत्यद्भुतैः अत्याश्चर्यैः
भावैः आशयैः अस्येति शेषः, भावोऽभिप्राय आशय इत्यमरः । हृतस्यापि आकृष्टस्यापि
मम तथापि किमन्येषामिति भावः अनास्थौ अनादरः अवहेलनमिति यावत् परिरब्धुमिवे-
च्छति त्वामिति वचसीति शेषः ममैतस्मिन् वचसि सादरं यद्गीतव्येऽपि परिरम्भमिति
प्रस्तुतप्रतीपमिति कथनमेव भूयाननादर इति महानहङ्कारः प्रकटित इति भावः । अतः
वीरशिशुकाकृतिः शिशुरूपशरीरः एषः अप्रमेयं प्रमातुमशक्यम् अपरिच्छेद्यमित्यर्थः यत्
माहात्म्यं महाप्राणत्वं तस्य सारसमुदायः उत्कर्षातिशयः तन्मयः कोऽपि अनिर्वचनीयः
इत्यर्थः पदार्थः वस्तु भवतीति शेषः । वसन्ततिलकं वृत्तम् ॥ ३८ ॥

सम्भाव्यमिति । अस्य राजन्यपोतस्य वपुः शरीरम् इष्टः अभिलषितः भुवनानां
जगताम् अभयदानमेव पुण्यसम्भारः सुकृतसञ्चयः यस्य तथाविधं सम्भाव्यं सम्भावनया
गम्यमित्यर्थः अथ जगतामभयदानार्थमेव ससुतपन्नः कोऽप्रीति मया सम्भाव्यते इति भावः
हि यतः अत्र वपुषि शरीरे लक्ष्मीश्च श्रीश्च सात्त्विकैः सत्त्वोद्भूतैः कजनिष्ठैः गुणैः उज्ज्वलित-
ब्रह्मैतं तेजश्च धर्मश्च मानविजयौ च मानस्य विजयश्चेत्यर्थः पराक्रमश्च एते विस्फुरन्ति
विद्योतन्ते । वसन्ततिलकं वृत्तम् ॥ ४० ॥

ब्राह्ममिति । लोकान् जगन्ति त्रातुं रक्षितुम् अस्मद्वेदः कायवान् शरीरौ परिणतः

सामर्थ्यानामिव समुदयः सञ्चयो वा गुणाना-
माविर्भूय स्थित इव जगत्पुण्यनिर्माणराशिः ॥४१॥

[प्रकाशम्] हे भवत्यः ! प्रवेशयन्तु इमां बधूमभ्यन्तरमेव ।

रामः । [स्वगतम्] एवमेवम् ।

[नेपथ्ये]

सीरध्वजो धनुष्याणिरित एवाभिवर्त्तते ।

गौतमश्च शतानन्दो जनकानां पुरोहितः ॥ ४२ ॥

सख्यः । भट्टिदारिण ! परागदो एब तादो एहि अब्भंतरं
एपविसह्य (र) ।

सीता । [स्वगतम्] भअबदि सङ्गामसिरि ! एसो दे
अञ्जली ।

[इति निष्क्रान्ताः स्त्रियः]

जाम ।

स एष राजा जनको मनीषी पुरोहितेनाङ्गिरसेन गुप्तः ।

आदित्यशिष्यः किल याज्ञवल्क्यो यस्मै मुनिर्ब्रह्म परं विवत्रे ॥४३॥

इव, चात्रो धर्मः ब्रह्मकोषस्य ब्रह्माण्डस्य वेदरूपधनभाण्डारस्य वा गुप्तै ररक्षणाय तत्र
शरीरं स्थित इव, सामर्थ्यानां शक्तीनां समुदय इव, गुणानां सञ्चयो वा समष्टिरिव,
जगत्सु यानि पुण्यानि निर्माणानि कृष्टयः तेषां राशिरिव समुदाय इव आविर्भूय देह-
माश्रित्येति भावः स्थितः । मन्दाक्रान्तावृत्तम् ॥ ४१ ॥

सीरध्वज इति । सीरध्वजः जनकः । अन्यत् स्पष्टम् ॥ ४२ ॥

(र) भर्तृदारिके ! परागत एव तातः एहि अभ्यन्तरं प्रविशामः स' ।

परागतः प्राप्तः उपस्थित इति यावत् ।

(ल) भगवति संयामसि ! एष ते अञ्जलिः स' ।

हे संयामलक्षि ! एष ते अञ्जलिः त्वां कृताञ्जलिः प्रार्थये यथा मे आर्यपुत्रो विजयी
स्यादिति भावः ।

स इति । मनीषी विद्वान् । आङ्गिरसेन शतानन्देन । गुप्तः रक्षितः । आदित्यस्य

सद्वृत्त एष तथापि तु क्षत्रिय इति शिरःशूलगुत्कोप-
यति (व) ।

[ततः प्रविशतः संभ्रान्तौ जनकशतानन्दौ]

शता । राजन् ! किमत्र युक्तम् ? (श)

जन । भगवन् !

ऋषिरयमतिथिश्चेद् विष्टरः पाद्यमर्घ्यं

तदनु च मधुपर्कः कल्पातां श्रोत्रियाय ।

अथ नु रिपुरकस्माद् द्वेष्टि नः पुत्रभाण्डे

तदिह नयविहीने कार्मुकस्याधिकारः ॥ ४४ ॥

[इति परिक्रामतः]

रामः । तत् किमिति अतिवाष्यायितं भवता ? (घ)

जाम । न किञ्चित् ।

सम्भूयैव सुखानि चेतसि परं भूमानमातन्वते

यत्रालोकपथावतारिणि रतिं प्रस्तौति नेत्रोत्सवः ।

सूर्यस्य शिष्यः क्रावः याज्ञवल्क्यः मुनिः यस्मै जनकाय परं ब्रह्म वेदं विवर्त्ते विव्रतवान्
यं वेदमध्यापयदित्यर्थः । उपजातिवृत्तम् ॥ ४३ ॥

(व) सद्वृत्तः सदाचारः । उत्कोपयति उद्दीपयति जनयतीति यावत् ।

(श) अत्र परशुरामे इति शेषः ।

ऋषिरिति । अयम् ऋषिरतिथिरभ्यागतश्चेत् भवतीति शेषः तदा श्रोत्रियाश्च
वेदविदुषे यस्मै विष्टरः आसनं पाद्यम् अर्घ्यं तदनु तदनन्तरं मधुपर्कश्च कल्पातां
दीयतः । अथ पचान्तरे नु भोः रिपुः शत्रुः सन् अकस्मात् नः अस्माकं पुत्रभाण्डे
पुत्ररूपधने जामातरीति भावः द्वेष्टि द्वेषं करोति, तत् तदा नयविहीने दुर्नयशालिनि
इह अस्मिन् परशुरामे कार्मुकस्य वधुषः अधिकारः अस्वधारणं युक्तमिति भावः ।
माखिनीवृत्तम् ॥ ४४ ॥

(घ) अतिवाष्यायितम् अतिशयेन वाष्पं पातितमित्यर्थः ।

स त्वं नूतन एव कङ्कणधरः श्रीमान् प्रियचेतसो

हन्तव्यः परिभूतवान् गुरुमिति प्रागेव दूयामहे ॥ ४५ ॥

राम । भार्गव ! ज्ञायते मामनुकम्पस इति ।

जाम । अरे ! किमुत त्वतोऽसि ? (सं)

अमृताभातजौमूतस्निग्धसंहननस्य ते ।

कुठारः कम्बुकण्ठस्य कष्टं कण्ठे पतिष्यति ॥ ४६ ॥

रामः । सत्यमेव कण्ठया प्रतिक्षिप्तोऽसि (ह) ।

जाम । आः मय्येव भ्रूकुटीधरः संवृत्तः । अरे ! क्षत्रिय-
डिम्ब ! त्वं किल शिशुर्नवबधूटिकापरिग्रह इत्यपूर्वमुपतप्यते-
ऽस्माभिः (क्ष) ।

सम्भूयेति । यत्र आलोकपथावतारिणि दृष्टिपथं गते इत्यर्थः सुखानि सम्भूयेव
मिलित्वैव चेतसि परं भूमानं विस्तारम् आतन्वते लभन्ते इत्यर्थः तथा नेवोत्सवः नेव-
योरागन्दः रतिं कोहं प्रसूति जनयति स नूतन एव कङ्कणधरः कङ्कणं कौतुकं वैवाहिक-
मङ्गलहस्तसूत्रमिति यावत् तस्य धरः धृतविवाहहस्तसूत्र इत्यर्थः श्रीमान् चेतसः हृदयस्य
ममेति शेषः प्रियः त्वं गुरुमाचार्यं हरमित्यर्थः परिभूतवान् अवज्ञातवान् तत्कार्मुक-
दलनादिति भावः अतएव हन्तव्यः बध्यः मयेति शेषः इति द्वेतोः प्रागेव पूर्वमेव हनना-
दिति शेषः दूयामहे दुःखिता' स इत्यर्थः । शैर्दू'लविक्रीडितं वृक्षम् ॥ ४५ ॥

(स) किमुतेति किमुत किं भोः ! वातः रक्षितः मयेति शेषः, अहं त्वां रक्षिष्यामीति
मैवं मनसि कथा इति भावः ।

अमृतेति । अमृतेन जलेन आभातः पूरितः यः जौमूतः मेघः तद्वत् स्निग्धं संहननं
शरीरं यस्य तथोक्तस्य नवघनश्याममूर्त्तरित्यर्थः कम्बुकण्ठस्य शङ्ककण्ठस्य ते तव कण्ठे
कुठारः पतिष्यति इति कष्टं दुःखम् एतावता त्वां रक्षिष्यामीति मैवं मनसि कर्त्तव्यमिति
भावः ॥ ४६ ॥

(ह) कण्ठया कपया मां प्रतीति शेषः । प्रतिक्षिप्तः आकृष्टः । अथच कण्ठया
हेन्यं दुर्वलतेति यावत् तथा । दुर्वलस्य तर्जन-गर्जन-मातसारत्वमिति व्यज्यते ।

(क्ष) क्षत्रियडिम्ब ! राजन्याभक्त ! नवेति । नवा बधूटिका अस्या बधूः बालिका

सुप्रसिद्धः प्रवादोऽयमिति हेति च गीयते ।

जामदग्नयः स्वयं रामो मातुर्मूर्धानमाच्छिनत् ॥ ४७ ॥

अपिच । रे मूढ !

उत्क्रुत्योत्क्रुत्य गर्भानपि शकलयतः क्षत्रसन्तानरोषा-

दुहृष्टस्यैकविंशत्यवधि विधमतः सर्वतो राजवंश्यान् ।

पितॄन् तद्रक्तपूर्णं रुदसवनमहानन्दमन्दायमानं

क्रोधाग्निं कुर्वतो मे न खलु न विदितः सर्वभूतैः स्वभावः ? ॥ ४८ ॥

बभूवित्यर्थः तां परितृहीतवानिति परियहः तद्बोद्धव्यर्थः । अपूर्वम् अभिनवम् इतः पूर्वं कदापि मया इत्थं नोपतप्तमिति भावः ।

सुप्रसिद्ध इति । जमदग्नेरपत्यं पुमान् जामदग्न्यः रामः स्वयं मातुर्जमन्याः मूर्धानं शिरः आच्छिनत् चकर्त्त अयं सुप्रसिद्धः सुविख्यातः प्रवादः इति ह इति च एवं सम्भाव्यते इत्येवंरूपेणेति भावः गीयते कीर्त्यते लौकैरिति शेषः एतस्मिन्नपि कर्मणि न मया उप-
तप्तमिति भावः । पुरा भार्गवजननी रेणुका पत्युर्जमदग्नेः सकाशात् जलमानेतुं नर्मदा-
मगमत् तव हृदयाधिपतिः कार्त्तवीर्य्यः बहुभिः कामिनीभिः परिहृतो जलश्रीरामकरोत् ।
बदवलीक्य रेणुकायास्त्रवाभिलाषात् तद्दर्शने कालातिपातः संवृत्तः । अथागतां तां जमदग्निः
क्रोधपरीतः हन्तुं पुत्रानादिदेश । अपरे पुत्रास्तद्वचनं न श्रुत्वा । एक एव परशुरामः
पितुराज्ञया तस्या जलन्याः शिरश्छिन्देदिति वार्त्तावानुसन्वेया । अनुष्टुप् इत्तम् ॥ ४७ ॥

उत्क्रुत्येति । क्षत्रसन्तानेषु क्षत्रियान्वयेषु रोषः क्रोधः तस्मात् गर्भानपि क्षत्रिय-
नारीणां गर्भस्थितानपि जीवान् उत्क्रुत्य उत्क्रुत्य बहिष्क्रुत्य बहिष्क्रुत्य शकलयतः
खण्डयतः एकविंशत्यवधि एकविंशतिवारानित्यर्थः सर्वतः समन्तात् सर्वान् वा राज-
वंश्यान् क्षत्रियान्वयजान् विधमतः व्यापादयतः उद्दामस्य विकटचारिणः पितॄन् पितृ-
जागतं पितृनिधनात् जातमिति भावः क्रोधाग्निं तेषां क्षत्रियाणां रक्तैः पूर्णः यो रुदः तव
सवनं स्नानं पितृतर्पणसंहितमिति भावः तर्पणस्य स्नानाङ्गत्वात् न तस्य पृथगुक्तिरिति
बोध्यम् । तेन यो महान् आनन्दः तेन मन्दायमानम् उपशान्तप्रायमिति भावः कुर्वतः
मे मम स्वभावः सर्वैः भूतैः प्राणिभिः न विदितः खलु इति न,—अपितु विदित
एवेत्यर्थः । एतत् कृत्वापि न मयोपतप्तमिति भावः । पुरा कार्त्तवीर्य्यः मृगयां परि-
चरन् जमदग्नेराश्रममाजगाम । स च महर्षिस्तं राजानं निजहोमघेनुप्रभावात् दिव्य-

रामः । नृशंसता हि नाम तत्र पुरुषदोषः, का तत्र विक-
त्यना ? (क) ।

जाम । आः क्षत्रियवटो ! अति नाम प्रगल्भसे ? (ख) ।

प्रहर नमतु चापं प्राक्प्रहारप्रियोऽहं

मयि तु कृतनिघाते किं विदध्याः परेषु ।

धगिति विततवङ्गुद्धारभास्वत्कुठार-

प्रविघटितकठोरस्कन्धबन्धः कबन्धः ? ॥ ४८ ॥

भोगादिभिरतिथिसत्कारैः प्रीणयामास । राजा तु होमधेनोसादृशं प्रभावं ज्ञात्वा प्रतिष्ठ-
मानो मुनिमुवाच, भगवन् ! देहि मे धेनुमिमां रत्नभूतां रत्नानि पृथिव्यां सर्वाणि
राजयास्याणीति शास्त्रविदः कथयन्ति । तदस्यां ममैवाधिकार इति । ऋषिस्तु तं
प्रत्याचख्ये । अथ क्रुद्धो राजा बलात् तां धेनुं गृहीत्वा स्वराजधानीं प्रतस्थे । अथा-
गतं भुवः परशुरामं स मुनिर्होमधेनुहरणहत्तान्तमाख्यत् । परशुरामस्तु तथा पितरमव-
मतं कार्त्तवीर्येण श्रुत्वा सद्य एव परशुहस्तस्तद्राजधानीमागत्य तं कार्त्तवीर्यं निहत्य
होमधेनुं प्रत्याहरत् । अथैकदा परशुरामे स्थानान्तरं गते एकाकिनं स्थितं तत्पितरं
जमदग्निं कार्त्तवीर्यवधजनितामर्षां हेहयाः समभ्येत्य निजघ्नः । ततश्च परशुरामः
पितरं निहतं दृष्ट्वा नितरां क्रोधज्वलितः एकविंशति वारान् क्षत्रियान्वयजान् सर्वानिव
निहत्य पितरं तर्पयिष्ये इति प्रतिज्ञाय तथैव कृतवानिति पौराणिकी बांशानुसन्धेया ।
सम्भराव्रतम् ॥ ४८ ॥

(क) नृशंसता निष्ठुरता निर्दयतेत्यर्थः । तत्र सर्वक्षत्रियनिधने इति भावः पुरुषदोषः
पुरुषस्य तथा निष्ठुरमाचरत इति भावः दोषः । अपराधिनां दण्डनं न दोषमावहति
निरपराधानान् गर्भस्थानामपि तथा दण्डनं सर्वथा दोष एवेति तत्र तस्मिन् कर्मणि
विकत्यना ज्ञाया का ? अनुचितैव विकत्यनेति भावः ।

(ख) प्रगल्भसे स्पृहसी धार्क्यमाचरसि वेत्यर्थः ।

प्रहरेति । प्रहर प्रहारं कुरु मयीति शेषः, चापं धनुः नमतु मतं भवतु न्यासज्ञ-
मनादिति शेषः धनुषि अस्त्रं योजयित्वा मां प्रति प्रहरेति निष्कर्षः । ननु कथमहं ।
प्रथमं प्रहरामीति चेत्तदाह प्रागिति अहं प्राक् पूर्वं प्रहारस्य शत्रुकृतस्य प्रियः, मयि
तु कृतः निघातः प्रहारो येन तादृशे सति तु प्राक् प्रहरेतीत्यर्थः परेषु अनन्तरं धमिनि

जनक-शतानन्दौ । वत्स रामभद्र ! विस्रब्धं तावदासूस्त्र (ग)

रामः । कष्टमनुज्ञानापेक्षः संवृत्तोऽस्मि (घ) ।

जाम । अपि सुखमाङ्गिरसस्य ? (ङ) ।

शता । विशेषतस्त्वद्दर्शनात् ।

अपि च—

त्वं नः पूज्यतमोऽतिथिर्यदि ततः सज्जातिथेया वयम् (५०)अ

जाम । पुरोधः ! सुचरितवृत्तः श्रोत्रियो गृहमेधी याज्ञ-
वल्क्यशिष्यः तत्र सर्वं युज्यते किन्तु नाहमातिथ्यकामः ।

शता ।

कन्यान्तःपुरमक्रमात् प्रविशता संदूषिता नः स्थितिः । (५०आ)

जाम । अरण्यवासी ब्राह्मणोऽहमनभिन्नः परमेश्वरगृहा-
चारस्य (च) ।

वितता विसृता वक्त्रेः उदगाराः यस्मात् तथाभूतः यः भाखान् दीप्यमानः कुठारः तेन
प्रविघटितः निकृष्टः कठोरः कठिनः स्तम्भवन्धः कण्टदेशः यस्य तथाभूतः कवन्धः
निर्मलककलिवरमित्यर्थः सन् किं विदध्याः ? कुर्यात् न किमपि कर्तुं शक्नुया इत्यर्थः ।
कवन्धोऽस्त्री क्रियायुक्तमपसूडकलिवरमित्यमरः । मालिनौवृत्तम् ॥ ४९ ॥

(ग) विस्रब्धं निःशङ्कम् । आसूस्त्र तिष्ठ ।

(घ) अनुज्ञानापेक्षः अनुज्ञानम् अनुमतिम् अपेक्षते इति तथोक्तः ।

(ङ) आङ्गिरसस्य शतानन्दस्य ।

त्वमिति । यदि त्वं नः अस्माकं पूज्यतमः अतीव पूज्यः अतिथिः भवसीति शेषः
ततस्तदा वयं सज्जं प्रसूतम् आतिथेयम् आतिथ्योचितं द्रव्यं येषां तथाभूताः । आतिथ्य-
यङ्णाय भवन्ममर्थयाम इति भावः ॥ ५०—अ ॥

तर्हीत्यंघ्राहार्यं तर्हि यदि आतिथ्यकामो नासि तदेत्यर्थः अतिथीनामभ्यन्तरगमने न
दोष इति भावः । अक्रमात् नैयविरोधादित्यर्थः कन्यान्तःपुरं प्रविशता त्वया नः अस्माकं
स्थितिः मर्यादा शिष्टाचार इति यावत् संदूषिता मलिनौकता ॥ ५०—आ ॥

(च) परमेश्वरगृहाचारस्य राजगृहव्यवहारस्य ।

रामः । [स्वगतम्] शोभत एव दत्तभुवनैकदक्षिणस्य
सामन्तेषु अहङ्कारोत्प्रासः (क) ।

जन ।

पापं वाञ्छसि कर्म राघवशिशावस्मत्सनाथे कथम् ? (५० ई)

[प्रविश्य] कञ्चुकी ।

देव्यः कङ्कणमोक्षणाय मिलिता राजन् ! वरः प्रेष्यताम् ॥ (५० ई)

जनक-शतानन्दौ । वत्स रामभद्र ! श्वश्रू जनस्वामाह्व-
यति तद्वस्यताम् ।

रामः । भगवन् जामदग्न्य ! एवमादिशन्ति गुरवः ।

जाम । को दोषः क्रियतां लोकधर्मः (ज) । पश्यन्तु च त्वां
ज्ञातयः । किन्तु न चिरं जनपदेषु आरण्यकास्तिष्ठन्ति ।
गन्तुकामोऽस्मि । अतो न कालः परिचेष्टव्यः ।

रामः । एवम् ।

[प्रविश्य] सुमन्त्रः ।

भगवन्तौ वशिष्ठविश्वामित्रौ भवतः सभागर्वानाह्वयतः ।

इतरे । क्व भगवन्तौ ?

(क) दत्तेति दत्ता भुवनं पृथिवी एव एका सुख्या दक्षिणा कश्यपायेति भावः येन
तथाभूतस्य । सामन्तेषु साधारणराजसु । अहङ्कारोत्प्रासः अहङ्कारेण गर्वेण उत्प्रासः
परिहासविशेषः । उत्प्रासः समनाक् क्षितमित्यमरः ।

पापमिति । अस्मत्सनाथे अस्मद्रक्षिते इति भावः राघवशिशौ रामे पापम् अनिष्टं
कर्म तद्वद्वद्रूपमिति भावः कथं वाञ्छसि ? अभिलषसि ? ॥ ५० ई ॥

देव्यः राजमहिष्यः कङ्कणमोक्षणाय हस्तसूत्रत्यागाय मिलिताः सङ्गताः, ई राजन् !
वरः जामाता रामः प्रेष्यताम् । शतानन्दवचसौ द्वौ पादौ जनकवचः एकः पादः कञ्चुकि-
वचस्य अतुर्थः पाद इति मिलित्वा शार्दूलविक्रीडितहृत्समेतदिति बोध्यम् ॥ ५० ई ॥

(ज) लोकधर्मः लोकाचारः ।

सुम । महाराजदशरथस्यान्तिके ।

रामः । गुरुवचनाद्गच्छामः ।

इतरे । तत्रैव गच्छामः ।

[इति निष्क्रान्ताः सर्वे]

इति परशुरामसंवादो नाम द्वितीयोऽङ्कः ।

अथ तृतीयोऽङ्कः ।

[ततः प्रविशतो वशिष्ठविश्वामित्रौ जनकशतानन्दौ च]

वशिष्ठविश्वामित्रौ । जामदग्नय !

इष्टापूर्त्तविधेः सपत्नशमनात् प्रेयान् मघोनः सखा

येन द्यौरिव वज्रिणा वसुमती वीरेण राजन्वती ।

यस्यैते वयमग्रतः किमपरं विश्वस्य वैवस्वतः

सोऽयं त्वां तनयप्रियः परिणतो राजाऽभयं याचते ॥१॥

इति वि, ए, उपाधिधारिणा श्रीजीवानन्द विद्यासागर-भट्टाचार्येण विरचिता

महावीरचरितनाटकस्य द्वितीयाङ्कव्याख्या समाप्ता ।

इष्टेति । अग्निहोत्रादियज्ञरूपं कर्म इष्टं पूर्त्तं स्वातादिकर्म । तथाच, वापीकूप-
तडागादिदेवतायतनानि च । अन्नप्रदानमारामः पूर्त्तमित्यभिधीयते इति मनुः । तयोः
समाहारः इष्टापूर्त्तं तस्य विधेः अनुष्ठानस्य सपत्नः शमनः राक्षसादय इत्यर्थः तेषां
शमनात् दमनात् यः मघोनः इन्द्रस्य प्रेयान् अतिप्रियः सखा, येन वीरेण वज्रिणा
इन्द्रेण द्यौरिव सुरपुरीव वसुमती पृथिवी राजन्वती सुराजवती अस्तीति शेषः, सुराजि
देशे राजन्वानित्यमरः । एते वयम् असत्सङ्गविमुखा इति भावः यस्य अग्रतः तिष्ठाम
इति शेषः अपरं किं वक्तव्यमिति शेषः सोऽयं विश्वस्य जगतः राजा तनयप्रियः पुत्र-

तद्विरम शुष्ककलहात् (क) । इदं तु असु—

संज्ञप्यते वत्सतरी सर्पिष्यं च पच्यते ।

श्रोत्रियः श्रोत्रियगृहानागतोऽसि जुषस्व नः ॥ २ ॥

जाम । अत्र वो विज्ञापयामि किन्तु क्षमे यदि रामः

प्रकृष्टवीर्यो न स्यात् । पश्यन्तु भवन्तः—

रामः कर्मभिरङ्गुतैः शिशुरपि ख्यातस्ततो भार्गवः

कस्मात् प्राप्य तिरस्क्रियामसहनोऽप्यस्यादिति प्रसुते ।

को विद्यात् गुरुगौरवादिति भवेज्ज्ञाताऽपि वक्ता पुन-
र्नत्वेवास्ति यथास्थितस्य सुलभद्वेषं हि वीरव्रतम् ॥ ३ ॥

वत्सलः परिणतो वृद्धो वैवश्वतः सूर्यवंश्यः दशरथ इति शेषः त्वाम् अभयं याचते प्रार्थयते ।
शार्दूलविक्रीडितं वृत्तम् ॥ १ ॥

(क) शुष्ककलहात् विरसविवादात् निरर्थकविरोधादिति यावत् ।

संज्ञप्यते इति । वत्सतरी अप्राप्तदम्यावस्था गौः संज्ञप्यते आलभ्यते मार्यते इति
यावत्, सर्पिषि घृते अन्नं पच्यते च, श्रोत्रियः वेदपारगस्त्वं श्रोत्रियगृहान् आगतः असि
नः अस्मान् जुषस्व आनन्दय । समांसो मधुपर्क इत्याद्यायानुसारेण गृहगतश्रोत्रिया-
तिथेः सत्कारार्थं वत्सतरीसंज्ञपनस्य शास्त्रीयत्वादिति भावः । अनुष्टुप् वृत्तम् ॥ २ ॥

राम इति । शिशुरपि रामः अङ्गुतैः लोकातीतैः कर्मभिः हरधनुर्भङ्गादिभिरिति
भावः ख्यातः प्रसिद्धिं गतः । असहनः असहिष्णुरपि परावमानस्येति भावः भार्गवः
ततः रामात् तिरस्क्रियाम् अवमाननां गुरुधनुर्भङ्गरूपाप्रियकार्यजनितामिति भावः प्राप्य
कस्मात् अस्यात् तस्यै सुस्थं आसीदिति भावः इति प्रसुते प्रसङ्गेन उपस्थिते इति यावत्
गुरुणा भवतां गौरवात् वचनातिक्रमस्यायुक्तत्वादिति भावः इति कारणमिति शेषः को
जनः विद्यात् जानीयात् विश्वसिदिति यावत् न कोऽपीत्यर्थः । यदि यथास्थितस्य व्यापार-
स्येति शेषः ज्ञातापि भवेत् पुनः किन्तु वक्ता नैवास्ति नैव विद्यते । नन्वस्तु तथा, तेन
किमित्याह सुलभेति हि यतः वीरव्रतं वीराचारः सुलभः सहजः द्वेषः वैरम् अवमानना-
समुत्पन्न इति भावः यस्मिन् तथोक्तम् । वीरा हि कथमपि अवमाननं न सहन्ते इति
नियम इति भावः । शार्दूलविक्रीडितं वृत्तम् ॥ ३ ॥

अपिच । यशसि निरवकाशं विवृतस्यैवमाने

कथमपि वचनीयं प्राप्य यत्किञ्चिदेव ।

कृतविततिः कस्मात् प्राकृतेरुत्तमानां

विरमति न कथञ्चित् कश्मला किंवदन्ती ॥४॥

वशिष्ठः । अयि वत्स ! किमनया यावज्जीवमायुधपिशा-
चिकया ? श्रोत्रियोऽसि जामदग्न्य ! पूतं भजस्व पन्थानमा-
रण्यकश्चासि । तत् प्रचिनु चित्तप्रसादनीयतस्त्रो मैत्रादि-
भावनाः प्रसीदतु हि ते विशोका ज्योतिष्मती नाम चित्तवृत्तिः
समापयतु परशुञ्च (ख) । तत्प्रसादजम् ऋतश्चराभिधानम्
अवहिःसाधनोपाधेयसर्वार्थसामर्थ्यम् अपविद्धविप्लवोपरागम् ऊर्ज-
स्वलम् अन्तर्ज्योतिषो दर्शनं प्रज्ञानम् अभिसम्भवति । अन्यत्र
च अभिनिविष्टोऽसि (ग) । पश्य—

यशसोति । विवृतः समन्तात् निरवकाशं यथा तथा ईदृक् स्थानं नास्ति यव यशो
न विवृतमिति भावः चौयमाने वर्धमाने यशसि उत्तमानां महतां कथमपि यत्किञ्चिदेव
अल्पमात्रमेवेति भावः वचनीयं निन्दावादं प्राप्य प्राकृतैः इतरजनैः अकस्मात् विना हेतु-
मिति यावत् कृता विततिः विस्तारः यस्याः तादृशी सती कश्मला मलिना किंवदन्ती
जनश्रुतिः कथञ्चित् कथमपि न विरमति न निवर्तते । यत्किञ्चिदेव महतां दूषणं लोकाः
विविधैरलङ्कारैः वितन्वन्तः महदिव बहिः प्रकटयन्तीति भावः । मालिनीवृक्षम् ॥ ४ ॥

(ख) आयुधपिशाचिकया अस्त्रधारणप्रवृत्त्येति भावः । चित्तप्रसादनीः हृदयसन्तोष-
दायिनीः । मैत्रादिभावनाः मैत्री करुणा मुदिता उपेक्षा चेति योगशास्त्रप्रसिद्धाः
भावना भावविशेषाः ताः । सुखिषु साधु एषां सुखमिति मैत्री सौहार्दं कुर्यात्
नलीर्थ्याम् । दुःखितेषु कथं नामैषां दुःखनिवृत्तिः स्यादिति करुणां कृपामेव कुर्यात्
नौदास्यम् पुण्यकर्मिषु तदनुमोदनमेव मुदितां कुर्यात् नतु द्वेषम् । पापिषु उपेक्षाम्
औदासीन्यमेव भावयेत् नानुमोदनमिति । विशोका सुखमयसत्त्वाभ्यासवशात् रजो-
गुणपरिणामरूपशोकरहिता चित्तस्य स्थैर्यहेतुभूता । ज्योतिष्मती सत्त्वोदयातिरेक-
शालिनी । समापयतु त्याजयतु ।

(ग) तत्प्रसादजमिति । तस्याचित्तवृत्तेः प्रसादात् इति जायते तथोक्तम् ऋतं सत्यं

परिषदियमृषीणामेष वृद्धो युधाजित्

सह नृपतिरमर्त्यैर्लोमपादश्च वृद्धः ।

अयमविरतयज्ञो ब्रह्मवादी पुराणः

प्रभुरपि जनकानामङ्ग ! भो ! याचकस्ते ॥ ५ ॥

जाम । एवमेतत् । किन्तु—

शत्रुमूलमनुत्खाय न पुनर्द्रष्टुमुत्सहे ।

वाम्बकं देवमाचार्य्यमाचार्य्यानीञ्च पार्वतीम् ॥ ६ ॥

विश्वा । यदि गुरुषु अनुरूप्यसे चिन्तयस्व मामपि
ततः (घ) । किञ्च ।

विभक्तौति ऋतभरा कदाचिदपि विपर्ययज्ञानेन नाच्छाद्यते इति मगपूर्णेति यावत् प्रज्ञा
अभिधानं यस्य तादृशम् । अबहिरिति । अबहिःसाधनेन अन्तरसाधनेनेत्यर्थः उपा-
धेयं सम्पाद्यं सर्वार्थेषु सर्वविषयेषु सामर्थ्यं यस्य तद्योक्तम् । अपविद्धेति । अपविद्धः
विगतः विप्रवस्य विपर्ययस्य अनुरागः आवेशः यस्मिन् तादृशम् । ऊर्जस्वलं तेजस्वलम् ।
अन्तर्ज्योतिषः परमार्थरूपस्य । दृश्यने अनेनेति दर्शनं साक्षात्कारसाधनमित्यर्थः प्रज्ञानं
प्रकटं ज्ञानम् । अभिसम्भवति सर्वतोभावेन प्रसरति । तद्धि तदेव । आचरितव्यम्
अनुष्ठातव्यम् । येन आचरणेन । अन्यत्र च अन्यस्मिन् व्यापारे च ब्राह्मणानाचरणीये
इति भावः अभिनिविष्टः आविष्टः ।

परिषदिति । अङ्गित्यामन्त्रणे । भो भो जामदग्न्य ! इयम् ऋषीणां परिषद् सभा,
एषः वृद्धः स्थविरः युधाजित् केकयराजपुत्रो भरतमातुलः, अमर्त्यैः सह नृपतिर्दशरथः,
वृद्धो लोमपादश्च, अयम् अविरतयज्ञः असमातक्रतुः पुराणः स्थविरः ब्रह्मवादी वेद-
पारगः जनकानां विदेहवंशीयानां प्रभुः क्षीरध्वजोऽपि ते तव याचकः अभ्युदयार्थमिति
भावः । मालिनीवृक्षम् ॥ ५ ॥

शत्रुमूलमिति । शत्रोर्नलं शत्रुरेव मूलं वा अनुत्खाय अनुमूल्य आचार्य्यं देवं
वाम्बकं आचार्य्यानीम् आचार्य्यपत्नीं पार्वतीञ्च पुनः द्रष्टुं न उत्सहे न शक्नोति । अनु-
ष्टुब्धत्तम् ॥ ६ ॥

(घ) अनुरूप्यसे अनुरोधं करोषि गुर्वनुरोधान् एतस्मिन् प्रवर्त्तसे इत्यर्थः, मामपि

हिरण्यगर्भादृषयो बभूवुर्वशिष्ठभृग्वह्निरक्षयो ये ।

सोऽयं वशिष्ठो भृगुनन्दबस्वमयं हि तस्याह्निरसः प्रपौत्रः ॥ ७ ॥

जाम । प्रायश्चित्तं चरिष्यामि पूज्यानां वो व्यतिक्रमात् ।

नत्वेव दूषयिष्यामि शस्त्रग्रहमहाव्रतम् ॥ ८ ॥

तथाहि । यतो विमुक्तेरपि मानरक्षणं

प्रियं निसर्गेण तथाच पश्य मे ।

सनाभयो यूयमयञ्च कर्कशः

शरासनज्याकिणलाञ्छनो भुजः ॥ ९ ॥

विश्वा । [स्वगतम्]

सम्पूजितं हि माहात्म्यमुद्गिरन्त्यः पदे पदे ।

अपि मर्मविधो वाचः सत्यं विस्मापयन्ति माम् ॥ १० ॥

गुरुमिति शेषः । विश्वामित्रस्य भगिनीपुत्रपत्नी रेणुका । भार्गवस्य जननीत्यतो विश्वामित्रस्य पिदमातुलत्वात् गुरुत्वमिति भावः ।

हिरण्येति । हिरण्यगर्भात् ब्रह्मणः ये वशिष्ठभृग्वह्निरसः तयः ऋषयः बभूवुः जाताः, अयं स वशिष्ठः, तन्तु भृगुनन्दनः, अयं हि तस्य अह्निरसः प्रपौत्रः शतानन्दः । तदेवामपि सम्बन्धात् तव गुरुत्वमिति भावः ॥ ७ ॥

प्रायश्चित्तमिति । पूज्यानां गुरुणामिति भावः वः युष्माकं व्यतिक्रमात् वचनाप्रतिपालनादिति भावः प्रायश्चित्तं पापशुद्धिजनकं कर्म करिष्यामि । तु किन्तु शस्त्रग्रह एव महत् व्रतं तत् नैव दूषयिष्यामि नैव त्यज्यामीति यावत् । अनुष्टुप्वृत्तम् ॥ ८ ॥

यत इति । यतः हेतोः मानरक्षणं शस्त्रग्रहेणेति भावः निसर्गेण प्रकृत्या मे मम विमुक्तेरपि कैवल्यादपि प्रियं प्रीतिकरम् । तथाच तथैव मानरक्षणस्य प्रियत्वमेवेति भावः पश्य अवलोकय । यूयं सनाभयः सपिण्डाः, अथच कर्कशः कठिनः शरासनस्य धनुषः ज्या मौर्वी तस्याः किण एव लाञ्छनं चिह्नं यस्य तथाभूतः भुजः बाहुः । सपिण्डा यूयं विमुक्तिप्रियाः अहं तथा न तव हेतुरयं मे कर्कशो भुज इति भावः ॥ ९ ॥

सम्पूजितमिति । मर्मविधोऽपि अकनुदा अपि वाचः पदे पदे प्रतिपदं सम्पूजितं हि संगृहीतमेव माहात्म्यं महाप्राणत्वं महोत्साहरूपमिति यावत् उद्गिरन्त्याः प्रकटयन्त्या इति या त् मां सत्यं विस्मापयन्ति विस्मितं कुर्वन्ति । अनुष्टुप्वृत्तम् ॥ १० ॥

जाम । अपिच भगवन् कुशिकनन्दन !

ब्रह्मैकतानमनसो हि वशिष्ठमिश्रा-

स्त्वं ब्रूहि वीरचरितेषु गुरुः पुराणः ।

वंशे विशुद्धिमति येन भृगोर्जनित्वा

शस्त्रं गृहीतमथ तस्य यदत्र युक्तम् ॥ ११ ॥

वशि । [स्वगतम्]

कामं गुणैर्महानिषं प्रकृत्या पुनरासुरः ।

उत्कर्षात् सर्वतो वृत्तेः सर्वाकारं हि दृष्यति ॥ १२ ॥

विश्वा । वत्स ! एतद् ब्रवीमि—

एकव्यक्त्यपराधकोपविकृतस्त्वं क्षत्रजातेरपि

प्रागाधाननिरन्वयप्रमथनादुच्छेदमेवाकरोः ।

त्रिःसप्तावधि विप्रशुक्लजमपि क्षत्रं तदेवोद्धरन्

वृद्धैः स्वैश्चरवनादिभिर्नियमितः क्रोधाद् व्यरंसीरिति ॥ १३ ॥

ब्रह्मैति । वशिष्ठमिश्राः मान्या वशिष्ठादयः ब्रह्मणि परमात्मनि एकतानम् एकाग्रं मनो येषां तथाभूताः, तदेवामेतच्छिन् व्यापारे प्रवृत्तिर्नैव सम्भवतीति भावः । त्वन्तु वीरचरितेषु पुराणो गुरुः विशेषेण वीराचारज्ञ इति भावः येन भृगोर्विशुद्धिमति विशुद्धे वंशे जनित्वा उत्पद्य शस्त्रं गृहीतम् अथेदानीं तस्य सम अत्र विषये यत् युक्तं तत् ब्रूहि कथय । विशुद्धवंशीयानां प्रतिज्ञातं नान्यथा करणीयमिति भावः । वसन्ततिलकं वृत्तम् ॥ ११ ॥

काममिति । एषः भार्गवः गुणैः कामम् अतिशयेन महान् प्रकृत्या स्वभावेन पुनः आसुरः प्रचण्ड इति भावः वृत्तेः चरितस्य सर्वतः सर्वैः प्रकारैः उत्कर्षात् सर्वाकारं यथा तथा सर्वप्रकारं हि दृष्यति अङ्गुलीति । अनुष्टुप् वृत्तम् ॥ १२ ॥

एकेति । त्वम् एकस्या व्यक्तेः जनस्य कार्तवीर्यस्येति भावः अपराधेन पितुर्होम-धेनुहरणेन तत्पुत्रेण पिलनिधनेनेति भावः यः क्रोधः तेन विकृतः विकारं गतः सन् प्राक् पूर्वं त्रिःसप्तशतैः एकविंशतिवारानित्यर्थः आधाने गर्भस्य उत्पादनार्थं वीर्यनिधेकेऽपि नास्ति अन्वयः सम्बन्धः यत्र तादृशं यत् प्रमथनं विध्वंसनम् आबालवृद्धजननमिति

जाम । व्यसिन्नमेव पितृवधप्रयुक्तात् क्षत्रवधमहाधिकारात्
किमत्र निरुद्धः (८५)

परशुरशनिखण्डः क्षत्रघातं विहाय

प्रियमपि समिद्धिध्वजश्चनः किं न जातः ? ।

निभृतविशिखदंष्ट्रश्चापदण्डोऽपि धत्ते

विगलितविषवक्त्रेः साम्यमाशोविषस्य ॥ १४ ॥

एवं भया नियमितश्चरवनादिवाक्यैः

कोपानलश्च परशुश्च पुनर्यथा तैः ।

भावः । तस्मात् क्षत्रघातेऽपि उच्छेदमेव अभावमेव अकरोः - कृतवानसि । ततः
विप्राणां ब्राह्मणाणां शक्रजं शुक्रोत्पन्नमपि क्षत्रजमधीति भावः तदेव क्षत्रं पुनः उद्धरन्
उच्छिन्दन् स्वैः आत्मैः ब्रह्मैः पूर्वपुरुषैरित्यर्थः चरवनादिभिः नियमितः उपशमितः
सन् क्रोधात् व्यरंसीः विरतः असि इति ब्रवीमीति पूर्वोक्तान्वयः । तद्वै विरतावपि पुनः
कथं तत् प्रवर्त्तसे इति भावः । अत्र महाभारतम् । एवमुच्चावचैरस्त्रैर्भोगैर्विष महा-
त्मना । विःसक्तत्वं पृथिवीं कृता निःक्षविया पुरा । एवं निःक्षविये लोके कृते
महर्षिणा । उत्पादितान्यप्यस्त्राणि ब्राह्मणैर्वेदपारगैः । पाणिशास्त्रस्य तनय इति वेदे
निश्चितम् । धर्मं मनसि संस्थाप्य ब्राह्मणांस्तः समभ्ययुः । लोकेऽप्याचरितं दृष्टः
क्षत्रियाणां पुनर्भवः । ततः पुनः समुदितं क्षत्रं समभवत्तदिति । शार्दूलविक्रीडितं
वृत्तम् ॥ १३ ॥

(८) क्षत्रेति । क्षत्राणां वध एव महाधिकारः महान् व्यापारः तस्मात् । निरुद्धः
गोपनम् ।

परशुरिति । अशनिखण्डः वज्रशकलरूप इत्यर्थः परशुः क्षत्राणां घातम् उच्छेदं
प्रियमपि प्रीतिकरमपि विहाय परित्यज्य समिधाम् उदुम्बराणां इक्ष्माणां काष्ठानां व्रश्चनः
क्षेदनः किं न जातः ? अपितु जात एवेत्यर्थः । निभृता निर्व्यापारेति यावत् विशिखः
शर एव दंष्ट्रा यस्य तादृशः चापदण्डः धनुर्दण्डिरपि विगलितः विषमेव वज्रिगच्छात्
तथाविधस्य निर्विषस्येति यावत् आशीविषस्य भुजङ्गस्य साम्यं सादृश्यं धत्ते दधाति ।
मालिनीवृक्षम् ॥ १४ ॥

कालेन पार्थिवकुलैः ककुभो महङ्गि-

दग्धोत्थितैरिव वनैर्गहनाः क्रियन्ते ॥ १५ ॥

निमित्तान्तरात् तु शीर्षच्छेद्यो राम इति । अयेदानोम्

एनस्य राघवशिरोः कृतचापलस्य

लूत्वा शिरो मयि वनाय पुनः प्रयाते ।

स्वस्थाश्विराय रघवो जनकाय सन्तु

मा भूत् पुनर्वत कथञ्चिदतिप्रसङ्गः ॥ १६ ॥

शता । शक्तिरस्ति कस्यचिद्दिदेहराजस्य राजर्षेर्याज्यस्य
मे प्रेयसम्प्रायामपि अवस्कन्दितुं ? किमङ्ग ! जामातरम् (च) ।

वयमिह यथा गृह्णो वङ्गिस्तथैव चिरं स्थिताः

सुरचितगुरुस्तम्भाधारे गृहे गृहमेधिनः ।

यदि परिभवस्तत्रान्यस्मादुपैति धिगसु नः

प्रियमपि ततो धिग् ब्राह्मण्यं धिगङ्गिरसः कुलम् ॥ १७ ॥

एवमिति । च्यवनादीनां वाक्यैः मया कोपानलस्य परशुस्य एवम् इत्थं नियमितः
उपशमितः यथा यतः मदपशमनादित्यर्थः पुनः तैः पार्थिवकुलैः चवकुलैः कालेन महङ्गिः
विस्तारं गतैरिति यावत् दग्धोत्थितैः वनैरिव ककुभः दिशः गहनाः निविडाः पूर्णा इति
भावः क्रियन्ते । वसन्ततिलकं वृत्तम् ॥ १५ ॥

निमित्तान्तरात् कारणान्तरात् गुर्ववमाननेन मदप्रियकरणादिति भावः ।

एतस्येति । कृतं चापलं धाष्ट्र्यं येन तथाविधस्य एतस्य राघवशिरोः रामस्य शिरः
लूत्वा कृत्वा मयि पुनः वनाय प्रयाते प्रस्थिते सति रघवः रघुवंश्याः जनकाय विदेह-
कुलजाय चिराय स्वस्थाः सन्तु भवन्तु, पुनः कथञ्चित् अतिप्रसङ्गः अत्याचारः एषामिति
शेषः मा भूत् न भवतु वत खेदे । ईदृगतिप्रसङ्गे मम महान् खेदः स्यादिति भावः ।
वसन्ततिलकं वृत्तम् ॥ १६ ॥

(च) याज्यस्य याजनीयस्य । प्रेयसः अतिप्रियस्य । अवस्कन्दितुम् आक्रमितुम् ।

वयमिति । सुरचिताः गुरवः महान्तः स्तम्भा आधारा आश्रयाः यस्य तादृशे इह
अस्मिन् गृहमेधिनः गृहपतेः जनकाय गृहे वयं गृह्यः आवसथ्यः वङ्गिर्यया अभिरिव

विश्वा । साधु ब्रह्म गौतम ! साधु कृतकृत्य एष राजा
सीरध्वजस्त्वया पुरोहितेन ।

न तस्य राज्यं व्यथते न भ्रश्यति न जीर्यति ।

त्वं विद्वान् ब्राह्मणो यस्य राष्ट्रगोपः पुरोहितः ॥ १८ ॥

जाम । गौतम ! त्वयेव बहुभिः क्षत्रियपुरोहितैः ब्रह्मते-
जसा प्रस्फुरितमासीत् । किन्तु प्राकृतानि तेजांसि अप्राकृते
ज्योतिषि प्रशाम्यन्ति (क) ।

शता । [सक्रोधम्] अरे अनड्डन् ! निरपराधराजकुल-
कदन ! महापातकिन् ! अशिष्टविकृतचेष्ट ! बीभत्सकर्मन् !
अपूर्वपाषण्ड ! काण्डीर ! काण्डपृष्ठ ! कथमस्यामपि दिशि
प्रगल्भसे ? ननु च रे ! त्वमसि किंब्राह्मण एव (ज) ।

अहो ! महान् ब्राह्मणस्याचारः ।

तथैव चिरं स्थिताः । यदि तव गृहे अन्यस्मात् परिभवः उपैति भवतीति भावः ततः
तदा नः अस्मान् अग्निरूपान् धिक् प्रियमपि ब्रह्मण्यं ब्रह्मवर्चसं धिक् अङ्गिरसः कुलञ्च
धिक् अस्तु । हरिणीवृत्तम् ॥ १७ ॥

विद्वान् ब्राह्मणस्त्वं पुरोहितः सन् यस्य राष्ट्रगोपः राज्यरक्षकः, तस्य राज्यं न व्यथते
न क्षिप्यति न भ्रश्यति न च्यवते न जीर्यति न चयं गच्छतीत्यर्थः । अनुष्टुप् वृत्तम् ॥ १८ ॥

(क) त्वयेव त्वया यथा तथा बहुभिरनेकैः क्षत्रियाणां पुरोहितैः तेषां रक्षणाय
प्रदीपितेनेति शेषः ब्रह्मतेजसा कर्त्ता प्रस्फुरितं प्रसृतम् आसीत् तदानीमिति शेषः ।
प्राकृतानि सामान्यानि । अप्राकृते असामान्ये । प्रशाम्यन्ति शान्तिं गच्छन्ति न स्फुर-
न्तीति भावः । मम अलौकिकं तेजस्तव लौकिकेन तेजसा नोपशाम्यति इति भावः ।

(ज) अनड्डन् ! वष ! काण्डीर ! काण्डो बाणोऽस्यासीति काण्डीरः शस्त्रव्यवसायी-
त्यर्थः तत्सम्बुद्धौ ब्राह्मणस्य शस्त्रग्रहणं महान् दोष इति भावः । काण्डपृष्ठ ! शस्त्रा-
जीव ! स्वकुलं पृष्ठतः कृत्वा यो वै परकुलं व्रजेत् । तेन दुश्चरितेनासौ काण्डपृष्ठ इति
स्मृत इत्युक्तलक्षण ! स्वधर्मत्यागिन् इत्यर्थः । दिशि आचारे इति यावत् प्रगल्भसे दृष्यसि ।
किंब्राह्मणः ब्राह्मणापसदः ।

मातुरेव शिरश्छेदो गर्भाणां चापकर्त्तनम् ।

राज्ञां च सवनस्थानां ब्रह्महत्यासमो बधः ॥ १९ ॥

जाम । आः स्वस्तिवाचनिक ! दुष्ट ! दुष्ट ! सामन्तपुरो-
हित ! अपिच रे ! अहल्यायाः पुत्र ! अहं तव काण्डपृष्ठः ? (भ) ।

शता । आः दुष्ट दुर्मुख भृगुप्रसवपांशन ! (ज) ।

राजानो गुरुवश्यैते महिम्नैव महाक्षमाः ।

क्षमन्तां नाम न त्वेवं शतानन्दः क्षमिष्यते ॥ २० ॥

[इति कमण्डलूदकेनोपस्पृशति (ट) ।]

वशि । कः कोऽत्र ? भोः ! प्रसाद्यतां प्रसाद्यताम् । अयं
धविव्रनिर्द्धूत इवाग्निः प्रणीतपृषदाज्याभिवारघोरस्तनूनपाक्-
मिध्यमानदारुणब्रह्मवर्चसज्योतिराङ्गिरसः (ठ) ।

मातुरिति । मातुर्जनन्याः शिरश्छेदः गर्भाणां कुचिजननानाम् अपकर्त्तनं हिंसनं
सवनस्थानां यज्ञनिभूतानां राज्ञाञ्च बधः ब्रह्महत्यायाः मृत्युः तुल्यः । एतेन ब्रह्मघाती
त्वमिति भावः । अनुष्टुब्धोक्तम् ॥ १९ ॥

(भ) स्वस्तीति । स्वस्तीति वचनं प्रयुक्ते इति स्वस्तिवाचनिकः प्रतिग्रहकाले स्वस्तीति
वचनं प्रयुज्यते इति नियमेन सर्वदा प्रतिग्रहकाले स्वस्तीति वचनशील इत्यर्थः तत्सम्बुद्धौ ।
राजप्रतिग्रहोपजौविन्नित्यर्थः । सामन्तपुरोहित ! चुद्रराजपुरोधः ! अहल्यायाः पुत्र !
एतेन मातुर्व्यभिचारित्वं भङ्ग्या ध्वन्यते ।

(ज) भृगुप्रसवपांशन ! भृगुवंशदूषण ! ।

राजान इति । राजानः दशरथादयः एते गुरुवश्च वशिष्ठविश्वामित्रादय इति भावः
महाक्षमाः अतैव क्षमाशीलाः अतएव महिम्नैव माहात्म्येनैव स्वस्वक्षमाशीलरूप-
माहात्म्यारक्षणार्थमेवेति भावः क्षमन्तां सङ्गन्तां नाम, शतानन्दस्तु एवम् एते इवेत्यर्थः
न क्षमिष्यते न सङ्गिष्यते । अनुष्टुब्धोक्तम् ॥ २० ॥

(ट) उपस्पृशति आचमति शोपप्रदानार्थमिति भावः ।

(ठ) धविवेति । धूयते अनेनेति धवित्वं व्यजनं तेन निर्द्धूत इव प्रज्वलित इव ।
प्रणीतेति । प्रणीतेन मन्त्रपूतेन पृषदाज्येन दधिसिक्तपृष्ठेन अभिघारः आभिमुख्येन हवनं

शता । [संसंरब्धं शापोदकं गृहीत्वा] भो भोः ! सभा-
सदः ! पश्यन्तु भवन्तः ।

सक्रोधः प्रसभमहं पराभिघाता-

दुष्टूतं द्रुततरमाततायिनं वः ।

उत्पातक्षुभितमरुद्विघट्टमानो

वज्राग्निदुर्ममिव भस्मसात् करोमि ॥ २१ ॥

प्रसीद भगवन् ! गृहानुपगते प्रशम्यतु दुरासदं तप-
स्तेजः (ङ) ।

श्लाघ्यो गुणैर्हि जवरश्च निजश्च बन्धु-

स्तस्मिन् गृहानुपगते सदृशं किमेतत् ? ।

विद्वानपि प्रचलितस्तु यदेष मार्गात्

क्षत्रं हि तत्र विजयाय शमं भज त्वम् ॥ २२ ॥

तेन घोरः भृशं प्रदीप्त इति भावः । तनूनपात् अग्निः तद्वत् समिध्यमानं प्रज्वाल्यमानं
दारुणं भयङ्करं ब्रह्मवर्चसज्योतिः ब्राह्मं तेजः यस्य तथाभूतः ।

सक्रोध इति । सक्रोधः अतएव उत्पत्ता प्रलयकाली क्षुभितः प्रहङ्गः मरुदिव
वायुरिव विचङ्गमानः विचोभमापाद्यमानः अहं प्रसभं बलात् परेषां चव्रियाणामिति भावः
अभिघातात् प्रमर्दनात् उद्धूतम् उद्धतं प्रचण्डमिति यावत् वः दुष्मकम् आततायिनं
बधोद्यतं, आततायी बधोद्यत इत्यमरः । भार्गवमिति शेषः द्रुततरम् अतिशीघ्रं वज्राग्निः
द्रुममिव वृक्षमिव भस्मसात् करोमि । प्रहर्षणीहेतुं, त्राशाभिर्मनजरगाः प्रहर्षणीयमिति
तल्लक्षणात् ॥ २१ ॥

(ङ) गृहान् उपगते आगते अतिथाविति भावः ।

श्लाघ्य इति । गुणैः तपोदक्षिण्यादिभिरिति भावः श्लाघ्यः प्रशंसनीयः क्षिजवरः
ब्राह्मणश्रेष्ठश्च निजो बन्धुश्च सापिण्डसम्बन्धादिति भावः अयमिति शेषः । तस्मिन् भार्गवे
इति शेषः गृहान् उपगते एतत् शापप्रदानमिति भावः सदृशं ? युक्तं किम् ? नैवेत्यर्थः ।
यत् एवः विद्वानपि मार्गात् शिष्टाचाररूपमिति भावः प्रचलितः अष्टः, तत्र चमं हि
चचमेव विजयाय प्रभवतीति शेषः त्वं शमं शान्तिं भज प्राप्तुं हि । वसन्ततिलकं वसन्तम् ॥ २२ ॥

वशि । [शापोदकमपहरन्] वत्स शतानन्द ! यथाह
सम्बन्धी (ठ) महाराजदशरथः । अन्यच्च—

यत् कल्याणं किमपि मनसा तद् वयं वर्त्तयामः

त्वं जावालिप्रभृतिसहितः शान्तिमध्यग्निं कुर्याः ।

जेतुं जैत्रानथ खलु जपन् सूक्तसामानुवाकान्

अस्मच्छिष्यैः सह स भगवान् वामदेवो गृणातु ॥ २३ ॥

[परिष्वज्य निष्क्रामयति]

जाम । पश्यत वटोः क्षत्रियावष्टब्धस्य गर्जितानि, तत्
किमनेन ? भो भोः ! कोसलेश्वरविदेहप्रसादोपजीविनो
ब्राह्मणाः ! (ण) सप्तकुलपर्वतद्वीपगोचराश्च सर्वक्षत्रियाः !
वदामः—

तपो वा शस्त्रं वा व्यपदिशति यः कश्चिदिह वः

स दर्पादुद्दामद्विषमसहमानः कलयतु ।

भरामां निःसीरध्वजदशरथीकृत्य जमतीम्

अदृष्टमस्तत्कुल्यानपि परशुरामः शमयति ॥ २४ ॥

(ठ) सम्बन्धी वैवाहिकः युष्माकमिति शेषः ।

वदिति । यत् कल्याणं मङ्गलं किमपि अस्मिन् व्यापारे इति भावः वयं तत् वर्त्त-
यामः कुर्याः यथा अमङ्गलं न भवेत् तथा विदम इत्यर्थः त्वं जावालिप्रभृतिभिर्मुनिभिः
सहितः सन् अध्यग्निं अग्निमधिकृत्य अग्निसन्निधावित्यर्थः शान्तिं कुर्याः । अथानन्तरं स
भगवान् वामदेवः अस्माकं शिष्यैः सह जेतुं अमङ्गलं शमयितुमित्यर्थः जपन् इष्टमन्त्रमिति
शेषः जैत्रान् जयानुग्रहान् सूक्तानि वेदविभागविशेषाः सामानि गानाश्रिता वेदभागाः
अनुवाका अपरि ऋग्भागाः तान् गृणातु पठतु । मन्दाक्रान्तावृत्तम् ॥ २३ ॥

(ण) वटोः क्षत्रियावष्टब्धस्य क्षत्रियाग्रितस्य । कोसलेश्वरेति
कोसलेश्वरस्य दशरथस्य विदेहस्य जनकस्य च प्रसादेन अनुग्रहेण उपजीवन्तीति
तपोक्ताः ।

तपो वेति । इह भूतली वः युष्माकं मध्ये यः कश्चित् तपो वा शस्त्रं वा व्यपदिशति

[नेपथ्ये]

भार्गव ! भार्गव ! अति हि नामावलिप्यसे ? (त) ।

जाम । असूयति नामायमस्मदवलेपाय जनकः संर-
ब्धश्च (य) ।

[प्रविश्य] जनकः ।

शत्रुध्वंसात् परिणतिवशाद् गृह्यतन्त्रप्रधाने

नैरन्तर्यादय च परमब्रह्मतत्त्वोपलभ्नात् ।

क्षात्रं तेजो विजयि सहजं यद् व्यरंसीदिदं तत्

प्रत्युद्धूय त्वरयति पुनः कर्मणे कार्मुकं नः ॥ २५ ॥

जाम । भो जनक !

आश्रित्य अभिमन्यते इत्यर्थः स दर्पात् तपसः शस्त्रस्य वा अहङ्कारादित्यर्थः उद्दामद्विधं प्रचण्डशत्रुं अपरमिति शेषः ननु मामिति भावः असहमानः अक्षममाणः सन् कलयतु गर्जतु । परशुरामः अरामां रामशून्यां अग्रे निहतरामामित्यर्थः जगतीं निःसीरध्वज-दशरथीकृत्य सीरध्वजो जनकः दशरथश्च भासि यस्यां तथाभूता न तथाभूतां कृत्य जनकदशरथशून्यीकृत्येत्यर्थः अद्वस्तः तथापि दृष्टिमलभमानः सन् तत्कुल्यानपि तथोर्वंश्यानपि शमयति नाशयति । अग्रे रामं ततो जनकं दशरथश्च ततः तथोर्वंश्यानपि खंहरामोति निष्कर्षः । शिखरिणीवृत्तम् ॥ २४ ॥

(त) अवलिप्यसे ? दृष्यसि ?

(य) असूयति दूषयति विवेष्टीत्यर्थः । अस्मदवलेपाय अस्माकं अवलेपाय समुद्धृत्यै । संरब्धः कृद्धः ।

शत्रुध्वंसादिति । शत्रूणां ध्वंसात् अभावादित्यर्थः परिणतिवशात् वार्धक्यवशात् गृह्य-तन्त्रप्रधाने गार्हस्थ्योचितप्रधानकर्मणि यागादिरूपे इति भावः नैरन्तर्यात् सातत्यात् निरन्तरतत्तद्गृह्याश्रमविहितकार्यकलापेषु व्यावृत्तत्वादिति यावत् परमं ब्रह्म तस्य तत्त्वं स्वहृदं तस्य उपलभ्नात् अवबोधाच्च सहजं स्वाभाविकं विजयि जैत्रं यत् क्षात्रं तेजः मनेति शेषः व्यरंसीत् उपशान्तमित्यर्थः तदिदं पुनः प्रत्युद्धूय प्रदीप्य नः अस्माकं कार्मुकं धनुः कर्मणे शत्रुजयरूपायेति भावः त्वरयति नियोजयतीति यावत् । मन्दाकान्तावृत्तम् ॥ २५ ॥

त्वं ब्रह्मण्यः शिवः परित्यक्तस्वसि धर्मेण युक्त-
स्त्वां वेदान्तेष्वचरन्तः सः सूर्यशिष्यः शशास ।

इत्याचारादसि यदि मया प्रशयेणोपजुष्ट-
स्तत् किं रोषादविदितभयं कर्कशानि ब्रवीषि ? ॥ २६ ॥

जन । अन्वभेदनं क्रियते प्रशयस्येति । शृणुत भोः सभा-
सदः ! (द) ।

भृगोर्वंशे जातस्तपसि च किलायं स्थित इति
द्विषत्यप्यस्माभिश्चिरमिह तितिच्चैव हि कृता ।

यदा भूयोभूयस्तृणवदवधूनीत्यनिभृत-
स्तदा विप्रेऽप्यस्मिन् नमतु धनुरन्यास्ति न गतिः ॥ २७ ॥

जाम । [सरोषहासाक्षेपम्] (ध) किमात्य भोः ! किमात्य ?
धनुरिति आश्चर्यम् !

त्वमिति । त्वं ब्रह्मण्यः ब्रह्मनिष्ठः किलेति प्रसिद्धौ परिणतः इहः धर्मेण युक्तः
धार्मिकश्च असि अचरमः नास्ति चरमो यस्मात् स पुराणः इत्यर्थः ऋषिः सूर्यशिष्यः याज्ञ-
वल्क्यः वेदान्तेषु उपनिषत्सु त्वां शशास शिक्षितवानित्यर्थः । इतौत्वं आचारात् सद्व्यव-
हारात् यदि मया प्रशयेन विनयेन उपजुष्टः सेवितः असि तत् तदा रोषात् क्रोधात्
अविदितभयं अज्ञातमहयमित्यर्थः यथा तथा किं कथं कर्कशानि कटूनि ब्रवीषि ? कथ-
यसि ? मन्दाक्रान्तावृत्तम् ॥ २६ ॥

(द) अन्वभेदनं अन्वाणां हृदयान्तर्गतधमनीविशेषाणां भेदनं विदारणं क्रियते
असञ्चयस्येति भावः । प्रशयः विनयः ।

भृगोरिति । अयं भृगोः सहर्षेरिति भावः वंशे जातः तपसि च स्थितः निरतः
किलेति प्रसिद्धौ इति हेतोः द्विषत्यपि विदेषं कुर्वत्यपि इह भार्गवे अस्माभिः चिरं
नितिच्चैव चमैव हि निश्चयेन कृता । यदा अनिभृतः चपलः अयं भूयोभूयः पुनःपुनः
तृणवत् अवधूनीति अवमन्यते अस्मानिति शेषः तदा विप्रेऽपि अस्मिन् धनुः नमतु, यतः
अन्या गतिः उपायः न अस्ति । शिखरिणीवृत्तम् ॥ २७ ॥

(ध) सरोषहासाक्षेपं सक्रोधहासावलेपम् ।

अत्रालोकशुभितुतभुक्प्रस्फुलिङ्गाट्टहासं
 हायं पश्यन्नपि रिपुशिरःशानशातं कुठारम् ।
 दत्तोत्सेकः प्रलपति मया याज्ञवल्क्यानुरोधा-
 मिथ्याभातः किमपि जरसा जर्जरः क्षत्रबन्धुः ॥ २८ ॥

अन । [सावेगम्] किमत्र बहुना—

व्याजिह्वया वलयितोत्कटकोटिदंष्ट्रम्
 उद्गारिघोरघनघर्घरघोषमेतत् ।
 आसप्रसक्तहसदन्तकवक्त्रायन्ध-
 जृम्भाविडम्बिविकटोदरमस्तु चापम् ॥ २९ ॥

[इति धनुरारोपयति]

[नेपथ्ये]

विरम नरपते ! कथं द्विजेऽस्मिन्
 अविरतयज्ञवितीर्णगोसहस्रः ।

अनेति । याज्ञवल्क्यानुरोधात् याज्ञवल्क्यस्य शिष्योऽयमिति गौरवादिभि भावः
 मया दत्तः उत्सेकः गर्वो यस्यै तथाभूतः संक्षमेण साजित इति यावत् मिथ्याभातः क्वा
 गर्जितः जरसा वार्धकेन जर्जरः इतदुद्धिरिति भावः अयं क्षत्रबन्धुः क्षत्रियः हा इति
 खेदे क्षत्राणां आलोकेन दर्शनमात्रेणेत्यर्थः शुभिता प्रस्फुरिताः हुतभुजः अग्नेः प्रस्फुलिङ्गाः
 कक्षाः अट्टहासाः उद्गारसा इव यस्य तादृशं रिपूणां शत्रूणां शिरास्त्रेव शान्ताः शान्त-
 यन्त्राणि तेषु शातं शानितं अनवरतशत्रुशिरश्छेदनेन तीक्ष्णोद्धतमिति भावः कुठारं
 पश्यन्नपि किमपि प्रलपति अनर्थकं सत्युल्लक्षणमिति भावः वक्तौत्यर्थः । मन्दाक्रान्ता-
 हसम् ॥ २८ ॥

व्याजिह्वयेति । एतत् चापं धनुः व्याजिह्वेव तथा वलयिते वेष्टिते उत्कटे कोटी
 दंष्ट्रे इव यस्य तथोक्ता उद्गारिणः उद्गर्गमन्तः घोरस्य भौषणस्य घनस्त्रेव मेषस्त्रेव घर्घरः
 दारुणः घोषः निस्स्रनः यस्य तथाभूतं अतएव आसि जगत्कवलने प्रसक्तस्य प्रवृत्तस्य हसतः
 अन्तकस्य यमस्य वक्त्रं वदनमेव यन्त्रं तस्य जृम्भा व्यादानं तद्विडम्बि तदनुकारि विकटं
 उदरं यस्य तथाविधं अस्तु भवतु । वसन्ततिलकं हसम् ॥ २९ ॥

तव पलितनिरन्तरः पृषत्कं
स्पृशति पुराणधनुर्धरस्य पाणिः ? ॥ ३० ॥

जन । सखे महाराज दशरथ !

अस्मानधिक्षिपतु नाम न किञ्चिदेतत्
कस्य द्विजे परुषवादिनि चित्तभेदः ? ।
वत्सस्य मङ्गलविरुद्धमयं तु पापः
कर्णे रटन् कटु कथं नु वटुर्विषह्यः ? ॥ ३१ ॥

जाम । आः दुरात्मन् क्षत्रियापसद ! (न) वटुरित्यधि-
क्षिपसि ?

उत्तिष्ठोत्तिष्ठ यावद्विशकलितयुक्तत्क्लोमवक्षोरुहान्त्व-
स्नायुग्रन्यग्रस्थिशुक्रव्यतिकरितजरत्कन्धरादन्तकण्ठः ।
मूर्धच्छेदादुदञ्चन्नलधमनिशिरारक्तहिण्डीरपिण्डः
प्रायः प्राग्भारघोरः पशुमिव परशुः पर्वशस्त्रां शृणातु ॥ ३२ ॥

विरमेति । हे नरपते ! विरम निवर्त्तस्व, अविरतेषु अविश्रान्तेषु यज्ञेषु वितौर्णं
दत्तं गवां सहस्रं येन तादृशः पुराणधनुर्धरस्य तव पलितेन जराजनितेन मांससंकोचादिना
निरन्तरः निरवकाशः अक्षम इति भावः पाणिः कथं अस्मिन् द्विजे निमित्तार्थे सप्तमीं
अस्य द्विजस्य निमित्तमित्यर्थः पृषत्कं शरं स्पृशति ? अयुक्तमेतदिति भावः । पुष्पि-
तायहन्तं, अयुजि नयुगरेफतो यकारो युजि तु नजौ जरगाश्च पुष्पितायेति तल्लक्षणात् ॥ ३० ॥

अस्मानिति । अस्मान् अधिक्षिपतु तिरस्कारोतु नाम अयमिति शेषः, एतत् अस्मादधि-
क्षेपणं न किञ्चित् व्यथाकरमिति भावः, द्विजे ब्राह्मणे परुषवादिनि कटुभाषिणि सति
कस्य जनस्य चित्तभेदः ? मनीभङ्गः स्यादिति शेषः न कस्यापीत्यर्थः । अयन्तु पापः
पापात्मा वटुः ब्राह्मणाधमः वत्सस्य रामस्य मङ्गलविरुद्धममङ्गलं कर्णे रटन् जल्पन् नु भोः !
कथं विषह्यः क्षन्तव्यः ? वसन्ततिलकं हतम् ॥ ३१ ॥

(न) क्षत्रियापसद ! क्षत्रियाधम !

उत्तिष्ठति । उत्तिष्ठ उत्तिष्ठ यत्कृतकुचेर्दक्षिणभागस्थं मांसपिण्डं क्लोम अपश्य
दक्षिणे भागे हृदयात् क्लोम तिष्ठति । जलवाहि शिरामूलं तृणास्थानं मतं बुधैरित्युक्त-

[प्रविश्यान्तरे] दशरथः । भो भार्गव ! भो भार्गव !

एष वै नरपतिर्यथा स्थितो नः शरीरमपि न स्थितं तथा ।

तत्र वाक्परिभवैः क्षतैर्वयं सर्वथैव ननु दुःखमास्महे ॥ ३३ ॥

जाम । ततः किम् ? (प)

दश । ततश्च न क्षम्यते ।

जाम । त्वमप्यपरः प्रभविष्णुरिव मामवस्कन्दयसि ।

चेतयस्व नित्यनिरवग्रहः प्रकृत्यैव रामोऽस्मि जामदग्न्यः ॥

क्षत्रियश्च भवान् (फ) ।

लक्ष्मणं स्थानविशेषः वचोरुही सनौ अन्तम् अन्तर्गते बध्यते देहोऽनेनेति अन्तम् अति-
बन्धने इन् प्रत्ययः । देहबन्धनसाधननाडीभेदः । उक्तञ्च वैद्यके । उक्ताः सार्द्धा-
स्त्रयो व्यासाः पुंसामन्त्राणि सूरिभिः । अर्धव्यानेन ह्रीर्गानि स्त्रीणामन्त्राणि निर्दिशेदिति ।
आयुः शरीरस्थो कायव्रतहिनाडीभेदः ययिः प्रसिद्धः अस्थीनि कङ्कालानि शुक्रं रेतः
एतैः व्यतिकरिता संवलिताः जरती जीर्णा कन्धरा गौवा दन्तः कण्ठश्च एते विशकलिताः
खण्डिता येन तस्याभूतः सूक्ष्मः शिरसः कुंदात् उदधन्ति उदधन्ति गलस्य धमनिस्त्रिराधः
धमन्याख्यनाडीभ्यः रक्ताण्येव छिच्छीरपिण्डानि फेननिचयाः यस्यात् तथाविधः प्राग्भारे
अयभागी घोरः तीक्ष्ण इति यावत् परपुः कुठारः पशुमिव त्वं प्रायः बाहुल्येन पर्वशः
पर्वणि पर्वणि खण्ड्यश्च इति भावः श्रृणातु कृतवत् । स्रग्धरावृत्तम् ॥ ३२ ॥

एष इति । इषः वै नरपतिः जनकः यथा स्थितः यादृशो भवतीत्यर्थः नः अस्माकं
शरीरमपि न तथा स्थितं तथा न भवतीत्यर्थः । स्वशरीरादपि अयं राजा अस्माकं प्रिय-
तर इति भावः । तत्र नरपती कृतैः वाचा परिभवैः कटुवाक्यप्रयोगैरिति यावत् वयं
सर्वथैव सर्वैः प्रकारैरेव दुःखम् आस्महे ननु दुःखिता भवान् एवेत्यर्थः । रथोद्धताहच',
रात् परैर्नरलगैरथोद्धतेति तल्लक्षणात् ॥ ३३ ॥

(प) ततः किम् ? ततः युष्माकं दुःखावस्थानात् किं भवतीति शेषः ।

(फ) प्रभविष्णुरिव प्रभुरिव । अवस्कन्दयसि भीषयसि । चेतयस्व चेतनां लभस्व
बुध्यस्वेति भावः । नित्यनिरवग्रहः निरन्तरनिरवग्रह इति यावत् । क्षत्रियश्च भवान् वयं
एव भवानिति भावः ।

दश । अतः खलु नोपेक्ष्यसे (ब) ।

दुर्दान्तानां दमनविधयः क्षत्रियेष्वायतन्ते

दुर्दान्तस्त्वं वयमपि च ते क्षत्रियाः शासितारः ।

सद्यः शान्तो भव किमपरं दम्यसे सोऽधुनैव

क्व ब्रह्मणः प्रशमनपराः ? क्षत्रधार्यं क्व चास्त्रम् ? ॥३४॥

जाम । [विहस्य] चिरस्य खलु कालस्य जामदग्नयः

सनाथो वर्तते यस्य यूयं क्षत्रिया राजानो विनेतारः (भ) ।

दश । अरे ! किमत्र काचिद् भ्रान्तिः ?

अज्ञो वा यदि वा विपर्ययगतो ज्ञानेऽथ सन्देहभृद्

दृष्टादृष्टविरोधि कर्म कुरुते यस्तस्य गोप्ता गुरुः ।

निःसन्देहविपर्यये सति पुनर्ज्ञाने बिरुद्धक्रियं

राजा चेत् पुरुषं न शास्ति तदयं प्राप्तः प्रजाविप्लवः ॥३५॥

(ब) अतः खलु अस्मादेव कारणादित्यर्थः नित्यनिरवयवहत्वादिति यावत् । न उपेक्ष्यसे न क्षम्यसे । न त्वां प्रति क्षमा उचितेति भावः ।

दुर्दान्तानामिति । क्षत्रियेषु दुर्दान्तानां दुर्गन्तानां दमनविधयः शासनविधानानि आयतन्ते आयत्ताक्षिप्तलीत्यर्थः, त्वं दुर्दान्तः दुर्गन्तः । वयमपि ते प्रसिद्धाः तव च शासितारः दृश्यितारः । अतः सद्यः साम्प्रतं शान्तो भव, अपरं किं वक्तव्यमिति शेषः । स त्वं दुराचार इति भावः अधुनैव सद्य एवेत्यर्थः दम्यसे दण्ड्यसे, प्रशमनं परं प्रधानं येषां ते शान्तस्वभावा इत्यर्थः ब्राह्मणाः विप्राः क्व ? क्षत्रैः धार्यं यास्त्रम् अस्त्रञ्च क्व ? ब्राह्मणानामस्त्रग्रहणं नैव कचिद् दृश्यते, तदस्त्रं त्यजेति भावः । सन्दाक्रान्ता-
वृत्तम् ॥ ३४ ॥

(भ) सनाथः स्वस्वामिकः शासितप्रभुपरतन्त्र इति यावत् । विनेतारः शासितारः ।

अज्ञो वेति । अज्ञो ज्ञानजडो विपर्ययं वैपरीत्यं गतः प्राप्तः कुपयप्रवृत्त इति भावः अथवा ज्ञाने सन्देहभृद् इदं युक्तमिदं वा अयुक्तमिति विवेकरहित इत्यर्थः जनः यदि दृष्टादृष्टविरोधि दृष्टं लौकिकम् अदृष्टं पारमार्थिकं तयोर्विरुद्धं कर्म कुरुते आचरति तदा

विश्वा । युक्तमाह भोः ! महाराजः ।

अनुत्पन्नं ज्ञानं यदि च सन्देहविधुरं
विपर्यस्तं वा स्यात् परिचर वशिष्ठस्य चरणौ ।

ध्रुवं ज्ञाने दोषः कथमपरथा दुर्व्यवहृति-
विशुद्धौ चेत् पापं चरसि न सहन्ते नृपतयः ॥ ३६ ॥

जाम । धर्मे ब्रह्मणि कार्मुके च भगवानौशो हि मे शासिता
सर्वक्षत्रनिवर्हणस्य विनयं कुर्युः कथं क्षत्रियाः ? ।
सम्बन्धस्तु वशिष्ठमिश्रविषये मान्यो जरायां न तु
स्पर्द्धायामधिकः समश्च तपसा ज्ञानेन चान्योऽस्ति मे ॥ ३७ ॥

तस्य यः गुरुः उपदेष्टा भूतपथप्रदर्शक इति भावः स एव गोप्ता रक्षिता विनेता प्रभुरिति
भावः निःसन्देहः निश्चितः विपर्ययः अन्यथाचरणं तस्मिन् पुनः किन्तु ज्ञाने सति
विरुद्धा क्रिया यस्य तादृशम् अपथचारिणमित्यर्थः स ज्ञानकृतपापमिति भावः पुरुषं
राजा चेत् यदि न शास्ति न दण्डयति तत् तदा अयं प्रजानां विप्रवः विशङ्कलत्वं प्राप्तः
उपस्थितः स्यादिति शेषः । शार्दूलविक्रीडितं वृत्तम् ॥ ३५ ॥

अनुत्पन्नमिति । यदि ज्ञानम् अनुत्पन्नं न जातमित्यर्थः सन्देहविधुरश्च किं कर्त्तव्यं
किमकर्त्तव्यमित्येवं सन्देहाकुलश्च, वा विपर्ययं विरुद्धतया परिणतं स्यात् तदा वशिष्ठस्य
चरणौ परिचर सेवस्व येन ते परमार्थज्ञानं भवेदिति भावः । ध्रुवं मन्ये ज्ञाने विषये
दोषः त्रुटिः तवेति शेषः, अपरथा अन्यथा कथं दुर्व्यवहृतिः दूषितो व्यवहारः तवेति शेषः
चेत् यदि विशुद्धौ सत्यां ज्ञानस्येति शेषः पापं चरसि करोषि, तदा नृपतयः न सहन्ते
ज्ञानकृतपापकर्माणं त्वामिति शेषः । शिखरिणौ वृत्तम् ॥ ३६ ॥

धर्मे इति । भगवान् शिवः धर्मे ब्रह्मणि वेदे कार्मुके धनुर्वेदे च मे मम श्रद्धिता हि
विनेता एव । क्षत्रियाः सर्वेषां क्षत्राणां निवर्हणस्य संहारकस्य मे इति शेषः कथं
विनयं दण्डं कुर्युः ? न कथमपीत्यर्थः । वशिष्ठमिश्रविषये वशिष्ठरूपश्रेष्ठव्यक्तौ
सम्बन्धस्तु जरायां वार्षके सति मान्यः वृद्धोऽयं वशिष्ठ इति मया मान्यते इति भावः ।
तपसा ज्ञानेन च स्पर्द्धायाम् अधिकः महान् समश्च तुल्यश्च मे मम मत्त इत्यर्थः सम्बन्ध-
विवक्षया षष्ठी । अन्यः अपरः न तु अस्ति नैव विद्यते । शार्दूलविक्रीडितं वृत्तम् ॥ ३७ ॥

वशि । भृगुप्रसवात् पराजय इति प्रियं नः । किन्तु खलु (म) ।

अस्माभिरेव पात्यस्य प्रशस्तत्वात् प्रियस्य नः ।

अस्मादुदृष्टे पुराणस्य पश्याचारस्य विप्लवम् ॥३८॥

जनकदशरथविश्वामित्राः । अनार्य्य ! निर्मर्याद (य) !

जगत् सनातनगुरौ वशिष्ठेऽपि निरङ्कुशः ।

व्यालद्विप इवास्माभिरतिक्रम्यैव दम्यसे ॥३९॥

जाम । एवमवधूतोऽस्मि (र) ।

अन्तर्धैर्यभरेण वृद्धवचनात् सम्पिण्ड्य पिण्डीकृतो

हृन्मर्मोन्मिश्रितशल्यवत् परिदहन् मन्युस्त्रिरं यः स्थितः ।

स्फूर्जत्येव स एष सम्प्रति मम न्यङ्कारभिन्नस्थितः

कल्पापायमरुत्प्रकीर्णपयसः सिन्धोरिवौर्वानलः ॥ ४० ॥

(म) भृगुप्रसवात् भृगुसन्तानात् भृगोरात्मनश्च ब्रह्मपुत्रत्वात् अन्योन्यादभावः, तस्य भृगोः सन्तानस्य स्वसन्तानतुल्यत्वात् स्वसन्तानेन च पराजयस्य सर्वरेवेष्टत्वाच्च । तथाचोक्तं, सर्वतो जयमन्विच्छेत् पुत्रादेकं पराजयमिति भावः ।

अस्माभिरिति । अस्माभिरेव पात्यस्य रचणीयस्य प्रशस्तत्वात् शुभत्वात् नः अस्माकं प्रियस्य पुराणस्य चिरन्तनस्य आचारस्य शिष्टव्यवहारस्य अस्माकं उदृष्टे एव विप्लवं विपर्यासं पश्य अवलोकय । अनुष्टुप्-वृत्तम् ॥ ३८ ॥

(य) निर्मर्याद ! अशिष्टाचारिन् ! इत्यर्थः ।

जगदिभि । जगतां सनातनगुरुः चिरन्तनगुरुः तस्मिन् वशिष्ठेऽपि निरङ्कुशः अवि-
नोत इति भावः अङ्कुशो हस्तिशासनार्थं वक्रायास्त्रमेदः नास्ति अङ्कुशो यस्य तथोक्तः
अङ्कुशप्रहारेणापि दुर्दमश्चेत्यर्थः व्यालद्विप इव दुष्टकरीव अस्माभिः अतिक्रम्यैव ब्राह्मणोऽवध्य
इति क्रान्तमविगम्यैवेत्यर्थः दम्यसे दण्ड्यसे । अनुष्टुप्-वृत्तम् ॥ ३९ ॥

(र) अवधूतः तिरस्कृतः ।

अन्तरिति । धैर्यस्य धीरभावस्य भरेण अतिरेकेण वृद्धानां पूर्वपुरुषाणां अवनादीनां
वचनात् सम्पिण्ड्य सङ्कोच्य-पिण्डीकृतः घनीकृतः हृन्मर्मं हृदयरूपं मर्मस्थानम् आश्रितं
प्रविष्टं शल्यम् अस्त्रमेदः तस्मै अन्तः परिदहन् दग्धौकुर्वन् यो मन्युः कोपः क्षत्रियेष्ठिति

दिध्या । विकारः प्राप्तिऽयं ज्वलति परशुर्मन्युरिव मे
 पृथिव्यां राजानो दशरथबले सन्त्युपहिताः ।
 पुनर्द्वाविंशोऽपि प्रकुपितकृतान्तोत्सवकर-
 चिरात् क्षत्रस्यासु प्रलय इव घोरः परिमरः ॥ ४१ ॥

वशि । कष्टं, भोः कष्टम् !—

कामं हि नः स्वजन एष तथापि दर्पाद्
 घोरं व्यवस्यति कथं नु भवेदबध्यः ? ।
 सन्दूषितेन च मया मुहुरीक्षितञ्चेद्
 वत्सस्य भार्गवशिरोर्दुरितं हि तत् स्यात् ॥ ४२ ॥

भावः चिरं स्थितः, स एषः न्यकारेण अधिचेपेण भिन्ना स्थितिः मर्यादा यस्य तथाभूतस्य
 मम कल्यापाये युगान्ते मरुता वायुना प्रकीर्णानि विचित्राणि पयांसि जलानि यस्य
 तादृशस्य सिन्धोः समुद्रस्य और्वानल इव वाङ्वाग्निरिव सम्प्रति स्फूर्जति विस्फुरति एव ।
 उपमालङ्कारः । शार्दूलविक्रीडितं वृत्तम् ॥ ४० ॥

विकार इति । दिध्या भाग्येन । अयं विकारः मन्युप्रकाशावसर इति भावः प्राप्तः
 उपस्थितः, मे मम मन्युरिव क्रोध इव परशुः ज्वलति दीप्यते । पृथिव्यां राजानः
 पृथिवीस्थिताः सर्वे वृपतय इति यावत् दशरथस्य बले सैन्ये उपहिता उपनीताः सन्ति,
 अतः पुनः प्रकुपितस्य कृतान्तस्य यमस्य उत्सवकरः आनन्दवर्धनः प्रलय इव चिरात् दीर्घ-
 कालात् परमिति यावत् क्षत्रस्य क्षत्रियजातेः द्वाविंशः द्वाविंशतिपूरणः घोरः दारुणः
 परिमरः विध्वंसः अस्तु भवतु । शिखरिणीवृत्तम् ॥ ४१ ॥

काममिति । एषः भार्गवः नः अस्माकं कामम् अतिशयेन स्वजनः हि सपिण्ड एव,
 तथापि दर्पात् अहङ्कारात् घोरं दारुणं व्यवस्यति आचरति, कथं केन प्रकारेण अबध्यः
 भवेत् ? बध्य एव भवेदित्यर्थः अस्य अबध्यत्वे हेतुर्न दृश्यते इति भावः । मया मुहुः
 पुनः पुनः सन्दूषितेन कोपितेनेति यावत् ईक्षितं दृष्टं चेत् मम कोपदृष्टिरिदम् यदि
 स्यादित्यर्थः तत् तदा वत्सस्य भार्गवशिरोरस्येति शेषः दुरितं हि दुरितमेव अमङ्गलमेवेत्यर्थः
 स्यात् भवेत् । वसन्ततिलकं वृत्तम् ॥ ४२ ॥

विश्वा । अब्रह्मवर्चसमिव अभसि अशस्त्रसामर्थ्यम् अरे
जामदग्न्य ! मन्यसे ? (ल) ।

ब्रह्मक्षत्रसमाजमाक्षिपसि मदत्से च धीराशयः
तेनातिक्रमणेन दुःखयसि नः पाल्योऽसि सम्बन्धतः ।
अन्तस्त्वां प्रति कोपनस्य तरलः शापोदकं दक्षिणः
प्राक्संस्कारवशेन चापमितरः पाणिर्ममान्विष्यति ॥४३॥
जाम । ननु भोः कौशिक !

त्वं ब्रह्मवर्चसधरो यदि वर्त्तमानो
यदा स्वजातिसमयेन धनुर्धरः स्याः ।
उग्रेण भोस्तव तपस्तपसा दहामि
पक्षान्तरे तु सदृशः परशुः करोतु ॥ ४४ ॥

(ल) अब्रह्मवर्चसमिवेति । अभसि जले अशस्त्रसामर्थ्यं शस्त्राणामसामर्थ्यम् अप्रभावम्
अब्रह्मवर्चसमिव ब्रह्मतेजोगाहित्यमिव मन्यसे बुध्यसे । अयं भावः वशिष्ठादीनां ब्रह्मवर्चसं
मत्तोऽधिकं नास्ति, चवियाणाञ्च जलरूपे मयि अस्त्राणां प्रयोगो निष्फल इति मत्वा दृष्य-
सीति भावः ।

ब्रह्मेति । ब्रह्मणां चवाणाञ्च समाजम् आक्षिपसि तिरस्करोषि, मम वत्से रामे च
धीरः दारुणः आशयः यस्य तथाभूतश्च असीति शेषः । तेन अतिक्रमणेन अत्याचारेण
नः अस्मान् दुःखयसि, किन्तु सम्बन्धतः भागिनेयपुत्रत्वरूपादिति भावः पाल्यः रक्षणीयः
असि ममेति शेषः । अतः त्वां प्रति अन्तः कोपनस्य मम दक्षिणः पाणिः तरलः सत्वरः
सन् शापोदकम् अभिसम्पातवारि इतरः वामः पाणिः प्राक्संस्कारवशेन पूर्वाभ्यासगुणेन
चापं धनुः अन्विष्यति अनुसन्दधाति । शार्दूलविक्रीडितं वृक्षम् ॥ ४३ ॥

त्वमिति । यदि त्वं ब्रह्मवर्चसधरः वर्त्तमानः असि ब्रह्मण्यं प्राप्तोऽसीत्यर्थः यदा
स्वजातिसमयेन चवियनियमेनेत्यर्थः धनुर्धरः स्याः भवेः, तदा भोः कौशिक ! उग्रेण
कठोरेण तपसा तव तपः दहामि भस्मसात् करोमि ब्राह्मण्यं भवसंयामीति भावः ।
पक्षान्तरे तु स्वजातिधर्मप्रदृष्टे तु सति परशुः ममेति शेषः सदृशं युक्तं तव दण्डमिति
भावः करोतु । परशुप्रहारेण ते शिरः कृन्तामीति भावः । वसन्तविलकं वृक्षम् ॥ ४४ ॥

[नेपथ्ये]

अयमहं भोः कौशिकान्तेवासी रामः प्रणम्य विज्ञापयामि ।

पौलस्त्यविजयोद्दामकार्तवीर्यार्जुनहिषम् ।

जितारं कार्तिकेयस्य विजयेयं नमोऽस्तु वः ॥४५॥

दश । प्राप्तो रामभद्रः । कथं नु नामैतत् ? (व) ।

जन । हन्त ! भोः ! प्रशस्तमभ्युजानीत (श) विजयतां
रामभद्रः ।

अयं विनेता दृप्तानामेष वीरो जगत्पतिः ।

वयं वशिष्ठधैरियाः सर्वे प्रतिभुवोऽत्र वः ॥ ४६ ॥

दश । नन्वयैव प्रथितयशसामूढरक्षावतानां

याज्यानां नो गुणवति गृहे रामभद्रस्तु जातः ।

ज्ञानज्योतिःपरिगतभवद्भूतभव्याः प्रभावं

यद् ब्रह्माणः कमपि शिशुकैऽप्यत्र संवेदयन्ते ॥४७॥

पौलस्त्येति । पौलस्त्यस्य रावणस्य विजयेन उद्दामः समुद्धतः यः कार्तवीर्यार्जुनः
तस्य हिषं हन्तारं कार्तिकेयस्य जितारं भार्गवमिति शेषः विजयेयं वः युष्मभ्यं नमः अस्तु ।
अनुदुवृत्तम् ॥ ४५ ॥

(व) कथं नु नामैतत् ? एतत् रामस्य भार्गवं प्रति समुत्थानमिति भावः कथं नाम
सम्भावनायां भवेत् ? असम्भवमेतदिति भावः ।

(श) प्रशस्तं सुमङ्गलम् ।

अयमिति । अयं रामः दृप्तानां दुर्बुक्तानां विनेता दृष्टयिता एषः वीरो रामः जगतां
पतिः । वशिष्ठः धैरियः धुरन्धरः अश्वत्थीयैषां तथाविधाः सर्वे वयम् अत्र विषये वः
युष्मत्कं प्रतिभुवः प्रत्ययस्थानानि तिष्ठाम इति शेषः ॥ ४६ ॥

नन्विति । यत् यतः ज्ञानज्योतिषा परिगतानि ज्ञातानि भवद्भूतभव्यानि वर्त्तमा-
नातीतभविष्यद्रूपाणि कालव्रितयानि यैः तथाभूताः ब्रह्माणः अत्र शिशुकैऽपि रामे प्रभावं
ब्रह्मिणानां संवेदयन्ते सम्यक् विज्ञापयन्ति अतः प्रथितं यशो येषां तथाभूतानाम् कदं

जाम । एहि मन्ये राजपुत्र ! जामदग्नां विजेष्यसे ।
[सस्मितम्] न हि विजेष्यसे । दुर्दमो हि रेणुकानन्द-
स्त्वदन्तकः (५) तथाहि सम्प्रति—

कृतक्षत्रियकण्ठकन्दरसरत्नौलालनिर्वापितो-
द्दीप्तभूतशिखाकरालहुतभुग्भाङ्गारिभिर्मार्गणैः ।
एतद्वधस्मरकालरुद्रकवलव्यापारमभ्यस्यतु
ब्रह्मस्तम्बनिकुञ्जपुञ्जितघनज्यघोषघोरं धनुः ॥ ४८ ॥

[इति निष्क्रान्ताः सर्वे ।]

इति संसृष्टो नाम तृतीयोऽङ्कः ।

गृहीतं रचाव्रतं प्रजापालनधर्मः यैः तथोक्तानां याज्यानां याजनीयानां नः अस्माकं
गृण्वति विद्युदे गृहे अद्यैव रामभद्रः जातो ननु उत्पन्न एव । भवतामाशिषा रामः
अद्यैव पुनर्जन्म लब्धवानिति भावः । मन्दाक्रान्तावृत्तम् ॥ ४७ ॥

(५) त्वदन्तकः त्वत्संहारकः ।

कृतेति । ब्रह्मस्तम्ब ब्रह्माण्डम् एव निकुञ्जः वनं तस्मिन् पुञ्जितेन घनीभूतेन अनेन
अविरतेन ज्वाघोषेण धनुष्टङ्गारेण घोरं भीषणं एतद् मे धनुः कृताः क्रिद्राः क्षत्रियकण्ठा
एव कन्दराः गुहाः तीर्थः सरस्विः गलद्भिः कौलालैः रुधिरैः निर्वापितः सन् संह्रीमौ-
भूताभिः प्रज्वलिताभिः शिखाभिः ज्वालाभिः करालः व्याप्तः यो हुतभुक् अग्निः तस्य
भाङ्गारो विद्यते येषु तैः मार्गणैः शरैः घम्भरस्य जगद्भक्तस्य कालरुद्रस्य संहारिरुद्रस्य
कवलव्यापारं यासव्यापारम् अभ्यस्यतु । शार्दूलविक्रीडितं वृत्तम् ॥ ४८ ॥

इति वि, ए, उपाधिधारिणा श्रीजीवानन्द विद्यासागर-भट्टाचार्येण विरचिता

महावीरचरितमाटकस्य तृतीयोऽङ्कव्याख्या समाप्ता ।

अथ चतुर्थोऽङ्कः ।

[नेपथ्ये]

भो भो वैमानिकाः ! प्रवर्त्यन्तां प्रवर्त्यन्तां मङ्गलानि (क) ।

कृशाश्वान्तेवासी जयति भगवान् कौशिकमुनिः

सहस्रांशोर्वंशे जगति जयति क्षत्रमधुना ।

विनेता क्षत्रार्जगदभयदानव्रतधरः

शरण्यो लोकानां दिनकरकुलेन्दुर्विजयते ॥ १ ॥

[ततः प्रविशतः संभ्रान्तौ विमानेन शूर्पणखामात्यवन्तौ]

माल्य । वक्ते ! दृष्टस्त्वया दिवौकसामेकायनीभावः यदिन्द्रा-
दयः स्वतो वन्दित्वमुपगताः (ख) ।

(क) वैमानिकाः विमानेन देवयानेन चरन्तीति वैमानिकाः खेचरा इत्यर्थः तत्-
सम्बद्धौ । प्रवर्त्यन्तां प्रवर्त्यन्ताम् ।

कृशाश्वेति । कृशाश्वस्य महासुनिविशेषस्य अन्तेवासी शिष्यः भगवान् कौशिकमुनिः
विश्वामित्रः जयति सर्वात्कीर्षेण वर्त्तते । अधुना सहस्रांशोः सूर्यस्य वंशे क्षत्रं क्षत्रिय-
सन्ततिरित्यर्थः जयति । क्षत्राणां क्षत्रियजातीनाम् अरिः शत्रुः भार्गवः तस्य विनेता
विजिता जगतामभयदानमेव व्रतं तस्य धरः लोकानां शरण्यः रक्षिता आश्रयो वा दिन-
करकुलस्य सूर्यवंशस्य इन्दुश्चन्द्रः रामचन्द्रः विजयते विशेषेण जयं प्राप्नोति । शिखरिणी-
वृत्तम् ॥ १ ॥

(ख) दिवौकसां यौरोको येषां ते तेषां देवानामित्यर्थः एकायनीभावः एकमत्याव-
लम्बनम् । यत् वतः इन्द्रादयः स्वतः आत्मनैवेत्यर्थः न तु रामानुरोधेनेति भावः वन्दित्वं
रामस्य स्तुतिपाठकत्वमिति भावः उपगताः प्राप्ताः । विमानचारिणां रामाभ्युदयदर्शनेन
मङ्गलप्रवर्त्तनादिति भावः ।

शूर्प । एहि तुझेहिं णिरूबिदं विसंवदइ । संपदं च उक्कम्पिदहि । ता किं एत्थ करणिज्जं (ग) ।

माल्य । यामौ राज्ञा दशरथेन प्राक्प्रतिश्रुतवरद्वया राज्ञौ भरतमाता कैकेयी तस्या मन्थरा नाम परिचारिका दशरथस्य वार्त्ताहारिणी मिथिलासयोध्यायाः संप्रेषिता मिथिलोपकण्ठे वर्त्तते इति संप्रत्येव मे निवेदितं चारकैः । तस्यास्त्वया शरीर-
माविश्य एवमेवं च कर्त्तव्यम् (घ) ।

[इति कर्णे कथयति]

शूर्प । किमधसो करिस्सदि एव्वं णामे त्ति ? (ङ) ।

माल्य । भिद्येत नो सद्वृत्तमिच्छाकुण्डहेषु विशेषतस्तादृ-
शस्य विजिगीषोः (च) ।

शूर्प । तदो किं ? (छ)

माल्य । ततोऽनेन योगाचारन्यायेन सुदूरमाकृष्य रत्नसाम्
अन्तिकमुपनीतस्य विन्ध्यकान्तारेषु अदेशज्ञस्य विचरतः सुक-
राणि अवस्कन्दनानि स्युः । विराधदनुकबन्धप्रभृतयो हि दण्ड-

(ग) न हि युष्माभिरूपितं विसंवदति । साम्प्रतश्च उत्कम्पितास्मि । तत् किमव
करणीयमिति सं ।

निरूपितं लज्जितं विवेकदृष्ट्येति भावः । देवानां रामजयाभिलाषित्वमिति भावः
विसंवदति अन्यथा भवतीत्यर्थः ।

(घ) प्रागिति प्राक् पूर्वं प्रतिश्रुतम् अङ्गीकृतं वरद्वयं यस्यै तथोक्ता । चारकैः
गुप्तचरैः ।

(ङ) किमधन्यः करिष्यति एवं नामेति ? सं ।

अधन्यः रामहृतक इति भावः । एवं करिष्यति । पितुरादेशात् वनं गमिष्यतीति
भावः ।

(च) भिद्येत कर्मकर्त्तरि प्रयोगः विचलित् । सद्वृत्तं सुचरितम् ।

(छ) ततः किम् ?

कारण्यसत्विषु तीक्ष्णश्चरिष्यन्ति । शक्या हि लुप्तप्रभुशक्तेरुत्साह-
शक्तिश्छद्मनाभिसम्भातुम् । अनिवर्त्तनीयस्य रावणस्य सीता-
स्वीकारग्रहः । स चैवमीषत्कारः सप्रयोजनश्चेति (ज) ।

शूर्प । अहं लक्षणसहायत्वे किं पि पश्याम्यं ? (ज*) ।

मातुल्य । वीरोऽस्तपारगश्चिन्त्यो यथा रामस्तथैव सः ।

छद्मदण्डप्रयोगस्तु यथैकस्मिंस्तथा हयोः ॥ २ ॥

शूर्प । महं दुदृशं एव एदं न जुक्तं पडिभादि । जं च
दूरद्विदस्स दासरहिणो सन्निधानकरणं जं च अणावड्ढवेरस्स
अप्पडिसमाधेयं इत्थिआवेरं त्ति (झ) ।

(ज) योगाचारन्यायेन योगं समाधिम् आचरतीति योगाचारः सन्नासिविशेषः
बौद्धविशेषो वा तस्य न्यायः नयः रीतिरित्यर्थः जनसन्निकर्षपरिहारार्थं महावनेषु अधि-
ष्ठानरूप इति भावः तेन विन्ध्यकान्तारेषु विन्ध्याद्रेर्दुर्गमकाननेषु । अदेशज्ञस्य स्थाना-
नभिज्ञस्येत्यर्थः । अवस्कन्दनानि धर्षणानि । दण्डकारण्यसत्विषु दण्डकारण्येषु ये सत्विषः
याज्ञिकाः मुनय इत्यर्थः तेषु । तीक्ष्णाः हिंसकाः । लुप्तेति । लुप्ता अपनीता प्रभुशक्तिः
राजसामर्थ्यं महाबलसम्पन्निरिति यावत् यस्य तथाभूतस्य रामस्येति भावः । उत्साहशक्तिः
श्रवन् प्रति अभ्युत्थानसामर्थ्यमिति यावत् छद्मना क्लृप्तम् । अभिसम्भातुं प्रतारयितुम् ।
अनिवर्त्तनीयः अत्याजनीयः । सीतेति । सीतायाः स्वीकारे आत्मसात्करणे ग्रहः निर्वन्धः ।
स च निर्वन्धः एवम् इत्यभूते सतीत्यर्थः ईषत्कारः सुसम्पाद्य इत्यर्थः । सप्रयोजनः प्रयो-
जनम् इष्टं रत्नभूतस्त्रीलाभ इति भावः तेन सह वर्त्तमानः । शत्रुनिपातः तदानुषङ्गिकः
स्त्रीरत्नलाभश्चेति भावः ।

(ज*) अथ लक्षणसहायत्वे किमपि प्रयोजनम् ? स ।

प्रयोजनं किमपि अस्ति ?

वीर इति । अस्त्रपुरुषः वीरो रामः यथा चिन्त्यः, स लक्षणः तथैव चिन्त्य इति
शेषः तस्यापि अस्त्रपारगवीरत्वादिति भावः । छद्मना कपटेन दण्डप्रयोगः एकस्मिन् यथा
तथा हयोरपि । तदेकैव उद्यमेन हयोरपि महाशवीः शान्तिरिति भावः । अनुष्टुप्-
वृत्तम् ॥ २ ॥

(झ) मम हितयमेव एतत् न युक्तं प्रतिभाति । यच्च दूरस्थितस्य दाशरथेः सन्निधान-
करणं यच्च अनावड्ढवीरस्य अप्रतिसमाधेयं स्त्रीवैरमिति स ।

मात्थ । तावत् भूस्यानन्तर्यतः प्रत्यासन्न एव सानुचर-
सुन्दोपसुन्दपुत्रोपमर्दकस्ताडकारिः कथमनावद्भवैरः ? अप्रति-
विधेयश्च रामरावणयोरितरथापि वैरम् (ज) । पश्य ।

पाल्यं तस्य जगद् वयन्तु जगतो नित्यं हठादेशिनः
सामैवं सति कीदृगप्रियकृता शश्वद्विरुद्धात्मना ।
कानर्थान् रघुनन्दनो मृगयते ? देवैः पतिर्यो वृतः
तस्माद्दानमपीह नास्ति न भिदा तस्येषवः साधनम् ॥ ३ ॥

न दण्डोऽप्यधिके शत्रौ सप्रकाशः प्रकाशते ।

तूष्णीं दण्डसु कर्त्तव्यस्तस्य चायमुपक्रमः ॥ ४ ॥

अनावद्भवैरिति । न आवद्भवं न घटितं वैरं येन तथोक्तम् । अप्रतिसमाधेयं प्रतिसमाधातु-
मशक्यम् अन्यसम्बद्धं वैरं सन्धादिना प्रतिसमाधातुं शक्यते इदम् न तथा । प्रत्यर्पणे-
ऽप्यस्यां विशुद्धत्वेऽविश्वासादिति भावः ।

(ज) भूस्यानन्तर्यत इति भूमिगगनन्तर्यात् अव्यवधानादित्यर्थः । प्रत्यासन्न एव सन्नि-
हित एव । सानुचरंति । अनुचरन्तीति अनुचराः बलानि तैः सह वर्त्तमानौ सानुचरौ
सुन्दोपसुन्दपुत्रौ मातृचसुबाहू तयोरुपमर्दकः विजिता ताडकारिः ताडकान्निधनकारी
राम इत्यर्थः । कथम् अनावद्भवैरः ? आवद्भवैर एवेत्यर्थः मारीचादीनामुपमर्दात् वैरस्य
आवद्भत्वादिति भावः । इतरथापि अन्यथापि स्त्रीहरणं विनापीति भावः ।

पाल्यमिति । तस्य रामस्य जगत् पाल्यं रक्षणीयम् । वयन्तु नित्यं सततं हठादेशिनः
बलात् पीडनकारिणः जगत इति शेषः । एवं सति अप्रियकृता शश्वत् सततं विरुद्धात्मना
प्रतिकूलवर्तिना सह साम सन्धिः कीदृक् ? कथं भविष्यतीति भावः । यः देवैः पतिः
वृतः स रघुनन्दनः कान् अर्थान् धनानि मृगयते प्रार्थयते ? न कानपीत्यर्थः । देवाना-
मानुजैश्च तस्यार्थानामभावस्य विगतत्वादिति भावः । तस्मात् इह रामे दानमपि
नास्ति । भिदा भेदश्च न अस्तीति शेषः, इषवः शराः अस्त्राणीत्यर्थः दण्ड इति भावः
तस्य रामस्य साधनम् उपशमनोपाय इत्यर्थः । सामदानभेददण्डात्मकवैरोपशमसाधन-
चतुष्टयेषु सामादयस्तस्मिन् निष्फलाः केवलं दण्ड एव साधनमस्तीति निष्कर्षः । शार्दूल-
विक्रीडितं वृत्तम् ॥ ३ ॥

नेति । अधिके प्रबले शत्रौ दण्डोऽपि सप्रकाशः न प्रकाशते न शुभाय कल्पते इति

तथा सति सीतापहारतः किमपरं कुर्यात् ? (८) किञ्च ।

हृतजानिररातिभिः सलज्जो

यदि मृत्योः शरणं गतोऽन्यथापि ।

मृदितो मृत एव निष्प्रतापः

परितप्याप्यथवा घटेत सन्धौ ॥ ५ ॥

उत्तिष्ठे त वधाय नः परिभवप्रौढेन चेन्मन्युना

नेष्टे तत्प्रसरं निरोद्धुमुदधिस्तिग्मांशुवीर्या हि सः ।

किन्तु प्राक्प्रतिपन्नरावणसुहृद्भावेन भीमौजसा

शत्रुर्वज्रधरात्मजेन हरिणा घोरेण घानिष्यते ॥ ६ ॥

अनेन च प्रसङ्गेन (८) बहु अनुसन्धातव्यम् ।

भावः तूष्णीं दण्डस्तु कपटदण्ड एवेत्यर्थः कर्त्तव्यः । तस्य च दण्डस्य अयम् उपक्रमः अवसरः । अनुष्टुप् वृत्तम् ॥ ४ ॥

(८) तथेति । तथा तस्मिन् प्रकारे कपटदण्डविधाविति भावः सति कर्त्तव्य इति शेषः सीताया अपहारतः अपहरणात् अपरम् अन्यत् किं कुर्यात् ? रावण इति शेषः । हतेति । अरातिभिः शत्रुभिः हृता जाया यस्य तथोक्तः अतएव सलज्जः जायापहरणात् साधुसमाजेषु मुखं दर्शयितुमशक्त इति भावः यदि मृत्योः शरणं गतः स्यादिति शेषः । अन्यथापि स्वयं मृत्योः शरणानाशयेऽपीत्यर्थः मृदितः आधिभिर्निपीडित इति यावत् अतएव निष्प्रतापः निस्तंजाः सन् मृत एव भविष्यतीति शेषः अथवा परितप्य कथमेवं राक्षसैर्वैरं कृतमित्यनुत्प्रेत्यर्थः सन्धौ घटेतापि सन्धिं कुर्यादपीत्यर्थः ॥ ५ ॥

उत्तिष्ठेति । परिभवेण अवसानेन भार्याहरणजनेति भावः प्रौढः प्रदीप्तः तेन मन्युना क्रोधेन नः अस्माकं वधाय उत्तिष्ठत उत्थानं करोति चेत् यदि, तदा उदधिः समुद्रः तस्य प्रसरं वेगं निरोद्धुं न ईष्टे न प्रभवति । हि यतः रामः तिस्र्यांशुवीर्यः सूर्यतेजाः । किन्तु प्रतिपन्नः गृहीतः रावणेन सुहृद्भावो येन तथोक्तेन भीमं भीषणम् ओजो बलं यस्य तेन घोरेण वज्रधरात्मजेन इन्द्रपुत्रेण हरिणा वानरेण बालिनेत्यर्थः शत्रुः रामः घानिष्यते विनाशयिष्यते । शार्दूलविक्रीडितं वृत्तम् ॥ ६ ॥

(८) प्रसङ्गेन व्यापारिण ।

शूर्प । किं बिभ्र ? (ठ)

माल्य । रावणप्रियासि वत्से ! कार्य्यज्ञा च अतो निःशङ्कम्
आवेद्यते हृदयखेदः ।

क्षितेरानन्तर्यादपक्वदपक्वस्य सततं

द्विधा रामः शत्रुः प्रकृतिनियतः क्षत्रिय इति ।

तृतीयो मे नप्ता रजनिचरनाथस्य सहजो

रिपुः प्रत्यासत्तेरहिरिव भयं नो जनयति ॥ ७ ॥

कुम्भकर्णस्तु सन्नपि असत्समः स्वापव्यसनादविनयाच्च (ड) ।

विभीषणस्वागमिकात्मगुणसम्पन्न इत्यनुरक्ताः प्रकृतयः (ठ) ।

खरदूषणविशिरसस्तु कुलसदृशवृत्तयो राजानमुपतिष्ठन्ते ।

यतस्ते वत्सेनेव धेनुं राजानमर्थान् दुहन्ति (ण) उपजापिताश्च

(ठ) किमिव सं ।

क्षितेरिति । क्षितेः पृथिव्या आनन्तर्यात् अव्यवधानात् सततम् अपक्वम् अपकारकः
अस्माकमिति शेषः अपक्वस्य अपकार्य्यस्य अस्माभिरिति शेषः एकद्रव्याभिलाषिणामिव
एकपृथिवीभोगिनां राज्ञां परस्परविरोधः सततं सम्भवत्येवेति भावः । क्षत्रिय इति
प्रकृतिनियतः प्राकृतिकश्च इति रामः द्विधा द्विप्रकारेण शत्रुः कृत्रिमः प्राकृतश्चेति भावः ।
मे मम तृतीयो नप्ता दौहित्रः विभीषण इत्यर्थः रजनिचरनाथस्य रावणस्य सहजो रिपुः
शत्रुः प्रत्यासत्तेः सन्निकर्षात् रामसाहाय्यप्राप्तेरिति भावः अहिरिव भुजङ्ग इव नः अस्माकं
भयं जनयति । शिखरिणीवृत्तम् ॥ ७ ॥

(ड) सन्नपि विद्यमानोऽपि असत्समः अविद्यमानतुल्यः । स्वापव्यसनात् निद्रासक्तेः
अविनयाच्च उद्धतत्वाच्च विवेकराहित्याच्चेति भावः ।

(ठ) आगमिकाः आगमः शास्त्रं तत्सम्बन्धिनः आगमिकाः नैतिसम्प्रदाय इति यावत्
ये आत्मनो गुणाः विनयादयः तैः सम्पन्नः युक्तः । प्रकृतयः प्रजाः ।

(ण) धेनुं दुग्धमिति द्वितीयं कर्मीत्यम् । दुहन्ति अर्थान् धनानि राज्ञः सकाशात्
गृह्णन्तीत्यर्थः ।

प्रतिजपन्ति (त) प्रकृतयः । तद्दिदमन्तर्भेदजर्जरं (थ) राज-
कुलम् अभियुक्तमात्रं (द) रामेण भिद्यते । यथोक्तं—“लघु
अपि व्यसनपदम् अभियुक्तस्य (ध) कृच्छ्रसाध्यं भवति”—इति ।
तत्र च विभीषणावग्रहतः प्रतिविधानम् । स तु प्रकाशदण्ड-
स्तूष्णीं दण्डः संरोधनमपसारणं वा स्यात् । तत्र प्रकाशदण्ड-
मभिन्नसम्बन्धाः कथं राक्षसास्तितिच्चेरन् ? तूष्णीं दण्डोऽपि
प्राञ्चैरनुमीयमानः (न) प्रकृतिकोपके रामेऽभियोक्तारि दुरन्तः
स्यात् (प) ।

संरोधने त्वभिभवाद् विहिते तदेक-
मैत्र्या खरप्रभृतयश्च तदा विकुर्युः ।
निर्वास्यमानमपि तं परिवारयेयु-
स्तस्मात् खरप्रभृतयः पुरतो विचिन्त्याः ॥८॥

(त) उपजापिताः भेदं नीताः प्रतिजपन्ति प्रतीपं वर्त्तन्ते इति भावः ।

(थ) अन्तर्भेदेति अन्तर्भेदेन जर्जरं विपर्यस्तमिति भावः ।

(द) अभियुक्तमात्रम् आक्रमणानन्तरमात्रमिति भावः ।

(ध) व्यसनपदं व्यसनं भेदः तस्य पदम् आस्पदं स्थानमिति यावत् । अभियुक्तस्य
आक्रान्तस्य परैः रुद्धस्य इति यावत् । कृच्छ्रसाध्यं कष्टेन उत्तरणीयं भवति ।

(न) विभीषणावग्रहतः विभीषण एव अवग्रहः प्रतिबन्धः सहजशत्रुत्वार्थः तस्मात् ।
प्रतिविधानं प्रतीकारः । स तु प्रतिविधानविषय इत्यर्थः । ‘संरोधनं’ काराबन्धनसहितम्
अपसारणं देशात् निर्वासनं देशान्निर्वास्य क्वचित् कारागृहे स्थापनमित्यर्थः । अभिन्न-
सम्बन्धाः समसम्पर्का रावणेन राक्षसानां यादृशः सम्बन्धः, विभीषणेनापि तादृश एवेति
भावः । तितिच्चेरन् चमेरन् ।

(प) प्रकृतिकोपके प्रकृतीः कोपयतीति प्रकृतिकोपकः तस्मिन् । विभीषणं प्रति
कपटदण्डं प्रयुक्ते रामः प्रकृतीर्भृशं भेदयितेति स दुरन्तः दुरवसान इति भावः ।

संरोधने इति । अभिभवात् बलादिति भावः संरोधने विभीषणस्य काराबन्धने
इत्यर्थः विहिते कृते तु खरप्रभृतयः खरद्रुषणादयः रावणस्य वैमात्रेयभातरः तदेकमैत्र्या

तत्र रामस्योपयोग इति (फ) ।

शूर्प । अहो ! अनुजीवित्तणस्स अगुरुभदा । जं रावणस्स खरप्पमुहाणं च तुल्ले वि कुलसंबंधे एव्वं मादामहो चिंतेदि (ब) ।

माल्य । ईदृशः कुलपुत्रकाचारः (भ) ।

शूर्प । विणा खरप्पमुहेहिं विभीषणस्स का पडिबत्ती ? (म)

माल्य । प्राज्ञः खल्वसौ उत्प्रेक्षितविकारः स्वयमेवापसर्पेत, उपेक्षणीयश्चास्माभिर्न च । एतत् मन्तव्यमौरसं भयमिति (य) ।

तेन विभीषणेन सह एका मुख्या आत्यन्तिकीत्यर्थः मैत्री मौह्यं तथा हेतुना तदा तस्मिन् काले विकुर्युश्च विकृता भवेयुश्च । ततश्च निर्वास्यमानमपि तं विभीषणं परिभारयेयुः अनुगच्छेयुरिति यावत् । तस्मात् खरप्रभृतयः पुरतः अगतः विचिन्त्याः आयत्तीकरणे इति भावः । वसन्ततिलकं वृत्तम् ॥ ८ ॥

(फ) तत्र तेषां विभीषणानुगमने सतीत्यर्थः । उपयोगः उपकारः ।

(ब) अहो अनुजीवित्तस्य अगुरुकता । यत् रावणस्य खरप्रमुखानाञ्च तुल्येऽपि कुलसम्बन्धे एव मातामहश्चिन्तयति स ।

अनुजीवित्तस्य इतिभोगित्तस्य अगुरुकता अगौरवम् । अनुजीविनां सर्वथा प्रभोरिव हितचिन्तकत्वात् सम्बन्धविचारो नास्तीति भावः । कुलसम्बन्धे वंशसम्बन्धे । सुकेशस्य माल्यवान् सुमाली मालिश वयः पुत्रा आसन् । तव सुमालिनः राका, पुण्योत्कटा, कैकसीति तिस्रः कन्या आसन् । पुलस्त्यतनयात् विश्रवसः कैकस्याः गर्भे रावणकुम्भ-कर्णविभीषणश्च तयः पुत्रा आसन् शूर्पणखानाञ्चैव कन्या जाता । खरदूषणविशिरसश्च राकाया गर्भे रावणस्य वैमात्रे द्यूभातरः आसन् ।

(भ) कुलपुत्रकाचारः कुलपुत्रकस्य सत्कुलप्रसूतस्य । सत्कुलजा हि कृतज्ञा भवन्तीति भावः ।

(म) विना खरप्रमुखैर्विभीषणस्य का प्रतिपत्तिः ? सं ।

प्रतिपत्तिः सम्भावना विभीषणः किं करिष्यति ? इति यावत् ।

(य) प्राज्ञः प्रज्ञा अद्वयस्येति प्राज्ञः बुद्धिमान् । उत्प्रेक्षितविकारः सम्भावितविकृतिः । अपसर्पेत अपसरत् । एतत् विभीषणापसर्पणम् औरसं वक्षःस्थलीयम् आन्तरमिच्छायाः वाञ्छप्रकृतिकोपादान्तरप्रकृतिकोषस्यातीव भयानकत्वादिति भावः ।

यतः । बाल्यात् प्रभृत्येवं विरुद्धसख्यः

सुग्रीवमेष ध्रुवमाश्रयेत् ।

बालिप्रसादौकृतभूमिभागे

कुमारभागे स्थितमृष्यमूके ॥८॥

ततश्च बालिना यतिष्यते न रामोपश्रयेण । रामोपश्लेषणेन
वा न अपेक्ष्येत बाली (र) ।

शूर्प । अथ रामो परसुरामविजइ जणिदविरोधं बालिणं
बाबादेदि तदो विभीषणरामसंजोओ अणत्थो त्ति संभा-
वेमि (ल) ।

मात्स्य । ननु वत्से !

चेत् बालिनं हन्ति हता वयं स्म-

स्तेन ध्रुवं तत्र तु सर्वनाशे ।

एकः स जीव्यात् कुलतन्तुरस्मै

रामः श्रियं धर्ममयो ददातु ॥१०॥

वाक्यादिति : बाल्यात् शैशवात् प्रभृतेषु विरुद्धं जातं सख्यं यस्य तथाभूतः एषः
विभीषणः । बालिना प्रसादौकृतः प्रसन्नतया दत्तः भूमिभागे यत्र तादृशे ऋष्यमूके
तद्राज्यपर्वते कुमारभागे कुमारः अत्र राजानुजः तस्य यो भागः अंशः तस्मिन् स्थितं
ज्येष्ठे बालिनि वंशवदतया ऋष्यमूके अधिष्ठितमिति यावत् सुग्रीवं बाल्यवन्तुमिति भावः
ध्रुवं निश्चयेन आश्रयेत् । कुमारभुक्तौ इति च पाठान्तरम् । उपजातिवृत्तम् ॥ ८ ॥

(र) ततश्च सुग्रीवानुगत्यादिति भावः । बालिना यतिष्यते अभ्युत्थानाय विभीषण
इति शेषः । वा पक्षान्तरे रामोपश्लेषणेन यदि रामाश्रयः प्राप्यते तदेति भावः बाली
न अपेक्ष्येत न गच्छेत् ।

(ल) अथ रामः परशुरामविजयी जनितं विरोधं बालिनं व्यापादयति ततो विभीषण-
रामसंयोगोऽनर्थ इति सम्भावयामि सं । स्पष्टं ।

चेत् इति । चेत् यदि बालिनं हन्ति, स राम इति शेषः तेन वयं ध्रुवं निश्चितं
हताः स्मः, तत्र तस्मिन् सर्वनाशे तु स एकः कुलतन्तुः वंशमूतभूतो विभीषणः जीव्यात्

शूर्प । [मास्त्रम्] एवञ्चं बि दाव होदु ? (व)

मास्त्र । गम्यतामिदानीं वत्से ! यत्र प्रेषितासि । सुकरं चैतत् प्रयोजनं यदि जनकवशिष्ठविश्वामित्राः दशरथान्तिके न स्युः । अहमपि लङ्कामिव गच्छामि ।

शूर्प । हा अस्व ! तुए बि दुक्खं प्रेक्खिदब्बं (श) ।

मास्त्र ।

हा वत्सा ! खरदूषणप्रभृतयो बध्याः स्य पापस्य मे

हा हां वत्स विभीषण ! त्वमपि मे कार्पण्यं हेयः स्थितः ।

हा महत्सल वत्स रावण ! महत् पश्यामि ते सङ्कटं

वत्से कैकसि ! हा हतामि न चिरात्तून् पुत्रकान् द्रक्ष्यसि ॥११॥

[इति निष्क्रान्तौ]

[इति विष्कम्भकः]

[ततः प्रविशतो वशिष्ठविश्वामित्राभ्यां सह जनकदशरथौ]

[राजानौ अन्योन्यं परिवर्ज्य]

जन । राजन् ! दिष्ट्या वर्डसे यदीदृशस्ते वत्सो रामभद्रः ।

अप्राक्तानि च गुणैश्च निरन्तराणि

लाकात्तराणि च फलैश्च महादयानि ।

जौवलित्यर्थः । धर्ममयो रामः अस्मै विभीषणाय शिष्यं राक्षसैश्चर्यं ददातु । चेत् बालिनम् इत्यत्र यो बालिनम् इति पाठान्तरम् । इन्द्रवज्रावृत्तम् ॥ १० ॥

(व) एवमपि तावत् भवतु ? सं ।

(श) हा अस्व ! त्वयापि दुःखं प्रक्षितव्यम् ? सं ।

अस्व ! कैकसि ! दुःखं वंशनाशजनितमिति भावः ।

हेयः परिवर्ज्यः । कैकसि ! रावणादीनां जननि ! तून् पुत्रकान् रावणकुम्भ-
कार्णविभीषणादीन् इति भावः न चिरात् द्रक्ष्यसि चिरकालं द्रष्टुं न पारयिष्यसि,
अविलम्बेनैव ते निहता भविष्यन्तीति भावः । शार्दूलविक्रीडितं वृत्तम् । अन्यत
स्पष्टम् ॥ ११ ॥

वीरस्य यस्य महत्तश्चरिताङ्गुतानि

नास्माकमेव जगतामपि मङ्गलानि ॥१२॥

वशिष्ठः । [विश्वामितं परिष्वज्य] सखे कुशिकनन्दन !

अस्माभिरप्यंशस्यो रामस्य महिमान्वयः ।

यत् कृतस्तेन कृतिनो वयञ्च भुवनानि च ॥ १३ ॥

विश्वा । प्रकृष्टपुण्यपरिपाकोपादान एष महिमा । के
वयमेतावतः प्रहर्षस्य ? (ष) ।

दश । भगवन् कुशिकनन्दन ! मा मैवंम् ।

आदित्याः कुलदेवतामिव नृपाः पूर्वं दिलीपादय-

स्तेजोराशिमरुन्धतौपतिमृषिं भक्त्या यमाशिश्रियन् ।

पाकस्त्राघ्यतराश्च भूरितपसां सत्याशिषामाशिष-

स्तासामप्ययमेव मङ्गलविधिर्यज्ञः प्रसन्नो भवान् ॥१४॥

अप्राकृतानीति । यस्य महतो वीरस्य चरिताङ्गुतानि अङ्गुतानि चरितानि अप्रा-
कृतानि असामान्यानि च गुणैः त्रिनयादिभिः निरन्तराणि च घनानि च लोकोत्तराणि
च फलैः कार्यैः किञ्चिद्विधैः महोदयानि समधिकसम्पत्तीनि च अतएव अस्माकमेव
न, जगतामपि मङ्गलानि मङ्गलसाधनानीत्यर्थः । वसन्ततिलकं वृत्तम् ॥ १२ ॥

अस्माभिरिति । अस्माभिरपि अंशस्यः न अंशसनीयः न सन्भावनीय इति भावः
रामस्य महिमान्वयः माहात्म्ययोगः कृतः भवतेति शेषः इति यत् तेन वयञ्च भुवनानि
च कृतिनः कृतार्थाः जाता इति शेषः । अनुष्टुप्वृत्तम् ॥ १३ ॥

(ष) प्रकृष्टेति प्रकृष्टानां पुण्यानां परिपाकः फलमुपादानं कारणं यस्य तथाभूतः ।
एतावतः प्रहर्षस्य प्रकर्षस्य ।

आदित्या इति । पूर्वं दिलीपादयः आदित्याः सूर्यवंशीया नृपाः तेजोराशिम् अरु-
न्धतौपतिं कुलदेवतामिव भक्त्या यम् ऋषिं वशिष्ठमित्यर्थः आशिश्रियन् आश्रिताः तस्य
सत्याशिषाम् अमोघाशीर्वादानां मूर्धितपसां मङ्गलां तपस्विनाश्च पाकेन स्त्राघ्यतराः
अतीव ज्ञातनीयाः या आशिषः शुभाशंसनानि तासामपि अयमेव मङ्गलविधिः मङ्गलरूपं
फलमित्यर्थः यत् भवान् नः अस्माकं प्रसन्नः । शार्दूलविम्रीडितं वृत्तम् ॥ १४ ॥

वशि । सत्यमीदृशो विश्वामित्रः ।

यद्वाचां विषयमतौल्यं चेतसां वा

पर्यायात् परमतिशयनस्य वा यत् ।

ब्रह्मर्षौ तेदिह दुरासदे समिद्धं

तेजोभिर्ज्वलति महत्तपोऽप्रमेयम् ॥ १५ ॥

विश्वा । भगवन् मैत्रावरुण !

सनत्कुमाराङ्गिरसौ गुरुविद्यातपोमयी ।

स्तौषि चेत् सत्य एवासि सत्यसन्धा हि ते गिरः ॥ १६ ॥

रामभद्रे तु नाश्चर्यमेतत् । महाराजदशरथो हि तस्य
प्रसविता (स) ।

साक्षात्पुण्यसमुच्छ्रया इव मनोर्वैवस्वतस्यान्वये

राजानस्त्वनपेक्षितेन विधिना गोपायितारः प्रजाः ।

ये भूताः प्रथमे पवित्रचरितास्तेषामयं धूर्धरो

वीरः क्षत्रियपुङ्गवो गुणनिधिः श्लाघ्यो धरित्रयाः पतिः ॥ १७ ॥

यदिति । यत् वाचां चेतसां वा विषयम् अतौल्यं वा यत् अतिशयनस्य अतिमात्र-
तायाः परं पर्यायात् परिगणनम् अवाङ्मनसगोचरं निरतिशयत्वेनेति भावः इह अस्मिन्
दुरासदे दुर्धर्षे ब्रह्मर्षौ विश्वामित्रे तत् अप्रमेयं प्रमातुमशक्यं महत् तपः तेजोभिः समिद्धं
समुज्ज्वलितं ज्वलति दीप्यते । प्रहर्षणीवत्तम् ॥ १५ ॥

सनदिति । सनत्कुमारो ब्रह्मपुत्रविशेषः आङ्गिरसस्य शतानन्दः तौ गुरुविद्या-
तपोमयी महाविद्यातपोमयी स्तौषि प्रशंससि चेत् सत्य एव सत्यवागेव असि भवसि ।
हि यतः ते तव गिरः वाचः सत्यं सन्दधतीति सत्यसन्धाः सत्यसन्धानपरा इत्यर्थः, नाहं
सवाहं इति भावः ॥ १६ ॥

(स) तस्य रामस्य प्रसविता जनकः ।

साक्षादिति । वैवस्वतस्य सूर्यतनयस्य मनोः अन्वये वंशे अनपेक्षितेन अनादिदेन
विधिना उपदेशेन प्रजाः गोपायितारः रक्षणीनाः शीलावतण्डयोगे कर्मणि न षष्ठी ।
साक्षात् सूर्यमनः पुण्यसमुच्छ्रया इव पुण्यराशय इव वै प्रथमे आद्याः पवित्रे चरिते

अपिच । अरिष्टश्चाद्रक्ष्य प्रथममविधौ जम्भदमनः

स विश्वेनामीशः पतिरपि निकायस्य मरुताम् ।

विजेतारं सेनाः सततमपहन्तारमसुरान्

असुं वीरं वव्रे बहुषु समनीकेषु मघवा ॥ १८ ॥

श्रोऽयमीदृशः कथमनीदृशं प्रसूते ? कथमत्राश्चर्यं नाम ? (६)

मरुत्वन्तं देवं य इह भगवन्तं विजयते

विजिग्ये तं राजा युधि दशमुखं हैहयपतिः ।

निहन्तारं तस्य प्रथितमहिमानं त्रिभुवने

महावीरं जित्वा किमिव हि न वत्सेन विजितम् ? ॥ १९ ॥

शेषां तथोक्ता राजानस्तु भूताः आसन् तेषां धूर्धरः पुरन्धरः वीरः अत्रियपुङ्गवः अत्रिय-
श्रेष्ठः गुणनिधिः गुणाकरः द्वाप्यः प्रमथ्यः धरित्र्याः पृथिव्याः पतिः अयं दशरथ इत्यर्थः ।
राजानस्वनपेक्षितेन इत्यत्र राजानस्त्वदपेक्षितेन इति ग्रामादिकः पाठः । शार्दूलविक्री-
कृतं वृत्तम् ॥ १७ ॥

अरिष्ट इति । त्वष्टा विप्रकर्मा तस्य अपत्यं त्वाष्ट्रः इमासुरः तस्य । अग्रे त्वष्टु-
र्दक्षिणाग्री दानवीं योनिमान्नितः । इम इत्यभिविख्यातो ज्ञानविज्ञानसंयुत इति भाग-
वते १ स्कन्धः । प्रथममविधौ दमनव्यापारे अरिष्टः शुभङ्करः क्षिपुषः इति भावत
इवङ्गतेति भावः जम्भदमनः जम्भासुरनिमुद्गन इत्यर्थः विश्वेषां जगतामीशः मरुतां
देवानां, मरुतौ पवनामरातिव्यमरः । निकायस्य समूहस्य अथवा निवासस्य स्वर्गस्थित्यर्थः
पतिः सः प्रसिद्धो मघवा इन्द्रः बहुषु समनीकेषु संयामेषु सेनाः आसुरीरिति शेषः
विजेतारं विजयशीलं असुरान् अपहन्तारं विनाशयितारं विनाशनशीलमित्यर्थः । सेना
इति असुरानिति च शीलायैव व्ययोगात् न वष्टी । असुं वीरं दशरथं सततं वव्रे
प्रार्थयाचकम् । शिष्टरिचौवृत्तम् ॥ १८ ॥

(६) सः अयं दशरथः ईदृशः इत्यभूतवीर इत्यर्थः, अनीदृशं कस्य अननुदपम् ।

मरुत्वन्मिति । इह जगति यः भगवन्तं मरुत्वन्तम् इन्द्रं देवम्, इन्द्रो मरुत्वानिष्क-
मरः । विजयते, राजा ईदृश्यानां तदाख्यअत्रियाणां पतिः युधि युद्धे तम् इन्द्रजयिन-
मित्यर्थः दशमुखं विजिग्ये विजितवान्, बहुषु रामेषु तस्य हैहयपतेः आर्त्तवीर्य-
क्षेत्र्यैः निहन्तारं त्रिभुवने प्रथितः विख्यातः महिमा यस्य तथोक्तं महावीरं भार्गव-

दृश । तत् किमिति अयं हि धा भिद्यतेः शेषः ? (च) ।

विद्या । एष वक्षो रामभद्रः सजामदन्त्य इत एव अभि-
वर्त्तते । य एषः—

वीरत्रिया च विजयेन च रोचमानो
मान्ये सुनाववनतश्च गुणोन्नतश्च ।
सज्जां वदन् भृगुपती हृतवीर्यदर्पे
शिखी गुराविव कृतप्रथमापचारः ॥ २० ॥

[ततः प्रविशती रामजामदग्न्या]

रामः । यद् ब्रह्मवादिभिरुपासितवन्द्यपादे
विद्यातपोव्रतनिधौ तपतां वरिष्ठे ।
देवात् कृतस्त्वयि मया विनयापराध-
स्तत्त्वं प्रसीद भगवन् ! अयमञ्जलिस्ते ॥ २१ ॥

मित्रार्थः जित्वा किमिव हि न विजितम् ? अपितु सर्वमेतत् जगत् विजितमित्रार्थः ।
विद्यारिषोऽहम् ॥ १८ ॥

(च) हि धा भिद्यते मानहयेन विमेढं प्राप्नोति । उभयोः पार्श्वयोः अपसरणादिति
भावः ।

वीरति । वीरत्रिया वीरशोभया च विजयेन च रोचमानः दीप्यमानः, मान्ये
जानातेः सुखी भार्गवे अवनतः प्रणतश्च गुणैः शीघ्रादिभिः उन्नतश्च हृतः अपनीतः वीर्य-
हर्षः यस्य तदाभूते भृगुपती कृतः प्रथमः आद्यः अपचारः अपकर्म्म येन तदाभूतः शिखः
गुराविव सज्जां वदन् दधानः अभिवर्त्तते इति पूर्वोक्तान्वयः ॥ २० ॥

यदिति । हे भगवन् ! ब्रह्मवादिभिः उपासितौ वन्द्यौ पादौ यस्य तदाभूते विद्या-
तपोव्रतनिधौ विद्याव्रतयोः सपोव्रतयोश्चायथे तपतां तपस्विनां वरिष्ठे श्रेष्ठे त्वयि मया
देवात् सज्जसा यत् यज्जात् हेतोः विनयापराधः अभिनय इति यावत् कृतः आचरितः,
तत् तज्जात् हेतोः त्वं प्रसीद अस्य, अयं ते अञ्जलिः, अहं कृताञ्जलिः प्राप्तये इति
भावः । वसन्तान्तिकं उक्तम् ॥ २१ ॥

जाम । अपराधं वत्स ! त्वया जामदग्न्यास्य न, उपकृतम् (क) ।

पुण्या ब्राह्मणजातिरन्वयगुणः शास्त्रं चरित्रं च वै
येनैकेन हृतानि मे हि हरता चैतन्ममात्रामपि ।

एकः सन्नपि भूरिदोषगहनः सोऽयं त्वया प्रेयसा
वत्स ! ब्राह्मणवत्सलेन शमितः क्षेमाय दर्पामयः ॥ २२ ॥

रामः । कथं नापराधं मया यदायुधपरिग्रहं यावदारूढो
दुर्योगः ? (ख)

जाम । एष वो न्यायः (ग) ।

असाध्यमन्यथा दोषं परिच्छिद्य शरीरिणाम् ।

यथा वैद्यस्तथा राजा शस्त्रपाणिर्विधायते ॥ २३ ॥

(क) अपराधं न, उपकृतमिति दूरान्वयः । यथा अपराधम् ? न उपकृतम् ? अपितु
नापराधः कृतः प्रत्युत उपकार एव कृत इत्यर्थः । काकुरव योजनीयः ।

पुण्येति । हि वत्स ! चैतन्ममात्रामपि चेतनासञ्चयमपि ज्ञानराशिमीति यावत्
हरता येन एकेन दर्पामयेन अहङ्काररूपव्याधिना पुण्या ब्राह्मणजातिः ब्रह्मण्यम् अन्वय-
गुणः वंशमर्थादा शास्त्रं चरित्रञ्च मे मम हृतानि ध्वंसितानि, वै हि निश्चये एकः
अद्वितीयः केवल इत्यर्थः सन्नपि भूत्वापि भूरिभिः बहुभिः दोषैः गहनः दुष्प्रवेशः निर्णेतु-
मशक्यः बहुदोषाकर इति भावः सोऽयं दर्पामयः अहङ्कारव्याधिः ब्राह्मणवत्सलेन
प्रेयसा अतिप्रियेण त्वया वैद्येनेति शेषः क्षेमाय मङ्गलाय ममेति शेषः शमितः शान्ति-
युतः । हृतानि मे हि इत्यत्र हृतान्यसूनि इति पाठान्तरम् । दर्पो ममेति पाठे क्षे-
त्यध्याहारदोषविरह इति विभाव्यम् । शार्दूलविक्रीडितं वृत्तम् ॥ २२ ॥

(ख) आयुधेति । आयुधानाम् अस्त्राणां परिग्रहं यद्वत् यावत् अस्त्रशिक्षामारभ्येत्यर्थः
दुर्योगः दुष्टैरकल्याणकारैरिति भावः योगः सङ्गः तादृक्कानिधनादिभबदवसानमनपर्थक्य-
सङ्कटनमिति भावः ।

(ग) न्यायः रीतिः आचार इति भावः ।

असाध्यमिति । शस्त्रपाणिः अस्त्रधरः राजा वैद्यो यथा भिषग् यथा, तथा शरी-
रिणाम् असाध्यं दोषं दुर्णयं वायुपित्तकफविकृतञ्च अन्यथा वैपरीत्येन परिच्छिद्य निश्चिद्य

रामः । कोऽहमुक्तिप्रत्युक्तिकायां (घ) भगवतः ? । तस्मा-
दित इतो भगवन् !

जाम । क्व पुनर्वत्स ! मया गन्तव्यम् ?

रामः । यत्र तातश्च तातजनकश्च । अथवा शान्तम् (ङ) ।
उत यत्र भगवन्तौ मैत्रावरुणकौशिकौ ।

जाम । इदमिदानीमशक्यम् । अनतिक्रमणीयश्च राज-
निर्देशः (च) । [परिक्रम्य] हे भगवन्तौ !

स एष रामः सौम्यत्वादचण्डश्चण्डविक्रमः ।

यस्य प्रतिष्ठितं जैत्रं जामदग्नौऽपि शासनम् ॥ २४ ॥

राजानौ । अतिगम्भीरः सौजन्योद्धारः (छ) ।

रामः । एष वो रामशिरसा प्रणामपर्य्यायः (ज) ।

सर्वे । एह्येहि वत्स ! [इति परिष्वजन्ते]

जाम । भगवन् ! मैत्रावरुण ! एष जमदग्निपुत्रः प्रणम्य
कौशिकेन सार्द्धमतभवतो विज्ञापयामि ।

विषायते विषवदाचरति अथवा रोगशान्तौ विषं प्रयुङ्क्ते इत्यर्थः । विषायते इत्यत्र विष-
हति इति प्रामादिकः पाठः । अनुष्टुब्हसम् ॥ २३ ॥

(घ) उक्तिप्रत्युक्तिकायां वचनप्रतिवचने इत्यर्थः ।

(ङ) शान्तं तातः तातजनकः इति यदुक्तं तत् तिष्ठतु तयोश्चिरबहुजातिवैरयोः
सन्निधानगमने अतीव लज्जा स्यादेतदवस्थायामिति भावः ।

(च) इदं मैत्रावरुणकौशिकयोः समीपगमनमिति भावः । राजनिर्देशः राज्ञः
रामस्येति भावः निर्देशः आदेशवचनम् ।

स इति । सौम्यत्वात् सुकुमारत्वात् अचण्डः अनुयः किन्तु चण्डविक्रमः प्रचण्ड-
पराक्रमः स एषः रामः दाशरथिः, यस्य जैत्रं जयशीलं शासनं सामर्थ्यमिति भावः
जामदग्नौऽपि अन्येषु किं वक्तव्यमित्यर्थापत्तिरलङ्कारः । प्रतिष्ठितं विरुद्धम् अप्रतिष्ठिततया
निष्यन्नमित्यर्थः । अहं रामेण जित इति भावः । अनुष्टुब्हसम् ॥ २४ ॥

(छ) सौजन्योद्धारः सुशीलताविष्कारणम् ।

(ज) प्रणामपर्य्यायः प्रणतिपरम्पर ।

वृद्धातिक्रमसंभृतस्य महतो निर्लिप्तये पाप्मनः
 प्रायश्चेतनमादिशन्तु गुरवो रामेण दान्तस्व मे ।
 प्राग्धर्मस्य भवन्त एव परमं द्रष्टार आसन् गुरो-
 र्लब्ध्वा । ज्ञानमनेकधा प्रवचनैर्मन्वादयः प्राणयन् ॥ २५ ॥

वशि । अनघः श्रोत्रियाणां गृहे जातोऽसि (भू) ।

दुर्विनीते त्वयि वयं दुःखिताः सुखिनोऽन्यथा ।
 निसर्गो ह्येष वृद्धानां यत् तु श्रेयस्तथैव तत् ॥ २६ ॥

तत् परिपूत एवासि ।

विश्वा । अपहृतं ते विद्मः पाप्मानं रामभद्रेण । यतः
 प्रायश्चित्तमिव राजदण्डमप्येनसो निष्क्रयमामनन्ति धर्मा-
 चार्याः । किं पुनरत्र भगवान् वशिष्ठः प्रजापालसन्निधौ
 प्रशास्ति (ज) ।

इति । मन्वादयः मनुप्रभृतयः गुरवः भवन्त एव प्राक् पूर्वं धर्मस्य परमं तत्त्व-
 नित्यर्थः द्रष्टारः दर्शनशीलाः, परममिति शीलार्थेऽप्यवोगात् न वष्टौ । आसन् गुरोः
 ब्रह्मण इति भावः अनेकधा बहुधा ज्ञानं लब्ध्वा । प्रवचनैः संहिताभिः प्राणयन् प्रसीत-
 वन्तश्च धर्मशास्त्रं निवृत्तवन्त्येत्यर्थः अतः रामेण दान्तस्व शमितस्व मे मम वृद्धानां भवता-
 मिति भावः अतिक्रमेण अवमाननेन सम्भूतः सञ्चितः जनित इत्यर्थः तस्य महतः पाप्मनः
 पापस्य निर्लिप्तये उपशमनाय प्रायश्चेतनं प्रायश्चित्तं पापशुद्धिजनककर्मणि यावत् आदिशन्तु
 आज्ञापयन्तु । शार्दूलविक्रीडितं वृत्तम् ॥ २५ ॥

(भू) अनघः अपापः । श्रोत्रियाणां वेदविदुषाम् ।

दुर्विनीते इति । त्वयि दुर्विनीते दुराचारिणि सति वयं दुःखिताः, अन्धत्वा सदा-
 चारिणीति भावः सुखिनः भवाम इति शेषः । हि यवः वृद्धानां यत् तु श्रेयः, तत्
 तथैव श्रेय एव तिष्ठत्विति शेषः एष निसर्गः स्वभावः स्वाभाविकीच्छेति यावत् ॥ २६ ॥

(ज) एनसः पापस्य निष्क्रयं शुद्धिम् । आमनन्ति कथयन्ति । प्रजापालसन्निधौ
 राजसमीपे प्रशास्ति आदिशति ।

रामः । एतानि तानि साक्षात्कृतधर्मशाम्दयीणां प्रसन्न-
गम्भीरपावनानि वचनानि (ट) ।

दश । भगवन् जामदग्न्य !

निसर्गतः पवित्रस्य किमन्यत् पावनं तव ? ।

तीर्थोदकञ्च वज्रिञ्च नान्यतः शुद्धिमर्हतः ॥ २७ ॥

जाम । भगवति वसुन्धरे ! प्रसोद रम्भुदानेन (ठ) ।

जन । भगवन् ! यदि प्रसन्नोऽसि तद्विस्त्रब्धोपवेशनात् परि-
पुनोहि गृहान्, एतत् प्रूतमासनं भगवतः (ड) ।

जाम । यदभिरुचितं सूर्यशिष्यान्तेवासिने राजन्यश्रो-
त्रियाय (ढ) ।

[सर्वे उपविशन्ति]

दश । जनपदवह्निर्निष्ठा यूयं गृहस्य परिग्रहाद्

वयमपि निजैर्व्याः कार्यैस्ततो न बभूव यः ।

स इह भवतामद्यास्माभिर्मनोरथवाञ्छितः

सुचरितपरीपाकात् प्राप्तश्चिरस्य समागमः ॥ २८ ॥

(ट) साक्षादिति साक्षात्कृतः प्रत्यक्षीकृतः धर्मो यैः तथोक्तानां धर्मदर्शनामित्यर्थः ।

निसर्गत इति । निसर्गतः स्वभावतः पवित्रस्य विग्रहस्य तव अन्यत् अपरं पावनं प्रायश्चित्तमिति यावत् किम् ? न किमपीत्यर्थः । तीर्थोदकञ्च पुण्यचेतवारि च वज्रिञ्च अन्यतः अपरस्मात् न शुद्धिम् अर्हतः लभेतामित्यर्थः । अनुष्टुप्-वृत्तम् ॥ २७ ॥

(ठ) रम्भुदानेन विवरदानेन ।

(ड) विस्त्रब्धोपवेशनात् विस्त्रब्धं विस्त्रब्धं प्रशान्तमिति भावः उपवेशनं तस्मात् प्रूतं पवित्रम् ।

(ढ) सूर्येति सूर्यशिष्यः याज्ञवल्क्यः तस्य अन्तेवासी शिष्यः तस्मै । राजन्यश्रोत्रियाय राजर्षये जनकाय इत्यर्थः ।

जनपदेति । जनपदात् लोकालयात् बहिः निष्ठा स्थितिः येषां तथाभूताः वन-
चारिण इत्यर्थः यूयं, वयमपि गृहस्य गृहस्थोचितधर्मस्येति भावः परिग्रहात् आश्रयणात्

अत्र च । का ते स्तुतिः स्तुतिपथादतिवृत्तधाम्नः ?

किं दीयतामविकलक्षितिदायिने च ? ।

शान्तस्य किं परिजनेन ? मुने ! तथापि

पुत्रैः समं दशरथोऽद्य वशंवदस्ते ॥ २८ ॥

जाम । यूयमीदृशा इति किमत्राश्चर्यम् ?

प्रोढुं धाम यदामनन्ति सुधियः सोऽयं निधिर्ज्योतिषां
देवो वः सविता कुलस्य किमतो भूत्यै प्रशंसापदम् ? ।

यज्वानः परमार्थराजऋषयस्ते यूयमिच्छाकवो

येषां वेद इवाप्रमेयमहिमा धर्मे वशिष्ठो गुरुः ॥ ३० ॥

निजैः कार्यैः व्यथा व्यापृताः, ततः कारणात् यः समागमः न बभूव, स चिरस्य मनो-
रथवाञ्छितः भवतां समागमः सम्मेलनम् अद्य अस्माभिः सुचरितानां सुकृतानां परी-
पाकात् परिणामात् इह अस्मिन् स्थाने प्राप्तः । हरिणीवृत्तम् ॥ २८ ॥

केति । हे मुने ! स्तुतिपथात् स्वपद्धतेः अतिवृत्तम् अतीतं धाम तेजः यस्य
तथोक्तस्य ते तव स्तुतिः मया क्रियमाणेति भावः का ? न कापीत्यर्थः न गणनीयेति
भावः । अविकलक्षितिदायिने समस्तपृथिवीदानकारिणे च तुभ्यमिति शेषः किं दीयतां
किञ्चिदपि त्वदहं दानद्रव्यं नास्ति येन ते पूजां करवाणीति भावः । ननु भृत्यादेः प्रयो-
जनश्चेत् तदपि नास्तीत्याह शान्तस्य सर्वत्यागिनो निःस्पृहस्येत्यर्थः परिजनेन
दासादिना किम् ? न किमपि प्रयोजनमित्यर्थः । तथापि एवं प्रयोजनाभावेऽपीत्यर्थः
पुत्रैः समं सह दशरथः अद्य ते तव वशंवदः वचनकारकः भृत्यः संवत्स इति शेषः ।
वसन्ततिलकं वृत्तम् ॥ २९ ॥

प्रोढुमिति । सुधियः पण्डिताः यत् प्रोढुं प्रकर्षेण ऊढुम् उन्नतं धाम तेजः
आमनन्ति कथयन्ति, सोऽयं ज्योतिषां निधिः देवः वः युष्माकं कुलस्य सविता प्रभवः,
अतोऽस्मात् परमिति शेषः भूत्यै अभ्युन्नतये प्रशंसापदं ज्ञाप्तास्थानं किम् ? न किमपी-
त्यर्थः । ते प्रसिद्धाः यज्वानः यज्ञशीलाः परमार्थेन राजन्ते इति परमार्थराजाः ते च
ऋषयश्चेति तथोक्ता इच्छाकवः यूयम् । वेद इव अप्रमेयः अपरिच्छेद्यः महिमा यस्य
तथाभूतो वशिष्ठः येषां युष्माकं धर्मे धर्मोपदेशे धर्मकार्ये वा गुरुः आचार्यः । शार्दूल-
विक्रीडितं वृत्तम् ॥ ३० ॥

अपिच । संगामेष्टिसमाप्तिदं दिविषदां भर्तुर्धनुःसाधनं
 सप्तद्वीपनिविष्टयूपनिलय प्रख्यङ्किता भूर्गृहाः ।
 शश्वत्कीर्त्तिनिबन्धनं भगवतो भागीरथी सागरः
 प्रख्यातानि च तानि तानि भवतां भूमानमातन्वते ॥ ३१ ॥
 वशिष्ठविज्ञामितौ [अपवार्य] एतदपि शिञ्चितं वत्सेन (ण) ।
 जाम । रामभद्र ! मामनुमोदस्व अरण्यगमनाय ।
 विश्वा । मामपि अथ भवन्तोऽनुजानन्तु ।
 रघुजनकगृहेषु गर्भरूपव्यतिकरमङ्गलवृद्धयोऽनुभूताः ।
 भृगुपतिदमन [इत्यर्द्धोक्ते विरम्य]
 भृगुपतिविदितोन्नतिं च वत्सं प्रियमभिनन्द्य सुखी गृहानुपेयाम्
 ॥ ३२ ॥
 दृष्ट्वा । वत्स रामभद्र ! प्रस्थितस्ते भगवान् कौशिकः ।

संगामेति । धनुःसाधनं धनुर्वेदशिक्षा दिविषदां देवानां भर्तुः इन्द्रस्य संगामे या
 इष्टिः इच्छा तस्याः समाप्तिं ददातीति तथोक्तम् असुराणां विजयेन इन्द्रस्य संगामाव-
 तरणस्य निष्पद्योजनत्वात् तत्सन्तोषकरमिति भावः, सप्तसु द्वीपेषु निविष्टाभिः कल्पि-
 ताभिः यूपनिलयानां यज्ञीयपशुबन्धनशालानां श्रेणीभिः अङ्किता चिञ्किता भूः पृथिवी
 गृहाः निवासाः, भगवतो भागीरथी गङ्गा सागरश्च शश्वत् सततं चिरन्तनमित्यर्थः कौर्त्ति-
 निबन्धनं यशोहेतुः तानि तानि प्रख्यातानि भवतां कर्माणीति शेषः भूमानं गौरवम्
 आतन्वते विसारयन्ति । भागीरथकृतखादावच्छिन्नजलप्रवाहरूपा गङ्गा सञ्जाता । तथा
 च षष्टिसङ्ख्यसंख्यकसागरपुत्रैः खानितत्वात् समुद्रस्य सागराभिधानत्वम् । शार्दूल-
 विक्रीडितं वृक्षम् ॥ ३१ ॥

(ण) एतदपि लोकसन्तोषकरं स्तुतिवचनमपीति भावः । वत्सेन परशुरामेण ।

गर्भेति । गर्भरूपाणां पुत्रकन्यानामित्यर्थः व्यतिकराः सम्बन्धाः विवाहा इति
 यावत् एव मङ्गलानि तान्येव वृद्धयः अभ्युदयाः तैः वृद्धयो वा । अनुभूताः दृष्टा इति
 भावः । भृगुपतिना परशुरामेण विदिता ज्ञाता अनुभूतेति यावत् उन्नतिः अभ्युदयः
 यस्य तथोक्तं प्रियं रामम् अभिनन्द्य सुखी सन् गृहान् खनितयान् सिद्धाश्चामानिनि भावः
 उपयाम् उपगच्छयम् ॥ ३२ ॥

विष्णा । [सास्त्रं राममासिङ्गम्] अहमेव सौम्य ! त्वां न
भोक्तुमुक्तम् ।

किं त्वनुष्ठाननित्यत्वं स्वातन्त्र्यमपकर्षति ।

सङ्कटा आहिताग्नीनां प्रत्यवायैर्गृहस्थता ॥ ३३ ॥

वशि । गृह्णात् स्वगृहं गन्तुमागन्तुं च कामचारः (त) ।

विष्णा । भगवन् ! यद्यनुरुध्यते तदेहि सिद्धान्त्रमपदमुभौ
गच्छावः । त्वां पुरस्कृत्य गच्छन् मधुच्छन्दसो मातुः सत्कार्यौ
भविष्यामि (य) ।

वशि । किमेतावत्यपि भवानस्मासु न प्रभवति ?

राजानौ । रमणीयः पावनो ब्रह्मर्षिसङ्गमः ।

अन्योन्यमाहात्म्यविदोरन्यैरविदितात्मनोः ।

विराजते विरोधोऽपि नाम स्नेहे तु का कथा ? ॥ ३४ ॥

किमिति । किन्तु अनुष्ठानस्य साधं प्रातःकरणीयस्य अप्रिहोवसन्त्यादनस्तेति भावः
नित्यत्वम् अवश्यकर्षण्यत्वम् अकरणे प्रत्यवायजनकत्वञ्चेत्यर्थः स्वातन्त्र्यं स्वाधीनतां स्नेच्छया
यत्र कुत्रचिदवस्थानमिति यावत् अपकर्षति निषेधति, हि यतः आहिताग्नीनां नित्या-
प्रिहोविषां गृहस्थता गृहेषु अवस्थानं प्रत्यवायैः विघ्नैः सङ्कटा आकुला, सततं
गार्हस्थ्यकार्येषु व्याप्ततया अप्रिहोवव्याघातः पदे पदे स्वादिति भावः । अनुष्ठान-
कृतम् ॥ ३३ ॥

(त) कामचारः स्नेच्छाचारित्वम् ।

(य) मधुच्छन्दसः तदाख्यस्य विश्वामित्रपुत्रस्य । सत्कार्यः आदरणीयः ।

अन्योन्येति । अन्योन्यस्य परस्परस्य माहात्म्यं विना इति तयोः अन्यैः जनैः अपि-
दितः अज्ञातः आत्मा स्वरूपं ययोः तदाभूतयोः वशिष्ठविश्वामित्रयोरिति शेषः विरोधोऽपि
नाम विराजते शोभते, स्नेहे अस्नेहे तु का कथा ? प्रश्नः कोट्टक् शोभते इति किं
वक्तव्यमित्यर्थः । कामधेनुं वशिष्ठोऽसौ न तत्याज यदा मुनिः । ततोऽस्य शवला राजा
विश्वामित्रसदाहरत् । * * * * इहा निसृदितं सैन्यं वशिष्ठेन महात्मना । विश्वामित्र-
सुतानाम् शतं नागविधायुधम् । अभ्यधावत् सुसंक्रुद्धं वशिष्ठं जनतां वरम् । इन्दुरे-
वैव तान् सर्वान् निर्दंदाह महासुनिरिति रामायणमन्त्रानुसन्धेयम् ॥ ३४ ॥

[नेपथ्ये]

एषा रामवधूर्गुरुं वन्दते ।

शृणुयः । वक्ष्ये जानकि !

वीरेण ते विनयमाङ्गलिकेन पत्न्या

हृदद्रुहः प्रशमितेषु महाभयेषु ।

क्षत्रप्रकाण्डगृहिणीवहुमानपूजाम्

उर्जस्वलामपि शची मनसा करोतु ॥ ३५ ॥

रामः । [स्वगतम्] अचिरात् समूलकार्णं कषितेषु राक्ष-
सेषु एवं स्यात् (द) ।

ऋषयः । स्वस्ति एवमेव आसतां (घ) भवन्तः [उत्तिष्ठन्ति]

इतरे । [उत्थाय] नमो नमो वः ।

जाम । भगवन्तौ ! जामदग्न्योऽभिवादयते ।

वशिष्ठविश्वामित्रौ ।

स्थिरस्ते प्रशमो भूयात् प्रत्यगृन्थोतिः प्रकाशताम् ।

अच्छिन्नशिवसङ्कल्पमन्तःकरणमस्तु ते ॥ ३६ ॥

वीरेवेति । वीरेण विनयमाङ्गलिकेन विनयमाङ्गलस्योभिनेत्यर्थः । ते तव पत्न्या रामेण,
हृदद्रुहः इन्द्रस्य महाभयेषु शत्रुजनितेष्विति भावः प्रशमितेषु तत्तच्छत्रूणां वधादिति
भावः । सस्तु शची इन्द्रगृहिणी क्षत्रप्रकाण्डस्य अविश्वप्रधानस्य रामस्येत्यर्थः गृहिणी त्वं
तस्याः तवेति भावः बहुमानपूजां बहुवीरवशासिनीं सपर्याम् अर्जस्वलामपि आन-
निकीमपि न तु सामान्यामित्यपिशब्दार्थः मनसा करोतु अभिधासित्वर्थः । वक्ष्य-
तिलकं हसन् ॥ ३५ ॥

(द) समूलकार्णं मूलस्य काष्ठः उत्सादनं तेन सह वनं क्षान्तं अथा तदा कषितेषु
उत्सादितेषु ।

(घ) आसताम् अवतिष्ठन्ताम् ।

स्थिर इति । ते तव स्थिरः निश्चलः प्रशमः शीघ्रता भूयात्, प्रत्यगृन्थोतिः परः

[इति निष्क्रान्तौ]

जाम । [किञ्चित् परिक्रम्य, स्थित्वा च] वत्स रामभद्र !
इतस्तावत् ।

रामः । [उपसृत्य] आज्ञापय ।

जाम । यन्मया क्षत्रियोच्छेदविश्रान्तेनावधारितम् ।

तदेतद्धुना धत्ते धनुः कारणशून्यताम् ॥ ३७ ॥

इक्षादिब्रह्मनप्रयोजनमस्तु परशुः (न) ।

पुण्यानामृषयस्तटेषु सरितां ये दण्डकायां वने

भूयांसो निवसन्ति तेषु सततं लङ्कासदो राक्षसाः ।

विध्वंसाय चरन्ति तत्प्रमथने यस्योपयोगो भवेत्

सम्प्रत्येव सतामुनैव धनुषा वत्सेऽधिकारः स्थितः ॥ ३८ ॥

[इति धनुः अर्पयति]

रामः । [प्रणम्य] प्रतिगृह्णीतेयमाज्ञा ।

तत्त्वं प्रकाशताम् आविर्भवतु । ते तव अन्तःकरणम् अक्षिप्तः अविगलितः शिवः शुभः
सङ्कल्पः वासना यस्य तथोक्तम् अस्तु ॥ ३६ ॥

यदिति । मया क्षत्रियाणाम् उच्छेदेन विश्रान्तः तेन सता यत् अवधारितं रक्षित-
मिति शेषः यदि कदापि पुनः क्षत्रियाणामुत्थानं भवेत्तदर्थमिति भावः । तदेतत् धनुः
अधुना इदानीं कारणशून्यताम् अकारणतां धत्ते निरर्थकमेतद्धनुर्धारणमित्यर्थः । अनु-
वृत्तम् ॥ ३७ ॥

(न) इक्षादीनि इक्षादीनां काष्ठादीनां ब्रह्मणं छेदनमेव प्रयोजनम् अस्तीति शेषः
अतः परशुः कुठारः अस्तु तिष्ठतु मत्समीपे इति शेषः ।

पुण्यानामिति ! पुण्यानां सरितां नदीनां गीदाकरीप्रभृतीनां तटेषु दण्डकायां
दण्डकास्थे इत्यर्थः वने ये भूयांसः वरुणः ऋषयः निवसन्ति, लङ्कासदः लङ्कावासिनः
राक्षसाः तेषु ऋषिषु सततं विध्वंसाय चरन्ति, अमुनैव सता उत्कृष्टेन धनुषा तत्प्रम-
थने राक्षसानां प्रमथने विध्वंसने यस्य अधिकारस्य उपयोगः प्रयोजनं भवेत् सम्प्रत्येव
सः अधिकारः एतत्सामित्वमिति भावः वत्से त्वयीति भावः स्थितः । अनुविदं त्वं
गृह्णीष्येति भावः । शार्ङ्गविज्ञोऽदितं व्रतम् ॥ ३८ ॥

जाम । [सास्त्रं परिक्रम्य] आयुष्मन् ! प्रतिनिवर्त्तस्व ।

[इति निष्क्रान्तः]

रामः । [सवाष्पम्] गतो भगवान् भार्गवः [विचिन्त्य]
यदपि नामाऽन्येन केनचिदुपायेन दण्डकारण्यं प्रतिष्ठे-
यम् ? कथं च रामप्रियाद् गुरुजनादेवं स्यात् ? (प) ।

न्यस्तशस्त्रे भृगुपत्नौ परतन्त्रे तथा मयि ।

कष्टमुक्तादिताः क्रूरैर्यातुधानैस्तपोधनाः ॥ ३८ ॥

[नेपथ्ये]

आर्य्य ! आर्य्य !

मध्यमायाः प्रियसखी मातुर्वो मन्यरेति या ।

सा प्राप्तेयमयोध्यायास्तव राम ! दिदृक्षया ॥ ४० ॥

रामः । साधु यद्विदमस्यां शिशुजनप्रवासवैमनस्यं विच्छि-
द्येत । तद्वत्स लक्ष्मण ! उपसर्पय (फ) ।

(प) नाम सम्भावनायाम् । कथञ्चिद्दण्डकारण्येषु मम प्रस्थानं सम्भाव्यते किम् ?
इति निष्कर्षः । रामप्रियात् रामः प्रियो यस्य तथाभूतात् रामं प्रति नितरां स्नेहवत्
इत्यर्थः गुरुजनात् पितादेरिति यावत् । एवं मम दण्डकारण्यप्रस्थानाभ्यनुज्ञानमिति
भावः ।

न्यस्येति ! भृगुपत्नी परशुरामे न्यस्तानि व्यक्तानि शस्त्राणि येन तथाभूते तथा मयि
परतन्त्रे पराधीने गुरुजनानुवर्त्तिनीतिभावः सति क्रूरैः निर्दयैः यातुधानैः राक्षसैः
तपोधनाः ऋषयः उक्तादिताः भंशिताः नाशिता वा कष्टम् अतौव दुःखमिदमिति भावः ।
अनुष्टुप्-वृत्तम् ॥ ३८ ॥

मध्यमाया इति । हे राम ! वः युष्माकं, न इति पाठे नः अस्माकं मध्यमाया मातुः
कैकेयाः मन्यरेति वा प्रियसखी अस्तीति शेषः सा इयं तव दिदृक्षया द्रष्टुमिच्छया अयो-
ध्यायाः प्राप्ता उपस्थिता । अनुष्टुप्-वृत्तम् ॥ ४० ॥

(फ) अस्यां मन्यरायाम् । शिशुजनेति शिशुजनानाम् अस्माकमिति भावः प्रवासेन
वैमनस्यं विमनायमानत्वं विच्छिद्येत विच्छिन्नं भवेदित्यर्थः । उपसर्पय समीपमानय ।

[ततः प्रविशति लक्ष्मणः मन्यरावेशा शूर्पणखा च]

शूर्प । आवेसिभमंथरासरीरा सुप्यशहा अहं । वसिष्ठ-
बिस्वामित्तगमणेण सुसमाहितं अम्हाकं । एसो परसुरामविजई
खत्तिअकुमारओ रामो [निर्वर्ण्य] अहो ! समगसोहगल-
च्छीपरिमाहेण लोअणरसाअणसोअं से सरीरणिआणं भो
दाणिं चिरअलवेहव्वदुक्खप्पव्भंसिदसंसारसोक्खस्स वि जणस्स
चारित्तधीरसपूरितं पुणोवि हिहअं परिप्फुरावेदि (ब) ।

रामः । [प्रणिपत्य] अपि मन्यरे ! कुशलमम्बायाः ?

शूर्प । सुहं कुसलं च । वच्छलदाप्पण्हदत्थणी मज्झमा
दे मादा परिसज्जिअ आसवेदि । पुत्तअ ! पुरा पडिस्सादे दुबे
बरे महाराएण, जाणावेमि, एत्थ मे विस्सत्तिहारओ होइ
एसो तादस्स कज्जलेहो (भ) ।

लक्ष्म । [गृहीत्वा वाचयति]

(ब) आवेशितमन्यराशरीरा शूर्पणखा अहम् । वशिष्ठविश्वामित्रगमनेन सुसमाहितम्
अस्माकम् । एष परशुरामविजयी क्षत्रियकुमारो रामः । अहो ! समग्रसौभाग्यलक्ष्मी-
परिग्रहेण लोचनरसायनसौम्यमस्य शरीरनिर्माणं भो इदानीं चिरकालवैधव्यदुःखप्रभं-
शितसंसारसौख्यस्यापि जनस्य चारित्रधीरसंपूरितं पुनरपि हृदयं परिष्कारयति सं ।

वशिष्ठविश्वामित्रगमनेन कर्त्ता अस्माकं सुसमाहितम् उपपन्नमित्यर्थः । समयेति
समयं सम्पूर्णं यत् सौभाग्यं सर्वजनवाञ्छितमिति यावत् तस्य लक्ष्मीः श्रीः तस्याः परि-
ग्रहेण समाश्रयेण । लोचनेति । लोचनयोः रसायनम् औषधविशेषदानेन ग्रीष्मं सौम्यं
स्निग्धम् । चारिवेति चारित्रे सुचरितलक्षणे इति भावः या धीः बुद्धिः तस्याः रसेन
स्वादेन यथा धीरेव रसः अलं तेन पूरितम् । परिष्कारयति परिष्कुरितं करोति सन्धो-
गाभिलाषाय प्रेरयतीति भावः । शरीरनिर्माणं कर्तृपदम् ।

(भ) सुखं कुशलम् । वच्छलताप्रवृत्तस्तनी मध्यमा ते माता परिष्वज्य आश्रापयति
पुत्रम् ! पुरा प्रतिज्ञातौ द्वौ वरौ महाराजेन, आश्रापयामि—, अद्य मे विश्वतिहारकी
भवति एष तातस्य कार्यलिखः सं ।

अस्यैकेन वरेण वत्सभरतो भोक्ताधिराज्यश्रियः

[स्वगतम्] कथमेतदार्यं तिष्ठति कनिष्ठस्यार्यस्य भर-
तस्य राज्यप्रार्थनम् ? [प्रकाशम्]

यात्वन्येन विहाय कालहरणं रामो वनं दण्डकम् । (४१अ) .

[स्वगतम्] हा ! अम्ब ! किं कृतं त्वय्यार्थगमनवर-
णेन ? (म) [प्रकाशम्]

तस्मिंश्चौरधरश्चतुर्दशसमास्तिष्ठत्यसौ तं पुनः

सीतालक्ष्मणमावकात् परिजनादन्यो न चानुव्रजेत् ॥ ४१ ॥ (आ)

[स्वगतम्] हा पापे रण्डे मातृबन्धो ! (म) ।

सदा भरतश्चतुर्दशलक्ष्मणार्यमुखैः कृताम् ।

अम्बेति व्याहृतिं हित्वा किं कृतं पापया त्वया ॥ ४२ ॥

रामः । अहो ! प्रसादप्रकर्षः । (य) ।

सातस्य तव पितुरित्यर्थः । कार्यलेखः कार्यार्थलिपिः । विज्ञप्तिद्वारकः विज्ञापक इत्यर्थः ।

अस्त्विति । वत्सभरतः एकेन वरेण अधिराज्यश्रियः अधिराजलक्ष्मणाः भोक्ता अस्तु । रामः अन्येन वरेण हेतुना कालहरणं विलम्बमित्यर्थः विहाय दण्डकं वनं यातुं गच्छतु ॥ ४१—अ ॥

(म) आर्यगमनवरणेन आर्यस्य रामस्य गमनं दण्डकारण्ये इति शेषः तस्य वरणं प्रार्थनं राजसमीपे इति भावः ।

तस्मिन् इति । तस्मिन् दण्डकारण्ये असौ रामः चौरधरः वत्सलधरः सन् चतुर्दश समाः वत्सरान् तिष्ठतु सीतालक्ष्मणमावकात् परिजनात् अन्यः कोऽपीति शेषः तं रामं पुनः किम् न अनुव्रजेत् अनुगच्छतु च । शार्दूलविक्रीडितं वृत्तम् ॥ ४१—आ ॥

(म) रण्डे धूर्त्ते ! मातृबन्धो ! निकृष्टमातः ! ।

सदेति । भरतः शत्रुघ्नः लक्ष्मणः आर्यः रामः एतेषां मुखैः कृताम् उच्चरिताम् अम्बेति मातेति व्याहृतिम् उक्तिं हित्वा परित्यज्य पापया त्वया किं कृतम् ? नैतदुचितं त्वेति भावः ॥ ४२ ॥

(य) प्रसादप्रकर्षः प्रसादस्य अनुग्रहस्य प्रकर्षः अतिशयः ।

तत्रैव गमनादेशो यत्र पर्युत्सुकं मनः

न चैष विरहो जातः स च वत्सो ममानुगः ॥ ४३ ॥

लक्ष्म । दिव्यानुमोदितोऽहमार्थेण (र) ।

रामः । आर्थे मन्यरे ! एष प्रस्थितोऽस्मि ।

शूर्प । एषो दाणिं भगवतो संसारस्य जय ईरिसा वि
कल्पद्रुमा परोहन्ति (ल) ।

[इति निष्क्रान्ता]

लक्ष्म । अये ! मातुलो युधाजिदार्थभरतसहचरस्तातमुप-
सर्पति ।

रामः । दिव्या कष्टञ्च ।

अपरिष्वज्य भरतं नास्ति मे गच्छतो धृतिः ।

अस्मत्प्रवासदुःखार्त्तं न त्वेन द्रष्टुमुत्सहे ॥ ४४ ॥

[प्रविश्य युधाजिङ्गरतौ दशरथमुपसृत्य]

देव ! श्रूयतां यदेकायनीभूय प्रकृतयस्त्वां विज्ञापयन्ति (व) ।

त्रय्यास्ताता यस्तवायं तनूज-

स्तेनाद्यैव स्वामिनस्ते प्रसादात् ।

तत्रैवेति । यत्र मनः पर्युत्सुकम् उत्कण्ठितं गमनार्थमितिभावः तत्रैव गमने
आदेशः अनुमतिः । एष च विरहः लक्षणेनेति शेषः न जातः, यतः स वत्सश्च नम
अनुगच्छतीति अनुगः । अनुष्टुब्धम् ॥ ४३ ॥

(र) अनुमोदितः अनुमतः अनुगमने इति शेषः ।

(ल) नम इदानीं भगवतः संसारस्य यत्र ईदृशा अपि कल्पद्रुमाः परोहन्ति सं ।

ईदृशाः रामसदृशाः कल्पद्रुमाः वाञ्छितार्थफलप्रदश्च विशेषः । परोहन्ति जायन्ते ।

अपरिष्वज्येति । भरतम् अपरिष्वज्य अनालिङ्ग्य असम्भाष्येति भावः गच्छतः वनमिति
शेषः धृतिः सन्तोषः नास्ति न भवति । तु किन्तु अस्माकं प्रवासेन दुःखार्त्तम् एनं भरतं
द्रष्टुं साक्षात् कर्तुं न उत्सहे न पारयामि । अनुष्टुब्धम् ॥ ४४ ॥

(व) एकायनीभूय ऐकमत्यमास्थायैवार्थः । प्रकृतयः प्रधानपुरुषाः ।

राजन्वत्यो रामभद्रेण राज्ञा

लब्धचेमाः पूर्णकामाश्चरामः ॥ ४५ ॥

दश । सखे जनक !

प्रिये कल्याणकामाभिः प्रजाभिर्नोदिता वयम् ।

किन्तु रामप्रियौ नेह मैत्रावरुणकौशिकौ ॥ ४६ ॥

जन । परोक्षे सुकृतं कर्म तयोः प्रीतिं करिष्यति ।

मन्त्रज्ञो वामदेवस्तु भगवानास्त एव हि ॥ ४७ ॥

दश । यद्येवं तदयमेव जामदग्न्यविजयमहोत्सवः प्रस-
ज्यतामभिषेकमहोत्सवेन ।

रामः । इदमिदानीं कथम् ?

दश । सुमन्त्र ! सन्निधाप्यन्तामाभिषेचनिकाः सम्भाराः ।
यश्च येनार्थी स तेन पर्याप्तकामः कर्त्तव्यः (श) ।

वयम् इति । तव अयं यस्तनूजः पुत्रः राम इत्यर्थः । द्रव्याः वेदवयस्य वाता रक्षिता,
अथैव स्वामिनः ते तव प्रसादात् तेन राज्ञा रामभद्रेण राजन्वत्यः सुराजवत्यः अतएव
लब्धचेमाः प्राप्तमङ्गलाः पूर्णकामाश्च चरामः विचरामः वयमिति शेषः । शालिनीवृत्तम्,
मात्तौ गौ चेच्छालिनी वेदलोकैरिति तल्लक्षणात् ॥ ४५ ॥

प्रिये इति । कल्याणकामाभिः मङ्गलार्थिनीभिः प्रजाभिः वयं प्रिये रामराज्याभि-
षेकरूपे नोदिताः प्रेरिता प्रार्थिता इति यावत् किन्तु रामस्य प्रियौ मैत्रावरुणकौशिकौ
वशिष्ठविश्वामित्रौ इह अस्मिन् स्थाने इति शेषः न विद्येते इति शेषः तथोरुपस्थितौ
रामाभिषेकविधिरुचित इति भावः । अनुष्टुप् वृत्तम् ॥ ४६ ॥

परोक्षे इति । परोक्षे अपसाचात् तयोरिति शेषः सुकृतं सुष्ठु कृतं कर्म रामाभिषेचन-
मिति भावः तयोर्वशिष्ठविश्वामित्रयोः प्रीतिं जनयिष्यति । मन्त्रज्ञः अभिषेचनमन्त्रविज्ञः
भगवान् वामदेवस्तु आत्मेति तल्लक्ष्येव हि निश्चितम् । भगवता वामदेवेनापि रामाभिषेच-
नस्य सम्भव इति भावः । अनुष्टुप् वृत्तम् ॥ ४७ ॥

(श) सन्निधाप्यन्ताम् आह्वयन्ताम् । सम्भाराः द्रव्याणि । अर्थी याज्ञिकः येन धनेन
पर्याप्तकामः सफलमनोरथः ।

रामः । [उपसृत्य, प्रणम्य च] अहं तावदर्थी ।

दश । वत्स ! केन ?

रामः । योऽसौ वरद्वयन्यासस्तं त्वां माताय मध्यमा ।

यथेष्टं नाथते तात ! तत् प्रसादार्थिनो वयम् ॥ ४८ ॥

दश । सत्यसन्धा हि रघवः किं वत्स ! विचिकित्ससे ? ।

त्वयि दूतेऽपि कस्तस्याः प्राश्नानपि धनायते ॥ ४९ ॥

रामः । वत्स ! वाच्यताम् ।

लक्ष्म । अस्तु केन वरेण [इत्यादिकं वाचयति ।]

इतरे । कथमन्यदेव किमपि । हा हा ! हताः स्मः ।

राजा । [मूर्च्छति]

रामलक्ष्मणौ । तात ! समाश्वसिहि समाश्वसिहि ।

जन । इच्छाकुर्वंशतिलकस्य नृपस्य पत्नी

तस्मिन् विशुद्धिमति राजकुले प्रसूता ।

अत्याहितं किमपि राक्षसकर्म कुर्यात्

आर्या सती कथमहो ! ? महद्दुस्तं नः ॥ ५० ॥

य इति । हे तात ! यः असौ वरद्वयन्यासः वरयोर्द्वयोः प्रतिष्ठातिः भवत्कृत इति शेषः, अय मध्यमा माता कैकेयी त्वां तं वरद्वयन्यासं नाथते प्रार्थयते, तत् तच्चात् वयं प्रसादार्थिनः अनुग्रहप्रार्थिनः ॥ ४८ ॥

सत्येति । हि यतः रघवः, कुर्वंश्याः सत्यसन्धाः सत्यप्रतिज्ञाः, सत्यं नान्यथा कुर्वन्तीति भावः । हे वत्स ! किं कथं विचिकित्ससे ? संशये ? विचिकित्सा तु संशय इत्यमरः । तस्याः कैकेयाः दूतेऽपि सन्देशहारिणि अपि त्वयि को जनः प्राश्नानपि धनायते आत्मनो धनमिच्छति यदि प्राणदानेनापि सत्या प्रतिज्ञां पूर्यते तदपि करोमीति भावः । अनुष्टुप् वृत्तम् ॥ ४९ ॥

इच्छाकिति । इच्छाकुर्वंशतिलकस्य नृपस्य दशरथस्य पत्नी तस्मिन् प्रसिद्धे विशुद्धि-मति निष्कलके राजकुले कैकेयवंशे प्रसूता जाता अतएव आर्या साध्वी सती कथमहो

रामः । तात ! तात !

सत्यसन्धाः स्थ यदि वा रामो यदि च वः प्रियः ।

तत् प्रसीदतु तातो नः पूर्णकामास्तु मध्यमा ॥ ५१ ॥

दश । एवमस्तु का गतिः ।

जन । हा वत्स रामभद्र ! हा वत्स लक्ष्मण !

पुत्रसंक्रान्तलक्ष्मीकैर्यद् दृष्टेच्छाकुभिर्धृतम् ।

त्वया तत् क्षीरकण्ठेन प्राप्तमारण्यकं व्रतम् ॥ ५२ ॥

वत्से जानकि !

धन्यासि यस्यास्ते हि गुरुनियोगादेव भर्तुर्नुगतिः ।

दश । हा वत्से जानकि !

कङ्कणधरैव च रत्नसा मुपनीतास्युपहारताम् ॥ ५३ ॥

[इत्युभौ मूर्च्छतः]

रामः । अत्यापन्नो (ष) गुरुजनः कथं नामैतत् ?

लक्ष्म । आर्य्य !

ईदृशोऽयमायातः करुणस्त्रेहसंवेगः किमत्र च ।

किमपि अनिर्वचनीयम् अत्याहितम् अत्यश्रमं राक्षसकर्म दारुणं कर्मेति यावत् कुर्यात् ।

अहो नः अस्माकं महत् अद्भुतम् आश्चर्य्यं प्रतिमातीति शेषः । वसन्ततिलकं वृत्तम् ॥ ५० ॥

सत्यसन्धा इति । यदि वा सत्यसन्धाः सत्यप्रतिष्ठाः स्थ भवथ, यदि च रामः वः

पुत्राकं प्रियः, तत् तदा तातः प्रसीदतु प्रसन्नो भवतु, नः अस्माकं मध्यमा मातेति शेषः

पूर्णकामा सफलमनोरथा अस्तु । अनुष्टुप् वृत्तम् ॥ ५१ ॥

पुत्रेति । पुत्रेण पुत्राणां आहिता लक्ष्मीः राजश्रीः तपोनीः दृष्टेच्छाकुभिः यत्

धृतम् अवलम्बितं क्षीरकण्ठेन दुग्धपोष्येति भावः त्वया तत् आरण्यकं व्रतं वानप्रस्थ-

धर्मः प्राप्तं गृहीतम् ॥ ५२ ॥

कङ्कणधरा वैवाहिकमङ्गलहस्तसूत्रधारिणी । उपहारताम् उपहीकृतान् । आर्या-

वृत्तम् ॥ ५३ ॥

क्रियते प्रतिषिद्धन्तु हि कालहरणं भरतजनन्या ॥ ५४ ॥

तदलमतिस्नेहकार्थ्येण ।

रामः । साधु आचारनिष्ठुर ! साधु ! 'अमनुष्यसदृशस्ते
चित्तसारः (स) । तद् वत्स ! वैदेहीमानय ।

[लक्ष्मणो निष्क्रान्तः]

भरतः । मातुल ! मातुल ! युक्तमेतद्वो गृहस्य ? (ह) ।

युधाजित् । वत्स ! उदभ्रान्तः संवृत्तोऽस्मि ।

पतिर्मृत्योर्वक्त्रे व्रजति वनमेतत् सुतयुगं

बधूटी रक्षोभ्यो बलिरिव वराकी प्रणिहिता ।

निरालम्बो लोकः कुलमयशसा तच्च निहतं

स्वसुमे दौरात्म्यं जगदविकलं विप्लवयति ॥ ५५ ॥

[ततः प्रविशति लक्ष्मणः सीता च]

लक्ष्म । आर्य्य ! इयमार्या ।

(घ) अत्यापन्नः अतिशयेन व्याकुलित इत्यर्थः ।

आयातः उपस्थितः । आर्यावृत्तम् ॥ ५४ ॥

(स) आचारनिष्ठुर आचारेण व्यवहारेण निष्ठुरः निर्दयः तत्सम्बुद्धौ । अमनुष्यसदृशः
अलोकसामान्यः । चित्तसारः चित्तस्वैर्यम् ।

(ह) गृहस्य कैकयगृहस्येत्यर्थः ।

(च) उदभ्रान्तः विमूढः ।

पतिरिति । पतिर्देशरथः मृत्योः कृतात्मस्य वक्त्रे बद्धे यथा एतत् सुतयोगं पुनश्चयं
रामलक्ष्मणावित्यर्थः वनं व्रजति गच्छति, वराकी तपस्विनी अगुह्येति भावः बधूटी
बुद्धा बधूः जानकीत्यर्थः बलिरिव उपहार इव रक्षोभ्यः प्रणिहिता अर्पिता । लोकः
भुवनः निरालम्बः निराश्रयः, तच्च प्रसिद्धं कुलं कैकयकुलम् अयशसा अकीर्त्या निहतं
नाशितम् । अतः नै मम स्वसुः भगिन्याः दौरात्म्यं दुराचारः जगत् अविकलं सप्त्यके
यथा तथा विप्लवयति विधुरयति । शिखरिणीवृत्तम् ॥ ५५ ॥

रामः । इत इतः । [सीतालक्ष्मणाभ्यां सह गुरुजनं प्रद-
क्षिणीकृत्य] मातुल !

एष तातश्च तातश्च प्रियापत्याश्च मातरः ।

आश्वासनीयाः शोकेऽस्मिन् भवतैव गता वयम् ॥ ५६ ॥

[इति परिक्रामति]

युधा । [सावेगम्] कथं वारण्ये त्यजामि ? (क) [उत्था-
यानुधावति] ।

भरतः । [अनुगच्छन्] मातुल ! ब्रूहि किमिदानीं करोमि ?

युधा । रामभद्र ! रामभद्र ! अपेक्षस्व पादपरिचारकमर-
णानुचरं भरतम् ।

रामः । ननु अस्यापि वर्षाश्रमरक्षणे गुरुनियोगः (ख) ।

भर । लक्ष्मणस्य शत्रुघ्नस्य वा तदस्तु ।

रामः । किमत्र कस्यचित् स्वरुचिः ? (ग) ।

भर । एतावती मम स्वरुचिः ।

रामः । आः ! शक्यं नाम मयि तिष्ठति त्वयान्येन वा
युक्तमुक्तञ्चयितुम् ?

मातुलेति । एष तातश्च दशरथश्च तातश्च जनकश्च प्रियापत्याः प्रियपुत्राः मातरश्च
भवतैव अस्मिन् शोके आश्वासनीयाः सान्त्वनीयाः, वयं गताः क्षलिताः । अनुगृह्य-
हन्तम् ॥ ५६ ॥

(क) त्यजामि भरतं पर्युत्सुकमिति शेषः ।

(ख) अस्यापि भरतस्य वर्षाश्रमरक्षणे वर्षाणां ब्राह्मणादीनाम् आश्रमाणां ब्रह्म-
चर्यादीनाञ्च रक्षणे प्रतिपालनं, वर्षाः स्युर्ब्राह्मणादयः । ब्रह्मचारी गृही वानप्रस्थो
भिक्षुश्चतुष्टये आश्रमोऽस्तीत्यमरः । गुरुनियोगः पितुरादेशः ।

(ग) अत्र वनवासे । स्वरुचिः आत्मना रुचिः कस्यचित् भवतीति शेषः ? न कस्यापि
भवतीत्यर्थः ।

भर । हा हा ! कथं परित्यक्तोऽस्मि मन्दभाग्यः ? [इति मूर्च्छति ।

युधा । वत्स ! समाश्वसिहि समाश्वसिहि ।

भर । [आश्वस्य] मातुल ! मातुल ! धारयस्व माम् ।

युधा । वत्स ! एवं तावत् [भरतस्य कर्णे कथयित्वा] रामभद्र ! एवमयं विज्ञापयति—यदेतद्भगवता शरभङ्गेन प्रेषितं तपनीयोपानद्वयुगलं तदार्यः प्रसादीकरोतु इति (घ) ।

रामः । [तदुन्मुच्य] गृह्णाण्वदं वत्स !

भर । [शिरसि आरोप्य] आर्य—

रामः । [परिष्वज्य] मत्पादस्पृष्टिकया प्रतिनिवर्त्तस्व । सम्प्रति सम्भावय चिरप्रमूढौ तातौ (ङ) ।

भर । अयमिदानीमहम्—

नन्दियामि जटां बिभ्रदभिषिष्यार्थपादुके ।

पालयिष्यामि पृथिवीं यावदार्यो निवर्त्तते ॥५७॥

[सीतारामौ प्रदक्षिणीकरोति]

लक्ष्म । आर्य भरत ! लक्ष्मणः प्रणमति ।

भरतः । [परिष्वज्य, वाष्पस्तम्भं नाटयति]

रामः । वत्स ! तातौ सम्भावय ।

भर । कष्टमद्यापि नोच्छसितः [इति वीजयति]

(घ) शरभङ्गेन तदार्येन मुनिना तपनीयोपानद्वयुगलं तपनस्येदं तपनीयं सूर्य-द्रुप्तमिति यावत् तापहरमिति वार्थः उपानद्वयुगलं पादुकायुग्मम् ।

(ङ) मत्पादस्पृष्टिकया मम पादस्पर्शं कृत्वेति भावः यथा मम चरणपादुकाया । सम्भावय समाश्वसय । चिरप्रमूढौ चिरमोहितौ तातौ जनकदशरथौ ।

नन्दियामिति । जटां बिभ्रत् दधानः नन्दियामि आर्यस्य पादुके अभिषिष्य राज्याधि-देवतै कृत्वेति यावत् आर्यः रामः निवर्त्तते तावत् पृथिवीं पालयिष्यामि । अगुष्टु-वृत्तम् ॥५७॥

जन । [समुच्छस्य सर्वतो विलोक्य] हा हा मुषितो-
स्मि (च) ।

दश । [उच्छस्य] वत्स रामभद्र ! न गन्तव्यम् न गन्तव्यम् ।

प्राणाः पतन्ति परितस्तमसा हृतेऽस्मि

मर्मच्छिदो मम रुजः प्रसरन्त्यपूर्वाः ।

अक्षोर्मुखेन्दुमुपधेहि गिरं च देहि

हा पुत्र ! मय्यकरुणः सहसैव मा भूः ॥५८॥

सौन्मादमिव निर्भरं] भोः ! क्व प्रविशामीदानीं मन्दभाग्यः ?

[इति सविक्लवो भरतजनकाभ्यां नीयमानो निष्क्रान्तः]

युधा । वत्स ! रामभद्र ! रामभद्र !

एकीभूय शनैरनेकसभयव्युत्पन्नमेकक्रियं

मुक्ताक्रन्दमितस्ततः किमिदमित्युद्भ्रान्तनारीनरम् ।

एतत्तत् पुरमन्यथैव सहसा सञ्जातमावेद्यते

यस्मिन् कर्दमितेषु वर्त्मसु घनैर्वाष्पाम्बुभिर्दुर्दिनम् ॥५९॥

(च) मुषितः वक्षितः ।

प्राणाः इति । प्राणाः पतन्ति वह्निर्गच्छन्तीत्यर्थः, परितः समन्तात् तमसा अन्धकारेण
हृतः आच्छन्नः अस्मि, अपूर्वाः अननुभूताः मर्मच्छिदः रुजः पीडाः मम प्रसरन्ति विजृम्भन्ते ।
अक्षोः नयनयोः सामीप्याधारं सप्तमी नयनयोः समीपे इत्यर्थः मुखेन्दुं मुखचन्द्रम् उपधेहि
अर्पय, गिरं वाचश्च देहि कथां कथयेत्यर्थः, हा पुत्र ! सहसैव मयि अकरुणः निर्दयः
मा भूः न भव वसन्ततिलकं हृत्तम् ॥ ५८ ॥

एकीभूयेति । शनैः क्रमेण एकीभूय समवेतीभूयेत्यर्थः अनेकैः जनैः सभयं यथा
तथा व्युत्पन्नं विशेषेणावधारितं सहसा एतादृशव्यापारस्य कथमप्यसम्भवनीयत्वेनावि-
त्रासात् अनेकैः सभयं यथा निश्चितमिति भावः एका एव क्रिया शोकव्यापारः यस्य
तथोक्तम् इतस्ततो मुक्ताक्रन्दम् उच्चैः क्रन्दनपरमित्यर्थः किमिदम् इति च्छद्धान्ताशङ्किता
नार्यः नराश्च यस्मिन् तथोक्तम् एतत् तत् उत्सवपूर्वं पुरं सहसा अन्यथैव अन्यप्रकारमेव
सञ्जातं यस्मिन् पुरे घनैः सान्द्रैर्वाष्पाम्बुभिः अशुजलैः कर्दमितेषु सञ्जातकर्दमेषु तर्ज्जसु

रामः । मातुल मातुल ! प्रतिनिवर्त्तस्व । अयञ्च वो हस्ते
भरतः ।

युधा । अनुगृह्यस्व मामनुगच्छन्तम् ।

रामः । [शान्तम्] गुरवो यूयं नानुगन्तारः । आत्मना
हृत्पीथेन गन्तव्यमित्यम्बाया आदेशः ।

युधा । किमहमेकोऽनुगच्छामि अपितु सवालवृद्धाः प्रक-
तयः (छ) किं न पश्यसि ?

स्कन्धारोपितयज्ञपात्रनिचयाः स्वैर्वाजपेयार्जितै-
श्छत्रैर्वारयितुं तवार्ककिरणेनैते महान्तो जनाः ।

साकेताः सह सैनिकैरनुपतत्पत्नीगृहीताग्नयः

प्राक्प्रस्थापितहोमधेनव इमे धावन्ति वृद्धा अपि ॥६०॥

रामः । मातुल मातुल ! गुरुभिरेव शिशवो धर्मलोपात्
पालयितव्याः तत् प्रसीदतु नः प्रतिनिवृत्त्य, निवर्त्त्यतामयं
महाजनः । [इति प्रणमति]

युधा । वत्स ! उत्तिष्ठ उत्तिष्ठ । एष वो वञ्चयित्वा प्रजाः
क्वापि मन्दभाग्यो गच्छामि ।

राजमार्गेषु दुर्दिनं मेघाच्छन्नम् अहः, मेघाच्छन्नेऽङ्घ्रि दुर्दिनमित्यमरः । आवेद्यते ज्ञाप्यते ।
अनेकसमयेत्यत्र अनेकसमयेति पाठान्तरम् । शार्दूलविक्रीडितं वृत्तम् ॥ ५९ ॥

(छ) प्रकृतयः अनुगच्छन्तीति शेषः ।

स्कन्धेति । स्कन्धेषु भारोपिताः निहिताः यज्ञपात्राणां यज्ञोपकरणानां निचयाः
समूहाः यैः तथोक्ताः एते साकेताः अयोध्यापुरवासिनः महान्तः बहवो जना लोकाः
स्वैः निजैः वाजपेयेन यज्ञविशेषेण अर्जितैः तस्य दक्षिणात्नेन प्राप्तैरिति भावः छत्रैः
आतपदैः तव अर्ककिरणान् सूर्यमयूखान् वारयितुं सैनिकैः सेनासंक्रान्तपुरुषैः सह अनु-
पतन्ती अनुगच्छन्ती पत्नी गृहीतश्च अपिः यज्ञीय इति भावः यैः तथोक्ताः सन्तः तथा
इमे वृद्धा अपि प्राक् पूर्वं प्रस्थापिता होमधेनवः यैः तथाविधाः सन्तः धावन्ति अनुगच्छन्ति
त्वामिति शेषः । महान्तो जना इत्यत्र महाम्नाग्नयाः इति पाठान्तरम् । शार्दूलविक्रीडितं
वृत्तम् ॥ ६० ॥

त्वां लक्ष्मण महाबाहो ! त्वाञ्च वैदेहनन्दिनि !

आमन्त्रये निवृत्तोऽस्मि पापः कल्याणमस्तु वाम् ॥६१॥

[रुदन् प्रतिनिवृत्त्य]

अहो ! नु खलु भोः !

प्रतिमन्वन्तरं भूतैर्गीयमाना चरिष्यति ।

प्रातः पवित्रं लोकानामियं चारित्रपञ्जिका ॥६२॥

[इति निष्क्रान्तः]

लक्ष्म । कथितमार्यस्य शृङ्गवेरपुरवास्तव्येन निषाद-
पतिना गुहेन तत्प्रदेशपर्यन्तावस्कन्दिनो विराधराक्षसस्य
दुर्विलसितम् (ज) ।

रामः । तेन हि विराधहतकोन्मथनाय सन्निकृष्टप्रयागम्
अनुषक्तमन्दाकिनीपवित्रमेखलं चित्रकूटं नामाचलम् उपेत्य
मुनिभिः उपजुष्टतीर्थं रक्षांसि निहत्य दण्डकां प्राप्य सन्निहि-
तगृध्रराजं क्रमेण यामो जनस्थानम् (झ) ।

[इति निष्क्रान्ताः सर्वे] ।

[इति चारित्रं नाम चतुर्थोऽङ्कः] ।

त्वामिति । हे महाबाहो लक्ष्मण ! त्वां हे वैदेहनन्दिनि ! जानकि ! त्वाञ्च आम-
न्त्रये सम्भावे, पापोऽहं निवृत्तः अस्मि, वां युवयोः कल्याणं मङ्गलम् अस्तु ॥ ६१ ॥

प्रतीति । प्रतिमन्वन्तरं मन्वन्तरे मन्वन्तरे युगे युगे इत्यर्थः । भूतैः प्राणिभिः
गीयमाना कीर्त्यमाना इयं चारित्रपञ्जिका चरित्रपञ्जतिः प्रातः पवित्रं यथा तथा
चरिष्यति भविष्यति । अनुष्टुप् छन्दः ॥ ६२ ॥

(ज) शृङ्गवेरेति । शृङ्गवेराख्यं पुरं वास्तव्यं निवासः यस्य तथोक्तेन । निषादपतिना
चण्डालराजेन ; तत्प्रदेशेति । तस्य प्रदेशस्य शृङ्गवेरपुरस्य पर्यन्तं प्रान्तसौमानम् अव-
स्कन्दति आक्रामतीति तथोक्तस्य । दुर्विलसितं दुर्बलेष्टितम् ।

(झ) सन्निकृष्टेति । सन्निकृष्टः सन्निकृष्टः प्रयागः यस्य तथोक्तम् । अनुषक्तेति ।

अथ पञ्चमोऽङ्कः ।

—००००००—

[ततः प्रविशति सम्पातिः (क)]

सम्पा । नूनमद्य वत्सजटायुः अभिवादनाय मलयकन्द-
रकुलायम् उपसीदति (ख) । तथाहि—

पर्यायक्षणेष्टनष्टककुभः संवर्त्तविस्तारयो-

नीहारीकृतमेघमोचितधृतव्यक्तस्फुरद्विद्युतः ।

आरात् कीर्णखणत्खणीकृतगुरुग्रावोच्चयश्रेण्यः

भ्यैनेयस्य वृहत्पतत्रधृतयः प्रख्यापयन्त्यागमम् ॥ १ ॥

अनुषक्तया संमक्तया मन्दाकिन्या भागीरथ्या पवित्रा मेखला नितम्बदेशः यस्य तादृशम्
चित्रकूटेति । चित्राणि कूटानि शृङ्गाणि यस्य तथाविधः तम् । उपजुष्टेति । उपजुष्टानि
सेवितानीति यावत् तीर्थानि पुण्यक्षेत्राणि यस्य तादृशं चित्रकूटमित्यस्य विशेषणम् ।
सन्निहितेति । सन्निहितः सन्निष्ठः गृध्रराजः जटायुर्यस्य यस्मिन् वा तत् ।

इति वि, प, उपाधिधारिणा श्रीजीवानन्दविद्यासागरभट्टाचार्येण विरचिता

महावीरचरितनाटकस्य चतुर्थाङ्कव्याख्या समाप्ता ।

(क) सम्पातिः गरुडस्य पुत्रः तथा जटायुषो ज्येष्ठः भ्राता ।

(ख) अभिवादनाय अभिवन्दनाय ममेति शेषः । मलयकन्दरेति । मलयस्य तदा-
ख्यस्य गिरेः कन्दरः गुहा एव कुलायः नीङ्गः महासनिलय इति भावः तं गुहा तु
कन्दरो वास्तीति कुलायो नीङ्गमस्त्रियामिति चामरः । उपसीदति उपगच्छति ।

पर्यायेति । संवर्त्तविस्तारयोः सङ्कोचनप्रसारणयोः पक्षयोरिति भावः पर्यायेण
क्षणात् दृष्टा नष्टाय ककुभः दिशः यासु ताः । नीहारीकृतात् पक्षप्रसारणादिवेगेन
घनतापगमात् अवश्यायतां गमितादिति भावः मेघात् मोचिताः व्याजिताः धुताः क्षम्पिताः
व्यक्तं प्रकाशं यथा तथा स्फुरन्त्याः विद्युतः याभिः तथोक्ताः । आरात् दूरतः, आराद्

दूरोद्देक्षितवाङ्मयस्य जलधेरुल्लोलभिन्नाभसो-

रन्ध्रेष्वापतितेन वेगमरुता पातालमाधायते ।

यद् वैकुण्ठवराहकण्ठकुहरस्फारोच्चरद्भैरव-

ध्वानोच्चण्डमकाण्डकालरजनीपर्जन्यवहर्जति ॥ २ ॥

[प्रविश्य जटायुः]

जटा । कावेरीवलयितमेखलस्य साना-

वेकस्मिन् मलयगिरेर्दिवः पतामि ।

यत्रार्यो निवसति काश्यपः शकुन्तः

शैलेन्द्रोऽपर इव विप्रयुक्तपक्षः ॥ ३ ॥

दूरसमीपयोरित्यमरः । कीर्णाः विचित्राः खणत्खण्णीकृता गुरवः महान्तः यावृणां प्रक्षराणाम् उद्भयश्रेणयः निवहराजयः याभिः तथाभूताः बृहतीः मङ्गतीः पक्षययोः पक्षयोः धृतयः प्रकम्पाः सञ्चालनानीति यावत् श्यैनेयस्य श्यैनीतनयस्य जटायुषः आगमं प्रत्यापयन्ति सूचयन्ति । शार्दूलविक्रीडितं वृत्तम् ॥ १ ॥

दूरेति । दूरम् अल्युङ्गम् उद्देक्षितः प्रकटितः वाङ्मयः वङ्गवानलः यद् यस्माद्वा तथाभूतस्य, उल्लोलैः महातरङ्गैः भिन्नानि उच्छूलितानि अभांसि जलानि यस्य तथोक्तस्य जलधेः समुद्रस्य रन्ध्रेषु विवरेषु आपतितेन प्रविष्टेन वेगमरुता वेगवायुना पातालम् आधायते आपूर्यते, यत् जटायोः पक्षवेगमारुतपूरितं पातालं वैकुण्ठवराहस्य वराह-मूर्त्तिधरस्य विष्णोरित्यर्थः कण्ठकुहरात् कण्ठविवरात् स्फारम् अत्यर्थं यथा तथा उच्चरता भैरवेण भयङ्करेण ध्वानेन उच्चण्डम् अतितीव्रं सत् अकाण्डे सहसा कालरजनीं संहाररात्रिः कल्याणकाल इति भावः तत्र यः पर्जन्यः मेघः तद्वत् गर्जति ध्वनति । शार्दूलविक्रीडितं वृत्तम् ॥ २ ॥

कावेरीति । कावेर्या तदाख्यया नद्या वलयिता वेष्टिता मेखला नितम्बः यस्य तस्य मलयगिरेः एकस्मिन् सानौ प्रस्थदेशे एतस्मिन्निति पाठे एतस्मिन् पुरतः परिदृश्यमाने इत्यर्थः । दिवः अन्तरिक्षात् पतामि, यत्र सानौ विप्रयुक्तौ दग्धौ सूर्यतापेनेति भावः कृत्तौ च इन्द्रेणेति भावः पक्षौ यस्य तथाभूतः अतएव अपरः शैलेन्द्र इव पर्वतराज इव काश्यपस्य अपत्यं पुमान् काश्यपः काश्यपसुनेः पीत इति यावत् शकुन्तः पक्षौ आर्यः

विस्त्रंसयन्ती परिगृह्य पक्षी
जाता ममाप्युत्पतनश्चमार्त्तिः ।
शक्तिर्हि कालस्य विभोर्जराख्या
शक्त्यन्तराणां प्रतिबन्धहेतुः ॥ ४ ॥

तदयमार्था मन्वन्तरपुराणगृध्रराजः सम्पातिः (न) । अहो !
भ्रातृस्नेहः ।

पुराकल्पे दूरोत्पतनखुरलीकेलिजनितात्
अतिप्रत्यासङ्गात् परितपति गात्राणि तपने ।
अवष्टभ्यासौ मामुपरिततपक्षः शिशुरिति
स्वपक्षाभ्यां श्लोषादविकलमरक्षत् करुणया ॥ ५ ॥

श्लोष्ठः सम्पातिरिति भावः निवसति । पुरा पर्वताः पञ्चवन्तः आसन् पश्चात् इन्द्रः
कोपात् तेषां पक्षान् चिच्छेद इति पौराणिकी कथा अत्र अनुसन्धेया । प्रहर्षणीवृत्तम् ॥ १ ॥

विस्त्रंसयन्तीति । ममापि पक्षी परिगृह्य अवलम्ब्य उत्पतनेन यः श्रमः तेन मार्त्तिः
क्लान्तिः विस्त्रंसयन्ती विश्रथयन्ती अङ्गानतीति भावः जाता, हि यतः विभोः सर्वशक्तिमतः
कालस्य जराख्या जरानास्ती शक्तिः सामर्थ्यं शक्त्यन्तराणाम् अन्धासां शक्तौनां प्रति-
बन्धहेतुः विध्वंसकारणमित्यर्थः । 'ममापि कालेन जरया उत्पतने क्लेशो जात इति
भावः । इन्द्रव्यावृत्तम् ॥ ४ ॥

(ग) मन्वन्तरपुराणगृध्रराजः मन्वन्तरं स्वाश्रमवादिमनूनाम् एकैकस्याधिकारकालः
दिव्यमानेन युगानामेकसप्ततिः मन्वन्तरन्तु दिव्यानां युगानामेकसप्ततिरित्यमरः । तत्र
तस्माद्वा पुरातनः प्राक्तनः गृध्रराजः गृध्राख्यपक्षिराजः ॥ ४ ॥

पुरेति । पुरा पूर्वखिन् कल्पे ब्राह्मे दिवसे दूरे उत्पतनम् उड्डयनं तस्य खुरली
अभ्यासः तस्यां यः केलिः क्रीडा अनुरागः तेन जनितात् अतिप्रत्यासङ्गात् अतिसन्नि-
कर्षात् तपने सूर्ये गात्राणि परितपति सन्तपति सति असौ सम्पातिः उपरि ममेति
शेषः ततो विस्तारितौ पक्षौ येन तथोक्तः सन् माम् अवष्टभ्य अवलम्ब्य शिशुरिति कव-
णया कृपया स्वपक्षाभ्यां श्लोषात् सूर्यसन्तापदाहादित्यर्थः अविकलं सम्यक् यथा तथा
मामरक्षत् । सम्पातिकथा किञ्चिन्वाकाण्डे अष्टपञ्चाशत् सर्गे यथा । पुरा हववधि वृत्ते

[उपसृत्य]

आर्य ! काश्यप ! त्वां जटायुरभिवादयते ।

सम्पा । एहोहि वत्स !

त्वया पुत्रयुतौ श्येनी गृध्राणां चक्रवर्त्तिना ।

गरुत्मतेव वीरेण विनता नः पितामही ॥ ६ ॥

[परिष्वज्य] वत्स जटायो ! अपि कालविप्रकर्षान्मन्दी-
भूतः पितृभरणशोको रामभद्रस्य ? (घ) ।

जटा । तस्य विद्यातपोवृद्धसंयोगः स्वा च धीरता ।

न्यायो रक्षाधिकारश्च दौर्मनस्यं व्यपोहति ॥ ७ ॥

सम्पा । तप्तैर्विराधमांसानां गृध्रैरावेदितं हि मे ।

चित्रकूटाद् यथा रामः शरभङ्गाश्रमं गतः ॥ ८ ॥

सचाहं च जयैषिणी । आदित्यसुपथाती खे ज्वलनं रश्मिमालिनम् । आहत्याकाशमार्गेण
जवेन स्वर्गती भृशम् । मध्यं प्राप्ते तु सूर्ये तु जटायुरवसीदति । तमहं आतरं दृष्ट्वा
सूर्यरश्मिभिरर्दितम् । पक्षाभ्यां कादयामास खे हात् परमविह्वलम् । निर्दग्धपतः पतितो
विन्धेऽहं वानरर्षभाः ! । शिखरिणीवृत्तम् ॥ ५ ॥

त्वयेति । गृध्राणां चक्रवर्त्तिना अधीश्वरेण त्वया श्येनी मम मातेति भावः
वीरेण गरुत्मता गरुडेन मम पित्रेति भावः नः अद्यां पितामही पितृजननी विनतेव
पुत्रवती प्रशस्तपुत्रा जातेति शेषः अत्र प्रशंसाविवक्षया अस्त्यर्थे वत्प्रत्ययः । अनुष्टुप्-
वृत्तम् ॥ ६ ॥

(घ) कालविप्रकर्षात् समयातिरेकादित्यर्थः । मन्दीभूतः क्लृप्तं प्राप्तः ।

तस्येति । विद्यातपोवृद्धैः मुनिभिरिति भावः संयोगः सङ्गः स्वा आत्मीया धीरता
च न्यायः न्यायादनपेतः रक्षाधिकारः रक्षणार्थमावेशश्च मुनीनामिति भावः । तस्य
रामस्य दौर्मनस्यं शोकजनितं मनसो दीःस्थं व्यपोहति निरस्यति । अनुष्टुप्-वृत्तम् ॥ ७ ॥

तप्तैरिति । विराधो नाम राक्षसः तस्य रामशरनिहतस्येति भावः मांसानि तेषां
तप्तार्थं धातुबोधि करणे षष्ठी । तप्तैः गृध्रैः मे मम आवेदितं हि शत्रुपुत्रमेव यथा रामः
चित्रकूटात् शरभङ्गस्य मुनेः आश्रमं गतः ॥ ८ ॥

तदा च शरभङ्गेन हव्यवाहे हुता तनुः ।

अथोपसेदिवान् रामः सुतीक्ष्णादीन् मुनीनपि ॥ ८ ॥

जटा । वाढम् । अधुनागस्त्यवचनाद्रामः पञ्चवद्यां प्रतिव-
सति ।

सम्प्रा । [चिरात् स्मृत्वा] आः अस्ति जनस्थाने पञ्चवटी
नाम गोदावरीतटोद्देशः । वत्स जटायो ! विषयबाहुल्यं
कालविप्रकर्षश्च नः स्मृतिं मुष्णाति (ङ) ।

कल्पस्यादौ मम परिचयस्तावदासीदुदस्थाद्

यावद्विष्णोरुपरि चरणश्चारुगङ्गापताकः ।

पर्यन्तेष्वप्यवधिवलयस्तेजसां यावदद्वि-

र्लोकालोकः परिकलयिता सप्तमस्याम्बुराशेः ॥ १० ॥

तदेति । तदा तस्मिन् समये च रामे स्वाश्रमं गते इति भावः शरभङ्गेन तनुः
शरीरं हव्यवाहे अग्नौ हुता होभौकृता । अथानन्तरं रामः सुतीक्ष्णादीन् मुनीन् अपि
उपसेदिवान् प्राप । अनुष्टुप्चतुष्टयम् ॥ ८ ॥

(ङ) बाहुल्यमिति । बाहुल्यं विषयाणां नानात्वमित्यर्थः । कालस्य विप्रकर्षः
दूरत्वम् । स्मृतिं स्मरणशक्तिं मुष्णाति हरति ।

कल्पस्येति । कल्पस्य ब्राह्मदिवसस्य आदौ प्रारम्भे, चारुः मनोऽग्रा गङ्गैव पताका
तद्रूपेण विराजमानेति भावः यस्य तथाभूतः विष्णोर्वामनरूपिण इति भावः चरणः
उपरि ऊर्ध्वं यावत् उदस्थात् उत्तस्थौ । तदुक्तं हरिवंशे । तस्य विक्रमतो भूमिं चन्द्रा-
दित्यौ क्षणान्तरे । नभः प्रक्रममाणस्य सक्थिदेशे महात्मनः । परं प्रक्रममाणस्य पाद-
मूले व्यवस्थितौ । विष्णोरमितवीर्यस्य वदन्तोर्वं द्विजातय इति । पर्यन्तेषु प्राप्तेषु
सप्तमस्य अम्बुराशेः विशुद्धजलनिधिः परिकलयिता परिच्छेदकः प्रान्तसीमेति । यावत्
तेजसाम् अवधिवलयः मण्डलाकारः अवधिभूत इत्यर्थः, लोक्यते एकस्मिन् पार्श्वे इति
लोकः न लोक्यते अपरस्मिन् पार्श्वे इत्यलोकः लोकायासावलोक्येति । लोकालोकः
एकस्मिन्नेव पार्श्वे सूर्यस्य सञ्चारात् आलोकमयः अपरस्मिन् पार्श्वे सूर्यस्य गत्यभावात्
तथा नेति अन्धकारमय इति भावः । तथाचोक्तं, खाद्रदकस्य परतो दृश्यते लोक-

जटा । तत्रैकदा रघुनन्दनं वृषस्यन्ती (च) शूर्पणखा
प्राप्ता ।

सम्पा । अहो ! निर्मर्यादता (छ) ।

अनेकयुगजीविन्यास्त्रेता यस्यास्तयोदशी ।

सा क्षीरकण्ठं तं वत्सं लज्जयन्ती न लज्जिता ? ॥ ११ ॥

जटा । तस्याश्च कर्णनासौष्ठकर्त्तनेन न्यवीविशत् ।

दशाननतिरस्कारप्रशस्तिमिव लक्ष्मणः ॥ १२ ॥

सम्पा । तन्निमित्तकस्तर्हि कश्चिदनुबद्धः परैरभियोगः (ज) ।

जटा । वाढम्, एकेनैव च रामभद्रेण

चतुर्दश सहस्राणि चतुर्दश च राक्षसाः ।

त्रयश्च दूषणखरत्रिमूर्हानो मृधे हताः ॥ १३ ॥

संस्थितिः । द्विगुणा काञ्चनी भूमिः सर्वजन्तुविवर्जिता । लोकालोकस्तथा शैली योजना-
युतविरुतः । ततस्तमः समावृत्य तं शैलं सर्वतः स्थितम् । अद्रिः पर्वतः यावत् तावत्
मम परिचयः ज्ञानम् आसीत् । पूर्वमहम् अदग्धपक्षः ऊर्ध्वमधश्च जगतां सर्वतः सञ्चरण-
शील आसं तेन ममाविदितं न किञ्चिदप्यसीति भावः । शार्दूलविक्रीडितं वत्सम् ॥ १० ॥

(च) वृषस्यन्ती कामयमाना, वृषस्यन्ती तु कामुंकीत्यमरः । वृषेण जम्बवन्ति-
तीति वृषशब्दात् कथप्रत्ययः ।

(छ) निर्मर्यादता मर्यादाराहित्यम् अयुक्तधारणमित्यर्थः ।

अनेकेति । अनेकानि युगानि जीवतीति तथोक्तयाः यस्याः त्रयोदशी त्रयोदश-
पूरणी वेता द्वितीययुगमित्यर्थः गतेति शेषः, सा शूर्पणखा क्षीरकण्ठं शिशुमित्यर्थः तं
वत्सं रामं लज्जयन्ती कामयमानेति शेषः न लज्जिता न लज्जां प्राप ? ॥ ११ ॥

तस्या इति । लक्ष्मणः तस्याः शूर्पणखायाः कर्णनासौष्ठकर्त्तनेन दशाननस्य रावणस्य
तिरस्कारः अवमाननं तस्य प्रशस्तिमिव प्रशंसापवीमिव तामिति शेषः न्यवीविशत् प्रवेशया-
मासेत्यर्थः लङ्गामिति कर्म ॥ १२ ॥

(ज) तन्निमित्तकः तद्वेतुकः । अनुबद्धः कृतः । परैः शत्रुभिः । अभियोगः
आक्रमणम् ।

सम्पा । आश्चर्यम् ! अथवा नाश्चर्यमेतद्वाशरथौ । महत्
पुनरपाहतं (भ) वैरद्वारमिति मन्यमानः सम्प्रमुग्धोऽस्मि ।
तद्वत् जटायो ! नास्मिन्नवसरे सीतारामलक्ष्मणास्त्वया क्षण-
मपि मोक्तव्याः ।

स्वसुः सोदर्यायाः कथमिव निकारं दशमुखः

तथा भूयोभूयः स्वजनविनिपातं च सहते ? ।

मदान्धो मायावी प्रभुरमितवीर्योऽन्तिकचरः

सपत्नः कष्टं नो निपुणमनुपाख्या हि शिशवः ॥ १४ ॥

अहमपि समुद्रे कृताङ्गिकः शिवतातिपरिणतिमनुध्या-
स्यामि (ज) ।

[इति निष्क्रान्तः]

जटा । [उत्पत्य, गगनगमनमभिनीय]

एषोऽहं प्रलयमरुत्प्रचण्डरंहः-

संच्छिप्तप्रथिम पिबन्निवान्तरीक्षम् ।

चतुर्दशेति । सधे युद्धे चतुर्दश सहस्राणि चतुर्दश च राक्षसाः दूषणखरनिमूहानः
वयस्य हताः नाशिताः । अनुष्ठुब्धत्तम् ॥ १३ ॥

(भ) अपाहतम् उद्धाटितम् ।

स्वसुरिति । मदान्धः मदेन ऐश्वर्यगर्वेण अन्धः निर्विवेक इति यावत् मायावी
माया कूटविद्या विद्यते अस्मेति तथोक्तः प्रभुः शक्तिमान् अमितवीर्यः अपरिच्छेद्यबलः
अन्तिकचरः सन्निकष्टः सपत्नः शत्रुः दशमुखः रावणः सोदर्यायाः सहोदरायाः स्वसुः
भगिन्याः शूर्पणखायाः निकारम् अवमाननं तथा भूयोभूयः पुनः पुनः स्वजनानां
राक्षसानामिति भावः विनिपातञ्च कथमिव सहते ? नैव सहते इत्यर्थः । नः अस्माकं
कष्टं दुःखं हि यतः शिशवः रामादयः निपुणं सविशेषम् अनुपाख्याः रक्षणीयाः ।
शिखरिणीवृत्तम् ॥ १४ ॥

(ज) कृताङ्गिकः कृतदिवसकृत्यः शिवतातिपरिणतिं शिवता मङ्गलता यथा रामस्य
शुभमेव स्यात् तद्रूपं मङ्गलाचरणमित्यर्थः तस्याः अतिपरिणतिम् अतिमावहद्विम् अनु-
ध्यास्यामि अनुचिन्तयिष्यामि ।

क्षेपीयो मलयगिरेर्निवासभूभृत्-

संसक्तचित्तिरुहजालमभ्युपेतः ॥ १५ ॥

अयमविरलानोकहनिवहनिरन्तरस्निग्धनिर्मलपरिसरार-
ण्यपरिणद्धगोदावरीमुखरकन्दरः सततमभिष्यन्दमानमेघमेदु-
रितनीलिमा जनस्थानमध्यदेशगो गिरिः प्रस्रवणो नाम (ठ) ।

इयं च पञ्चवटी (ठ) । [विभाव्य] अये—

दूरं हृतश्चित्रमृगेण रामस्तया दिशा गच्छति लक्ष्मणोऽपि ।

ततः परिव्राडुटजं प्रविष्टो धिग् व्यक्तरूपो दशकन्धरोऽयम् ॥ १६ ॥

एष इति । एषः अहं प्रलयमरुत इव कल्पान्तवायोरेव प्रचण्डेन रंहसा वेगेन
संचितः लघूक्तः प्रथिमा प्रयुत्वं विस्तार इति यावत् यस्य तथाभूतम् अन्तरीचं गगनं
पिबन्निव यसन्निव क्षेपीयः अतिक्षिप्रं मलयगिरेः मलयपर्वतात् निवासभूभृति स्वावास-
पर्वते प्रस्रवणे गिरावित्यर्थः संसक्तं संलग्नं चित्तिरुहाणां वृक्षाणां जालं संघटितम् अभ्यु-
पेतः प्रातः । प्रहर्षणीवृत्तम् ॥ १५ ॥

(ठ) अयमिति । अविरलेन घनेन अनोकहानां वृक्षाणां निवहनेन सङ्घनेन निर-
न्तरः अव्यवधानः स्निग्धः निर्मलः परिसरः आभोगः यस्य तथाभूतं यत् अरण्यं वनं
तेन परिणद्धा आहता या गोदावरी तदाख्या नदी तथा मुखराः सशब्दाः कन्दराः
गुहाः यस्य तथाभूतः । अभिष्यन्दमानेति । अभिष्यन्दमानैः स्ववह्निः मेघैः मेदुरितः
स्निग्धीकृतः नीलिमा श्यामलत्वं यस्य तथोक्तः । जनस्थानमध्यदेशगः जनस्थानं
दण्डकारण्यान्तर्गतसामान्यजनवासस्थानं तस्य मध्यदेशगः मध्यवर्ती ।

(ठ) पञ्चवटी पञ्चानां वटानां समाहारः पञ्चवटी समाहारद्विगुः । यद्यपि वट-
शब्दो वृक्षविशेषवाची तथापि विशेषशब्दस्य कृचित् सामान्यपरत्वदर्शनात् अत्र वटशब्दो
वृक्षसामान्यवाचकः । तथाच, अश्वत्थो विल्लहश्च वटश्चावशाकश्च । शास्त्रे पञ्च-
वटी प्रीतिरिति वचनात् वटद्विवृक्षपञ्चकस्य यथानिर्दिष्टे एकस्मिन् प्रदेशे स्थितिरेव
पञ्चवटीत्युच्यते । अत्र तु पञ्चवटीशब्देन तन्निबन्धनो दण्डकान्तःपातो प्रदेशविशेषोऽ-
भिधीयते ।

दूरमिति । चित्रमृगेण रामः दूरं हृतः आकृष्टः । लक्ष्मणोऽपि तथा दिशा यया
रामो हृत इति भावः गच्छति । ततः लक्ष्मणगमनानन्तरं परिव्राट् सम्रासौ कश्चिदिति

प्रमादः (ड) ।

परःसहस्रैरायुक्तं पिशाचवदनैः खरैः ।

रथं बधूटीमारोप्य पापः क्वाप्येष गच्छति ॥ १७ ॥

पौलस्त्य ! पौलस्त्य !

धर्तारः प्रलयेषु ये भगवतो वेदस्य विश्वेश्वराः

तेषामन्वयसम्भवस्य भवतः स्नातस्य वेदव्रतैः ।

जितुर्वै जलसङ्गनोऽपि तपसा दृप्तस्य राज्ञः सतो

निन्द्या दुश्चरिता च नाभिजननी जाता कथं दुर्मतिः ? ॥ १८ ॥

कथमवज्ञया न शृणोतीव ? आः ! दुरात्मन् ! नैर्ऋता-
पसद ! (ढ) तिष्ठ तिष्ठ—

शेषः उटजं रामनिवासमित्यर्थः प्रविष्टः । अयं परिव्राट् व्यक्तं प्रकटितं रूपं यस्य
येन वा दशकन्धरः रावणः प्रथमं भिक्षुरूपेण कुटीरं प्रविष्टः ततश्च स्वं रूपं जग्राहेति
भावः । धिक् निन्दामि एनं कपटचारिणमिति भावः । धिङ्निर्भर्त्सननिन्दयोरित्यमरः ।
उपजातिवृत्तम् ॥ १६ ॥

(ड) प्रमादः अनवधानता रामस्य सम वा । प्रमादोऽनवधानतेत्यमरः ।

पर इति । एषः पापः दुराचारः परःसहस्रैः सहस्राधिकैः पिशाचवदनैः पिशाचवत्
वदनं येषां तैः खरैः गर्दभैः आयुक्तं रथं बधूटीं बधूं नवोढां सीतामित्यर्थः आरोप्य
संस्थाप्य क्वापि प्रदेशे गच्छति । अनुष्टुप्वृत्तम् ॥ १७ ॥

धर्तार इति । प्रलयेषु कल्पान्तेषु ये भगवतो महार्थभूतस्येति भावः वेदस्य धर्तारः
रक्षकाः विश्वेश्वराः विश्वेषां जगताम् ईश्वराः स्रष्टारः ब्रह्मादयः इति भावः तेषाम्
अन्वयसम्भवस्य ब्रह्मवंशभवस्येति यावत् महावंशप्रसूतस्येति भावः, वेदव्रतैः श्रुत्युक्तनियमैः
स्नातस्य ब्रह्मचर्यान्तरं कृतसमावर्तनस्नानस्येत्यर्थः जलसङ्गनः जलाधिपस्येत्यर्थः वरुण-
स्येत्यर्थः अपि अन्येषां लोकपालानां किमु वक्तव्यं वरुणस्यैव सर्वलोकपालप्रवरत्वादिति
भावः जितुर्वै जितुरेव तपसा स्वशिरःकर्तनरूपेणेति भावः दृप्तस्य अलोकसामान्यगर्वस्येति
भावः सतो साधोः राज्ञः अधीश्वरस्य भवतः तव निन्द्या गर्हणीया दुश्चरिता दुश्चारि-
व्यापनीत्यर्थः नाभिजननी अकुलोचिता दुर्मतिः दुष्टा बुद्धिः कथं जाता ? नैतदुचितं
भवत इति भावः । शार्दूलविक्रीडितं वृत्तम् ॥ १८ ॥

तुण्डप्रोतशिरःकरोटिशिखराकृष्टिस्फुरत्प्रस्फुट-
 क्लोमघ्नीहयकृत्तोणरुधिरस्नायुन्त्रजालस्य ते ।
 अत्युग्रक्रकचप्रचण्डनखरोत्कृत्तकणत्कीकसै-
 रङ्गैः खण्डितकन्धराधमनिभिः श्येनीसुतस्तृप्यतु ॥ १८ ॥

[निष्क्रान्तः]

[इति विष्कम्भकः]

[प्रविश्य] लक्ष्मणः । हा ! आर्य्ये ! कासि ? कष्टं दशा-
 विपाकमनुभवत्यार्य्यी मारीचात् (ण) ।

एष मूर्त्त इव क्रोधः शोकाग्निरिव जङ्गमः ।

कच्छाद् विभर्त्ति हृत्तेखज्वालासंवेगिनीं तनुम् ॥२०॥

(ठ) नैर्ऋतापसद ! राक्षसाधम ! ।

तुण्डेति ! श्येनीसुतो जटायुः तुण्डेन मुखेन मदीयेनेति भावः प्रोतानां विडानां
 शिरसां करोटयः अस्थीनि तेषां शिखराणि अयाणि तेषाम् आकृष्या स्फुरन्ति प्रसरन्ति
 अतएव प्रस्फुटानि प्रकटानि क्लोम हृदयादधोदक्षिणवर्त्तिजलवाहिशिरामूलविशेषः
 तदुक्तम्, अधस्तु दक्षिणे भागे हृदयात् क्लोम तिष्ठति । जलवाहि शिरामूलं दृष्ट्वास्थानं
 मतं बुधैरिति । घ्नीहा वामकुक्षिपाशस्थमांसखण्डविशेषः यत्कृत् दक्षिणकुक्षिपाशस्थमांस-
 खण्डविशेषः तानि गतानि तव स्थितानीति यावत् उष्णानि रुधिराणि स्नायवः शिरा-
 विशेषाः अन्तजालानि चुद्राकृतिनाडीनिचयाः यस्य तथाभूतस्य ते तव अत्युग्रं क्रकच
 करपवं तद्वत् प्रचण्डो यो नखुरः मदीय इति भावः तेन उत्कृष्टाः खण्डिताः कण्ठ-
 ध्वनन्तः कौकसाः अस्थीनि येषां तादृशैः तथा खण्डिताः कन्धराः बीवाः धमन्यः
 शिराविशेषाः येषां तथाभूतैः अङ्गैः दृप्यतु दृप्तिं गच्छतु । शार्दूलविक्रीडितं वृत्तम् ॥ १८ ॥

(ण) दशाविपाकम् अवस्थापरिणामं दर्शयित्वा ।

एषः आर्य्यः । मूर्त्तः मूर्त्तिमातृ । कच्छादिति कच्छादतिकष्टेन हृत् हृदयं लिखन्ति
 विध्यन्तीति हृत्तेखाः या ज्वालाः व्याधाः तासां संवेगः विद्यते अस्यामिति तथोक्ता तनुं
 शरीरं विभर्त्ति धत्ते ॥ २० ॥

तथाहि ।

आमुन्मन्त्रुकुटीविटङ्गघटनासंसूचितान्तःस्फुर-
दैर्यैस्तन्धितदुर्व्यवस्थविततप्रोच्यण्डकोपानलः ।

उद्धूमावलिरभसामिव निधिर्मध्यज्वलदवाङ्मवो
विद्युद्व्यञ्जितवज्रगर्भजलदच्छायां समालम्बते ॥२१॥

[ततः प्रविशति रामः]

रामः । न्यकारो हृदि वज्रकील इव मे तीव्रः परिस्यन्दते

घोरेऽन्धे तमसीव मज्जति मनः संमौलितं लज्जया ।

शोकस्तातविपत्तिजो दहति मां नास्त्येव यस्मिन् क्रिया
मर्माणोह पुनर्भिन्नन्ति करुणा सीतां वराकीं प्रति ॥२२॥

लज्जम् । आर्य्य ! आर्य्य ! न खलु लोकोत्तरकर्माणस्त्वादृशाः
प्रमुह्यन्ति कृच्छ्रेषु (त) ।

आमुप्रेति । आमुप्रेतोः सङ्कोचितयोः भुवोः या कुटी मङ्गिः विटङ्गः कपोतपालि-
कीव तस्याः घटनाया रचनया संसूचितः संसृक् प्रकटितः अन्तःस्फुरता विसरता धैर्य्येण
तन्धितः निरुद्धः दुर्व्यवस्थः विततः विसृतः प्रोच्यण्डः दारुणः कोपानलः यस्य तथोक्तः,
अतएव उद्गता धूमावलिरस्य तथाभूतः मध्ये ज्वलन् वाङ्मवः वङ्गवाग्निः यस्य तथोक्तः,
अभसां निधिर्मध्य समुद्र इव तथा विद्युता व्यञ्जितं संसूचितं वज्रं गर्भे यस्य तथाभूतस्य
जलदस्य मेघस्य छायां कानि सादृश्यमित्यर्थः समालम्बते आश्रयति । शार्ङ्गलविक्रीडितं
वृत्तम् ॥ २१ ॥

न्यकार इति । हृदि वज्रकील इव मे मम तीव्रः न्यकारः धिकारः परिस्यन्दति ।
लज्जया संमौलितं सङ्कुचितं मनः घोरे दारुणे अन्धे तमसीव गाढान्धकारे इव मज्जति ।
तास्य अङ्गायोः विपत्तिर्मरणं तथात् अङ्गते इति तथोक्तः शोकः मां दहति यस्मिन्
शोके क्रिया प्रतिविधानं नास्त्येव । इह जटायुशोके पुनः वराकीं तपस्विनीम् अनुकम्पया-
मित्यर्थः सीतां प्रति करुणा दृष्टज्जनिता कृपया मर्माणि भिन्नन्ति विध्वयति व्यथय-
तीत्यर्थः । शार्ङ्गलविक्रीडितं वृत्तम् ॥ २२ ॥

(त) लोकोत्तरकर्माणः प्रलौकिककर्मणामाः । कृच्छ्रेषु विपद्युः ।

रामः । वत्स ! लोकोत्तराख्ये व कर्माणि रामस्य ।

यैर्गुप्तान्यकुतोभयानि भुवनान्यासन् महाभीषव-

स्ते सूर्यान्वयकेतवो नृपतयः पूर्वं तिरस्कारिताः ।

कल्पान्तेष्वपि यः स्थितः स गमितः साधुर्जटायुर्दिवं

पत्नीं हारयता वने यदकृतं लोकैः कृतं तन्मया ॥२३॥

हा ! तात ! काश्यप ! शकुन्तराज ! क्व पुनस्त्वादृशस्य
महतस्तीर्थभूतस्य (थ) साधोः सम्भवः ?

लक्ष्म । पश्यामीव तां पश्चिमावस्थां तातस्य (द) ।

यामोषधिमिवायुषन् ! विचिनोषि वने वने ।

सा सीता मम च प्राणा रावणेनोभयं हृतम् ॥२४॥

इत्येतदेवाभिधाय वीरलोकमधिष्ठितस्तातः (न) ।

रामः । वत्स वत्स ! हृदयमर्माविधः खलु अमी कथो-
दघाताः (प) ।

यैरिति । यैः गुप्तानि रतितानि भुवनानि अकुतोभयानि निःशङ्कानि आसन्,
महान्तः अभीषवः रश्मयः शक्तय इति यावत् येषां न सूर्यान्वयकेतवः सूर्यवंशश्चजभूताः
पूर्वं नृपतयः सान्नाढ्यसगरादयः तिरस्कारिताः व्यक्ताः कलबधुहावणात् मयेति शेषः
यः कल्पान्तेषु अपि स्थितः अदिमष्ट इति यावत् स साधुर्जटायुः दिवं स्वर्गं गमितः
प्रापितः मद्दोषेणैव तस्य निधनं जातामिति भावः । अतः वने पत्नीं हारयता मया
लोकैः जनैः यत् अकृतं न कृतम् तत् कृतम् । शार्दूलविक्रीडितं वृत्तम् ॥ २३ ॥

(थ) तीर्थभूतस्य योग्यपादभूतस्य ।

(द) पश्यामीति तातस्य जटाधोः तां पश्चिमां चरमावस्थां मृत्युदशां पश्यामीव ।

हैमायुषन् ! याम् ओषधिमिव वने वने विचिनोषि अन्विष्यसि पितृयस्यैत्यर्थः ।

सा सीता मम प्राणाय रावणेन उभयं हृतम् ॥ २४ ॥

(न) इत्येतत् अभिधायैव उच्यते तातः जटायुः वीरलोकं स्वर्गं अधिष्ठितः रुमार
इत्यर्थः ।

(प) हृदयेति हृदयमर्माणि आपिध्यन्तीति तथोक्ताः । कथोदघाताः कथोदघाताः ।

लक्ष्म । अतश्च तस्मिन् दुरात्मनि सर्वप्रकारेण वैराग्य-
मुपगच्छावः (फ) ।

रामः । अथ किम् ? किं हि नामैतत् करिष्यते यदेतावतः
परिभवातिप्रसङ्गस्य तुल्यं स्यात् ? (ब) ।

प्रागेव राक्षसबधाय मतिः स्थिता मे

बध्ना हि ते बहुभिरेव यतो निमित्तैः ।

तस्मात्त्रके त्विह कृतेऽपि कुतः शमो मे ?

कृत्यं कुलस्य कदनात् परतश्च नान्यत् ॥ २५ ॥

तथापि वत्स !

प्रचण्डपरिपिण्डितः स्तिमितहृत्तिरन्तर्मुखः

पिबन्निव मुहुर्मुहुर्भाटिति मन्युरुच्चैर्ज्वलन् ।

शिखाभिरिव निश्चरन्ननुपलब्धदाह्यान्तरः

पयोधिमिव वाङ्मो दहति मामतस्त्रायताम् ॥ २६ ॥

(फ) तस्मिन् दुरात्मनि रावणे । वैराग्यं वैरेण वैरनिर्घातनेनेति भावः आगृह्यम्
कृष्यग्न्यताम् । उपगच्छावः प्राप्नुवः ।

(ब) एतावता एतादृशस्य परिभवातिप्रसङ्गस्य स्त्रीहरणरूपमकारतिशयस्य तुल्यं
यत् स्यात् तत् किं हि नाम करिष्यते कर्तव्यमित्यर्थः ? न किमपि एतत्तुल्यं प्रतिहिंस-
नमस्तीति भावः ।

प्रागेवेति । प्रागेव पूर्वमेव राक्षसानां बधाय मे मम मतिः स्थिता, यतः ते राक्षसाः
बहुभिरेव निमित्तैः जगदुपपन्नध्वंसरूपैरिति भावः बध्ना हि बधार्हा एव । इह अस्मिन्
व्यापारे तस्मात्त्रके तेषां केवले बधे कृतेऽपि मे मम कुतः शमः ? शान्तिः मन्त्रव्या-
निर्हृत्तिरिति भावः नैव भवेदित्यर्थः कुलस्य वंशस्य शमोरिति शेषः कदनात् ध्वंसनात्
परतश्च अन्यत् कृत्यं न चस्तीति शेषः शत्रूणां बन्धुध्वंस एव कर्तव्य इति निष्कर्षः ।
वचनतिलकं इत्यम् ॥ २५ ॥

प्रचण्डेति । प्रचण्डासौ परिपिण्डितः प्ररिवो घनीभूतश्चेति तथोक्तः क्षिप्ता

लक्ष्म । एतानि अतिसंभ्रान्तविविधमृगयूथानि उन्मत्तच-
ण्डश्चापदकुलाक्रान्तविकटगिरिगङ्गराणि अरण्यानि दक्षिणां
दिश्यमभिवर्त्तन्ते तदेभिरेव पश्चिभिर्भवावः (भ) ।

रामः । अदृष्टपूर्वाः खलु अमी जनस्थानविभागाः ।

लक्ष्म । ननु तदैव तातमारुणिं गृध्रराजमग्निसात्कृत्य
निर्गतयोः पञ्चवज्राश्रमादावयोः कोऽपि कालो वर्त्तते यदा
दूरविच्छिन्नाः सम्प्रति जनस्थानसीमानः (म) ।

यथा च एतानि अद्यतः प्रतिभयजननानि अरण्यानि तथा
नूनमसौ जनस्थानपश्चिमः कुञ्जवान् नाम दनुकेवम्भाधिष्ठितो
दण्डकारण्यविभागः (य) ।

स्थिरा वृत्तिवर्त्तनं यस्य तथाभूतः अन्तः अन्धन्तरे सुखं अयभावः यस्य तथाभूतः पिबन्निव
यसन्निव शरीरधातूनि निति भावः सुहृर्मुहुः पुनःपुनः भटिति उच्चैर्जलम् शिखाभिः
ज्वालाभिः निश्चरन् प्रसरन् न उपलब्धं प्राप्तं दाह्यान्तरम् अन्धत् दहनैर्यं वस्तु येन
तथाभूतः मनुः शोकः क्रोधो वा वाङ्मवः बह्वानलः पयोधिमिव समुद्रमिव मां दहति
अतः वायतां रचतु भवानिति शेषः । पृथ्वीवृत्तम् ॥ २६ ॥

(भ) संभ्रान्तेति । संभ्रान्तानि विविधानि स्रगाणां यूथानि सङ्घाः येषु तानि ।
उन्मत्तेति । उन्मत्तैः उद्धतैः प्रचण्डैः उर्यैः श्रापदानां हिंस्रजन्तूनां कुलैः आक्रान्तानि
आश्रितानि विकटानि भौषणानि मिरिगङ्गराणि येषु तानि । भवावः प्राप्नुवः गच्छाव
इत्यर्थः भूधातोः प्राप्तार्थकत्वाच्चेति भावः ।

(म) आरुणिम् । अरुणस्य अपत्यम् आरुणितम् अरुणस्य गण्डभावेत्वात् मण्ड-
पुत्रेणैव तस्य पुत्रत्वस्य शास्त्रीयत्वात् । तथाचोक्तं भातृषानिकजातानामिकश्चेत् पुत्रवान्
भवेत् । सर्वे ते तेन पुत्रेण पुत्रियो मनुरब्रवीदिति । गृध्रराजं जटाशुषम् । अग्निसात्-
कृत्य यथाविधि दग्धेत्यर्थः । कोऽपि कालः कियान् काल इत्यर्थः । दूरविच्छिन्नाः
अतीव विच्छेदं गताः अल्पेनैव कालेन अरण्याप्रदेशा अवस्थान्तरं गौयमाना अन्धादन्धा
भवन्तीति भावः ।

(य) प्रतिभयजननानि भयङ्कृतुजननानीत्यर्थः । कुञ्जवान् कुञ्जा खतादिपिङ्गिबोर-
स्थानानि विन्दन्ते यस्मिन् तथाभूतः । दनुकबन्धेति दनुर्नाम कबन्धः अदृष्टस्थिराः पुमान्
तेन अधिष्ठितः आश्रितः । कबन्धोऽस्त्री क्रियायुक्तमपमूर्हकस्त्रीवरमित्यमरः ।

रामः द्रष्टव्य एव स दुरात्मा कान्तारमण्डूकः (र) ।

[नेपथ्ये] कः कोऽत्र भोः ! ? परित्रायतां परित्रायताम्
अनेन दुरात्मता राक्षसकवक्षेन आकृष्यमाणाम् अरण्ये
स्त्रियम् ।

अहं हि अमणा नाम सिद्धा श्वरतापसी ।

मतङ्गाश्रमवास्तव्या रामान्वेषिण्यु पागता ॥ २७ ॥

रामः । वत्स लक्ष्मण ! गच्छ गच्छ ।

लक्ष्म । एष गतोऽस्मि [इति निष्क्रान्तः]

रामः ।

प्रिये ! हाहा ! कासि प्रकिर मधुरां वाचमयवा

पराभूतैरित्यं विलपनविनोदोऽप्यसुलभः ।

अनिन्द्यः पौलस्त्यो ब्रजतु परिवादो मयि पुन-
र्गतो रुढे वैरे बहुगुणमनेन प्रतिकृतम् ॥ २८ ॥

(र) कान्तारमण्डूकः कान्तारः दुर्गमं वनं तस्य तत्र वा मण्डूकः मेकः अगण्य-
त्वात्तस्य मण्डूकत्वारोपः ।

अहमिति । अहं अमणा नाम सिद्धा साधिततपाः श्वरतापसी चाण्डालजातीयः
तपस्विनी मतङ्गस्य मुनेराश्रमः वास्तव्यं वसतिर्यस्याः तथाभूता रामम् अन्विच्छतीति
राशोक्ता रामानुसन्धानकारिणी सती उपगता उपस्थिता आगता ॥२७॥

प्रिये इति । प्रिये ! हा हा इति खेदातिशयद्योतनं हर्षचनम् । क्व कुत्र असि
वर्त्तसे ? मधुरां मनोहारिणीं वाचं प्रकिर वितर प्रदेहि इति यावत् अथवा पराभूतैः
जनैः अस्माभिरिति भावः इत्यम् एवमकारेणेत्यर्थः विलपनविनोदः विलापेन आत्मप्रश-
नमित्यर्थः अपि असुलभः दुर्लभ इत्यर्थः । अधीरोऽयं विलपति प्राकृतवदिति महाजन-
निन्दाभयादिति भावः । पौलस्त्यः रावणः अनिन्द्यः अनपवाद्यः सन् ब्रजतु गच्छतु न
तेन मे क्षतिरिति भावः, पुनः किन्तु रुढे प्रवृद्धे वैरे अनेन पौलस्त्येन मयि बहुगुणं प्रति-
कृतं प्रकर्षणं प्रतिहिंसितमिति परिवादः अपकलङ्कः गतः प्ररुद्ध इत्यर्थः । शिखरिणी-
इत्यम् ॥ २८ ॥

[ततः प्रविशति लक्ष्मणः श्रमणा च]

लक्ष्म । तत् क्रूरदन्तकरपञ्चनिकृत्तसत्त्व-
सङ्घातनिःसरदष्टकृत्तकूर्चगुच्छम् ।
वक्त्रं वपुश्च विकृताकृति दौर्घबाहो-
रार्थ्येण राक्षसकुतूहलिना न दृष्टम् ॥ २८ ॥

आर्य्ये श्रमणे ! श्रयमार्य्यः—

श्रमणा । जयति जयति देवः ।

रामः । अथास्मत्पर्य्यन्वेषणे किं प्रयोजनम् ?

श्रम । शृणोषि रावणानुजं विभीषणम् ? ।

रामः । कस्तं न शृणोति ? ।

श्रम । स च देवादृ यदैव खरदूषणप्रभृतयो निहताः तदैव
बन्धुभ्यः कस्यापि हेतोः परिक्रम्य सुग्रीवसख्यात् ऋथमूके
वर्त्तते तस्य श्रयम् आत्मसमर्पितो लेखः (ल) । [इति लेख-
मर्पयति]

लक्ष्म । [गृहीत्वा वाचयति] स्वस्ति रामदेवं प्रणम्य
विभीषणो विज्ञापयति—

तदिति । राक्षसेषु कुतूहलं कौतुकं किम्भूतः किमाकारः कीदृशाचारश्च राक्षस
इत्येवमौत्सुक्यमित्यर्थः विद्यते अस्तेति तथोक्तेन आर्य्येण रामेण तत् प्रसिद्धं क्रूराः
दाहणा दन्ता एव करपत्रं क्रकचः तेन निकृत्तानां चर्वितानां सत्वानां प्राणिनां सङ्घातान्
निःसरद्विरष्टभिः प्रुतः व्याप्तः कूर्चगुच्छः श्मश्रुराजिर्यस्य तथोक्तम्, अतएव विकृताकृति
विकटाकारं दौर्घबाहोः योजनबाहोरित्यर्थः कबन्धस्येति शेषः वक्त्रं वदनं वपुश्च
शरीरञ्च न दृष्टम् । वसन्ततिलकं व्रतम् ॥ २८ ॥

(ल) बन्धुभ्यः ज्ञातिभ्यो राक्षसेभ्य इत्यर्थः । परिक्रम्य अपश्यत् । सुग्रीवसख्यात्
सुग्रीवस्य सख्यं तस्मात् । ऋथमूकः पम्पासरोवरसन्निहितः पर्वतविशेषः । वर्त्तते
तिष्ठति ।

विस्मिष्टभागधेयानां द्वयी नः परमा गतिः ।

धर्मः प्रकथ्यमाणो वा गोप्ता धर्मस्य वा भवान् ॥ ३० ॥

रामः । वत्स ! ब्रूहि किं प्रतिसन्दिश्यताम् (व) एवंवा-
दिनः प्रियमुद्धदो लङ्केश्वरस्य तत्रभवतो महाराजविभीषणस्य ?

लक्ष्म । यदा लङ्केश्वरः प्रियमुद्धदित्युक्तमार्य्यं तत् किम-
वशिष्यते सन्देशस्य ? ।

रामः । यथाह सौमित्रिः ।

अम । अनुगृहीताः स्मः ।

लक्ष्म । आर्य्ये अमणे ! कथयं विभीषणसम्पर्कादस्ति
काचिदार्यायाः प्रवृत्तिः ? (श) ।

अम । वर्त्तमाने नास्ति । यदा पुनर्दुरात्मना राक्षसाप-
सदेन अपक्रियमाणायाः स्वस्तमनसूयानामाङ्गमुत्तरीयं तच्च
तैर्गृहीतम् (ष) ।

रामः । हा प्रिये ! महारण्यवासप्रियसखि ! विदेहराज-
नन्दिनि ! [इति संवरणं नाटयति]

लक्ष्म । आर्य्ये ! कैः कस्य वा हेतोस्तद् गृहीतम् ?

विस्मिष्टेति । विस्मिष्टं विपर्य्यस्तं भागधेयं भाग्यं येषां तथाभूतानां प्रतिकूलदैवाना-
मिष्यर्थः द्वयी द्विविधेति यावत् परमा उत्कृष्टा गतिः उपायः आश्रय इत्यर्थः प्रकथ्यमाणः
प्रकथ्येण आकर्ष्यमाणः धर्मः, वा धर्मस्य गोप्ता रक्षिता भवान् गतिरिति धूर्वशान्वयः ।
एतादृशप्रतिकूलदैवानामवत्यागेन अरण्ये तपस्वरणरूपो धर्मः सेवनीयः । अथवा धर्म-
रक्षिता भवानेव अरण्यमाश्रयणीय इति भावः ॥ ३० ॥

(व) प्रतिसन्दिश्यतां प्रतिसन्देशः प्रेष्यताम् ।

(श) आर्यायाः सीतायाः । प्रवृत्तिर्हं तान् । वार्ता प्रवृत्तिर्हं तान् उदत्तः
व्यादित्यमरः ।

(ष) सप्तं षट् रथादिति शेषः । अनसूयानामाङ्गम् अनसूयाया अभिपन्ना नाम-
चिह्नितं तद्वृत्तमिति भावः । तैः तव स्थितैः सुयीवादिभिरिति भावः ।

श्रम । ऋष्यभूके रामगुणपक्षपातात् सुग्रीवविभीषण-
हनूमत्प्रभृतिभिः ।

रामः । द्रष्टव्या हि निष्कारणप्रियकारिणो भुवनमहनौ-
यमहिमानः (स) ते महात्मानः, तच्च सीतावासश्रुतमभिज्ञा-
नम् । तद् ऋष्यभूकमभिसन्धाय तावद्गच्छावः ।

श्रम । इत इतस्तर्हि देवः । [इति परिक्रामति] ।

लक्ष्म । हनूमानिति महानिष वीरवादः । तत्रभवतो
जातमात्रस्य तस्य समुद्भ्रान्तदेवासुराणि अद्भुतोदाहरणानि
अनुश्रूयन्ते (ह) । अपिच किल ।

यद् वज्रकर्षणे वीर्यं यद् वायौ वा समुन्नते ।

यद् बालिनि महाबाहौ तच्च वीरे हनूमति ॥ ३१ ॥

श्रम । एवमौदृशो हेमगिरिवास्तव्यस्य तत्रभवतः प्रवङ्ग-

(स) भुवनेति । भुवनेषु महनीयः प्रशंसनीयः महिमा प्रभावः येषां ते ।

(ह) वीरवादः वीरतया प्रवाद इत्यर्थः । समुद्भ्रान्तेति । समुद्भ्रान्ताः विस्मिता
देवा असुराश्च यैः तानि । जातमात्रो हि हनूमान् पक्वं फलं ज्ञात्वा उद्यन्तं भास्करं
यज्ञीतुमुत्पपात ततश्च देवाः सविष्मया देवराजमुपगम्यान्नुवन् हे देवराज ! क एष
उद्यन्तमादित्यं यस्य जगदुपप्लवाय वर्तते तदेतस्मात् रश्मि अस्मानिति देवराजस्तदाकर्ण्य
तस्मै वज्रं प्राहिणोत् स च वज्राहतः भग्नहनुः जम्बुद्वीपे पर्वते पपात ममार च । अथ
तन्माताल्लना नाम बानरो पुत्रं तथा निहतं दृष्ट्वा वायुर्बलात्कारदोषादेव मम पुत्रो ब्रष्ट
इति वायुं प्रति भ्रष्टं चुकोप । स च वायुः पुत्री मे नाशितो देवैरिति ज्ञात्वा जगति
निःसञ्चार एवावातिष्ठत । वायोः सञ्चाराभावाच्च सर्वं जगत् विनष्टं भवद् दृष्ट्वा सर्वे
देवा वायुमुपागच्छन् तत्पुत्रव्याजीवयन् ततश्च भग्नहनुत्वात् हनूमानित्याख्येति रामायणी
गाथा । विस्तरस्तु वाष्पकिरामायणस्य उत्तरकाण्डे ३५ सर्गे द्रष्टव्यः ।

यदिति । वज्रकर्षणे वज्रमिति इन्द्रे यत् वीर्यं समुन्नते समुन्नते वायौ वा यत्
वीर्यं, महाबाहौ बालिनि यच्च वीर्यमिति शेषः वीरे हनूमति तच्च तदेव वीर्यम् अस्तीति
शेषः । यद्वायौ वा समुन्नति इति पाठस्तु ग्रामादिकः प्रक्रमभङ्गदोषादिति सुधीभिश्चिन्त्यम् ॥ ३१ ॥

पुङ्गवानौकवृद्धयूथपतेः, केसरिणः क्षेत्रसम्भवः सूनुः आञ्जनेयो
हनुमान् नाम । यस्य रेतोधाः (क्ष) पिता भगवान् मातरिष्ठा ।
तत् किं हनुमता एकेन ?

अश्वधेनारिकेलीरसमिव चुलुञ्जैरुचुलुम्पन्थपो ये
येषामुत्क्षेपगर्वा विलसति गिरिषूदुम्बरप्रायबुद्धा ।
ब्रह्मस्तम्बं निवासद्रुममिव रभसाद् विप्रकर्तुं क्षमा ये
तेषां कोट्योऽप्यसंख्याः सुतममरपतेर्वानराणां नमन्ति ॥३२॥
रामः । आर्य्ये ! हन्त ! दक्षिणेन (क) सुमहान् अग्निस-
ञ्चयः । तत् किमेतत् ?

अम । कुमारेण लक्ष्मणेन तस्य योजनबाहोश्चितेयमभिः
सृष्टा (ख) ।

(क्ष) हेमगिरिति । हेमगिरिः सुमेरुः वास्तव्यं वमतिर्यस्य तथाभूतस्य । प्रवहेति प्रवह-
पुङ्गवानां वानरमुख्यानाम् अनौकेषु सेनासु वृद्धः प्रवरः प्राचीनो वा यूथपतिः सेनापतिः
तस्य । क्षेत्रसम्भवः क्षेत्रं पर्वतौ अञ्जनेत्यर्थः, क्षेत्रभूता स्मृता नारी वीजभूतः स्मृतः पुमानिति
शास्त्रात् । तस्मिन् सम्भवः उत्पत्तिर्यस्य तथोक्तः । रेतोधाः गर्भाधानकर्त्ता वीर्य-
सेक्तेत्यर्थः ।

अश्वधेरिति । ये अश्वधेः समुद्रस्य अपः जलानि नारिकेलीरसमिव नारिकेलगर्भस्थ-
जलमिव चुलुञ्जैर्गण्डूषैः उचुलुम्पन्ति निःशेषं पिवन्तीत्यर्थः । येषां वानराणां गिरिषु
पर्वतेषु विषये उत्क्षेपस्य उत्पाटनस्य गर्वः अङ्गारः उदुम्बरप्रायबुद्धा उदुम्बरतुल्यबुद्धा
विलसति । उदुम्बरः यज्ञाङ्गवृक्षः तदायः तत्सदृश इत्यर्थः यथा सामान्येन आयासेन
उदुम्बरादयो वृक्षा उत्क्षिप्यन्ते तथा पर्वता अपि यैरुत्क्षिप्यन्ते इति भावः । ये रभसात्
वेगात्, रभसो वेगहर्षयोऽरिण्यमरः । ब्रह्मस्तम्बं ब्रह्माण्डं निवासद्रुममिव आवासतटमिव
विप्रकर्तुं विध्वंसितुं क्षमाः शक्ताः, तेषां वानराणाम् असंख्याः कोट्यः अमरपतेः इन्द्रस्य
सुतं बालिनमित्यर्थः नमन्ति तदायत्ता वर्त्तन्ते इत्यर्थः । येषामुत्क्षेपगर्वा इत्यादिषु येषा-
मुत्क्षेपहेतुः शिखरिषु लज्जोदुम्बरप्राय एव । इति पाठान्तरम् । अङ्गारावृत्तम् ॥३२॥

(क) दक्षिणेन दक्षिणस्यां दिशि ।

(ख) अभिसृष्टा प्रज्वालिता ।

रामः । साधु साधु कृतम् ।

लक्ष्म । आर्य्य ! पश्य पश्य ।

सौहित्यात् पृथवः कथन्ति रुधिरोक्ते काश्चमल्कारिणः

टाङ्कारोक्तमुत्कटन्ति नलकास्त्वस्त्रांसविस्रंसनात् ।

उत्सर्पन्त्यथ मेदसां विकलनादुदबुदबुदा वीचयः

चित्रं चित्रमुदेति कोऽप्ययमितो दिव्यः श्मशानालयात् ॥ ३३ ॥

[प्रविश्य] दिव्यपुरुषः । जयति जयति रामदेवः ।

दनुर्नाम त्रियः पुत्रः शापाद्राक्षसतां गतः ।

इन्द्रास्तकृतकाबन्धः पूतोऽस्मि भवतां श्रयात् ॥ ३४ ॥

रामः । प्रियं नः प्रियम् ।

सौहित्यादिति । सौहित्यात् सुष्ठु हितम् अग्री आहितमिति यावत् तस्य भावः तत्त्वात् पृथवः घनाः चमल्कारिणः विस्मयावहः रुधिराणाम् उत्सृकाः उद्रेकाः निचया इत्यर्थः कथन्ति परिपाकं व्रजन्ति, नलकाः नलाकृतानि दीर्घाणि अस्थीनीत्यर्थः त्वत्वां चर्मणां मांसानाञ्च स्निहितानामिति भावः विस्रंसनात् विशेषणात् अग्निदाहेनेति भावः टाङ्कारेण टांटामिव्याकारेण शब्देनेत्यर्थः उत्कटं प्रचण्डं यथा तथा उत्कटन्ति उद-गच्छन्ति । अथानन्तरं मेदसां घृताकारशरीरस्थितपदार्थविशेषाणां विकलनात् उदगता बुदबुदाः स्फोटविशेषाः यासु तथोक्ताः वीचयः तरङ्गाः उत्सर्पन्ति उदगच्छन्ति । चित्रं चित्रम् आश्चर्य्यमाश्चर्य्यं कोऽपि अयं दिव्यः पुरुष इति शेषः इतः अस्मात् श्मशानालयात् श्मशानरूपगृहात् उदेति उत्तिष्ठति । शार्दूलविक्रीडितं वृक्षम् ॥ ३३ ॥

दनुरिति । त्रियः पुत्रः दनुर्नाम शापात् कस्यचित् महापुरुषस्य धर्षणजनितादिति भावः राक्षसतां गतः प्राप्तः ततश्च इन्द्रास्त्रेण कृतं काबन्धं कबन्धभावः यस्य तथाभूतः पश्यात् भवतां श्रयात् सङ्गात् पूतः शापात् विमुक्त इति यावत् अस्मि । उक्तञ्च रामायणे, त्रियो मां मध्यमं पुत्रं दनुं नाम्ना च दानवम् । इन्द्रकोपादिदं रूपं प्राप्तवन्तमवैहि च । अहं हि तपस्येण पितामहमतोषयम् । दीर्घमायुः स मे प्रादात् ततोऽहं पूर्ण-मानसः ।—रणे शक्रमधर्षयम् । तस्य बाहुप्रसुक्तेन बद्धेण शतपर्वणा । सक्धिनी मे शिरसैव शरीरे सन्निवेशितमित्यादि ॥ ३४ ॥

दग्नुः । मात्स्यवत्प्रयुक्तेन च मया युष्मदासादनाय दूषित-
मरख्यमासीत् । अलं वा तत्काशकाश्लक्ष्मरूपेण, (ग)
सम्प्रति तु युष्मत्प्रभावात् प्रवृद्धसङ्गज्योतिषः परोक्षमेव वस्तु
किञ्चिदत्र प्रतिभाति । तच्च वः प्रतिबोधनाय कृतमहोपकारेभ्यः
कथ्यते (घ) ।

प्रार्थ्य मात्स्यवता बाली युष्मद्वाते नियुज्यते ।

तेनापि रावणे मैत्रीमनुरुध्य व्यपेक्ष्यते ॥ ३५ ॥

रामः । एष एव पत्न्याञ्चारित्रस्त्रानाम् (ङ) ।

न तादृशः सुहृत्कार्ये माध्यस्थ्यमवलम्बते ।

ममाप्यस्मिन् महावीरे सोत्कण्ठमिव मानसम् ॥ ३६ ॥

(ग) युष्मदासादनाय युष्मद्वर्षणाय । तत्कालेति । तस्मिन् काले कबन्धदेहस्थिति-
काले इत्यर्थः तत् काश्लक्ष्मं मलावहकर्मगुहानमित्यर्थः तस्य स्वरूपेण अलं न किमपि
प्रयोजनमित्यर्थः ।

(घ) प्रवृद्धेति । प्रवृद्धं सङ्गजं स्वाभाविकं ज्योतिः तत्त्वावबोध इति यावत् यस्य
तादृशस्य ममेति शेषः परोक्षम् अप्रत्यक्षम् । अत्र प्रतिभाति प्रत्यक्षवत् आभासते इत्यर्थः
प्रतिबोधनाय विज्ञापनाय । कृतेति । कृतः महान् उपकारो यैः तादृशेभ्यः भवद्वा
इति शेषः ।

प्रार्थ्येति । मात्स्यवता रावणमातामहभावा प्रार्थ्यं अनुरुध्य बाली युष्माकं घाते
बधे बधार्थमित्यर्थः नियुज्यते, तेनापि बालिनापि रावणे मैत्रीं सौहृदम् अनुरुध्य अनुसृत्य
व्यपेक्षते विशेषेण प्रतीत्य तिष्ठति युष्मद्घातायेति शेषः ॥ ३५ ॥

(ङ) पत्न्याः पद्धतिः रीतिरित्यर्थः । चारित्र्येति । चारित्र्यं निष्ठन्तीति चारित्र्यस्यः
सञ्चरितानुवर्त्तिन इति यावत् तेषाम् ।

मेति । तादृशः चारित्र्यस्य इत्यर्थः सुहृत्कार्ये माध्यस्थ्यम् औदासीन्यं न अवलम्बते
न आश्रयति । ममापि अस्मिन् महावीरे रावणसुहृदि बालिनौति शेषः मानसं सोत्-
कण्ठमिव तद्दर्शनार्थमुत्कण्ठितमित्यर्थः ॥ ३६ ॥

इतरे । क्व अन्यत्र रामदेवात् अमूनि अक्षराणि
नाम ? (च) ।

रामः । भद्रं कृतं सौजन्यम् । अधुना नन्द महाभाग !
स्वेषु लोकेषु (छ) ।

दनुः । यथा आज्ञापयति [इति निष्क्रान्तः]

लक्ष्म । आर्य्ये ! बालिरावणयोः किंनिबन्धना मैत्री ?

अम । कैलासे तुलिते जिते त्रिभुवने दृष्यन्तमभ्युद्यतं

दोर्युद्धाय दशास्यमिन्द्रतनयः प्रक्षिप्य कक्षालये ।

सान्ध्यं कर्म समाप्य सप्तसु नदीनार्येष्वथो मुक्तवान्

उन्मुक्ताय नताय याचितवते सख्यञ्च तस्मै ददौ ॥ ३७ ॥

लक्ष्म । दुरात्मन् ! पौलस्त्यकुलपांसन ! एष ते क्षत्रिय

परितापिनो (छ) वीर्य्यस्य उत्कर्षः ?

रामः । एवमुत्तरोत्तरभावश्चित्रीयते जीवलोकः (ज) ।

(च) रामदेवात् अन्यत्र अन्यस्मिन् क्व कस्मिन् पुरुष इत्यर्थः अमूनि अक्षराणि वच-
नानि नाम सम्भावनायाम् ? । एतादृशवचनं तादृशे वीरे प्रतिस्पर्द्धिनि रामादृते को वक्तुं
शक्नोति ? नैव कोऽपीति मया सम्भाव्यते इत्यर्थः ।

(छ) भद्रम् उत्तमं सौजन्यं कृतम् आचरितम् एतत्कथनेनेति भावः । नन्द मोदस्व ।

कैलासे इति । कैलासे पर्वते इति शेषः तुलिते उद्धृते बाहुभिरिति शेषः त्रिभुवने
जिते पराभूते सति रावणेनेति शेषः दृष्यन्तं गर्वपूरितमिति यावत् दोर्युद्धाय बाहुयुद्धाय
अभ्युद्यतम् अभ्युत्थितं दशास्यं रावणम् इन्द्रतनयः बाली कक्षः बाहुमूलमेव आलयः गृहं
तस्मिन् प्रक्षिप्य सप्तसु नदीनार्येषु सप्तद्वेषु सान्ध्यं कर्म सन्ध्यापासनविधिं समाप्य अथ
सान्ध्यासमापनानन्तरं मुक्तवान् त्यक्तवान् कक्षालयादिति शेषः उन्मुक्ताय नताय प्रणतितं
गताय याचितवते तस्मै रावणाय सख्यं मैत्रीं ददौ च । शार्दूलविक्रीडितं वृत्तम् ॥ ३७ ॥

(छ) क्षत्रियपरितापिनः क्षत्रियान् परितपतीति तथोक्तस्य वीर्य्यस्य वानरवर्णित-
स्मेति भावः ।

(ज) उत्तरोत्तरभावः उत्तरोत्तरं भावः प्रकारः विभिन्न इति भावः यस्य तद्वत्भावः ।
चित्रीयते आख्येयवत् प्रतिभाति

लक्ष्म । आर्य्ये ! पुरत एष ते शुभ्रगिरिः (भ) किं नाम-
धेयः ?

अम । नायं गिरिर्यशोराशिरित वीरस्य बालिनः ।

एष दुन्दुभिदैत्येन्द्रमहिषस्यास्थिसञ्चयः ॥ ३८ ॥

लक्ष्म । उपरुद्धानि अनेन वर्त्मानि, तत्परिहृत्य गच्छामः (ज) ।

रामः । ननु एहि [इति पदेन क्षिपति]

अम । आश्चर्य्यम् ।

यत् संक्रन्दननन्दनः कपिहृषा निर्मथ्य दोस्तभयोः

व्यापारेण निरास्थदास्थितगिरेर्देवद्विषो दुन्दुभेः ।

तत् कङ्कालमकाण्डपाण्डरघनप्रस्पृष्टं रन्ध्रं पुनः

पादाङ्गुष्ठविवर्त्तनादिदमितो निर्विन्ध्यमाविध्यति ॥ ३९ ॥

(भ) शुभ्रगिरिः श्वेतपर्वतः ।

नेति । अयं गिरिर्न, वीरस्य बालिनः यशोराशिरिव दुन्दुभिर्नाम दैत्येन्द्रो महिषः
तस्य अस्थिसञ्चयः कङ्कालराशिरपः ॥ ३८ ॥

(ज) उपरुद्धानि निरुद्धानि । वर्त्मानि पन्थानः । परिहृत्य अतिक्रम्य ।

यदिति । संक्रन्दनः इन्द्रः, संक्रन्दनो दृष्ट्वावनस्तूरापाण्मेघवाहन इत्यमरः । तस्य
नन्दनः कपिहृषा वानरराजो बाली दोस्तभयोः बाहुरूपयोः सभयोः व्यापारेण आस्थितः
आरुढः गिरिः किष्किन्ध्याद्रिर्येन तथाभूतस्य देवद्विषः असुरस्य दुन्दुभेः यत् कङ्कालं शरीरा-
स्थीत्यर्थः निर्मथ्य निष्पिथ्य निरास्थत् । निष्पिथेय अकाण्डे पाण्डरो यः घनः मेघः तस्य
प्रस्पृष्टं अनुरूपमित्यर्थः रन्ध्रं मार्गनिरोधीत्यर्थः तत् कङ्कालं पुनः पादाङ्गुष्ठेन रामस्येति
शेषः विवर्त्तनात् व्यापारणात् इतः अस्मात् स्वस्थानादित्यर्थः निर्विन्ध्यं नास्ति विन्ध्यः
तदास्थः पर्वतः यस्मिन् तत इदं हस्तेन निर्दिश्यमानम् आदिश्याति आसन्न्यक्दपेक्ष
विन्ध्यपर्वत इव आचरति इति यावत् । पादाङ्गुष्ठविवर्त्तनादयमितो निर्विन्ध्यमाविध्यति ।
इति पाठे च अयं रामः निर्विन्ध्यं सफलं यस्मा तस्मा आदिध्यति निरस्यति इति वा अर्थः
शार्दूलविक्रीडितं वृक्षम् ॥ ३९ ॥

लक्ष्म । प्रशान्तगम्भीरनीलविपुलश्रीः अरुणगिरिभूमिः
प्रसज्यते (ट) ।

अम । ऋषभूकपम्पापर्यन्तभूमयः खलु एताः । तथा
च अग्रतो मतङ्गाश्रमपदम् । यत्र शून्योऽपि सन्निहितसोमचष-
कविशेष-पात्रपरिकरास्तीर्णवर्हिः इधवान् आन्यगन्धिः अद्यापि
भगवान् वैश्वानरः समिध्यते (ठ) ।

रामः । अचिन्त्यसमृद्धयस्तपसां विशेषाः (ड) ।

अम । देव ! पश्य पश्य ।

इह समदशकुन्ताक्रान्तवानौरमुक्त-
प्रसवसुरभिशीतस्वच्छतोया वहन्ति ।
फलभरपरिणामश्यामजम्बूनिकुञ्ज-
खलनमुखरभूरिस्त्रोतसो निर्भरिण्यः ॥ ४० ॥

(ट) प्रशान्तेति । प्रशान्ता सौम्या गम्भीरा दूरवगाहा नीला विपुला मङ्गती श्रीरस्या
सधीक्ता । प्रसज्यते सन्ततं दृश्यते इति भावः ।

(ठ) ऋषभूकेति । ऋषभूकश्च पम्पा नाम सरश्च तयोः पर्यन्तभूमयः प्रान्तदेशाः ।
मतङ्गाश्रमपदं मतङ्गस्य मुनेराश्रमस्थानम् । यत्र आश्रमपदे शून्योऽपि ऋषिणा विरहि-
तोऽपि । सन्निहितेति । सन्निहितैः स्थितैः सोमचषकविशेषपात्रपरिकरैः सोमरसपा-
नपात्रैर्विशेषपात्रसमूहेन आसीर्णः समन्ततः सज्जितः वर्हिः कुशो यस्य सः इधवान्
काष्ठसमन्वितः आन्यगन्धिः हविर्गन्धिः वैश्वानरः अग्निः । समिध्यते स्वयमेव प्रज्वलति ।

(ड) अचिन्त्यसमृद्धयः अचिन्तनीयप्रभावाः ।

इहेति । इह अस्मिन् प्रदेशे समदैः समुल्लसद्भिः शकुन्तैः पद्मिभिः आक्रान्तेभ्यः
अध्यासितेभ्यः वानैरेभ्यः वेतसतदभ्यः मुक्तैः त्यक्तैः पक्षिणामाक्रमणात् पतितैरिति भावः
प्रसवैः तत्पुष्परित्यक्तैः सुरभीणि सुगन्धानि शीतानि शीतलानि स्फुटानि निर्मलानि
लीयानि वासु ताः फलभराणां फलसमूहानां परिणामेन परिपाकेन श्यामा ये जम्बूनि-
कुञ्जाः जम्बूनानि तेषु खलनेन भङ्गेन यदा तेषां तत्फलानामिति भावः खलनेन

अपिच । दधति कुहरभाजामत्र भल्लूकयूना-
 मनुरसितगुरुणि स्थानमम्बूकतानि ।
 शिशिरकटुकप्रायः स्थायते सल्लकीना-
 मिभदलितविकीर्णग्रन्थिनिष्ठगन्धः ॥ ४१ ॥

लक्ष्य । तत् किमभित एव प्रवृद्धपौरस्यमारुतविह्व-
 मानकदम्बानि काननानि सङ्कलितवाष्पपटलया दृशा परि-
 क्षिप्य धनुरवष्टभ्य धीरचरितशरीरेण आर्येण सपदि स्थीयते ?
 (ठ) ।

अम । वत्स ! किं न पश्यसि ?

स्थितमुपनतजृम्भागर्भविम्बैः कदम्बैः
 कृतमतिकलकण्ठैस्ताण्डवं नीलकण्ठैः ।

पतनेन मुखराणि सशब्दानि भूरीणि स्तोतांसि यासां तथाविधाः निर्भरिण्यः सरितः
 वहन्ति प्रसरन्ति । मालिनीवृत्तम् ॥ ४० ॥

दधतीति । अत्र अस्मिन् प्रदेशे कुहरभाजां गह्वरवर्तिनां भल्लूकयूनां तरुणभल्लू-
 कानाम् अनुरसितेन प्रतिध्वनिना गुरुणि महान्ति अम्बूकतानि निष्ठीवनशब्दाः स्थानं वृद्धिं
 दधति गच्छन्ति । तथा शिशिरः शीतलः कटुः तीव्रः कषायः सुरभिः सल्लकीनां गज-
 भक्ष्यवृक्षविशेषाणाम् इभैर्हस्तिभिर्दलितानां खण्डितानां विकीर्णानाम् इतस्ततो विक्षिप्तानां
 गन्धीनां निष्ठगन्धः निर्याससौरभं स्थायते वर्द्धते प्रसरतीत्यर्थः । मालिनीवृत्तम् ॥ ४१ ॥

(ठ) प्रवृद्धेति । प्रवृद्धेन वृद्धिं गतेन पौरस्थेन पूर्वदिग्भवेन मारुतेन वायुना
 विह्वयमाना ताड्यमानाः कदम्बाः तरुविशेषाः येषु तानि पूर्ववायुसंस्पर्शजनितकुसुम-
 प्रकरकदम्बानीति भावः । सङ्कलितं सम्पतितं वाष्पाणाम् अश्रूणां पटलैः समूहः
 यस्याः तथाभूतया । दृशा दृष्ट्या उद्दीपकत्वादिति भावः । परिक्षिप्य निरीक्ष्य ।
 अवष्टभ्य आश्रित्य गृहीत्वैति यावत् । धीरिति । धीरं चरितं चैष्टितं यस्य तादृशं
 शरीरं यस्य तथोक्तेन । आर्येण रामेण । सपदि सहसा । स्थीयते अवस्थितिः
 क्रियते ।

उपरिविघटमानप्रौढतापिच्छनीलः

अयति शिखरमद्रे नूतनस्तोयवाहः ॥ ४२ ॥

लक्ष्म । [स्वगतम्] अपि नामायम् आर्यः केनचिद्रसा-
न्तरेण विचिष्यते ? (ण) ।

[नेपथ्ये]

मातामह ! निवर्त्तस्व (त) ।

त्वन्नियोगादयुक्तोऽपि बधः साधोः करिष्यते ।

पूज्योऽपि ननु मित्रस्य यो गुरर्गुररेव सः ॥ ४३ ॥

लक्ष्म । आर्य्ये ! कोऽयम् ?

अम । देव ! पश्य पश्य ।

स्थितमिति । कदम्बैः उपनता उपस्थिता जृम्भा विकाशः गर्भे अभ्यन्तरे येषां
ताडशानि विकासोन्मुखानीति यावत् बिम्बानि कुसुमानि येषां तथाभूतैः स्थितम् ।
अतिशयेन कलः मधुरास्फुटः कण्ठो येषां ताडशैः नीलकण्ठैः मयूरैः ताण्डवं वृत्तं
हस्तम् । नूतनः अतएव उपरि विघटमानं विकसत् प्रौढं प्रवृद्धं यत् तापिच्छं तमालपुष्पं
तद्वत् नीलः तोयवाहः मेघः अद्रेः पर्वतस्य शिखरं शृङ्गं अयति अधिरोहति मालिनी-
वृक्षम् ॥ ४२ ॥

(ण) रसान्तरेण अन्येन विप्रलम्भशृङ्गारभिन्नेन रसेन वीरादिनेति भावः । विचिष्यते
आक्रम्यते । प्रियाविरहस्य उद्दीपनवस्तुदर्शनात् रामस्य चित्तवैकल्यं भवेत् तस्मात् यदि
अधुना भावान्तरमाश्रयति चित्तमस्य तदा श्रेयः । उक्तञ्च, मीघालोके भवति सुखिनी-
ऽप्यन्यथावृत्तिं चेतः कण्ठाग्रे षप्रणयिनि जने किं पुनर्दूरसंख्ये इति ।

(त) मातामहेति । मित्रस्य रावणस्य मातामहे स्वस्य मातामहत्वाध्यासः सौहृद्याति-
श्रयद्योतनार्थः ।

त्वन्नियोगादिति । तव नियोगात् आदेशात् अयुक्तोऽपि अनुचितोऽपि साधोः
रामस्य बधः करिष्यते मयिति शेषः । ननु भोः मित्रस्य यो गुरुः स गुरुरेव अतः पूज्यः
अपि पूजनौय एव अपिरेवार्थः । अनुष्टुप् वृत्तम् ॥ ४३ ॥

विभ्राणश्चाह चामीकरकमलमयं दामं द्रुतं मघोना
 पिङ्गेनाङ्गेन सन्ध्याङ्कुरित इव महानम्बुवाहस्तङ्कितवान् ।
 उत्पाताविद्धभूतदधदुपरि गिरिगैरिकाङ्गस्य लक्ष्मीम्
 भक्तः सीमन्तरेखामिव वियति जवादिन्द्रसूनुस्तनोति ॥४४॥

लक्ष्म । आर्य ! आर्य ! दिव्या प्राप्तः सः वीरगोष्ठीदान-
 प्रियसुहृत् माघवतः (थ) ।

रामः । [स्वगतम्] महावीरः सः ।

[ततः प्रविशति बाली]

बाली ।

लोकालोकालवालखलनपरिलसत्सप्तमाशोधिपूर्वं
 विश्लिष्यत्पूर्वकल्पत्रिभुवनमखिलोत्खातपातालमूलम् ।
 पर्यस्तादित्यचन्द्रस्तवकमवपतदभूरिताराप्रसूनं
 ब्रह्मस्तम्बं लुनीयामिह हि मम विधावस्ति तीव्रो विषादः ॥४५॥

विभ्राण इति । मघोना इन्द्रेण दत्तं चाह मनोज्ञं चामीकरकमलमयं चाङ्गन-
 पद्मप्रचुरमित्यर्थः दामं मातुल्यं पिङ्गेन पिङ्गरेण अङ्गेन विभ्राणः दधानः अतएव सन्ध्याया
 सन्ध्यारागेण कुरितः भ्यातः तङ्कितवान् महान् विद्युत्वान् अम्बुवाह इव मेघ इव इन्द्र-
 सूनुर्बाली उपरि उत्पतनेन आविष्टा सङ्कोचिता लघ्वीव प्रतीयमानेति भावः सूर्यस्य
 तथाभूतस्य गैरिकाङ्गस्य गैरिकाणि रक्तानीति भावः अङ्गानि यस्य तथाभूतस्य गिरिः
 पर्वतस्य लक्ष्मीं श्रियं दधत् आश्रयम् जवात् वेगात् वियति आकाशे भक्तः नमोमये इत्यर्थः
 सीमन्तरेखामिव कैशान्तर्गतवर्त्मरेखामिव तनोति विस्तारयति । अङ्गधराहसम् ॥ ४४ ॥

(थ) प्राप्तः उपस्थितः । वीरगोष्ठीति । वीराणां गोष्ठी सभा संघास इत्यर्थः तस्या
 दाने प्रियः सुहृत् बन्धुः युद्धदानार्थीत्यर्थः माघवतः मघोनः अपत्यं पुमान् माघवतः
 इन्द्रसूनु रित्यर्थः ।

लोकेति । लोकालोकः सप्तमदीपान्स्थितजलधिपरपारवर्ती चक्रवालाबल इव
 बालबालः हृन्मूलस्थजलनिरोधी वेष्टनविशेषः तस्य खलनेन ब्रह्माक्षहृन्पोटाटनवेगात्
 निर्वर्ण्यस्मिनेति भावः परिलसन्तः प्रसरन्तः उष्णलस इति यावत् निरोधमावादिनि

एवं नामायुक्तमनुरुध्यमानाः पुमांसो महति अयुक्तगङ्गरे
पात्यन्ते । यदनेन मात्यवता पौलस्त्यमैत्रौदिवसमनुस्मार्थं
तत्रभवतो रघुध्वजस्य निधने नियुक्तोऽस्मि । अहो ! ग्रहः ।
प्रातरारभ्य मामनुबध्नन् किष्किन्वायाः प्रस्थाप्य सम्प्रति
निवृत्तः (द) कष्टं भोः ! कष्टम् ।

दौरात्मादरिभिर्निजार्जवशुचौ मायाविभिर्वञ्चिते
धर्मात्मन्यतिथौ निजानपि जगत्पूज्ये गृहानागते ।
एतस्मिन्नुचितं न नाम विहितं वाचापि नोक्तं प्रियं
धिक् पापेन मया रिपाविव कथं बद्धो बधायोद्यमः ? ॥४६॥

भावः सतमस्य अश्वीधेः स्वाद्रूढकस्य समुद्रस्य पूराः प्रवाहा यस्मिन् तत्, विशिष्यन्ति
विश्लेषं गच्छन्ति पूर्वस्य कल्पस्य सृष्टिकालस्य त्रीणि भुवनानि यस्मिन् तत्, अखिलं सम-
यम् उत्खातं पातनमेव मूलं यस्मिन् तत्, पथ्यस्ती पतितौ आदित्यचन्द्रौ सूर्याचन्द्रमसा-
वेव स्तवकौ गुह्यौ यस्मिन् तत्, अवपतन्ति उखलन्ति भूरीणि बहूनि तारा नक्षत्राण्येव
प्रसूनानि पुष्पाणि यस्मिन् तत् यथा तथा ब्रह्मस्तम्बं ब्रह्माख्यं हचमिति भावः लुनीयाम्
उच्छिन्व्याम् उत्पाद्य विध्वंसयेयमिति यावत्, शक्यार्थे विधिलिङ् । इह अस्मिन् विधौ
व्यापारे ब्रह्माख्योत्पादने इति भावः मम तीव्रः दारुणः, विषादः हि चोभ एव अस्ति
विधादनिषेधेन तदकारणादिति भावः यद्वा इह विधौ रामनिधनव्यापारे इति भावः
मम तीव्रः विषादः अस्ति सामान्यकर्मत्वात् निरपराधतया अयुक्तत्वाच्चेति भावः स्वधरा-
वृत्तम् ॥ ४५ ॥

(द) अयुक्तमिति । अयुक्तम् अनुचितम् अनुरुध्यमानाः अनुरोधेन कार्यमाणाः ।
अयुक्तगङ्गरे अयुक्तकर्मजनिते नरके इति भावः । पौलस्त्येति । पौलस्त्येन रावणेन
या मैत्री मित्रभावः तस्या दिवसः तम् । *यस्मिन् दिवसे मैत्री कृता तं दिवसमित्यर्थः
अनुस्मार्थं स्मरयित्वा । रघुध्वजस्य रघुवंशध्वजभूतस्य रामस्येति यावत् । ग्रहः निर्वन्धः ।
अनुबध्नन् अनुसरन् अनुरुन्धमित्यर्थः निवृत्तः प्रस्थितः मात्यवानिति शेषः ।

दौरात्मादिति । मायाविभिः मायानिपुणैः अरिभिः शत्रुभिः दौरात्मात् दुरात्मताम्
आश्रित्वेत्यर्थः, यद्यर्थे पञ्चमी वञ्चिते प्रतारिते हतभावे इति भावः निजेन स्वीयेन

कथितश्च सम्प्रत्येवमेव चारकैः विभीषणेन सुग्रीवस्यापि
अनाख्याय रामान्तिकं श्रमणा प्रेषिता, प्रतिपन्नलङ्काधि-
पत्यश्च तस्य दाशरथिरस्मिन् मतङ्गाश्रमोपकण्ठे वर्त्तत इति
(ध) । भवतु अवतरामि । [तथा नाटयति] कः कोऽत्र
भोः ?

विजितपरशुरामं सत्यधर्माभिरामं
गुणनिधिमभिरामं द्रष्टुमभ्यागतोऽस्मि ।

भवति च फलवत्ता चक्षुषस्तत्र दृष्टे

भवति च रमणीयो दर्पकण्डनिकाषः ॥ ४७ ॥

रामः । वत्स सौमित्रे ! मामिहस्थमावेदय महाभागाय ।

लक्ष्म । [उपसृत्य] अयमार्थ्यस्तिष्ठति तदुपसर्पतु महा-
भागः ।

आज्वेन सारल्येन शुविः पवित्रः तस्मिन् धर्मात्मनि धर्ममये जगतां पूज्ये आराध्ये
अतिथौ आगन्तुके एतस्मिन् रामे निजान् गृहान् आगतेऽपि पापेन पापकर्म्मणा मया
उचितम् अनुदपम् आतिथ्यमिति शेषः न विहितं नाम प्राकाश्ये, प्राकाश्येन आतिथ्यं
न कृतमित्यर्थः आत्मापि प्रियं न उक्तं रिपाविव शवाविव कथं बधाय उद्यमः उद्योगः
बद्धः ? कृतः धिक् मामिति शेषः । एतादृशकार्यकारिणं मां निन्दामीत्यर्थः, धिङ्-
निर्भर्त्सननिन्दयोरित्यमरः । शार्दूलविक्रीडितं वृत्तम् ॥ ४६ ॥

(ध) चारकैः गूढपुरुषैः । सुग्रीवस्यापि अनाख्याय सुग्रीवमपि अनुज्ञेत्यर्थः । प्रति-
पन्न इति । प्रतिपन्नम् अङ्गीकृतं लङ्काया आधिपत्यं येन तथाभूतः ।

विजितेति । विजितः परशुरामो येन ह, सत्ये धर्मे अभिरमते इति तद्योक्तं, गुण-
निधिं गुणानां धैर्यगान्धीर्यादीनां निधिराश्रयः तम्, अभिरामं सुन्दरं राममिति शेषः,
द्रष्टुम् अभ्यागतः प्राप्तः अस्मि । तत्र तस्मिन् रामे दृष्टे सति चक्षुषः फलवत्ता सार्थकता
भवति च, रमणीयः मनोभूषितः दर्पकण्डोः निकाषः निरसनं भवति च । मास्मिनी-
वृत्तम् ॥ ४७ ॥

बाली । अपि त्वं पुनरसौ लक्ष्मणः ?

लक्ष्म । अथ किम् ?

[उभौ उपसर्पतः]

बाली । [स्वगतम्]

स एष रामश्चरिताभिरामो धर्मैकवीरः पुरुषप्रकाण्डः ।

स्नान्येव पूर्वाणि परैश्चरित्वैर्योऽत्यहुतैरप्रतिमोऽतिशेते ॥ ४८ ॥

[प्रकाशम्] राम !

आनन्दाय च विस्मयाय च मया दृष्टोऽसि दुःखाय वा

वैवृण्वन् तु ममापि सम्प्रति कुतस्त्वदर्शने चक्षुषः ? ।

त्वत्साङ्गत्यसुखस्य नास्मि विषयस्तत् किं वृथा व्याहृतैः ?

अस्मिन् विस्तृतजामदग्न्यदमने पाणौ धनुर्जृम्भताम् ॥ ४९ ॥

रामः । दिष्ट्या यदद्य दृष्टस्त्वं सत्यमेतच्च युज्यते ।

किं त्वशस्त्रेषु युष्मासु कथं रामोऽस्तु सायुधः ? ॥ ५० ॥

स इति । चरितैः कार्यैः अभिरमते इति तथोक्तः, धर्मैकवीरः एकमात्रधर्मवीरः पुरुषप्रकाण्डः प्रशस्तः पुमान् स एषः, अप्रतिमः अतुल्यः यः परैः नद्विजः अत्यद्भुतः अतीव लोकोत्तरैरित्यर्थः चरितैः स्नान्येव पूर्वाणि पूर्वपुरुषाणां चरितानित्यर्थः अतिशेते अतिशय्य वर्त्तते । उपजातिवृत्तम् ॥ ४८ ॥

आनन्दायेति । आनन्दाय प्रीतये विस्मयाय लोकोत्तरचरितरूपदर्शनजनितचमत्काराय वा पचान्तरे दुःखाय एतादृशोऽपि हृन्तव्य इति विषादायेत्यर्थः सम्प्रति दृष्टोऽसि, तु पुनः तव दर्शने मम चक्षुषः वैवृण्वामपि दृष्टव्यामावोऽपि दृष्टिरपि कुतः ? नैव दृष्टिरस्तीत्यर्थः पुनः पुनस्तव दर्शनेच्छा मम वर्त्तते इति भावः । तव सङ्गतिरेव साङ्गत्यं सङ्ग इत्यर्थः तेन यत् सुखं तस्य विषयः पात्रम् न अस्मि अहं तव नैवैसुखलोलुपो न इति भावः । तत् तस्मात् हेतोः वृथा निरर्थकैरित्यर्थः जल्पितैः भाषितैः किम् ? न किमपि प्रयोजनमित्यर्थः, अस्मिन् विस्तृतं प्रसिद्धं प्रख्यातमित्यर्थः जामदग्न्यस्य भार्गवस्य दमनं येन तादृशे पाणौ धनुः जृम्भतां राजताम् । धनुर्गृह्णाणेति भावः । शार्ङ्ग-विस्त्रीकृतं वृत्तम् ॥ ४९ ॥

दिष्ट्येति । अद्य त्वं यत् दृष्टः अवलोकितः मयेति शब्दः तत् तव दर्शनमित्यर्थः

बाली । [विहस्य] भो महाक्षत्रिय ! किमिति अननु-
कम्पनीयान् (न) अपि एवम् अस्मान् अनुकम्पसे ।

ज्ञाता एव वयं जगत्सु चरितैर्वाग्भिः किमाख्यायते ?
संयत्तो भव सत्यमस्ति भवतः सत्यो मनुष्यो भवान् ।
शस्त्रैरव्यवधीयमानविजयाः प्रायो वयं तेषु चेद्
ग्राह्यस्ते सुखमाश्वसन्ति गिरयो यैर्वानराः शस्त्रिणः ॥ ५१ ॥

तदितः स्थलीमधितिष्ठामः ।

लक्ष्म । आर्य्य ! यथाह महाभागः स्वजातिसमयव्यवस्थिता
युद्धधर्मा इति (प) ।

बालिरामौ । [अन्योन्यमुद्दिश्य]

दिष्ट्या भाग्येन जातमिति शेषः भाग्यशालिन एव भवद्दर्शनं लभन्ते इति भावः ।
एतच्च सदुक्तं सत्यं युज्यते युक्तियुक्तं भवति किन्तु अशस्त्रेषु अधृतशस्त्रेषु युष्मासु रामः
कथं सायुधः सशस्त्रः अस्तु ? भवतु । अशस्त्रं शस्त्रपाणिनाः मयुक्तीति शास्त्रादिति
भावः । अनुष्टुप् छन्दः ॥ ५० ॥

(न) अननुकम्पनीयान् दयानर्हान् आततायित्वादिति भावः ।

ज्ञाता इति । वयं चरितैः जगत्सु ज्ञाता एव विख्याता एव, वाग्भिः वचनैः किम्
आख्यायते कथ्यते ? वचनं पुनरुक्तमिति भावः । संयत्तः समन्तः भव भवतः सत्यम्
शक्तिः, भवान् सत्यः यथार्थप्रियः मनुष्यः, वयं प्रायः शस्त्रैः अव्यवधीयमानः न व्यव-
धानयोग्यः विजयः येषां तादृशाः शस्त्राणि अस्माकं विजयं न प्रतिहन्तुं शक्नुवन्तीति
भावः । तेषु शस्त्रेषु ते तव ग्राह्यः निर्बन्धः शस्त्रधारिणस्तु नान्येन द्योत्ये इत्येवंरूप
इति भावः चेत् यदि, तदा गिरयः सुखम् आश्वसन्ति जीवन्ति तिष्ठन्तीति यावत्, यैः
गिरिभिः वानराः शस्त्रिणः अस्त्रधारिणः भवन्तीति शेषः पर्वता एव अस्त्राणि अस्माकमिति
भावः । शार्दूलविक्रीडिवं छन्दः ॥ ५१ ॥

(प) स्वजातीति । स्वस्य जातिः स्वजातिः तस्याः समयः आचारः नियम इति
भावत् तस्मिन् व्यवस्थिताः अनुष्ठिताः । वानराणां शस्त्रव्यवहारः पर्वतेष्विति पर्वता एवैषां
स्वजातीति भावः ।

कामं त्वया सह श्लाघ्यो वीरगोष्ठीमहोत्सवः ।

किं त्विदानीमतिक्रान्ते त्वय्यवीरा वसुन्धरा ॥ ५२ ॥

[परिक्रम्य निष्क्रान्तौ]

लक्ष्म । कथमास्फालिते धनुषि कुपितः सांक्रन्दनिः (फ) ।

तथाहि ।

मर्जत्पर्जन्यघोरस्तनितमविरतं तिग्मगम्भीरमन्त-

र्गर्जन् गुञ्जाभजृम्भाविहृतमुखविशद्विश्वदिक्चक्रबालः ।

संरम्भोत्तम्भतुङ्गस्थितवितततडित्पिङ्गलाङ्गूलकेतुः

व्यस्तं विस्तार्य दर्पादपिहितगगनोत्सङ्गमङ्गं धुनोति ॥ ५३ ॥

[नेपथ्ये]

विभीषण ! विभीषण !

आर्यस्य बालिन इव ध्वनिरेष नूनं

तस्येव नूतनघनस्तनितप्रचण्डः ।

काममिति । त्वया सह वीरगोष्ठीमहोत्सवः संयामानुष्ठानानन्दः श्लाघ्यः प्रशस्यः किं त्विदानीं त्वयि अतिक्रान्ते वीरलोकं गते इत्यर्थः वसुन्धरा पृथ्वी अवीरा वीररक्षिता भविष्यतीति शेषः ॥ ५२ ॥

(फ) आस्फालिते मौर्वीसंयोगेन टङ्कारिते इति यावत् साङ्क्रन्दनिः संक्रन्दन इन्द्रः तस्य अपत्यं पुमान् साङ्क्रन्दनिः बालीत्यर्थः ।

मर्जदिति । गजन् यः पर्जन्यः मेघः तस्येव घोरं तीव्रं स्तनितं यस्मिन् तन् यथा तथा अविरतं सन्ततं तिग्मगम्भीरं तीक्ष्णगम्भीरं अन्तः मध्ये गर्जन् इन्द्रवृष्नित्यर्थः गुञ्जामि गुञ्जाफलनिमि गृन्थया स्थादानेन विहृते प्रकटिते मुखे विशत् विश्वासां समस्तानां दिशां चक्रबालं मण्डलं यस्य तथोक्तः । संरम्भस्य क्रोधस्य उत्तम्भेन उत्तम्भेन तुङ्गं उत्ततं यथा तथा स्थितः विततः विसृतः तडित्पिङ्गलाङ्गूल एव केतुर्ध्वजः यस्य तस्य भूतः दर्पात् अपिहितः आस्फादितः गगनोत्सङ्गः गगनाभोगः येन तयाभूतं अङ्गं व्यस्तं विपरोतं यथा तथा विस्तार्य धुनोति कम्पयति गर्जन् इत्यत्र गुञ्जन् इति पाठा-
नन्तरम् । सध्वराहृतम् ॥ ५३ ॥

मौर्वीरवश्च कुत एष भयानकः स्याद् ?

व्यापारितं किमु हरेण धनुः पिनाकम् ? ॥ ५४ ॥

लक्ष्म । आर्य्ये ! अयं नु कः ?

अम । स एष खलु विभीषणसखः सुग्रीवः सविमर्षसंरम्भं सम्प्रहारमनुसरति । सर्वे च यूथपतयो गिरिगह्वरेभ्यः संपतन्ति (ब) ।

लक्ष्म । तेन हि सम्प्रति मयापि आरोपयितव्यं धनुः ।

अम । एष बालिकायदुन्दुभिकरङ्गसप्ततालगिरिमहोत्तलानि अवदार्थं रामतूणीरमधिशयितः शरः (भ) ।

[नेपथ्ये]

मद्द्रोहाच्छपथात् प्रसीदतु मतिः पौलस्त्यसुग्रीवयोः

हे वीराः कपयः ! शमोऽस्तु भवतामीशः स एवास्मि चेत् ।

रामात् प्राप्तमहार्घ्यवीरमरणस्याशास्ति चैषाद्य मे

योऽहं सूर्य्यसुतः स एव भवतां योऽयं स वत्सोऽङ्गदः ॥ ५५ ॥

आर्य्यस्तेति । आर्य्यस्य बालिन इव एष ध्वनिः सिंहनादः । तस्येव बालिन इव नूतनस्य नवोदितस्य घनस्येव स्नितं गर्जितं तद्वत् प्रचण्डः उत्कटः एष भयानकः मौर्वीरवश्च धनुष्टङ्कारश्च कुतः स्यात् ? किमु किमिति हरेण पिनाकं व्यापारितं आस्फालितं ? नूनं मन्वे । वसन्ततिलकं वृक्षम् ॥ ५४ ॥

(ब) सविमर्षसंरम्भं विमर्षेण तर्केण सह संरम्भः संश्रमः कोपो वा यव तत् वधा तया । सम्प्रहारं युद्धम् । यूथपतयः वानरसेनापतयः ।

(भ) बालीति । बालिनः कायः शरीरं दुन्दुभेः महिषाकारदैत्यस्य करङ्गं अस्थि-कूटं सप्त तालाः श्रेणीबद्धाः सप्तसंख्यकास्तालतरवः गिरिः पर्वतः महोत्तलश्च तानि । अवदार्थं निर्भिद्य ।

मद्द्रोहादिति । पौलस्त्यसुग्रीवयोः विभीषणसुग्रीवयोः मतिः मयि द्रोहः हिंसा रामेण कृत-इति भावः, तस्मात् मद्द्रोहादित्यर्थः शपथात् यवर्थे पञ्चमी शपथं कृत्येत्यर्थः

लक्ष्म । तदयमनुचराज्ञानियन्त्रणोन्मुक्तवीरसमयसङ्कलस-
दसह्यदुःखनिभृतैर्यथपतिभिः आर्य्येण च सपक्षपातवाप्येण
वीर्य्यमाणः स्वद्रोहशपथयन्त्रितसशोकविभीषणेन याच्यमान-
शरीरसौष्ठवः प्रयत्ननिरुद्धनिष्ठुरप्रहारमर्मच्छेदवेदनावेगः
परिष्वङ्गव्याजविष्टतसुग्रीवकण्ठपरिधीकृतत्वकण्ठकनककमलमु-
लागुणः शक्रसूनुरस्यामपि दशायां वीरश्रिया प्रदीप्यते (म) ।

[ततः प्रविशतः सुग्रीवविभीषणौ बाली रामश्च]

यदा रामेण बाली हतः तदा वयं के इति विचार्य्य न कदापि रामेण वैरं कर्त्तव्यं यदि
क्रियते तदास्माकमीदृक् पातकं भविष्यतीत्येवं दिव्यमाश्रित्येति यावत् यदा स्वस्य आत्मनः
द्रोहो यस्मिन् तादृशात् शपथात् यदि विरुद्धमाचरसि तदा स्वद्रोहपातकं लप्स्यसे इत्येवं
रूपात् शपथात् । प्रसीदतु प्रसन्ना भवतु हे वीराः कपयः ! स एव अस्मि अहं भवतां
ईशः स्वामी चेत् तदा शुभः शान्तिरस्तु रामे विद्मेषो मास्त्विति भावः । रामात् प्राप्तं
महार्घं महामूल्यं वीरमरणं वीरोचितमृत्युर्येन तथाभूतस्य मे मम अद्य एषा आशा च
अस्ति यत् भवतां अहं यः सूर्य्यसुतः सुग्रीवः स एव अयं सूर्य्यसुतः यः, स एव वक्त्रः
अङ्गदः भवद्भिः सुग्रीवोऽहमिव वत्सङ्गाङ्गदः सुग्रीव इव दृश्य इति भावः । शार्दूल-
श्रीकृतं वृत्तम् ॥ ५५ ॥

(म) तदयमिति । अनुचराणां सैनिकानां आज्ञया बालिनः आदेशेनेति यावत्
नियन्त्रणं निरोधनं यस्मिन् तद्यथा तथा उन्मुक्तस्य परित्यक्तस्य वीरसमयस्य वीराचारस्य
संशामावतरणस्येति यावत् सङ्गेन सम्पर्केण वीराचारव्यागवशेनेति भावः लसन्ति स्फुरन्ति
असह्यानि यानि दुःखानि तैः निभृताः निःशब्दं स्थिताः तैः । सपक्षपातवाप्येण पक्ष-
पातः क्लेशः तेन सहितानि तन्निबन्धनानीति यावत् वाष्पाणि यस्य तादृशेन । वीर्य्यमाणः
निरौत्तमाणः । स्वद्रोह इति । स्वस्य आत्मनः द्रोहः नष्ट इत्यर्थः तस्मिन् यः शपथः
प्रागुक्तः तेन यन्त्रितः निरुद्धः अतएव सशोकः विभीषणः तेन । याच्यमानेति याच्य-
मानं पृच्छमानमिति यावत् शरीरस्य सौष्ठवं सुष्ठुता स्वास्थ्यमिति यावत् रामशरव्यथा
प्रगाढा नवेति भावः यस्य तथोक्तः । प्रयत्नेन निरुद्धः संशोपित इति भावः निष्ठुरश्च
प्रहारेण रामशरस्येति भावः मर्मच्छेदस्य वेदनावेगः व्यथातिशयः येन तथोक्तः । परि-
ष्वङ्गेति । परिष्वङ्गव्याजेन आलिङ्गनमिवेति विष्टे सुग्रीवस्य कण्ठे परिधीकृतः वेष्टितः

रामः । अप्राकृताभिजनवीर्ययशस्वरिचान्
 पुण्यश्रियः कुलमहोदधरभूरिसारान् ।
 एवंविधानपि निपात्य कटुर्विपाकः
 सर्वद्वेषः कषति हा विषमः कृतान्तः ॥ ५६ ॥

* बाली । वत्स विभीषण ! पश्य पश्य सुष्ठु शोभते वत्स-
 सुग्रीवस्य वक्षसि सहस्रपुष्करमालागुणः (य) ।

सुग्रीवविभीषणौ । [अपवार्य]

अकाण्डशुष्काशनिपातरौद्रः

क एष धातुर्विषमो विवर्त्तः ? ।

अस्माभिरार्यः शपथैर्निरुद्धैः

कथं विलङ्घ्यः कथमासितव्यम् ? ॥ ५७ ॥

निबद्धः इति यावत् स्वकण्डस्य कनककमलमालागुणः काञ्चनपद्ममालारञ्जयेन तथाभूतः
 बालिजनव्याजेन सुग्रीवकण्ठे स्वकण्ठादुन्मुच्य काञ्चनकमलमाला समर्पयन्निति यावत् ।
 अस्यामपि दशायां रणभूमिपातावस्थायामित्यर्थः ।

अप्राकृतेति । सर्वं जनं कषति निष्पीडयतीति सर्वद्वेषः अतएव कटुः तीव्रः
 विपाकः परिणामः अप्राकृतं अलौकिकं असांमान्यमित्यर्थः अभिजनः अन्यः वीर्यं
 पराक्रमः यशः कौर्त्तिः चरित्रं सुकृतं येषां तान् पुण्यश्रियः पुण्यलक्ष्मीकान् कुलमहोदधराः
 कुलपर्वता इव भूरिसारा महासाराः तान् एवंविधान् बालिसदृशान् पुरुषानिति भावः
 निपात्य कषति निरुद्धयति । हा खेदे कृतान्तो दैव विषमः दारुणः, कृतान्तो यम-
 देवयोरित्यमरः । वसन्ततिलकं उत्तमम् ॥ ५६ ॥

(य) सहस्रेति सहस्रं पुष्कराणि पद्मानि तेषां मालागुणः माला एव गुणः रञ्जुः ।

अकाण्डेति । अकाण्डे सहस्रांशुष्के वस्तुनि अशनिपातः वज्रपातः यद्वा शुष्कः
 दृष्यन्नुवर्जित इति यावत् यः अशनिः वज्रं तस्य पातः तद्वत् रौद्रः दारुणः धातुः कटुः
 क एष विवर्त्तः ? विपरिणामः ? अस्माभिः शपथैः निरुद्धैः सन्निः आर्यः बाली कथं
 विलङ्घ्यः ? लङ्घयितुं शक्यः नैव आर्यवचनं शपथनियन्तैरस्माभिः कदाचित् लङ्घनीय-
 मित्यर्थः कथं आसितव्यं तूष्णीं स्थातव्यमित्यर्थः अकृत्वा वैरशोधनमिति शेषः । उपजाति-
 उत्तमम् ॥ ५७ ॥

बाली । रामभद्र ! रामभद्र !

रामः । आर्य्य ! अयमस्मि ।

बाली । यदासक्तं दैवादनभिमतसख्येऽपि हि जने

मया सख्यं प्राणैरनृण इव तस्याहमधुना ।

यदग्न्यत् साधूनां तव च गुणराशिः समुचितं

प्रहाणे प्राणानां तदपि हि यथाशक्ति विदधे ॥५८॥

रामः । [सविनयलज्जाशोकस्तिष्ठति]

सुग्रीवविभौषणौ । [जनान्तिकम्] आर्य्ये ! अमणे ! कथ-
ममृतकृदादिवास्माकं रामदेवादिषु दैवविपाकः ? (र) ।

अम । माख्यवता किलैवमिति । [उभयोः कर्णे कथयति]

बाली । वत्स सुग्रीव !

सुग्रीव । [वाष्पस्तम्भं नाटयति] ।

बाली । ननु सुग्रीव ! आः प्रातिकूलिकः संहतः (ल) ।

सुग्रीव । [सकरुणम्] आर्य्य आर्य्य ! प्रसीद आज्ञापय ।

बाली । वत्स ! कथय कस्तवास्मि ?

सुग्रीव । गुरुः स्वामी च ।

बाली । त्वं तु मम कः ?

सुग्रीव । शिष्यः प्रेम्णस्य ।

वदेति । दैवात् दीर्भागादिति यावत् न अभिमतं सख्यं येन यस्य वा तादृशेऽपि
जने रावणे इति भावः यत् सख्यं मया आसक्तं स्थापितमित्यर्थः अधुना अहं प्राणैः
प्राणान् दत्त्वेति भावः तस्य सख्यस्य अनृण इव कृणयन् इव जात इति शेषः । साधूनां
गुणराशेश्च तव समुचितं अभिमतमिति भावः यत् अन्यत् सख्यमिति शेषः अहं प्राणानां
प्रहाणे परित्यज्जने तत्समवे इत्यर्थः तदपि यथाशक्ति विदधे करोमि । शिष्यरिषी-
कृतम् ॥ ५८ ॥

(र) दैवविपाकः बालिनिपातकृप इति भावः ।

(ल) प्रातिकूलिकः प्रतिकूलवर्ती ।

बाली । वत्स ! कथय कः आवयोः अन्योन्यधर्मः ?

सुग्री । वशित्वं वो वश्यता च मम (व) ।

बाली । [तं हस्ते गृहीत्वा] तर्हि दत्तोऽसि रामाय ।

रामभद्र ! ननु एष गृह्यताम् ।

रामसुग्रीवौ । को हि पूज्यस्य गुरोर्वचनं न बहु मन्यते ?

विभी । अहो विस्तरस्थानेऽपि धर्मोपपत्तिविशुद्धः
संचेपः (श) ।

बाली । वत्स सुग्रीव ! अथ ब्रह्मपुत्रादाचार्याम्बवतः
अधीतधर्मपारायणवचनेन कौटुशस्त्वया मैत्रीधर्म आग-
मितः (ष) ।

सुग्री । प्राणैरपि हिता वृत्तिरद्रोहो व्याजवर्जनम् ।

आत्मनीव प्रियाधानमेतन्मैत्री महाव्रतम् ॥ ५८ ॥

बाली । रामभद्र ! तवापि भगवतः सहस्रकिरणान्वयपुरो-
हिताद् वशिष्ठादेव एव हि सम्प्रदायः (स) ।

रामः । आर्य्य ! अथ किम् ?

(व) वशित्वं वशङ्करत्वम् । वश्यता वशंवदता ।

(श) विस्तरस्थाने बहुवक्तव्यस्थाने । धर्मेति । धर्मस्य उपपत्त्या स्वीकारेण विशुद्धः
पूतः संचेपः स्वलोक्तिः । स्वल्पेन धर्मयुक्तेन वचसा महानर्थः संसाधित इति भावः ।

(ष) अथेति । अथ साम्प्रतम् । आचार्यात् गुरोः । अधीतेति । अधीतानि
धर्मपारायणवचनानि धर्मस्य परमार्थबोधकवाक्यानि यन् तादृशेन । मैत्रीधर्मः सख्यधर्मः
आगमितः आतः ।

प्राणैरिति । प्राणैरपि हिता हितकारी इतिव्यवहारः अद्रोहः अनिष्टानाचरणं
व्याजवर्जनः कापट्यत्यागः आत्मनीव सखिनिव प्रियाधानं प्रियाचरणं सुहृदीति भावः
एतत् महाव्रतं मैत्री सख्यम् उच्यते इति शेषः ॥ ५८ ॥

(स) सहस्रकिरणेति । सहस्रकिरणः सूर्यः तस्य अन्वयः वंशः तस्य पुरोहितः
तस्मात् सम्प्रदायः शिवा ।

बाली । तदनेन मैत्रीधर्मेण भवद्भ्याम् अन्योन्यस्य वर्त्तित-
तथ्यम् । मदनुरोधात् क्रियताम् उपनिबन्धः अग्निसाक्षिकश्च ।
समयो नातिवर्त्तते । सन्निहित एवायं मतङ्गयज्ञाग्निः (ह) ।

रामसुग्रीवौ । [अन्योन्यहस्तग्राहम्]

पुण्ये मतङ्गयज्ञाग्नौ सख्यं निर्वृत्तमावयोः ।

ममेव हृदयं तेऽस्तु तवेव हृदयञ्च मे ॥ ६० ॥

बाली । रामभद्र ! अयं च वत्सो विभीषणस्त्वया प्रति-
श्रुतलङ्काधिराज्य एव पुरतः अमणायाः ।

विभी । [सलज्जाशङ्कम्] कथं ज्ञातोऽस्मि ?

अमणालक्षणी । अहो ! चारचक्षुषता ।

रामः । अथ किम् ?

विभी । तर्हि प्रसन्नं देवेन [इति प्रणमति] ।

सुग्री । मयापि अविदितः अमणावृत्तान्तः फलितस्त्विति
तर्कितार्योऽस्मि (क) ।

रामः । हे प्रियसुहृदौ महाराजसुग्रीवविभीषणौ ! एष
वामिदानीं सौमित्रिः ।

लक्ष्म । आर्य्यो ! लक्ष्मणोऽभिवादयते ।

(ह) उपनिबन्धः सख्यवन्धनम् । मतङ्गेति । मतङ्गस्य सुनेः यज्ञाग्निः ।

पुण्ये इति । पुण्ये पवित्रे मतङ्गस्य यज्ञाग्नी यज्ञाग्निसमीपे इत्यर्थः । आवयोः सख्यं
निर्वृत्तं सम्पन्नम् । ते तव हृदयं ममेव, मे मम हृदयञ्च तवेव अस्तु भवतु । अनु-
दुर्बलम् ॥ ६० ॥

(ख) चारचक्षुषता चाराः गृहपुरुषा एव चक्षुषि विद्यन्ते येषां ते चारचक्षुषताः
तेषां भावः चारचक्षुषता राजानश्चारचक्षुष इति वचनात् चारमुखेनैव सर्वमाकर्णयन्तीति
भावः ।

(क) फलितः सिद्धः ।

उभौ । एघ्नेहि वत्स ! [इत्यालिङ्गतः] ।

अम । अतिगम्भीरः सरसः स्त्रीकारः (ख) ।

बाली । वत्स विभीषण ! तवापि अलम् इदानीं स्वार्थ-
शालीनतया, एवं परिणाममेवैतद् वस्तु । रावणो हि नास्त्ये-
वेति मद्वृत्तान्तेनैव व्याख्यातम् (ग) ।

अपत्यस्नेहसाम्येऽपि पिण्डोपजीविनो मातामहस्य विशे-
षतो रावणहितोपस्थानं धर्मः । स्वयं कथयति तु मातामहः
सम्यक् युक्तम् एव विभीषणस्य प्रेयसा रामचन्द्रेण योग इति ।
महान्त एव हि तादृशा नाम अगाधसत्त्वाः अविनयपरि-
स्पन्दितं जानन्ति । प्रचलन्ति भोः ! मे प्राणाः, तदवसाने
प्रपातस्थलम् उपनयन्तु मां भवन्तः (घ) ।

नीलप्रभृतयः ।

हा वीर ! हा मध्वनन्दन ! मन्दराद्रि-
निष्कम्पसार ! जगदप्रतिमल्लवीर ! ।

(ख) अतिगम्भीरः अतिदुरवगाहः । सरसः सानुरागः ।

(ग) स्वार्थशालीनतया स्वाधेयं स्वप्रयोजनेषु शालीनतया लज्जया । एवमिति ।
एतत् वस्तु घटनं रामेण युष्मत्सम्बलमिति भावः । एवम् इत्थं परिणामः कलं यस्य तथी-
कम् । स्वतृप्रयोजनानुकूलमिति भावः । मद्वृत्तान्तेन मम निश्चयेनेति भावः । रावणो
हि मत्परिभूतः रामस्तु मम जेता तदनेन रावणो हन्यते इति प्राज्ञत्वमिति भावः ।

(घ) अपत्येति । अपत्ये दौहित्रे विभीषणे स्नेहः तस्य माम् तौल्यं तस्मिन् ।
रामस्य यथा मातृवतः अपत्यस्नेहः विभीषणेऽपि तथैव तथा स्तुत्यपीति भावः । पिण्डोप-
जीविनः अन्नोपजीविनः अन्नेन प्रतिपाल्यस्येति यावत् । तादृशाः मातृवत्तादृशाः महान्तः
पुरुषाः इति यावत् । अगाधसत्त्वाः गम्भीरबुद्धिश्चास्ति । अविनयपरिस्पन्दितं दृष्टेष्टित-
विमृशभयं रावणस्येति शेषः । प्रचलन्ति उदगच्छन्ति । अवसानेति । अवसाने
अरमसमये । प्रपातः प्रकर्षेण पतनं तस्य स्थलं श्मशानभूमिमित्यर्थः । अवसा प्रपात-
स्थलम् । गिरिनदी- प्रपातस्थानम् ।

उर्ध्वदुन्दुभिनिशुभपटुप्रचण्ड-

दोर्दण्डमण्डल ! गतोऽसि हहा हता स्मः ॥ ६१ ॥

[इति रुदङ्गिस्तैर्धार्यमाणः परिक्रम्य]

बाली । भो भो महात्मानः प्रवङ्गपुङ्गवाः !

सुग्रीवाङ्गदयोः प्रभुत्वमिह यत् सौजन्यमेतद्धि वः

मत्प्रीत्यैव तु नावधीर्यमनयोर्यद् वो महिम्नः क्षमम् ।

प्राप्तः सम्प्रति रामरावणरणः स्नेहस्य निर्व्यञ्जकः

तस्मिन् अञ्जलिरेष शान्तमथवा वीर्येषु वः के वयम् ? ॥ ६२ ॥

हेति । हा वीर ! हा मघवनन्दन ! इन्द्रसूतो ! हा मन्दराद्रिवत् निष्कम्पः
अविचाल्यः सारो बलं स्थिरांगो वा यस्य तत्सम्बुद्धौ । जगत्सु अप्रतिमज्ञः प्रतिमज्ञः
प्रतिवीरः तद्रहितः वीरः अप्रतिमज्ञवीरः तत्सम्बुद्धौ । उर्ध्वस्य दर्पोद्धतस्य दुन्दुभेः
दैत्यभेदस्य निशुभे मर्द्दने पटु समर्थं प्रचण्डं दोर्दण्डमण्डलं बाहुदण्डयुगलं यस्य तथाभूतः
तत्सम्बुद्धौ । गतः अस्ति, मृतोऽसि हहा इति खेदे हताः स्मः अधुना निराश्रया वय-
मिति शेषः । वसन्ततिलकं वृत्तम् ॥ ६१ ॥

सुग्रीवेति । इह अस्मिन् जगति सुग्रीवाङ्गदयोः यत् प्रभुत्वं आधिपत्यं एतत् वः
युष्माकं सौजन्यं हि, दाक्षिण्यमेव युष्माकं सौजन्यमूलतया सुग्रीवाङ्गदयोराधिपत्यमिति
भावः । तु किन्तु मत्प्रीत्यैव मां प्रति स्नेहेनैव वः युष्माकं महिम्नः प्रभावस्य क्षमं योग्यं
साध्यमिति यावत् यत् तत् अनयोः सुग्रीवाङ्गदयोः न अवधीर्यं न अवज्ञया परिहाय्यं-
मित्यर्थः यथासाध्यमनयोरानुज्ञं कर्त्तव्यमिति भावः । सम्प्रति रामरावणयोः रणः
संग्रामः प्राप्तः उपस्थितः । तस्मिन् रणे स्नेहस्य निर्व्यञ्जकः निःशेषेण व्यञ्जकः प्रकाशकः
एषः अञ्जलिः कृताञ्जलिरेह रामसाहाय्ये यतन्तां भवन्त इति प्रार्थये इति भावः । अथवा
शान्तं अवक्तव्यमेतत् वचनं निवृत्तं भवत्विति भावः । यतः वः युष्माकं वीर्येषु विषयेषु
वयं के ? न केऽपौत्यर्थः । भवन्तः स्वस्ववीर्यान्तरूपमवश्यमेव आचरिष्यन्ति तत्र मघवनं
निरर्थकमिति भावः । प्राप्तः सम्प्रति इत्यत्र प्राप्ते सम्प्रति रामरावणरणे स्नेहस्य निर्व्य-
ञ्जके युष्माकञ्जलिरेष इति पाठान्तरम् । शार्दूलविक्रीडितं वृत्तम् ॥ ६२ ॥

किञ्च ।

कर्णावर्जितदिङ्मतङ्गजयुगद्वन्द्वोपमदांस्य ते
पुच्छास्फोटदलतसमुद्रविवरैः पातालभम्पाश्च ताः ।
कापेयस्य च पौरुषस्य च तथा प्रेम्णो गरिम्णश्च यद्
दोष्णामुन्मथितद्विषां सुसदृशं तस्मा स्म वो विस्मरत् ॥ ६३ ॥

[इति निष्क्रान्ताः सर्वे]

इति महावीरचरिते आरम्भकं नाम पञ्चमोऽङ्कः ।

कर्णेति । ते प्रसिद्धाः कर्णैः आवर्जितानाम् आनमितानाम् आनमितकर्णानामित्यर्थः
दिङ्मतङ्गजानां दिग्गजानां युगेन यत् इन्द्रं द्वाभ्यां द्वाभ्यां दिग्गजाभ्यां सह भवतामैकै-
कस्य यत् युद्धमिति यावत् तच्च उपमदांस्य सम्प्रहाराश्च, ताश्च पुच्छानां लाङ्गूलानां आम्बो-
टेन आष्मालनेन दलतो दीर्यतः समुद्रस्य विवरैः रन्ध्रैः पातालेषु भम्पाः लम्फनानि,
कपीनामिदं कापेयं तस्य बानरसम्बन्धिन इत्यर्थः पौरुषस्य पराक्रमस्य च गरिम्णः अति-
प्रहङ्गस्य प्रेम्णः प्रणयस्य च तथा उन्मथिता द्विषः शत्रवः यैः तथाभूतानां दोष्णां
भुजानाञ्च यत् सुसदृशं स्वरूपं यच्च तत् वः युष्मान् मास्व विस्मरत् न विस्मरतु मात्वाक्षी-
दित्यर्थः रामरावणयुद्धे युष्माभिः स्वरूपं विस्मरितव्यमिति भावः । अत्र रामायणं,
श्रीभयेयुश्च सहसा गम्भीरान् सलिलाशयान् । गृह्णीयुरपि मातङ्गान् मत्तान् प्रजवितान्
वने । इति प्रमाणमनुसन्धेयम् । शार्दूलविक्रीडितं वृत्तम् ॥ ६३ ॥

इति वि, ए, उपाधिधारिणा श्रीजीवानन्दविद्यासागर-

भट्टाचार्येण विरचिता महावीरचरितनाटकस्य

पञ्चमाङ्कव्याख्या समाप्ता ।

अथ षष्ठोऽङ्कः ।

[ततः प्रविशति विषण्णो माखवान् ।]

माख । [सचिन्तम्] अहह ! रघुःपतेर्दुर्विनयविटपि-
कोरकाः परितः प्रकीर्णा इव (क) ।

बीजं यस्य विदेहराजतनयायाच्चाक्षुरोऽपि स्वसु-
र्यात्वा तौ परिवर्चितुं किसलयं मारीचमायाविधिः ।

शाखाजालमयोनिजापहरणं तस्य स्फुटं कोरकाः

कौशाधीशबधोऽनुजस्य गमनं सख्यं तयोस्तेन च ॥ १ ॥

अयमचिरादेव फलोन्मुखोऽपि भवितेति मन्थे । यतो
वृद्धबुद्धिरनागतं पश्यति [निःश्वास्य] अहो ! वामता भाग-
धेयानाम् (ख) ।

(क) रघुःपतेः राघवस्य राजस्य रावणस्य । दुर्विनय एव विटपी तदः तस्य कोरकाः
[कलिकाः, कलिका कोरकः पुमानित्यमरः । परितः समन्तात् प्रकीर्णा इव विस्तारिता
इव ।

बीजमिति । यस्य विटपिनः बीजं विदेहराजस्य जनकस्य तनया सीता तस्यां
याच्चा प्रार्थना अभिलाष इति यावत् . तौ रामलक्ष्मणौ परिवर्चितुं विप्रलम्भं स्वसुः
मग्न्याः यर्पणखायाः यावा गमनं अक्षुरोऽपि प्ररोह एव, अपिरेवार्थः । मारीचस्य
मायाविधिः कनकमृगरूपकपटविधानं किसलयं पद्मवः । अयोनिजायाः सीतायाः
हरणं शाखाजालं शाखासङ्घः कौशाधीशस्य वानरराजस्य बालिनः बधः अनुजस्य विभी-
षणस्य गमनम् अक्षत्यरित्यागेन विपश्चात्प्रयणमिति भावः तयोः रामसुग्रीवयोः तेन विभीष-
णेन सख्यश्च एतानि तस्य शाखाजालस्य स्फुटं सुव्यक्तं यथा तथा कोरकाः प्ररोहाः
प्रशाखा इति यावत् । शार्दूलविक्रीडितं वृक्षम् ॥ १ ॥

(ख) अयमिति । अयं विटपी । वृक्षेति । वृक्षानां बुद्धिः प्रज्ञा इहा परिवर्तता
बुद्धिर्वा । अनागतं भविष्यं वस्तु । वामता प्रतिकूलता ।

व्यसनेऽस्मिन् मन्त्रशक्त्या यद्यत् प्रतिज्ञतं मया ।

अलसस्य यथा कार्यं तत्तत् प्रच्युतमात्मना ॥ २ ॥

[सानुतापम्] साचिव्यं नाम महते सन्तापाय (ग) ।

यत् किञ्चिद् दुर्मदाः स्वैरमाद्रियन्ते निरर्गलम् ।

तत्र तत्र प्रतीकारश्चिन्त्यो वक्त्रे विधावपि ॥ ३ ॥

अहो ! दुरात्मनः क्षत्रियवटोः सर्वातिशायि चरितम् ।
यत्तथाविधशौर्योष्माहं कपिचक्रवर्त्तिनं शरैः संयमयता (घ)
किं नाम न विहितम् ? [स्मरणं नाटयित्वा] उक्तञ्च किष्कि-
न्धातः प्रतिनिवृत्तेन चारकेण यत् सीतामन्वेष्टुमनुदिशमभि-
दुदुवुः कपिपुङ्गवा इति (ङ) ।

[नेपथ्ये]

भ्रान्तीः सप्ताधिकानां प्रविद्धदरुणैरर्चिषां चक्रवालैः
द्राक्षीराणामलक्ष्यप्रसृतिरतिसमुत्तप्तरोक्कालयेषु ।

व्यसने इति । अस्मिन् व्यसने विपदि मया मन्त्रस्य शक्त्या प्रभावेण यत् यत् प्रति-
ज्ञतं प्रतिविधानाय प्रयुक्तमिति यावत् । अलसस्य क्रियामन्दस्य कार्यं यथा तत् तत्
आत्मना स्वयमेव प्रच्युतं प्रक्षष्टं बहुधा गमनिधनार्थं कामदग्न्यबाल्यादीनाम् उत्तेजनरूपा
नीतयः प्रयुक्ताः तास्य भाग्यदोषात् वैफल्यं गता इति भावः ॥ २ ॥

(ग) साचिव्यं मन्त्रित्वम् ।

यदिति । दुर्मदाः मदमत्ताः प्रभव इति शेषः स्वैरं स्वच्छयेत्यर्थः निरर्गलं निर्बाधं
यथा तथा यत् किञ्चित् आद्रियन्ते आदरेण समाचरन्तीति यावत्, वक्त्रे प्रतिकूलोऽपि विधौ
दैवे तत्र तत्र कार्ये इति शेषः प्रतीकारः प्रतिविधानं चिन्ताः विभाव्यः मन्त्रिभिरिति
शेषः ॥ ३ ॥

(घ) क्षत्रियवटोः क्षत्रियकुमारस्य रामस्येति यावत् । तथाविधः
शौर्यस्य उपां तेजः यस्य तादृशम् । संयमता संबधता विध्यतेत्यर्थः ।

(ङ) चारकेण अस्माकं गृध्रचरेण । अनुदिशं दिशि दिशि ।

अर्धं प्रुष्टापसर्पद्वजनिचरभटोदगादकल्यान्तशङ्कं

लङ्कां प्रौढो हुताशः खलु परिदलिताब्धिस्रिकूटाच्च लीढे ॥४॥

[प्रविश्य पटाक्षेपेण संभ्रान्ता त्रिजटा]

त्रिज । परित्ताम्रदु परित्ताम्रदु कणिष्ठमादामहो (च) ।

[इति सोरस्ताडं पतति]

मात्स्य । वत्से ! अलं कातरतया किमिदमुच्चैरत्याहितम् ? (छ) ।

त्रिज । [उत्थाय] कणिष्ठमादामह ! किं कहेमि मन्दभा-
गिणी । एषो क्व कोवि दुष्टबाणरो सभ्रलं विदज्जिअ चभ्ररं
खणमेत्तएण पत्थरदुमणिकवे वविकित्तविबिहरक्वसलोओ
अक्खेण क्व कुमालएण अनुवंधित्तमाणो तस्मिं कदंतलीलं
कदुअ भत्ति णिक्कंतो (ज) ।

भान्तीरिति । सप्तम्यः अधिकाः तासाम् अर्चिषां ज्वालानां शिखानामित्यर्थः, अर्चि-
हेतिः शिखा स्त्रियामित्यमरः । अग्नेः सप्तार्चिहेऽपि तदधिकलोक्तिस्तस्य प्रचष्टताति-
शयव्योतनाय । अक्षयैः शोभैः अक्षयैः समूहैः भान्तीः भगवन्तानि प्रविदधत् कुर्वन्नि-
त्यर्थः द्राक् भटिति अतिसुसुप्तः ये रौक्मालयाः काञ्चनवेष्टमानि तेषु कौराणां पक्षिणाम्
अलङ्घ्या लक्षयितुमशक्या प्रवृत्तिः प्रसरणं यत्र तथोक्तः विक्रूटात् विक्रूटाख्यपर्वतादारभ्य
च परिदलितः परितो विमर्दितः अग्निः समुद्रः अग्निपर्यन्तस्थलमिति यावत् येन
तथोक्तः प्रौढः प्रचष्टः हुताशः अग्निः खलु निश्चितम् अहं यथा तथा प्रुष्टानां दग्धानाम्
अतएव अपसर्पतां पलायमानानां रजनिचरभटानां राक्षसवीराणां उदगादा प्रवृद्धा
कल्याणस्य प्रलयस्य शङ्का यस्मिन् तत् यथा तथा लङ्कां लीढि आस्तादयति दहतीत्यर्थः ।
सम्भरावृत्तम् ॥ ४ ॥

(च) परिव्रायतां परिव्रायतां कनिष्ठमातामहः सं ।

कनिष्ठमातामहः मात्स्यवान् ।

(छ) अत्याहितम् अमङ्गलम् ।

(ज) कनिष्ठमातामह ! किं कथयामि मन्दभागिनी । एष खलु कोऽपि दुष्ट-
बाणरः सकलं विदधन्नगरं चण्णमावेण प्रसरदुमनिषेपविचित्रविधिराक्षसलीकोऽक्षेण

माख्य । [सखेदम्] किं नाम दग्धं नगरं हतोऽक्षः
कुमारः ? अपि को नामायं कपिः स्यात् ? [सस्मरणम्]
उक्तञ्च चारकेण हनुमान् अवाचीं (भ) दिशमिति । अहह !

तूलदाहं पुरीं लङ्कां दहतैव हनूमतां ।

अपि लङ्कापतेस्तोत्रः प्रतापो निरवाप्यत ॥ ५ ॥

वत्से ! अपि तेन सीताप्रवृत्तिरूपलब्धा ? (ज) ।

त्रिज । कण्ठिष्ठमादामह ! पुरदो ज्जेव कोबि मकटपरमाणु
तीए समं मंतअन्तो दिट्ठो । तीए बि उम्भोचिअ केसाहरणं
अहिस्साणं त्ति तस्स हत्थे समप्पिटं एत्तिअं जाणामि (ठ) ।

माख्य । किं न पर्याप्तम् ? [साशङ्कम्] एतेनैव कपिपर-
माणुना तावदेवमनुष्ठितम् । एवं परःशताः कोट्यः श्रूयन्ते
सम्प्रति सुग्रीवभुजबलपरिपालिते कपिवर्गे (ठ) ।

खलु कुमारेण अनुबध्यमानः तस्मिन् कृतान्तलीलां कृत्वा भटिति निष्क्रान्तः इति सं ।

प्रस्तरद्रुमाणां निचयेण विचिताः विभ्रसाः विविधाः बह्वी राक्षसलोकाः येन
न्याभूतः । अनुबध्यमानः अनुगम्यमानः बधार्थमिति भावः । तस्मिन् अथ कुमारे
रावणपुत्रभेदे । कृतान्तलीलां यमविचेष्टितं कृत्वा अथ निहत्येति भावः ।

(भ) अवाचीं दक्षिणाम् ।

तूलीति । तूलस्यैव दाहः दहनं यत् तत् यथा तथा लङ्कां पुरीं नगरीं दहता हनू-
मतैव लङ्कापतेः राक्षसस्यापि तौत्रः प्रतापः तेजः निरवाप्यत निर्वाचं नीतः । अनुष्टु-
प् । ५ ॥

(ज) सीताप्रवृत्तिः सीतावृत्तान्तः । उपलब्धा ज्ञाता प्राप्ता वा ।

(ठ) कनिष्ठमातामह ! पुरत एव कोऽपि मकटपरमाणुः तथा समं मन्त्रयन् दृष्टः
तथापि उम्भोश्च केशाभरणम् अभिज्ञानमिति तस्य हस्ते समर्पितम् एतावत् जानामि सं ।

(ड) पर्याप्तं सम्पन्नम् । कपिपरमाणुना लुट्रेण कपिना । कोट्यः कोटिसंख्याः
कपौनामिति शेषः । कपिवर्गे कपौनां वर्गे समूहे ।

त्रिज । [सवितर्कम्] कहं तारिसी सुउमारदंसणा बि सुसिणिह्वाहारा बि माणसी बि सीदा अह्माणं रक्खसाणं बि रक्खसी जादा (ड) ।

माल्य । वत्से ! युज्यतेऽपि (ढ) ।

पतिव्रतामयं ज्योतिः शान्तं दोमं च वृण्यते ।

[विमृश्य] अथवा किं नाम सा वराको ?

दुष्कर्मणां परीपाकः स्वयमेवैष दीप्यते ॥ ६ ॥

त्रिज । कणिह्मादामह ! पढमं क्वु दण्डकारखपज्जंत-
परिद्धिदबिबिहमहीहरप्पदेसेसु णिवासो ज्जेव अह्माणं रक्ख-
साणं । बिहारा क्वु णिखिलम्मि जम्बुहीवे । संपदं क्वु इह
एअरे बि अक्खमो णिवासो का गइ । को पडिआरो ? (ण) ।

माल्य । वत्से ! किमेवमतिकातरासि ? पश्य—

दुर्गाऽयं चित्रकूटस्तदुपरि नगरं समधातुप्रकार-
प्राकारं दुस्तरैषा निरवधिपरिखाप्यब्धिरभ्रद्वेषोर्मि ।

[विमृश्य] अथवा किमनेन ।

(ड) कथं तादृशी सुकुमारदर्शनापि सुस्निग्धव्यापारापि मानुषी अपि सीता अस्माकं
राक्षसानाम् अपि राक्षसी जाता सः ।

(ढ) युज्यतेऽपि युक्तमेवैतदित्यर्थः ।

पतिव्रतेति । पतिव्रता साध्वी तन्मयं ज्योतिः शान्तं सौम्यं दौतञ्च कारणादिति
भावः वृण्यते कथ्यते । दुष्कर्मणाम् एषः परीपाकः परिणामः फलमिति यावत् स्वयम्
एव दीप्यते ज्वलति ॥ ६ ॥

(ण) कनिष्ठमातामह ! प्रथमं खलु दण्डकारखपयन्तपरिस्थितविधिमहीधर-
प्रदेशेषु निवास अस्माकं राक्षसानाम् । बिहाराः खलु निखिलं जम्बुद्वीपे । साम्प्रतं
खलु इह नगरैऽपि अस्मिन् निवासः का गतिः ? कः प्रतीकारः ? इति सः ।

दुर्ग इति । अयं चित्राणि मनोज्ञानि कूटानि शृङ्गाणि यस्य तथोक्तः विकूटाख्य-
पर्वत इति यावत् दुर्गः दुर्गमस्थानं श्रवणमिति शेषः । अस्य चित्रकूटस्य उपरि सप्त-

दोर्दण्डा एव दृष्यद्रिपुदलनमहासत्त्वदीक्षाः प्रतीक्षा

रक्षोनाथस्य * * * * *

[वामाक्षिस्पन्दनं सूचयन्, सव्यथम्]

* * * * किं नो विधिरिह वचनेऽप्यक्षमो दुर्विपाकः ? ॥ ७ ॥

वत्से ! वत्सस्य कुम्भकर्णस्य निद्रापगमसौम्यः (त) किय-
दवशिष्टम् ?

त्रिज । कणिष्ठमादामह ! अस्मिं ज्येष्ठे कस्यचउद्दसी-
दिअहे चउद्दमासो परिसमत्तो (थ) ।

माख्य । कथमद्यापि विप्रकृष्टतमः किल प्रबोधकालः ? (द)
[सम्स्मरणम्] विमृश्यमाणे तु दिष्ट्या कनिष्ठवत्स एव दूरदर्शी
यस्य अविमृश्यकारितापि शुभोदका भविष्यति । सुबहुशोऽपि
अभिसन्धीयमाने कुलप्रतिष्ठातन्तुं तमेव उत्पश्यामि (ध) ।

धातुप्रकाराः स्वर्णादिसप्तविधखनिजपदार्थमयाः प्राकाराः प्राचीराः यस्य तादृशं नगरं
ब्रह्माख्यमिति यावत् अश्वत्थाः गमनस्पर्शिन्यः ऊर्मयः तरङ्गाः यस्य तथाभूतः अग्निः
समुद्रः एषा निरवधिपरिक्ता अनन्ता जलरूपा परिवेष्टना दुस्तारा तत्तुमशक्या विधेयप्राधा-
न्यात् स्त्रीत्वम् रक्षोनाथस्य रावणस्य दोर्दण्डाः दण्डरूपाः बाहवः विंशतिसंख्यका इति
भावः । दृष्यतां रिपूणां शत्रूणां दलनं मर्दनमेव महासत्त्व महायज्ञः तत्र दीक्षा संस्कार-
विशेषः येषां तथोक्ता एव प्रतीत्याः अस्माकं रक्षणे शक्ता इति सविश्वासं मनन्या इति
भावः । दृष्टः विपाकः परिणामो यस्य तथाभूतः विधिः दैवम् अस्माकम् इह अस्मिन्
वचनेऽपि किम् अक्षमः असहनः ? वचनमपि अस्माकं न सृष्टे इत्यर्थः । सन्धरा-
वृत्तम् ॥ ७ ॥

* (त) निद्रापगमसौम्यः निद्राभङ्गसमयस्य ।

(थ) कनिष्ठमादामह ! अस्मिन्नेव कृष्णचतुर्दशीदिवसे चतुर्थमासः परिसमाप्तः ।

(द) विप्रकृष्टतमः अतिदूरदर्शी । प्रबोधकालः जागरणसमयः ।

(ध) विमृश्यमाणे विचार्यमाणे । यस्य अविमृश्यकारिता सङ्घसा शत्रोः शरणागति-
रिति भावः । शुभोदकां शुभमनोत्तरफला । अभिसन्धीयमाने विचार्यमाणे । कुल-
प्रतिष्ठातन्तुं वंशस्थितिकारणभूतापत्यमित्यर्थः । उत्पश्यामि सम्भावयामि ।

त्रिज । ससम्भ्रमम्] कणिष्ठमातामह ! हृषी ! हृषी !
सन्तं पापं पङ्क्तिदसमङ्गलं (न) ।

माख्य । किमिति ?

त्रिज । कणिष्ठमातामहस्य अयं नववचनोपन्यासो अस्मिन्
ज्जेव कस्मिं अमङ्गले ण प्यउत्तो (प) ।

माख्य । वत्से ! नैतदनुसन्धायोक्तम् । एवं किलावसीयते
(फ) । यतः ।

न कुत्राप्यन्यत्र प्रबलभवितव्यादयमहो

विशुद्धैवोत्पत्त्या पतति न च तत्पापधिषणा ।

यथा स्वैरं भ्राम्यन्निरवधि वियत्यस्तशिखरं

व्युदस्यायं भास्वांस्तदनुगतवस्त्रार्चिरपि सा ॥ ८ ॥

(न) कनिष्ठमातामह ! हा धिक् ! हा धिक् ! शान्तं पापं प्रतिहतममङ्गलम् स ।

(प) कनिष्ठमातामहस्य अयं नववचनोपन्यासः अन्यस्मिन्नेव कस्मिन् अमङ्गले न
प्रयुक्तः । स ।

नवेति । नवः नूतनः वचनोपन्यासः वाक्यप्रयोगः अन्यस्मिन् एव कस्मिन् अमङ्गले
अमङ्गलव्यापारे बहुधा युद्धादिव्यापारघटनायां न प्रयुक्तः कथितः । न कस्मिन्नपि काले
ईदृक् वाक्यप्रयोगः कृतः तत् कथमधुना एतादृशुपन्यस्तमिति वाक्यार्थः । अथवा ण
प्यउत्तो इत्यत्र ज्जेव विद्यते इति पाठान्तरे च विभीषण एव अस्माकं कुलतनुः भवि-
ष्यति इति मातामहस्य कथनेन रावणो मरिष्यति इति वाक्यार्थावसानं भवति । इति
तात्पर्यम् ।

(फ) अनुसन्धाय अन्विष्य । अवसीयते फलतः सङ्कटते इति यावत् ।

नेति । स्वैरं स्वेच्छया निरवधि अनवरतं वियति आकाशे आप्यन् अयं भास्वान्
सूर्यः सा तं सूर्यम् अनुगता अनुगामिनी घनस्य दिवसस्य अर्चिः प्रभापि अस्तशिखरं
व्युदस्य विहाय यथा न पतति अस्तशिखर एव पततीत्यर्थः । तथा अयं रावणः उत्पत्त्या
जन्मना विशुद्धैव तस्य पापा पापप्रवर्त्तिनीत्यर्थः धिषणा प्रज्ञा च प्रबलभवितव्यान् बल-
वन्तरदुर्दैवान् अन्यत्र कुत्रापि न च पतति । प्रबलदुर्दैवदृष्ट्यैव मयैवमुपन्यस्तमिति भावः ।
शिखरिणीवत्तम् ॥ ८ ॥

तदत्र प्रतीकारेषु केवलं राज्ञः सुमतिसन्धारणनीतिः अवशिष्यते, कृतमनया । वत्से ! अवैषि किमुपक्रमस्तावदेवो दशकन्धरः (ब) ।

त्रिज । कणिष्ठमादामह ! सामी क्व संपदं सम्बतोभट्टं णाम अट्टालकं आरुहिसि तीए रक्खसकुलकालरत्तीए अधि-
ट्ठिदं असोअवणिअं ज्जेव पलोअन्तो चिट्ठदि । अण्णं अ ईत्थिआ-
मुहपउत्ताए बात्ताए एसा पउत्ती सुदा । “एदं अण्णरबुत्तन्तं
अण्णुहबिअ किं वि दुअणाअन्ती सामिणी वि पडिबोहेदुं
तहिं ज्जेव पत्थिदेत्ति” (भ) ।

माख्य । वत्से ! स्त्रीत्वेऽपि वरं सा खलु देवी मन्दोदरी,
यन्मतिः प्रतिबोधनाय उत्ताम्यति । न पुनर्देवो यः प्रतिबोधि-
तोऽद्यापि न बुध्यते तदेहि तावदभ्यन्तरं प्रविश्य प्रणिधिकार्यं
विचारयामः (म) ।

[निष्क्रान्ती]

[इति विष्कम्भकः]

(ब) राज्ञ इति । राज्ञः रावणस्य सुमतेः सन्धारणे नीतिः उपायः । सीता-
प्रत्यर्पणरूपा नीतिरिति यावत् । अवशिष्यते अवशिष्टा भस्ति इति यावत् । अनया सुमति-
सन्धारणनीत्या । अवैषि जानासि । किमुपक्रमः किमारम्भः ।

(भ) कनिष्ठमातामह ! सामी खलु साम्प्रतं सर्वतोभद्रं नाम अट्टालकमारुह्य
तथा राक्षसकुलकालरात्र्या अधिष्ठिताम् अशोकवनिकाम् एव प्रलोकयन् तिष्ठति ।
अन्वञ्च स्त्रीमुखप्रवृत्तया वार्त्तया एषा प्रवृत्तिः श्रुता । “इदं नगरहत्तानाम् अनुभूय किमपि
दुर्मनायमाना स्वामिनी अपि प्रतिबोधयितुं तत्रैव प्रस्थितेति” स ।

सर्वतः सर्वासु दिक्षु सर्वेषु स्थानेषु च भद्रं शोभनम् । अथवा सर्वतोभद्रं
चतुर्द्वारसमायुक्तं प्रासादमिति यावत् । राक्षसकुलकालरात्र्या सीतया । स्त्रीमुखप्रवृत्तया
स्त्रीमुखपरम्परानुसृतया । स्वामिनी मन्दोदरी । प्रतिबोधयितुं सदुपदेशं दातुमिति भावः ।

(म) यन्मतिः यस्याः मतिः । उत्ताम्यति उद्यच्छति व्यया भवति इति भावः ।
प्रणिधिकार्यं प्रणिधयः गूढपुरुषाः तेषां कार्यम् ।

[ततः प्रविशति सोत्कण्ठो रावणः]

रावणः । [सीतां विभाव्य]—

मुखं यदि किमिन्दुना ? यदि चलाञ्चले लोचने

किमुत्पलकदम्बकैः ? यदि तरङ्गभङ्गी भ्रुवौ ।

किमात्मभवधन्वना ? यदि सुसंयताः कुन्तलाः

किमम्बुवहडम्बरैः ? यदि तनूरियं किं श्रिया ? ॥ ८ ॥

[सस्मरणोल्लासम्] अहो ! हलमुखविनिर्भिन्नविश्वम्भरा-

विर्भूतयोषिद्रत्नम् अनुभवतो मम मनोरथेन चिराय फलितम् ।

[विस्मय] अनुकूलस्य विधेः किलायं विश्वासः । [समर्वम्]

अथवा कएष विधिरपि (य) ।

पिष्टा ब्रह्माण्डमस्मादय भुवनविभागादुदस्यापि किञ्चिद्

ब्रह्माणं चाधिकृत्याप्रतिमरुचितरं स्वं प्रतापं यशश्च ।

सुखमिति । यदि सुखम् अस्तीति शेषः सीताया इति सर्वत्र योज्यम् । तदा इन्दुना चन्द्रेण किम् ? न किमपि प्रयोजनमित्यर्थः । यदि चलाञ्चले चञ्चलापात्रे लोचने स इति शेषः तदा उत्पलानां नीलोत्पलानां कदम्बकैः समूहैः किम् ? न किञ्चिदपि प्रयोजनमित्यर्थः । यदि तरङ्गवत् भङ्गीः वक्रता ययोः तथाविधे भ्रुवौ स इति शेषः तदा आत्मभवस्य कामस्य धन्वना धनुषा किम् ? न किमपि प्रयोजनमित्यर्थः । यदि सुसंयताः सुष्ठु निबद्धाः कुन्तलाः केशाः सन्तीति शेषः तदा अम्बुवहानां मेघानां डम्बरैः निचयैः किम् ? न किमपि प्रयोजनमित्यर्थः । यदि इयं तनुः अङ्गम् अस्तीति शेषः तदा श्रिया लज्जया किम् ? न किमपि प्रयोजनमित्यर्थः । अत उपमानानां निष्फलत्वप्रतिपादनात् प्रतीपालङ्कारः । तदुक्तं दर्पणे । प्रसिद्धस्योपमानस्योपमेयत्वप्रकल्पनम् । निष्फलत्वाभिधानं वा प्रतीपमिति कथ्यते । इति पृथ्वीवचनम् ॥ ८ ॥

(य) हलेति । हलमुखेन लाङ्गलायेण विनिर्भिन्ना विमिष्टं गता या विश्वम्भरा पृथ्वी तस्याम् आविर्भूतं योषिदेव रत्नं रमणीयवत् अनुभवतः ध्यायतः । फलितं सिद्धम् । विश्वासः प्रत्ययः विश्वास इत्यत्र विलास इति पाठः समीचीनः । विधिरपि देवमपि कः ? न कोऽपीत्यर्थः, न गण्यते इति भावः ।

सूर्येन्दू संविधाय स्वयमेधिकतरं निर्वृतः स्यामहं चेत्

न स्यादालस्यदोषः सकरुणमयवा कोऽनुकम्प्येषु कोपः ? ॥१०॥

[ततः प्रविशति मन्दोदरी चेटी च]

चेटी । इदो इदो भट्टिणी एदं अ राजदसोबाणममोदुआरअं
ता आरोहदु भट्टिणी (र) ।

मन्दो । [सोपानारोहणं नाटयित्वा, रावणं निरूप्य]
कहं एसो महाराअदसकंधर उबबिट्ठो बट्टदि । [निर्वर्ण्य]
कहं असोअबणिआसंमुहं पलोएदि । [सखेदम्] कहं ईरिसे
बि रिउबक्काहिजोए संबुत्ते राअकज्जाणबक्खो लक्खीअदि
महाराअदसकन्धरो त्ति [उपसृत्य] जेदु जेदु महाराअ दश-
कंधरो (ल) ।

पिबेति । चेत् यदि आलस्यदोषः अलसतयावस्थानमेव दोषः न स्यात् ममेति
शेषः, तदाहं ब्रह्माण्डं पिबामि निषिष्य निर्मथ्येति यावत् अथ ब्रह्माण्डनिर्मथनानन्तरम्
अध्यात् भुवनविभागात् स्वर्गमर्त्यपातालरूपादिति भावः किञ्चित् अपि किमपि च
स्वस्य मनसोऽभिमन्तमिति भावः उदस्य निराकृत्य ब्रह्माण्डं अधिक्त्य अधीनीकृत्य
अप्रतिमरुचितरम् अनुपममनोरमं स्वं प्रतापं यशश्च सूर्येन्दू सूर्यम् इन्दुश्च यथाक्रममिति
भावः संविधाय संस्थाप्य स्वयमात्मना अधिकतरं निर्वृतः सुखी स्याम भवेयं भवितुं शक्नु-
यामिति यावत् । सकरुणम् आहति अध्याहार्यायाः क्रियाया विशेषणम् अथवा किंवा
अनुकम्प्येषु कृपाहेषु विध्यादिषु कोपः कः ? निष्प्रयोजन इत्यर्थः । यदि विधेर्मम
मनोरथसिद्धौ स्वस्वानुकूल्यगर्वः स्यात् भवतु वराकं तं प्रति न मम कोप इति पूर्ववाक्य-
भिप्रायः । स्रग्धरावृत्तम् ॥ १० ॥

(र) इत इतो भर्त्री । एतच्च राजतसोपानमार्गद्वारं तदारोहतु भर्त्री । सं ।

(ल) कथमेवः महाराजदशकन्धर उपविष्टो वर्त्तते । कथम् अशोकवनिका-
सम्मुखं प्रलीकयति । कथमौदृशेऽपि रिपुपक्षाभियोगे संवृत्ते राजकार्यान्पेचः लक्ष्यते
महाराजदशकन्धर इति । जयति जयति महाराजो दशकन्धरः सं ।

रावणः । [आकारसंवरणं नाटयित्वा] कथं मन्दोदरी ?
[इति पार्श्वे समुपवेशयति]

मन्दो । [तथा कृत्वा] महाराज ! किं एतत् चिन्तितं ? (व)

राव । कुत्र ?

मन्दो । रिचवक्त्राद्विजोए (श) ।

राव । [सोत्प्रासम्] कथं रिपुस्तत्पक्षस्तदभियोगश्च ?
इति अश्रुतं श्राव्यते देव्या (घ) ।

योऽहं द्वाभ्यां भुजाभ्यां मृधभुवि युगपन्मत्तदिग्दन्तिदन्तान्
रुद्धा दोर्भिश्चतुर्भिः सरभसंमजितान् दिक्पतीन्प्यरीक्षम् ।
क्षैप्यद्व्यादिचण्डप्रहरणपतनक्षुस्रवक्षस्वचो मे
तस्यापि प्रातिभात्याद्रिपुरिति कलितः कोऽप्यपूर्वः प्रमादः ॥११॥
भवतु तथापि श्रोतव्यम् । देवि ! स कः ? (स) ।

(व) महाराज ! किमत्र चिन्तितम् ?

(श) रिपुपक्षाभियोगी सं ।

(ग) सोत्प्रासम् उत्प्रासः मनाक् क्लितं तेन सह वर्तते इति सोत्प्रासम्
आह्वेति क्रियाविशेषणम् । अश्रुतम् अनाकर्णितं कदापीति शेषः ।

योऽहमिति । योऽहं मृधभुवि रणभूमी युगप्रतु समकालं द्वाभ्यां भुजाभ्यां मत्तान्
नाम् दिग्दन्तिनां दिग्गजानां दन्तान् रुद्धा निवार्येत्यर्थः सरभसं सर्वेण मजितान् दिक्-
पतीन् दिक्पालान् रुद्धादीनपि चतुर्भिर्दोर्भिः मुजैः परीक्षं अवारयमित्यर्थः विंशतिभुजस्य
मे इत्थं षड्भिरेव मुजैर्दिग्गजदिक्पालपराजयः कृतः सर्वैर्मुजैः किमपरं वक्तव्यमिति
भावः । तत्र दीप्यतां वृक्षतां वृक्षादीनां अस्त्राणां अतिदारुणानां अस्त्राणां पतनेन
क्षुब्धाः दलिताः वक्षसः त्वक्षश्मर्षिणि न तु वक्ष इति भावः यस्य तथाभूतस्य तस्य प्रसिद्धस्य
विलोकनीयस्येति भावः मे मन प्रातिभात्यात् प्रविष्टान्निभावात् रिपुरिति शत्रुरिति कलितः
कलितः न तु सत्यतया निर्णीत इति भावः कोऽपि अपूर्वः प्रमादः अनवधानतारूप
इति यावत् । अनवधानतैव मन शत्रुर्नाम इति भावः । खण्डराहसम् ॥ ११ ॥

(स) सः रिपुः ।

मन्दो । निखिलबलीमुखचक्रानुगतसुग्रीवाग्रेसरो सहक-
निष्ठो दासरही रामो त्ति सुणीअदि (ह) ।

राव । किं सहानुजस्तापसः । देवि ! किं गतेन तेन तैर्वा
सः ? (च) ।

मन्दो । महाराज ! समुदाग्रे क्व, संकीअदि । अवरं अ
साभरवेलासु सेणां विणिबेसिअ आहुदो तेण साभरो ण
णिग्गदो भवणादो (क) । तदा तु [संस्कृतमाश्रित्य]
प्रायुङ्क्तास्त्रं स किञ्चिज्जलनिधिकुहरे यन्महिम्ना क्षणार्धात्
आवृत्यावृत्य चक्रभ्रममखिलमभूत् काथितः शोणमभ्रः ।
उभूच्छन्नमपक्रं भटिति परिदलत्कच्छपौघं प्रमुह्यद्-
भूयःपाथोमनुष्यं स्फुटदतुलरवं प्रस्फुटच्छङ्खशक्ति ॥ १२ ॥

(ह) निखिलबलीमुखचक्रानुगतसुग्रीवाग्रेसरः सहकनिष्ठो दासरही राम इति
श्रूयते सं ।

निखिलेति । निखिलानां समस्तानां बलीमुखानां वानराणां चक्रैः सेनाभिः
अनुगतः परित्ततः सुग्रीवः अग्रेसरो यस्य तथोक्तः । सहकनिष्ठः सलक्ष्यः ।

(च) गतेन लङ्गमिति शेषः तेन स्तापसेनेत्यर्थः तैर्वा सुग्रीवादिभिरित्यर्थः सः
अभियोगः किम् ? इति वाक्यार्थः ।

(क) महाराज ! समुदायः खलु शङ्कते । अपरञ्च समरवेलासु सेनां विनि-
वेश्य आहतस्तेन सागरः न निर्गतो भवनात् सं ।

खलु यतः समुदायः संहतिः, अतएव शङ्कते शङ्कास्पदत्वेन गच्छते इत्यर्थः ।

प्रायुङ्क्तेति । स रामः जलनिधिकुहरे सागरकुक्षौ किञ्चित् किमपि अस्त्रं
प्रायुङ्क्तं प्रयुक्तवान् यस्य अस्त्रस्य महिम्ना प्रभावेण क्षणार्धात् अल्पेनैव क्षणेनेत्यर्थः
अखिलं अभ्रः जलं चक्रभ्रमं चक्रस्यैव भ्रमः समर्थं यस्मिन् तत् यथा तथा आहत्य आहत्य
आन्वा आन्वा काथितः पाकात् उच्चापानिशयादित्यर्थः शोणं रक्तं उभूच्छन्ति उदगच्छन्ति
तापानिशयासङ्गत्वादिति सर्वत्र योज्यं नक्राणां जलगन्तुभेदानां चक्राणि सङ्घा यस्मिन्
तत् भटिति सहसा परिदलन्तः विशीर्यन्तः कच्छपानां कमठानां भीषाः समूहाः यस्मिन्

राव । [सावज्ञम्] किं ततः ?

मन्दो । महाराज ! तदो अ पुंस्त्वमेतत्पेक्विज्जमाणतिक्व-
सरणिअरपव्भलिदसरोरेण णिक्कमिअ सलिलादो सपादपङ्गणं
अव्भत्थिअ मग्गो उवदिट्ठो साहसिएण समुद्देण, उण
साहसिअस्स रामस्स साहाज्जवुत्तौ सुणीअदि (ख) ।

राव । [सहासम्] अस्तु श्रूयते । देवि ! कौटुशः ? (ग) ।

मन्दो । महाराज ! बलीमुखसहस्रानीटेहिं महीधरेहिं
सेटु णिम्वीअदि (घ) ।

तथाभूतं प्रमुच्यन्तः प्रकर्षेण मोहं गच्छन्तः भूयांसः बहवः पाथोमनुष्याः जलमानुषा
यस्मिन् तथोक्तं स्फुटन् उदगच्छन् अतुलः महान् रवः यस्मात् तादृशं प्रस्फुटन्तः विद-
लन्तः शङ्काः श्रुतयः सुक्तास्फोटाश्च यस्मिन् तथाविधं अभूत्, सुक्तास्फोटः स्त्रियां श्रुति-
रित्यमरः । तथाच रामायणम् । ते ज्वलन्तो महाबाणास्तेजसा पावकोपमाः । विविशुः
सागरस्याय सलिलं वलपन्नगम् । ततो वेगः समुद्रस्य सनक्रमकरो महान् । संभूव
महाघोरः समावतरवन्त्या । महीर्मिजालचलितः शङ्खजालसमावृतः । सधूमः परि-
वृत्तोर्मिः सहसासीन्यहोदधिः । आवूर्णिततरङ्गैवः सध्यानोरगराचसः । उदत्तित-
महायावः सघोषो वरुणालय इति । अर्धरावत्तम् ॥ १२ ॥

(ख) महाराज ! ततश्च पुङ्गमावप्रेक्ष्यमाणतीक्ष्णशरनिकरप्रक्षलितशरीरेण निष्क्रम्य
सलिलात् सपादपतनं अभ्यर्ष्य मार्गं उपदिष्टः साहसिकेन समुद्रेण, पुनः साहसिकस्य
रामस्य साहाय्यवृत्तौ श्रूयते स ।

पुङ्गमावे मूलभागयद्वयमावे न तु सन्धाननिक्षेपादिषु अतिद्रुतवृत्तत्वाद् वेगातिशयाच्चेति
भावः दृश्यमानः यः तीक्ष्णशरनिकरः तेन प्रक्षलितं विक्षलितं विवशीकृतमिति यावत्
शरीरं यस्य तेन । अभ्यर्ष्य अनुनीयेत्यर्थः मार्गः पन्थाः । साहाय्यवृत्तौ रामस्य साहा-
य्यकरणे साहसिकेन रावणाद् भयमगणयतेति भावः ।

(ग) कौटुशः पन्था इति शेषः ।

(घ) महाराज ! बलीमुखसहस्रानीतैः महीधरैः सेतुनिर्मोयते स ।

महीधरैः पर्वतैः ।

राव । देवि ! विप्रलब्धा असि केनचित् । अकलितगाभीर्य-
महिमा किलायं पाथोनाथः (ङ) ।

जम्बुद्वीपेऽथ वान्येषु द्वीपेष्वपि महीधराः ।

यावन्तस्तैः कुक्षिकोणोऽप्यस्य न भ्रियते किल ॥१३॥

अपिच । साहसिकस्येति वदन्त्या देव्या विस्मृतप्रायम्-(च) ।

मत्साहसे तु—

उत्पुण्ड्रलधमनिष्कृटप्रसर्पत्-

प्रत्यग्रक्षतजभरोनिवृत्तपादः ।

हर्षाशुप्रचुरमधुस्मितस्फुटश्चि-

वक्राङ्गार्चितचरणः शिवः प्रमाणम् ॥१४॥

मन्दो । मत्साहस्य ! ओधरिहि किं बि अस्सारिसी रअणा
कस्स बि बलीमुहस्स हत्थपुसदो उवरि ज्जेव चिट्ठंदि ते मही-
हरा जले त्ति (ङ) ।

(ङ) विप्रलब्धा वञ्चिता । अकलितेति । न कलितः न गूढः केनापीति भावः ।
गाभीर्यस्य दुरवगाहलस्य महिमा यस्य तादृशः । पाथोनाथः सलिलनिधिः ।

जम्बुद्वीपे इति । जम्बुद्वीपे वा अन्येषु द्वीपेषु अपि यावन्तः महीधराः पर्वताः स्थिता
इति शेषः तैः सर्वैरिति शेषः अपि अस्य समुद्रस्य कुक्षिकोणः अठरैकदेशः न किल
नैवेत्यर्थः भ्रियते भर्तुं शक्यते अनुष्टुप्-वृत्तम् ॥ १३ ॥

(च) विस्मृतप्रायं प्रायेण विस्मृतमित्यर्थः ।

उत्पुण्ड्रिति । उत्पुण्ड्रनीभ्यः विकसनीभ्यः गलधमनिभ्यः काण्डनलीभ्यः स्फुट-
अतीव प्रसर्पतां प्रसरतां प्रत्यक्षाणां अभिनवानां क्षतजानां रक्तानां भरोभिः प्रवाही-
निवृत्तं सम्पन्नं पादं पादप्रक्षालनार्थमुदकं यस्य तथोक्तः, हर्षाशुणि आनन्दवापा एव
प्रचुराणि प्रभूतानि मधूनि मकरन्दा येषां तथोक्तानि, तथा स्मितमेव स्फुटा श्रीः श्रीभा-
विकाश्च इति यावत् येषां तथाभूतानि यानि वक्राङ्गानि वदनकमलानि तैः अर्चितौ पूजितौ
चरणौ यस्य तथाभूतः शिवः प्रमाणं निदर्शनमित्यर्थः । एतादृक् साहसी अहं यत् दश-
भिर्मुखं महेश्वरमतोपयं मत्तः साहसिकः कोऽपरोऽस्तीति भावः । अहर्षणीवृत्तम् ॥१४॥

राव । [सशिरःकम्पम्] इदं तदप्रतीकार्यं मौग्ध्यम् अव-
लानां यद् द्रावाणोऽपि (ज) भ्रवन्त इति । देवि ! किं बहुना
उक्तेन ?

श्रुतं मे जानाति श्रुतिकविरथाज्ञां सहचरः
स शय्या धैर्यं चाशनिरयं यशोऽदस्त्रिभुवनम् ।
बलं कैलासाद्रिः किमपरमहो ! साहसमपि
क्षरत्कीलालाभः स्रपितचरणः खण्डपरशुः ॥१५॥

[निपथ्ये महान् कलकलः]

मन्दो । महाराज ! परित्ताहि परित्ताहि (भ्र) ।

[इति सत्रासमुदीक्षते]

राव । देवि ! अलं शङ्कया ।

(क) महाराज ! अवधारय किमपि अन्यादृशी रचना कस्यापि बलीमुखस्य हस्त-
पुण्यतः उपरि एव तिष्ठन्ति ते मङ्गीधरा जले इति स' ।

अन्यादृशी अन्यप्रकारा । बलीमुखस्य वानरस्य विश्वकर्मसुतस्य नलस्येति भावः, नलः
सेतुमकारदयदिति रामायणम् । हस्तपुण्यतः हस्तस्य पुण्यं मुक्तं समुद्रे प्रस्तरप्रावन-
सामर्थ्यनिदानमिति भावः तस्मात् ।

(ज) अप्रतीकार्यं अप्रतिविधेयं मौग्ध्यं अबोधत्वमिति भावः । द्रावाणः पाषाणाः ।

श्रुतमिति । श्रुतिकविः वेदरचयिता ब्रह्मेत्यर्थः मे मम श्रुतं वेदशास्त्रज्ञानमित्यर्थः,
अथानन्तरं शय्याः सहचरः स इन्द्र इत्यर्थः आज्ञां, अशनिः वज्रं धैर्यम्, अथानन्तरम्
अदस्त्रिभुवनं यशः, कैलासाद्रिः बलम् अपरं किं वक्तव्यमिति शेषः, क्षरद्भिः स्रवद्भिः
कीलालाभोभिः शोणितजलैः स्रपितौ चरणौ यस्य तथाभूतः खण्डपरशुः शिवः अपि
साहसं मे इति सर्वत्र धोष्यं जानाति । ब्रह्मा मम शास्त्रदीक्षायामाचार्यः, इन्द्रः
आज्ञाकरः, वज्रोऽपि मत्संहारे अस्त्रमर्थः, विभुवनं यशोभिः पूरितम् । कैलासाद्रिः
मदृशाहुबलपरीक्षायां निकषोपलः दशभिः शिरोभिरभिवन्दितः शिव इति भावः । शिख-
रिणीहस्तम् ॥ १५ ॥

(भ्र) महाराज ! परित्रायस्व परित्रायस्व स' ।

[पुनर्नेपथ्ये]

भो भो लङ्काहाररक्षिणो राक्षसगणाः !
 दत्तं हाराणि तूर्णं सरलतरगुरुस्थश्मसारार्गलानि
 क्षिप्यन्तां शस्त्रजातं तदुपरि नयत स्वान्वयांश्चावधत्त ।
 रुध्यध्वं निर्विषासून् शिशुयुवतिजनान् वीवधान्श्चाद्रियध्वं
 प्राप्तः सुधीवसुस्थप्रवगपरिवृतः सानुजो रामभद्रः ॥ १६ ॥

[नेपथ्याच्च प्रविष्टा प्रतीहारौ] (अ) ।

प्रतीहारी । भद्र ! एसो पङ्कीहारमुमिए चिह्दिदि सेणाव
 पङ्कियो बिस्वबिदुकामो (ट) ।

राव । कथं सेनापतिः प्रहस्तः ? प्रवेशय ।

प्रती । तथा [इति निष्क्रान्ता]

[ततः प्रविशति प्रहस्तः]

प्रह । अहो ! मनुष्यपोतस्य तावदत्यूर्जस्वलं चरितम् (ठ) ।
 तथाहि ।

दत्तेति । तूर्णं शीघ्रं हाराणि दत्तं आह्वयत । सरलतराणि अत्यूर्जानि गुरुस्थि
 मङ्गलानि अश्मसारार्गलानि लौहमयानि अर्गलानि क्षिप्यन्तां निवेश्यन्तां हारेष्विति शेषः ।
 तदुपरि तेषां हाराणाम् उपरि शस्त्रजातम् अस्त्रसमूहं नयत स्थापयत, स्वान्वयान् स्वस्त्र-
 कुलजान् अवधत्त पर्यवेद्यध्वं निर्विषाः निस्तेजस इति भावः असवः प्राणा येषां तान्
 अल्पप्राणानिति भावः शिशुयुवतिजनान् रुध्यध्वं रक्षतेत्यर्थः । वीवधान् खाद्यसामग्रीश्च
 चाद्रियध्वं यत्नेन पालयत तदभावे योद्धुमक्षमत्वादिति भावः । कथमित्याह प्राप्त इति,
 सुधीवसुस्थः प्रधानो येषां तैः प्रवगैः वानरैः परिवृतः सानुजः सलक्ष्मणः रामभद्रः प्राप्तः
 उपस्थितः । अत्र चतुर्थपादवाक्यार्थस्य पूर्वपादत्रयस्य हेतुत्वेन कीर्तनात् काव्यलिङ्गमल-
 हारः । तदुक्तं दर्पणे । हेतोर्वाक्यपदार्थत्वे, काव्यलिङ्गं निगद्यते इति । अन्धरा-
 वणम् ॥ १६ ॥

(अ) प्रतीहारी दीवारिकी ।

(ट) भर्तः ! एवः प्रतीहारभूमौ तिष्ठति सेनापतिः प्रहस्तो विशापयितुकामः सः ।

(ठ) अत्यूर्जस्वलम् अतिशयेन प्रतापपूर्णमित्यर्थः ।

भीमं गोष्यदवद् विलङ्घ्य परितः कल्लोलमालाकुलं

पाथोनाथमुपेत्य मन्यरतरं लङ्कानिबद्धेक्षणः ।

स्कन्धावारमसौ निवेश्य विषमे सौवेलमुध्नि स्वयं

कैश्चिद् वानरपुङ्गवैः परिवृतोऽध्यास्ते पुरः प्राङ्गणम् ॥१७॥

[पुरो निरूप्य] कथमयं लङ्केश्वरः ?

राव । भद्र सेनापते ! को हेतुरस्य कलकलस्य ?

प्रह । [स्वगतम्] कथमद्याप्यनभिन्न एव देवः ? भवतु

कार्थ्यमात्रं विज्ञापयामि [प्रकाशम्]

पुरं निःशेषघटितं कपाटद्वारमावृतम् ।

रक्षा चाप्तैर्भक्तिमद्भिः कौण्ठैः परितः कृता ॥ १८ ॥

राव । किमिति ?

प्रह । [स्वगतम्] कथं सैवावस्था ? भवतु [प्रकाशम्] देव !

लङ्केश्वर !

मनुष्यपोतमात्रेण सानुजेन पुरी तव ।

रुध्यते स्म यथासारं वीवधायपि दुर्लभम् ॥१९॥

भीममिति । असौ मनुष्यपोतः कैश्चित् कतिपयैः वानरमुख्यैः कपिप्रवरैः परिवृतः सहितः सन् परितः समन्तात् कल्लोलमालाभिः तरङ्गश्रेणिभिः आकुलम् आकर्ष्य भीमं भयङ्करं पाथोनाथं कलनिधिं गोष्यदवत् गोखुरपद्धतिस्थजलवत् मन्यरतरम् अतिशयेन मन्यरं सावहेलमिति भावः विलङ्घ्य उत्तीर्य उपेत्य समीपमागत्य लङ्कायां निबद्धे अप्रिते ईक्ष्ये नेत्रे येन तथोक्तः विषमे उन्नतानते सुवेलस्य लङ्कास्थितस्य पर्वतविशेषस्य अयं सौवेलं स चासौ मूर्धा चेति तस्मिन् स्कन्धावारं सेनां निवेश्य स्वयं पुरः लङ्काया इति वावत् प्राङ्गणं चत्वरम् अध्यास्ते अधितिष्ठति । शार्दूलविक्रीडितं वृषम् ॥ १७ ॥

पुरमिति । पुरं नगरं निःशेषं यथा तथा घटितं सम्यक् व्यवस्थापितमिति यावत् कपाटद्वारम् आवृतं पिण्डं भक्तिमद्भिः अनुरक्तैः चाप्तैः विश्वसैः कौण्ठैः राक्षसैः, राक्षसः कौण्ठः क्रव्यादित्यमरः । परितः सर्वतः रक्षा च कृता विहिता ॥ १८ ॥

मनुष्येति । सानुजेन कनिष्ठभाद्रसङ्घितेन मनुष्यपोतेन मानवशिशुना तव पुरी

[प्रविश्य प्रतीहारी]

प्रती । भट्ट ! एसो कोबि बलीमुखो रामस्स दूदो त्ति भणिअ पड़ीहाअदेसे चिट्ठदि (ड) ।

राव । [सावञ्जम्] बलीमुखः ? प्रवेशय ।

प्रती । तथा [इति निष्क्रम्य अङ्गदेन सह प्रविश्य तं प्रति] एसो भट्टो उपसप्प (ठ) ।

अङ्ग । [उपसृत्य] जयति जयति परममाहेश्वरो लङ्केश्वरः (ण) ।

राव । सुग्रीवानुचरो भवान् ?

अङ्ग । न हि न हि ।

राव । तर्हि कस्य ?

अङ्ग । लङ्केश्वर ! श्रूयतां योऽहं यदर्थमागतस्य ।

दृष्यद्राक्षसचक्रकाननमहादावानलस्याज्ञया

दूतो दाशरथेस्तदीयवचसा त्वामागतः शासितुम् ।

यथासारं यथाबलं कथ्यते अत्र अरोधि । तेन वीवधायपि आहारद्रव्याद्यपि दुर्लभं लब्धुमशक्यम् । आहारीय द्रव्याणां नानास्थानेभ्यः आहार्यत्वात् पुरीरोधे कथं तत्सम्भव इति भावः । अनुष्टुप् वृत्तम् ॥ १८ ॥

(ड) भर्ता ! एष कोऽपि बलीमुखो रामस्य दूत इति भणित्वा प्रतीहारदेशे तिष्ठति स ।

कोऽपि बलीमुखः अङ्गदः इति भावः ।

(ठ) एष भर्ता उपसर्प स ।

(ण) परममाहेश्वरः महेश्वरः शिवः देवता यस्यासौ माहेश्वरः परमयासौ माहेश्वर-
श्चेति परब्रह्माहेश्वरः परमशैव इत्यर्थः ।

दृष्यदिति । दृष्यत् राक्षसचक्रमीव काननं वनं तस्य महान् दावानलः तस्य दाश-
रथेः रामस्य आज्ञया दूतः सन्देशहरः सन् तदीयवचसा तस्य वाक्त्रेण त्वां शासितुम्

सीतां मुञ्च भजावरोधनसुहृद्दायादपुत्रान्वितः ।

सौमित्रेश्वरणौ न चेत्तदिषुभिः शासिष्यसे दुर्मदः ॥२०॥

राव । [सहस्रसम्] बलीमुखोऽपि वाचाटः किं वक्तव्यम् ? (त)

अङ्ग । अहं यत् किञ्चित् स्यां त्वन्तु सिद्धान्तमेवावधारय (थ)

तत्पादाञ्जनखं किंवा तत्तीक्ष्णेषु मुखं नताः ।

स्मृष्टारस्तेऽद्य मूर्ध्निस्तयोरभिमतं वद ॥२१॥

राव । [सक्रोधम्] कः कोऽत्र भोः ! यत्किञ्चिद्वादिनोऽस्य मुखं संस्क्रुय्यात् (द) ।

प्रह । देव ! दूतः किलायं किमत्र क्रोधेन ? (न) ।

राव । एतन्मुखसंस्कार एव तपस्विनः प्रत्युत्तरीकरणम् (प)

उपदेष्टुम् आगतः । सीतां मुञ्च त्यज, अवरोधनसुहृद्दायादपुत्रान्वितः स्त्रीमित्रशाति-
पुत्रसहितः सौमित्रेः सुमित्रानन्दनस्य लक्षणस्य चरणौ भज सेवस्व, न चेत् तस्य लक्षणस्य
इषुभिः शरैः दुर्मदः मदमत्तस्त्वं शासिष्यसे । शार्दूलविक्रीडितं वृत्तम् ॥ २० ॥

(त) वाचाटः वक्ता ।

(थ) यत्किञ्चित् स्यां यः सः भवेयमित्यर्थः । सिद्धान्तं निश्चितम् ।

तदिति । ते तव मूर्ध्निः अद्य तस्य लक्षणस्य पादाञ्जनखं चरणकमलनखरं
नताः भविष्यन्ति किंवा तस्य लक्षणस्य तीक्ष्णम् इषोः शरस्य मुखम् अयम् स्मृष्टारः
स्मृत्यन्ति अतः तयोः नमनमरणयोरिति भावः अभिमतम् इष्टं वद । अनुष्टुप्-
वृत्तम् ॥ २१ ॥

(द) यत्किञ्चिद् वादिनः अयुक्तवादिन इत्यर्थः । संस्क्रुय्यात् शोधयेत् यथा पुन-
र्दृष्टं वदेत् तथा मुखशुद्धिं कुर्यादित्यर्थः, अगुरुपा शास्त्रिरस्य विधातव्येति भावः । उक्तञ्च
रामायणे । अथैवं परुषं वाक्यं ब्रुवाणे हरिपुङ्गवे । क्रोधेन महताविष्टः सचिवानाह
रावणः । गृह्यतामेष दुर्मधाः श्रास्यतामिति चासङ्गदिति ।

(न) दूतः किलायं किमत्र क्रोधेन । नीतिशास्त्रे दूतं प्रति क्रोधस्याकर्तव्यत्वे-
नीकत्वादिति भावः ।

(प) एतदिति । एतस्य मुखसंस्कारः मुखस्य वैरूप्यादिकरणरूपा शक्तिरित्यर्थः ।
तपस्विनः रामस्य प्रत्युत्तरीकरणं प्रतिवचनीकरणम् । दूतस्य वैरूप्यादिविधानस्योक्तं

अङ्ग । [उद्रोमकूपस्फुरणमभिनीय] (फ) ।

यथासङ्गं तीक्ष्णक्रकचविषमक्रूरनखर-

प्रगल्भव्यापारप्रमथितशिरोबन्धशिथिलैः ।

शिरोभिस्ते दिग्भ्यो बलिमनुपहृत्यैव किमहं

निवर्त्तेय स्यां चेन्न रघुपतिदौत्येन परवान् ॥ २२ ॥

[इत्याप्तुत्य निष्क्रान्तः]

राव । [निरूप्य] अहो ! जातिसुखं चापलमप्रतीकार्यम् ।

प्रह । देव ! निदेशाच्चरमालिकापरिग्रहाय उत्कण्ठते
हृदयम् (ब) ।

राव । किमत्रापि प्रष्टव्यो निदेशः ?

त्रोव्यन्तामभितोऽर्गलानि भुवनप्रख्यातसारोद्धतैः

पाव्यन्तां पुरगोपुराणि च परव्याच्चेपिभीराक्षसैः ।

मथ्यन्तां रिपुघस्मरप्रहरणं विक्षोभ्य भङ्गा भुजाः

खण्ड्यन्तां च मुहुर्विवलानवृथोत्थानोत्कटा मर्कटाः ॥ २३ ॥

रामायणे यथा । वैद्व्यमङ्गेषु कशानिपातो मौण्ड्यं तथा लक्ष्मणसन्निपातः । एवंविधान-
र्हति रुचवादी दण्डेषु दूतस्य बधो न दृष्टः ॥ इति ।

(फ) उद्रोमेति । उदगता उद्रिक्ता रोमकूपा यस्मिन् तादृशं स्फुरणम् अङ्गस्फीतता-
विधानमित्यर्थः । अभिनीय नाट्येन प्रकटयेत्यर्थः ।

यथासङ्गमिति । चेत् यदि अहं रघुपतेः रामस्य दौत्येन सन्देशहरत्वेन परवान्
पराधीनः न स्यां न भवेयं तदा यथासङ्गम् एकादिसङ्गाक्रमेण तीक्ष्णाः क्रकचवत् कर-
पत्रवत् विषमाः उयाः क्रूराः निष्ठुराः ये नखराः तेषां प्रगल्भेन प्रचण्डेन व्यापारेण
प्रहारितेत्यर्थः प्रमथितेन विक्षिप्तेन शिरोबन्धेन उष्णीषेण शिथिलानि अनाहतानीति भावः
तैः ते तव शिरोभिः दशभिरिति भावः दिग्भ्यः दशभ्य इति भावः बलिम् उपहारम्
अनुपहृत्य अदत्त्वेत्यर्थः किं निवर्त्तेय ? नैव निवर्त्तयेत्यर्थः । दूतानां दौत्यातिरिक्तस्य कार्यस्य
अकरणीयत्वादिति भावः । शिरोभ्य उष्णीषाणि प्रक्षंसितानि गृहीत्वैव निवर्त्ते इति
भावः । शिखरिणीवृत्तम् ॥ २९ ॥

ग्रह । यदाज्ञापयति महाराजः । [इति निष्क्रान्तः]

[नेपथ्ये महान् कलकलः]

सर्वे । [ससंभ्रममाकर्णयन्ति]

[पुनर्नेपथ्ये]

बध्यन्तेऽस्त्रपपुङ्गवाः प्रतिभयाभोगैः प्रवङ्गाधिपैः

बध्यन्ते च वितर्दिकाः प्रतिदिशं कृत्तैरदोमूर्धभिः ।

क्षिद्यन्ते च वह्निः प्रपिप्तव इमे मध्ये क्रुधान्धाः क्षणाद्

भियन्ते पुरगोपुराणि च दिशि क्षिप्तैश्च गण्डोर्मलैः ॥ २४ ॥

(ब) निदेशेति । निदेशः आज्ञा तस्य अचरमालिका अचरास्थेव मालिका अक् तस्याः गङ्गाय उल्काकृतं त्वरते । प्रभोराज्ञा मालेव हृदये धार्यते इति भावः ।

वीथ्यन्तामिति । सुवनेषु प्रख्यातः सारः उत्कर्षः बभं वा तेन उद्धताः उद्धताः तैः परव्याघ्रेपिभिः शत्रुविमर्दनकारिभिः राक्षसैः अभितः सर्वतः सर्वेषु हारेष्विति भावः अर्गलानि हारावरोधककीला इत्यर्थः वीथ्यन्तां मोच्यन्तां पुरगोपुराणि लङ्कानगर्या वह्नि- हाराणि च पाट्यन्ताम् उद्धवाट्यन्ताम् । भवद्विर्यत् हारावरोधनं कृतं तदयुक्तं हाराणा- सुद्धवाटनेनैव स्यात्तत्त्वं भीता हि हारं रुन्धन्तीति भावः । भङ्गा कौशलेन रिपूणां शत्रूणां चत्वारं संहारकं प्रहरणम् अस्त्रं विधोष्य विमर्द्य भुजाः बाहुवः मथ्यन्ताम् आस्त्रा- ल्यन्तां यथा शत्रवो भीताः पलायेरन्निति भावः विशेषेण वल्लानम् उल्लम्बनं यथा उल्लान- नञ् तथोरुक्ताः मर्कटाः वानराः सुहुः पुनःपुनः खण्ड्यन्तां विनाश्यन्ताञ्च । पुरगोपुराणि इत्यत्र परितोरणानि इति पाठान्तरम् । शार्दूलविक्रीडितं वृत्तम् ॥ २३ ॥

बध्यन्ते इति । प्रतिभयः भयङ्करः, भयङ्करं प्रतिभयमित्यमरः । आभोगः आकारो शेषां तैः प्रवङ्गाधिपैः वानरगृथपतिभिः अस्त्रपपुङ्गवाः राक्षसप्रवराः, राक्षसः कौशपः क्रव्यात् क्रव्यादोऽस्त्रप आसर इत्यमरः । बध्यन्ते हन्यन्ते । कृत्तैः क्षिप्तैः अमीषां राक्षसानां मूर्धभिः शिरोभिः प्रतिदिशं वितर्दिकाः वेदिकाः बध्यन्ते निर्मोयन्ते च । वह्निः वाह्य- देशं रणाङ्गणमिति यावत् प्रपिप्तवः प्राप्तुमिच्छवः क्रुधान्धाः क्रोधपरौता इमे राक्षसाः मध्ये अन्तरा रणभूमिप्राप्तेः पूर्वमिति यावत् क्षणात् क्षिद्यन्ते च । दिशि क्षिप्तैः गण्डो- र्मलैः गण्डशैलैः दृष्टैः पर्वतैरित्यर्थः पुरगोपुराणि नगरद्वाराणि भियन्ते च । शार्दूल- विक्रीडितं वृत्तम् ॥ २४ ॥

राव । [जर्ध्वमवलोक्य सक्रोधमुत्प्रेक्ष्य च] कथमेते तप-
स्त्रिपक्षपातादनात्मज्ञा वासवपुरःसरा दिवौकसोऽपि मत्-
सरिणो विक्षुभ्यन्ते । तद्देवि ! त्वमभ्यन्तरे प्रविश । अहमपि
तावत् (भ) ।

कैश्चिद्दोर्भिः प्रमत्तान् प्रवगपरिवृट्टान् दिक्षु विक्षिप्य दक्षैः
अन्यैः पिष्टापि युद्धाभिनयविधिनटौ तौ तपस्त्रिप्ररोहौ ।
शिष्टैः कृष्टा स्वचेतःप्रतिफलितवृथारन्ध्रमात्रप्रविष्टान्
दुष्टांस्त्रैविष्टपानप्यपगतकरुणस्तैर्विभर्मि स्वकाराम् ॥ २५ ॥

[इति विकटं परिक्रम्य निष्क्रान्तः]

[ततः प्रविशति रथेन सपरिवारो वासवः सूतश्च मातलिः]
मात । देव ! दिवस्यते ! यथा तावदधिलङ्घनेषः (म) ।

(भ) तपस्वीति । तपस्त्रिणि रामे पक्षपातः अशुराणः तस्मात् । अनात्मज्ञाः आत्म-
ज्ञानवर्जिताः रावणस्य आशावह्ना वयमित्यजानन्त इति भावः । वासवपुरःसराः इन्द्र-
प्रमुखाः । मत्सरिणः मदविहेषिणः विक्षुभ्यन्ते भिद्यन्ते ।

कैश्चिदिति । अपगता विनष्टा करुणा दया अस्व तथोक्तः निर्दयः सन्नित्यर्थः कैश्चित्
कतिपयैः दोर्भिर्भुजैः प्रमत्तान् अनवहितान् अवबोधानित्यर्थः प्रवगपरिवृट्टान् वानरप्रवरान्
सुयीवादीनित्यर्थः दिक्षु विक्षिप्य निपात्य अन्यैः दक्षैः निपुणैः दोर्भिरिति शेषः युद्धस्य
अभिनयः वीराणामवस्थानुकरणम् एव विधिः विधानं तत्र नटौ वीरानुकारिणौ न तु
तत्त्वतो वीराविति भावः तौ तपस्त्रिप्ररोहौ तापसाङ्कुरौ रामलक्ष्मणाविति भावः अपि
पिष्टा विमर्द्य विनाश्येति यावत् शिष्टैः अवशिष्टैः दोर्भिः स्वचेतसि प्रतिफलितं प्रतिविम्बि-
तम् उद्वुङ्गमित्यर्थः मनःकल्पितमिति यावत् वृष्टा विफलं रन्ध्रमात्रं सामान्यच्छिद्रमिति
यावत् रामेण मम वैररूपमिति भावः तत्र प्रविष्टान् मदाश्रयत्यागेन रामपक्षपातप्रविष्टा-
निति भावः अतएव दुष्टान् विद्रोहप्रवृत्तानिति यावत् त्रैविष्टपान् दिवौकसोऽपि कृष्टा
आकृष्य तैः त्रैविष्टैः स्वकारां स्वस्य कारां चारकं बन्धनागारमित्यर्थः विभर्मि पूरयामि ।
सङ्घराहणम् ॥ २५ ॥

(म) अधिलङ्घं लङ्घायाम् । एष निर्वीष इति वक्ष्यमाणेनाख्यम् ।

संवत्तंप्रकटविवर्त्तसप्तपाथो-

नाथोर्मिव्यतिकरविभ्रमप्रचण्डः ।

निर्घोषः स्फुरति भृशं परःसहस्र-

व्यावलात्प्रबलगतागतास्रपाणाम् ॥२६॥

तथा तर्कये युयुत्सया निर्यियासति नक्तञ्चरचक्रवर्त्तीति (य) ।

वास । सूत ! पश्य पश्य

दृढतरमभियोगं वीक्ष्य रक्षोविनेता

सह तनुजसगर्भप्रेथरक्षःसहस्रैः ।

सरभसमरराणि द्रागपावृत्य विद्रा-

वितनिखिलवनौका निर्गतोऽयं नगर्याः ॥२७॥

[शब्दश्रवणं नाटयित्वा] । आः क एषः कौविर्याः कुकुभः

संवर्त्तति । संवर्त्तं प्रलये, “संवर्त्तः प्रलयः कल्प” इत्यमरः । प्रकटः उत्कटः तीव्र इति यावत् विवर्त्तः परिणामः येषां तथाविधाः ये सप्त पाथोनाथाः जलनिधयः तेषाम् ऊर्मिणां तरङ्गाणां व्यतिकरस्य सम्मेलनस्य यो विभ्रमः विलासः तद्वत् प्रचण्डः अति- तीव्रः परःसहस्राणां सहस्राधिकानां व्यावलातां त्वरमाणानां प्रबलानां प्रकृष्टबलशालिनः गतानां रणभूमाविति भावः आगतानां ततः पराङ्मुखमापतताम् अस्रपाणां राक्षसानां निर्घोषः कीलाहलः भृशं स्फुरति उद्गच्छति । प्रहर्षणीवृत्तम् ॥ २६ ॥

(य) तर्कये मन्ये । युयुत्सया योद्धुमिच्छया । निर्यियासति निर्जिगमिषति । नक्त-ञ्चरचक्रवर्त्ती राक्षसाधिपतिः ।

इदंति । अयं रक्षसां विनेता शसिता रावणः दृढतरम् अतिप्रबलम् अभियोगम् आक्रमणं श्रवणमिति शेषः वीक्ष्य दृष्ट्वा तनुजानां पुत्राणां सगर्भानां सपिण्डानां प्रेयाणां भृत्यानां रक्षसां राक्षसानां सहस्रैः सह द्राक्कटिति अरराणि कवाटानि अपावृत्य उद्घाट्य सरभसं सर्वेण विद्रावितास्ताडिताः निखिलाः समयाः वनौकसः वनवासिनः वानरा इत्यर्थः येन तथाभूतः सन् नगर्याः लङ्कायाः निर्गतः रणभूमिं चलिता इत्यर्थः मालिनीवृत्तम् ॥ २७ ॥

कण्ठानककिङ्किणीजालमालिना विमानेन सरभसमित एवा-
भ्येति (र) ।

सूत । [निर्वर्ण्य] देव ! भवतैव गन्धर्वराज्याधिपत्याभिषेक-
कृतमहाप्रसादश्चित्तरथः (ल) ।

[ततः प्रविशति विमानाधिरूढश्चित्तरथः]

चित्र । जयति जयति देवराजः ।

वास । गन्धर्वराज ! समरदिदृक्षानिर्भरं किं चेतः ?

चित्र । तदपि अन्यदपि ।

वास । किमन्यत् ?

चित्र । अलकेश्वरनिदेशः (व) ।

वास । कीदृशः ?

चित्र ।

दुर्बाधो जनिदिवसात्मस्य प्रवृद्धः

कोऽप्याधिः प्रबलतमोऽथवा त्रिलोक्ताः ।

(र) कौर्व्याः कुवेराधिष्ठायाः उत्तरस्या इत्यर्थः । ककुभः दिशः । कणदिति ।
कणन्ती स्वनन्ती या कनककिङ्किणी काञ्चनी शुद्धघण्टिका तस्या जालमाला संहतिरूपा
सक् विद्यते यत्र तादृशेन विमानेन देवयानेन ।

(ल) गन्धर्वेति । गन्धर्वाणां राज्ञेषु आधिपत्यं तस्मिन् अभिषेकेण कृतः महान्
प्रसादः अनुग्रहः यस्मै यस्य वा सः ।

(व) अलकेश्वरनिदेशः अलका कुवेरनगरी तस्या ईश्वरः कुवेरः तस्य निदेशः आदेशः ।

दुर्बाध इति । यस्येत्यध्याहार्यं, यस्य रावणस्य जनिदिवसात् जन्मदिनात्, “जनि-
रूपतिरुद्धव” इत्यमरः । यवर्थे पञ्चमी । जन्मदिनमारभ्येति यावत् सम अथवा त्रिलोक्ताः
कोऽपि अनिर्वचनीयः प्रबलतमः अतिदारुणः दुर्बाधः बाधितुमशक्यः अप्रतिविषेय इति
यावत् आधिः सत्तापः वर्त्तते इति शेषः सर्वेषामेव निषीडनादिति विघ्नेष्वस्य विलासात्
विपाकात् तस्य रावणस्य इदं निधनदिनं मृत्युकाल इति भावः उपस्थितमिति शेषः ।
तदिदानीं कल्याणी मङ्गलदायिनी वा जगतामिति भावः रावणविध्वंसेनेति भावः
अन्यथा अकल्याणी वा परिणतिः परिणामः अस्तु भवतु । प्रहर्षणीवृत्तम् ॥ २८ ॥

तस्येदं निधनदिनं विधेर्विलासात्

कल्याणी परिणतिरस्तु वान्यथा वा ॥२८॥

तद्वगन्तुमहं प्रहृतः ।

वास । सकुल्यानामप्येष मनोरथः (श) ।

चित्र । किं चित्रं सहजाः किल ते मिथः शत्रवः कृत्रिम-
तापि निधिपुष्पकादिहरणवृत्तेर्दुर्वृत्तस्य सुप्रथिता (ष) ।

अथवा ।

यावन्निलोक्यं किल जन्तुजातं

तत् सर्वमस्योद्धतदुश्चरितैः ।

कदर्थितं श्रीरघुनन्दनस्य

प्रीत्या विधत्ते विजयप्रतीक्षाम् ॥ २९ ॥

वास । [निरूप्य] गन्धर्वराज ! यदिदमधित्यकातः सुवेला-
द्रेरकाण्ड एव प्रबलकिलिकिलाकोलाहलमुखरितहरिमुखं
बलीमुखचक्रमक्रममेवोच्चलितं तथा मन्ये पतितमेव प्रहर-
णैरिति (स) ।

(श) सकुल्यानां समानकुलजातानां कुवेरो हि रावणस्य सकुल्यः एकपितृकत्वा-
दिति भावः । अन्येषां किं वक्तव्यमित्यपिशब्दार्थः । मनोरथः अभिलाषः ।

(ष) किमिति । किं चित्रं किमाश्चर्यं सहजाः आतर इत्यर्थः मिथः परस्परं
शत्रवः रिपवः । कृत्रिमता कृत्रिमशत्रुत्वं निधिः रक्तेदः पुष्पकश्च आदिष्टेषां तथोक्तानां
द्रव्याणामिति भावः हरणे वृत्तिर्यस्य तथोक्तस्य दुर्वृत्तस्य दुराचारस्य रावणस्येति शेषः ।
सुप्रथिता सुप्रसिद्धा ।

यावदिति । तिलोक्यं विभुवने यावत् जन्तुजातं प्राणिसमूहः किल प्रसिद्धौ अस्तीति
शेषः तत् सर्वम् अस्य रावणस्य उद्धतानि उद्धतानि दुष्टानि चरित्राणि तैः कदर्थितं
क्षीणितं सत् प्रीत्या अनुरागेण श्रीरघुनन्दनस्य रामस्य विजयप्रतीक्षां विधत्ते करोति ।
उपजातिवृत्तम् ॥ २९ ॥

(स) अधित्यकातः ऊर्ध्वभूमीः, “उपत्यकाद्रेरासन्ना भूमिरूर्ध्वमधित्यका” इत्यमरः ।

चित्र । देवराज ! पश्य पश्य

अयं रत्नोनाथः क्षितिधरशिरोबन्धुरतरे

रथे तिष्ठन् प्रष्टः प्रधनरसनिष्णातमनसाम् ।

मुहुर्जीवाघोषैर्वधिरयति दिक्प्रान्तशिखरि-

प्रतिध्वानाश्चातैर्गगनविवराभोगमभितः ॥३०॥

वास । गन्धर्वराज ! न तुलाधृतस्तावदनयोर्वीरसमयोचितः
परिकरः (ह) । [सावेगम्] सूत सूत ! सांग्रामिकं मे रथमुप-
ह्वर रामभद्राय । अहमपि गन्धर्वराजाधिष्ठितं विमानमेवा-
धितिष्ठामि ।

[तथा करोति]

सूत । यथाज्ञापयति देवराजः । [इति निष्क्रान्तः]

चित्र । देवराज ! कथमतिसन्धेयं तुमुलम् (क्ष) । तथाहि,

मुवेलाद्रेः मुवेलाख्यगिरेः । प्रबलेति । प्रबलेन किलिकिलाकोलाहलेन मुखरितानि
शब्दितानि हरितां दिशां मुखानि येन तथोक्तः । बलीमुखचक्रं वानरसैन्यम् । अक्रमं
क्रमरहितं विशृङ्खलमिति भावः उच्चलितं प्रस्थितम् । प्रहरणैः अस्त्रैः ।

अयमिति । प्रधनस्य संग्रामस्य रसेन अनुरागेण निष्णातानि दीक्षितानि मनांसि
येषां तादृशानां वीराणामिति भावः प्रष्टः प्रवरः अयं रत्नोनाथः रावणः क्षितिधरस्य
शिरः शृङ्गं तहतु बन्धुरतरेः उन्नतानततर इत्यर्थः, “बन्धुरन्धूतानतम” इत्यमरः ।
तस्मिन् रथे तिष्ठन् अभितः समन्ततः दिशां प्रान्तेषु ये शिखरिणः पर्वताः तेषु प्रतिध्वानः
प्रतिध्वनिः तेन आश्वाताः आपूरिताः तैः जीवाघोषैः सौर्वीनिस्वनैः गगनविवराभोगं
गगनविवरस्य अन्तरीक्षरन्ध्रस्य आभोगं विस्तारं मुहुः पुनः पुनः वधिरयति आवृणोतीति
यावत् । शिखरिणीवृत्तम् ॥ ३० ॥

(ह) तुलाधृतः तुलया समीकरणयन्त्रेण तौलदण्डेनेत्यर्थः धृतः समतां गत इति
भावः वीरसमयस्य संग्रामाचारस्य उचितः अनुरूपः परिकरः परिच्छदः उपकरणमिति
यावत् ।

(क्ष) अतिसन्धेयम् अतिशयेन सन्धातुमर्हं पर्यवेक्षणीयमिति यावत् तुमुलं घोरं
रणकर्मैत्यर्थः ।

रक्षोभिर्विपिनौकसां परित्व द्वैश्चारादपास्तक्रमं
मुष्टामुष्टि कचाकचि प्रहरणप्रक्षेपमूढात्मभिः ।
प्रारब्धं रणकर्म दुर्द्धरमिथोनिषेधशौर्यद्वय-
निष्ठूतास्रभरोभिरेव सरणिर्दुःसञ्चराभूद्यथा ॥३१॥

अपिच ।

वीराणां रुण्डतुण्डप्रविघटनपटुस्फारदोर्दण्डखण्ड-
व्यापारक्षिप्यमाणप्रतिभटविकटाटोपवर्षं प्ररूढः ।
कूटः कोऽप्येष युद्धाजिरभुवि जरठश्चित्कूटानुकारी
लौयस्ते यत्र शत्रुप्रपतनविवशाः कोटिशः शूरकौटाः ॥३२॥
वास । गन्धर्वराज ! इत इतः ।

रक्षोभिरिति । रक्षोभिः विपिनौकसां वनौकसां वानराणां परित्वद्वैः पतिभिः वानर-
सेनापतिभिरित्यर्थः प्रहरणानाम् अस्त्राणां प्रक्षेपेण मूढाः मोहं गताः आत्मानः स्वरू-
पाणि येषां तथाभूतैः सन्निः आरात् समीपे, “आराद् दूरसमीपयोः” इत्यमरः । अपा-
स्तक्रमम् अक्रमं क्रममनादित्येति भावः मुष्टामुष्टि मुष्टिर्मुष्टिभिः प्रहृत्य यत् वृत्तं तत्
कचाकचि कचेषु कचेषु केशेषु केशेषु आकृत्य यत् वृत्तं तत् तादृशं रणकर्म तथा प्रारब्धम्
उपक्रान्तं यथा दुर्द्धरैः दुःसहैः मिथः परस्परं निषेधैर्विमर्दैः शौर्यद्वयः भिद्यमानभ्य-
इति भावः वपुर्भ्यः शरीरेभ्यः निष्ठूताभिः निर्गताभिः अस्त्राणां शोणितानां भरीभिः
प्रवाहैः सरणिः पङ्क्तिः दुःसञ्चरा दुःखेन सञ्चरितुं शक्या अभूत् । शार्दूलविक्रीडितं
वृत्तम् ॥ ३१ ॥

वीराणामिति । युद्धाजिरभुवि संग्रामाङ्गणभूमौ वीराणां भटानां रुण्डतुण्डयोः
शरैरमुखयोः प्रविघटने कर्तने पटवः निपुणाः स्फाराः विशाला ये दोर्दण्डाः बाहुदण्डाः
तैः खण्डव्यापारेण छेदनक्रियया क्षिप्यमाणैः पात्यमानैः प्रतिभटानां प्रतिवीराणां विकटाः
उत्कटाः आटोपाः गर्वाः औडल्यानौति यावत् येषां तथाभूतैः वर्षाभिः देहैः प्ररूढः
सञ्जातः जरठः प्रहङ्गः चित्कूटानुकारी चित्कूटपर्वतसदृशः कोऽपि अनिर्वचनीयः एषः
दृश्यमान इति शेषः कूटः राशिर्दृश्यते इति शेषः । यत्र कूटे शत्रूणां निहतानामिति
भावः प्रपतनेन उपर्युपरि पतनेन विवशाः विह्वलाः कोटिशः बहुसंख्यका इति भावः
शूरकौटाः शूरेषु कौटाः क्षुद्राः वीरा इत्यर्थः लौयस्ते लयं गच्छन्ति । सञ्चरावृत्तम् ॥३२॥

प्राप्तप्रोतप्रवीरोत्खणरुधिरपरानृष्टवुक्ताजिघत्सा-
 धावदृष्टध्राधिराजाप्रतिमतनुरुहच्छायया वारितोष्णाः ।
 विश्राम्यन्ति क्षणाद्धं प्रधनपरिसरेष्वेव मुक्ताभियोगाः
 वीराः शस्त्रप्रहारव्रणभररुधिरोद्गारदिग्धाखिलाङ्गाः ॥३३॥

इतोऽपि ।

प्रतीक्षन्ते वीराः प्रतिमुखमुरोभिः सरभसं
 विपक्षाणां हृतीः प्रतिनियतधैर्यानुभवतः ।
 विदीर्णत्वग्भारा दलितपिशिताश्छिन्नधमनि-
 प्रकाण्डास्थिस्रायुस्मा टतरविलक्ष्यान्निवहाः ॥३४॥

चित्र । देवराज ! अपूर्वोऽयं रक्षःपतेः संग्रामावतरणसर्गः (क)
 तथाहि ।

प्राप्तेति । वीराः शस्त्राणां प्रहारव्रणः प्रहारजनितं चतं तस्य भरात् अतिरेकात् ये
 रुधिरोद्गाराः रक्तस्रावाः तैः दिग्धानि लिप्तानि अखिलानि अङ्गानि शरीराणि येषां तथा-
 भूताः अतएव मुक्ताभियोगाः त्यक्तयुद्धव्यापाराः प्रधनपरिसरेषु रणाङ्गेषु प्राप्तेः कुनैः
 प्रोतानां विह्वानां प्रवीराणां भटानाम् उल्लेखेन उत्कटेन रुधिरैश्च परानृष्टायाः सिक्तायाः
 वुक्तायाः अगमांसस्य जिघत्सया भक्षणेच्छया धावतां गृध्राधिराजानां वृहतां गृध्राणाम्
 अप्रतिमानि अनुपमानि सङ्गच्छन्ति इत्यर्थः यानि वनुरुह्याणि लोमानि तेषां छायाया वारि-
 तोष्णाः निवारितातपाः सन्तः क्षणाद्धं विश्राम्यन्ति विश्रान्तिमुखमनुभवन्ति । सङ्घरा-
 वत्तम् ॥ ३३ ॥

प्रतीक्षन्ते इति । वीराः विदीर्णाः त्वचां चर्मणां भाराः येषां ते छिन्नशरीरत्वग्भारा
 इत्यर्थः, दलितपिशिताः निकृष्टमांसाः, छिन्नासु धमनिषु नाडीषु तथा प्रकाण्डेषु वृहत्सु
 अस्थिषु स्नायुषु च स्फुटतरं विलक्ष्याः दृश्याः अन्धाणां शिराविशेषाणां निवहाः समूहाः
 येषां तथोक्ताः सन्तः प्रतिनियतं व्यवस्थितं यत् धैर्यं तस्य अनुभवतः प्रभावात् प्रतिमुखम्
 अभिमुखं यथा तथा सरभसं सवेगं उरोभिः वक्षोभिः विपक्षाणां शत्रूणां हृतीः अस्त्राणि
 प्रतीक्षन्ते सङ्गच्छन्ते । शिखरिणीवत्तम् ॥ ३४ ॥

(क) रक्षःपतेः राजसुराजस्य । संग्रामे अवतरणं तस्य सर्गः सृष्टिः नियम इत्यर्थः ।

प्रेष्याः संग्रामसीमन्यनुजशतवृतो मेघनादोऽपि पार्श्वे
 वामेऽन्यत्र प्रवीरेष्वतिविषममदोद्बोधितः कुम्भकर्णः ।
 कैकस्या बन्धुवर्गोऽप्ययमतिविकटः पृष्ठतस्तिष्ठमानो
 ऽध्यास्ते मध्ये निषस्यो रणशिरसि भृशं रावणो दुर्विगाहः ॥३५॥
 वास । गन्धर्वराज ! एवमभियोगोद्गुरं द्विषन्तमभिवीक्ष्या पि
 (ख) निष्प्रकम्प एव रामभद्रः । अथवोचितमेवैतत् ।

यतः—

न कम्पन्ते भञ्जामरुति किल वाति प्रतिदिशं
 समुन्मूर्च्छन्ताराः कुलशिखरिणः किञ्चिदपि ते ।
 न मर्यादां तेऽपि प्रतिजहति गाम्भीर्यगरिम-
 स्फुरद्गर्वाद्वाणोऽकलितमहिमानोऽम्बुनिधयः ॥३६॥

प्रेष्या इति । प्रेष्याः भृत्याः एते इति शेषः, संग्रामसीमनि रणायै वर्तन्ते इति शेषः ।

- अनुजशतैः कनिष्ठभाद्रशतैः वृतः मेघनादः इन्द्रजित् वामे पार्श्वे, अन्यत्रापि अष्वरस्मि-
 त्रपि पार्श्वे दक्षिणे इति भावः प्रवीरेषु प्रधानवीरेषु मध्ये अतिविषमः अत्युत्कटः मदो
 यस्य तथाभूतः उद्बोधितः अकाले निद्रां त्यजित इति भावः कुम्भकर्णः, पृष्ठतः तिष्ठ-
 मानः अयम् अतिविकटः कैकस्याः रावणमातुः बन्धुवर्गः ज्ञातिगणः, रणशिरसि रणायै
 निषस्यः स्थितः भृशम् अतिशतेन दुर्विगाहः दुर्धर्षः रावणः मध्ये रणभूमिः अग्रगण्याः
 मध्यस्थले इति यावत् अध्यास्ते अधितिष्ठति । रावणो दुर्विगाह इत्यत्र विन्धवत्
 दुर्विगाह इति च पाठान्तरम् । सुगन्धरावत्तम् ॥ ३५ ॥

(ख) एवम् इत्यम् अभियोगोद्गुरम् आक्रमणाभिनिविष्टमित्यर्थः द्विषन्तं शत्रुम् ।

न कम्पन्ते इति । प्रतिदिशं दिशि दिशि भञ्जामरुति उत्कटे वायुविशेषे वाति वहति
 अपि ते प्रसिद्धाः कुलशिखरिणः कुलपर्वताः, महेन्द्रो मलयः सद्यः युक्तिमानृक्षपर्वतः ।
 विन्धाश्च पारिपावश्य सतं ते कुलपर्वता इत्युक्ताः, समुन्मूर्च्छन्तः सम्बर्द्धमानाः साराः
 स्थिरांशः बलानि च येषां तथाभूताः न किञ्चित् किमपि कम्पन्ते विचलन्ति तथा गाम्भी-
 र्यस्य गरिमणा गौरवेण स्फुरन् इति गच्छन् गर्वाद्वाण जलमयी ब्रह्मसूक्तियेषु तथाविधाः,
 अकलितः अनाक्रान्तः महिमा येषां तादृशः ते प्रसिद्धाः अम्बुनिधयः समुद्रा अपि
 मर्यादां स्थितिं न प्रतिजहति न त्यजन्ति । शिखरिणीवत्तम् ॥ ३६ ॥

चित्र । देवराज ! पश्य पश्य ।

भक्तिप्रह्वं कथमपि यवीयांसमुत्सृज्य चापा-

रोपव्यग्राङ्गुलिकिसलयं मेघनादक्षयाय ।

लक्ष्मीकृत्य प्रधनकुशलं सानुजं राक्षसेन्द्रं

जीवां भूयो रघुपतिवृषा स्पर्शतः संस्करोति ॥ ३७ ॥

कथमेतदतिदुष्करमिव मन्ये ? तथाहि—

आक्रम्यैकैकमेते रजनिचरभटाः कोटिशः शस्त्रवर्षैः

भास्वदंशप्ररोहं पिदधति परितो योधने यौगपद्याः ।

अथवा किं नाम दुष्करम् ।

एतावप्युत्प्रभावावकलितमहिमप्राभवौ युद्धभूमौ

इत्याते शत्रुशस्त्रप्रविदलनफलस्पृष्टबाणाभियोगौ ॥ ३८ ॥

भक्तिप्रह्वनिति । रघुपतिवृषा राक्षसेन्द्रः रामः मेघनादस्य इन्द्रजितः क्षयाय निधनाय चापस्य धनुषः आरोपे ज्यासङ्गमने व्यग्राः अङ्गुलिकिसलयाः यस्य तथाभूतं भक्तिप्रह्वं भक्त्या प्रणतं यवीयांसं कनिष्ठभातरं लक्षणं कथमपि उत्सृज्य त्यक्त्वा प्रधनकुशलं संग्राम-दक्षं सानुजं कुम्भकर्णसहितं राक्षसेन्द्रं रावणं लक्ष्मीकृत्य भूयः पुनः जीवां मौवीं स्पर्शतः स्पर्शेन आकर्षणेनेति भावः संस्करोति शोधयति । मन्दाक्रान्तावृत्तम् ॥ ३७ ॥

आक्रम्येति । योधने रणव्यापारे यौगपद्यं समकालिकत्वं सन्भूयोत्यानमिति यावत् अस्ति येषां तथाभूताः, एते रजनिचरभटाः राक्षसचमूचराः कोटिशः शस्त्रवर्षैः एकैकम् एकमेकं भास्वदंशप्ररोहं सूर्यवंशाङ्गुरं लक्षणं रामञ्च इति यावत् आक्रम्य परितः सम-न्तात् पिदधति आच्छादयन्ति । यावन्त इमे राक्षसाः तावन्त एव रामाः शस्त्रवर्षैरभि-राच्छादयन्ते इति भावः । यद्वा एकैकं प्रत्येकं शस्त्रवर्षैः भास्वदंशप्ररोहं रामं परितः सम-न्तात् आक्रम्य पिदधति आच्छादयन्ति । एतौ अपि रामलक्षणौ लङ्घतः प्रभावो ययोः तथोक्तौ, न कलितः न आक्रान्तः महिम्नां प्राभवः सामर्थ्यं ययोः तथाभूतौ तथा शत्रूणां शस्त्राणि तेषां प्रविदलनं विमर्दनं फलं यस्य तादृशः स्पष्टः प्रकटः बाणाभियोगः शस्त्रवर्षणं ययोः तादृशी सन्तौ युद्धभूमौ इत्याते दीप्येते । योधने यौगपद्या इत्यत्र सत्क्रिया-यौगपद्या इति पाठान्तरम् । अन्धरावृत्तम् ॥ ३८ ॥

[समन्ततोऽवलोक्य] अहो कथमेते वनौकसोऽपि महति सपत्नसङ्गरे स्वाभिधानयोगमेव ख्यापयन्तः पञ्चषाः केवलं राम-भद्रपादमूलमासेवन्ते (ग) तथाहि ।

सुग्रीवः स्यन्दनस्याग्रे सोऽङ्गदः पृष्ठतः पुनः ।

पञ्चषा जाम्बुवान् भावी लङ्काधीशोऽपि पार्श्वयोः ॥३८॥

[विचिन्त्य] हनूमान् पुनः कनीयांसं काकुत्स्थम् (घ) ।

[सविमर्षम्] वरमेत एवोभयथा रामभद्रपादपद्मोपसेविनः ।

यतस्तावदेतेषाम्—

स्वामिभक्तिञ्च धैर्यञ्च व्याख्याति गात्रमक्षतम् ।

रक्षोऽभियोगे त्वन्येषां दृश्यते दैन्यमप्यलम् ॥४०॥

वास । गन्धर्वराज ! मानुषे लोके वात्सल्यं नाम केवल-मखिलेन्द्रियवशीकरणचूर्णमुष्टिः (ग) । यतः—

सौमित्रिः कृतहस्ताप्रभृतिभिर्नूनो न कैश्चिद् गुणैः

सारिणापि पुनः प्रसिद्धमहिमा शौर्याग्रणी रावणिः ।

(ग) वनौकसः वनवासिन अपि युक्तायुक्तविवेकरहिता अपीति भावः । सपत्न-सङ्गरे शत्रुसंग्रामे । स्वाभिधानानां स्वनाम्नां योगमेव औचित्यमेव ख्यापयन्तः प्रकटयन्तः । पञ्चषाः पञ्च षट् वा परिमाणमेषां ते पञ्चसंख्याः षट्संख्या चेत्यर्थः ।

सुग्रीव इति । सुग्रीवः स्यन्दनस्य रथस्य अग्रे, सः अङ्गदः पुनः पृष्ठतः पृष्ठदेशे, जाम्बुवान् भावी भविष्यन् लङ्काधीशः लङ्केश्वरः विभीषण इति यावत् पार्श्वयोः वल्य-माणो हनूमाञ्च एते पञ्चषाः पञ्चसंख्याकाः इत्यर्थः ॥ ३८ ॥

(घ) तत्र तावत् हनूमान् कनीयांसं कनिष्ठं काकुत्स्थं लक्ष्मणमित्यर्थः ।

स्वामीति । अक्षतं शत्रुभिरनाविद्धमित्यर्थः गात्रं शरीरं स्वामिभक्तिञ्च धैर्यञ्च व्याख्याते प्रकटयति । व्याख्यातीति पाठान्तरम् । रक्षोभिः अभियोगे धर्षणे अन्येषाम् वानराणां अलमत्यर्थं दैन्यमपि कातर्यमपि दृश्यते ॥ ४० ॥

(ग) मानुषे इति । मानुषे लोके मर्त्यलोके केवलं वात्सल्यं पुत्रादिगतञ्च—इत्यर्थः अखिलानामिन्द्रियाणां वशीकरणे सम्प्रोहने चूर्णमुष्टिः धूलिसुष्टिचेष इत्यर्थः अतीव सुगंधकारीति भावः ।

इत्थं तुल्यतरे किल व्यतिकरे रामस्य रक्षःप्रभोः

चान्योन्यं शरवृष्टिरेव बलते दृष्टिस्तयोर्वक्षला ॥४१॥

चित् । देवराज ! युक्तमेवैतत् । एवं वात्सल्यमनुरुध्यन्ते (घ)
किल महात्मानः । [साङ्गतौत्सुक्यम्] पश्यतु देवराजः ।

सौमित्रेर्बाणवज्रैरधिकतरममी मर्मवेधं प्रविद्धाः

धावन्तः क्षाधरेन्द्रा इव रजनिचराः शेरते युद्धसौमित्रि ।

रक्षोनाथोऽपि पुत्रान् कतिचन पतितान् वीक्ष्य रामाभियोगं
संत्यज्यानिष्टशङ्कौ निपतति तरसा मेघनादोपकण्ठम् ॥४२॥

तत् एतत् अत्याहितमाशङ्के (ङ) ।

वास । गन्धर्वराज ! किमत्र नाम अत्याहितम् अपरिच्छेद्य-
महिमानः किल एते ककुत्स्थकुलप्ररोहाः (च) । तथाहि—

सौमिविरिति । सौमिविः लक्षणः कृतहस्ता द्रुतहस्ता प्रभृतिष्वेषां तथाभूतैः
कैश्चित् कैरपौल्यैः गुणैः न न्यूनः न लघुः इन्द्रजिदपेक्षयेति भावः । शौर्व्येण अयणीः
श्रेष्ठः रावणिः मेघनादः पुनः सारिणापि बलीनापि उत्कर्षेणापि वा प्रसिद्धमहिमा प्रख्यात-
प्रभावः । इत्थम् एवं तुल्यतरे व्यतिकरे सम्बन्धे अवस्थायां वा रामस्य रक्षसां प्रभोज-
लङ्घेश्वरस्य च अन्योन्यं परस्परं प्रतीति शेषः शरवृष्टिः बलते एव चलत्येव । किन्तु तयोः
सौमित्रिमेघनादयोः उपरि इति शेषः बल्लला खेहवती दृष्टिः चलति इति यावत् ।
शाटूँलविक्रीडितं वृत्तम् ॥ ४१ ॥

(घ) अनुरुध्यन्ते अनुसरन्ति ।

सौमिवेरिति । अमी रजनिचराः राक्षसाः सौमिवेर्लक्ष्यस्य बाणवज्रैः वक्षसदृशैः
बाणैः मर्मवेधं मर्मणां वेधो यस्मिन् सत् यथा तथा अधिकतरं प्रविद्धाः भिन्ना धावन्तः
चरन्तः क्षाधरेन्द्रा इव खेलराजान् इव युद्धसौमित्रि रणभूमौ शेरते । रक्षोनाथोऽपि रावणो-
ऽपि कतिचन कतिपयान् पुत्रान् पतितान् रणभूमाविति शेषः वीक्ष्य दृष्ट्वा रामाभियोगं
रामेण सङ्ग युद्धं संत्यज्य अनिष्टशङ्कौ अमङ्गलमाशंसन् तरसा वेगेन मेघनादस्य उपकण्ठम्
अन्निकं निपतति गच्छति । सन्धरावृत्तम् ॥ ४२ ॥

(ङ) अत्याहितम् अमङ्गलं रामस्येति शेषः ।

परःसहस्रा रजनीचरेन्द्रा यथास्य वीरस्य किलैकलक्षम् ।

तथा रणेष्वाहुतवीरगोष्ठीभूषायमाणो दशकन्धरोऽपि ॥ ४३॥

चित्र । देवराज ! बहुभिरेकस्य अभियोगेऽपि शुभोदकतेत्ये-
तदबहुव्यक्तिनिष्ठम् [सचमत्कारम्] इतोऽवधत्तां देवराजः (ङ) ।

रक्षोनाथे सरभसमितो निर्गते विग्रहेच्छुः

शुभ्यत्युच्चै रघुपतिशरैः कौलितः कुम्भकर्णः ।

कुम्भोऽप्येतां पितुरुपमतां वीक्ष्य वस्त्रां वपुषान्

गर्वः किंवा निपतति जवाञ्जङ्गमः स्नाधरेन्द्रः ॥ ४४ ॥

[साङ्गतम्] अहो छिद्रसञ्चारिता मर्कटजातेः (ज) । यतः—

(च) अपरिच्छेदेति । न परिच्छेदः परिच्छेत्तुं शक्यः मङ्गिना येषां तथोक्ताः ।
ककुत्स्थेति । पुरा परञ्जयो नाम इच्छाकुवंशः हवरूपिणी महेन्द्रस्य ककुत्स्थि स्थित्वा असु-
रान् निजवान् । ततश्च तस्य ककुत्स्थेति संज्ञा प्रसिद्धिं गता । तदंशश्च ककुत्स्थ्या
उच्यते इति पुराणवार्त्तावानुसन्धेया ।

पर इति । परः सहस्राः सहस्राधिकाः रजनीचरेन्द्राः राक्षसेन्द्राः अस्य वीरस्य
रामस्य यथा एकलक्षं किल, एकेनैव शरेण राक्षसानां सहस्राणि वेधुमसौ रामः समर्थ
इति भावः तथा दशकन्धरोऽपि रणेषु अदभुतवीरगोष्ठीभूषायमाणः आश्चर्य्यकर्षणि अल-
क्षारायमात्र इत्यर्थः । उपजातिवृत्तम् ॥ ४३ ॥

(ङ) अभियोगे आक्रमणे । शुभोदकता शुभमुत्तरं फलमेकस्येति भावः । एतत्
बहुव्यक्त्यभियोगे एकस्य शुभोदकशालित्वमित्यर्थः अबहुव्यक्तिनिष्ठं बहुव्यक्तिनिष्ठं न भवती-
त्यर्थः असामान्यजननिष्ठमिति यावत् ।

रक्षोनाथे इति । रक्षसां नाथे राक्षसे इतः संयामात् सरभसं सवेगं निर्गते पला-
यिते इति यावत् विग्रहेच्छुः संयामाभिलाषी कुम्भकर्णः रघुपतेः रामस्य शरैः कौलितः
विहः सन् उच्चैरत्यर्थं शुभ्यति क्षीभं गच्छति व्यथते इत्यर्थः । कुम्भोऽपि कुम्भकर्णस्य सुतो-
ऽपि पितुः कुम्भकर्णस्य एताम् उपनताम् उपस्थितां वस्त्रां दृष्ट्वा रामशरव्यथितमिति
भावः वीक्ष्य दृष्ट्वा वपुषान् शरीरौ गर्वः किं जङ्गमः चलन् स्नाधरेन्द्रः पर्यन्तराजः वा
जवात् वेगात् निपतति धावति रणभूमिमिति शेषः । अत्र किंशब्दो वाशब्दश्च उत्प्रेक्षायां
प्रयुक्तः । मन्दाक्रान्तावृत्तम् ॥ ४४ ॥

(ज) मर्कटजातेः वानरजातेः । छिद्रसञ्चारिता रन्ध्रानुपातित्वम् ।

उद्दिश्याराद्दशरथकुलाङ्गुरमाद्यं पतन्तं

सद्यः कुम्भं मृधमुवि कपिः कोऽपि मध्ये करोध ।

[सविशेषं निर्वर्ण्य] कथं सुग्रीव एव [सविचिकित्सम्]

दोस्तभाभ्यां सरभसमथापीड्य विक्षिप्य भूमौ

क्रान्त्वाप्येनं प्रतिघविवशो माषपेयं पिपेय ॥ ४५ ॥

[साशङ्कम्]

एतन्निरीक्ष्य निपपात च कुम्भकर्णः

सुग्रीवमुग्रतरविद्रुतिरग्रहीच्च ।

उन्मोच्य सोऽपि निपुणः स्वममुष्य नासां

लज्जां स्वसुखं युगपत् किल निश्चकर्त्त ॥ ४६ ॥

वास । गन्धर्वराज ! इत इतः ।

लघुरघुपतिरेष राक्षसाना-

मधिमुवि किञ्च कुमारमेघनादे ।

किमपि चरितमद्भुतं व्यतानीत्

सपदि हि तौ प्रतिघान्धतामधत्ताम् ॥ ४७ ॥

उद्दिश्येति । कोऽपि कपिः वानरः आरात् समीपे आद्यं ज्येष्ठं दशरथकुलाङ्गुरं दशरथवंशप्ररोहं राममित्यर्थः । उद्दिश्य पतन्तं धावन्तं कुम्भं मृधमुवि रणभूमौ मध्ये अन्तरा सद्यः सपदि करोध आचक्राम । अथ रोधानन्तरं दोस्तभाभ्यां बाहुदण्डाभ्यां सरभसं सवेम एनं कुम्भं आपीड्य निर्मय्य भूमौ विक्षिप्य निपात्य प्रतिघविवशः क्रोधविह्वलः सन् क्रान्त्वापि दलित्वापि माषपेयं माषानिव पिष्टा पिपेय चूर्णयामास । मन्दाक्रान्ता-
हत्तम् ॥ ४५ ॥

एतदिति । कुम्भकर्णः एतत् निरीक्ष्य कुम्भबधं दृष्टेति यावत् निपपात च सुग्रीवं प्रतीति शेषः, अग्रतरा अग्रतरा विद्रुतिः धावनं यस्य तथाभूतः सन् सुग्रीवम् अग्रहीच्च । सोऽपि सुग्रीवोऽपि निपुणः सुचतुरः स्वम् आत्मानम् उन्मोच्य मोचयित्वा असुष्य कुम्भ-
कर्णस्य नासां स्वसुः भगिन्याः शर्पणखायाः लज्जाच्च युगपत् समकालं निश्चकर्त्त चिच्छेद
किलेति प्रसिद्धौ । वसन्ततिलकं हत्तम् ॥ ४६ ॥

अहह ! इदमतिदुष्करं प्रतिसंविधानमापतितमस्य रघु-
शिरोः (भ) । तथाहि—

यावन्मन्त्रप्रभावादनधिगतगतीन् मेघनादप्रणुद्धान्
दुर्भेद्यान्नागपाशान् विहगपरिवृढास्तप्रयोगाद् व्यधूनीत् ।
तावद्रक्षोविनेत्रा पुनरतिरभसं मर्मणि क्रोधभूम्ना
गाढं विहः शतघ्ना हनुमति सहसा मोहनिघ्नो न्यपप्तत् ॥ ४८ ॥

चित्र । देवराज ! अयमत्राद्भुततरो विमर्दः । यदा तु आतु-
र्महिमधिगम्य भाविलङ्घेश्वरात्, अक्रममेव करुणवीरानुभाव-
भावितचित्तवृत्तिः तथाविधस्यापि दर्शनोत्सुकः समवरुध्यत
परितः कुम्भकर्णप्रमुखया रक्षःपृतनया तदा पुनरिदमेव प्रत्य-
कार्षीत् (ज) । तथाहि—

लघ्विति । किञ्च एष लघुः कनीयान् रघुपतिः लक्षणः राक्षसानाम् अधिभुवि
अधीश्वरे रावणे किञ्च तथा कुमारमेघनादे च किमपि अनिर्वचनीयम् अद्भुतं चरितं
व्यतानीत् विस्तारयामास । हि वतः तौ रावणमेघनादौ सपदि सहसा प्रतिघाम्यतां
क्रोधान्विताम् अधत्ताम् जगद्भुतः । पुष्पितायावत्सम्, अयुजि न युगरेफतो यकारो युजि तु
नजौ जरगाश्च पुष्पितायेति तल्लक्षणात् ॥ ४७ ॥

(भ) प्रतिसंविधानं प्रतीकारः । रघुशिरोः लक्षणस्य ।

यावदिति । मन्त्राणां प्रभावात् अनधिगता दुर्बोधा गतिः प्रसरः येषां तान् अतएव
दुर्भेद्यान् मेत्तुमशक्यान् मेघनादेन इन्द्रजिता प्रणुद्धान् प्रहितान् नागपाशान् विहगपरि-
वृढस्य पञ्चिराजस्य गरुडस्येत्यर्थः अस्त्रं तस्य प्रयोगात् यावत् व्यधूनीत् निरास्यत् अखल-
यत् लक्षण इति शेषः तावत् रक्षसां विनेत्रा शासिवा रावणेन पुनः क्रोधभूम्ना कोपाति-
शयेन अतिरभसम् अतिवेगं यथा तथा शतघ्ना शतं हनोति शतघ्नी तथा तदाख्यास्त्रेण
मर्मणि गाढं विहः सन् सहसा मोहनिघ्नः मूर्च्छां गतः हनुमति हनुमदुल्लङ्घे इति भावः
न्यपप्तत् निपपात । अन्धरावत्सम् ॥ ४८ ॥

(ज) अत्र लक्षणे । विमर्दः प्रहारः । आतुर्लक्षणस्य । अधिगम्य ज्ञात्वा । भावि-
लङ्घेश्वरात् विभीषणादित्यर्थः । अक्रममेव युगपदेव करुणः शोकस्याधिभावः प्रियजना-
न्निष्टजनिती रसविशेषः, वीरः उल्लाहस्याधिभावः शत्रुप्रतिविधानार्थको रसविशेषः ।

पुरां जिता पूर्वं त्रिपुरविजये यामुदवहत्

स्थितिं तामेवायं रघुपतिवृषाश्रित्य वपुषा ।

क्षणाद्रक्षोनाथानुजमिषुभिराच्छिद्य कणशः

चमूं भस्मीकृत्याप्यनुजमभियात्युत्सुकतमः ॥ ४८ ॥

[निर्वर्ण्य] अहो वात्सल्यमहिमा रघुपुङ्गवस्य । येन पुनर्विषयीकृतमात्रामेवानुजस्यावस्थामभिजानाति स्म । [परितो-
निरूप्य सहर्षम्] दिष्ट्या स्वस्ति रघुकुलकुमाराभ्यामेताभ्या-
मुत्पश्यामि । यतस्तावदेतयोरस्मिन् व्यसनमहार्णवे यातुधा-
नाधीशेनापि सपरिवारेण कुम्भकर्णबधात् सम्भ्रान्तम् । [पुन-
रेतौ निर्वर्ण्य] कथमद्यापि प्रमुग्धावेव । विषमाध्यानव्यति-
करस्तावदापतितः (४) । यतः—

उक्तञ्च दर्पणे । इष्टनाशदनिष्टातेः करुणाख्यो रसो भवेत् । धीरैः कपोतवर्णोऽयं
कथितो यमदैवतः । शोकोऽवस्थाधिभावः स्याच्छोच्यमालम्बनं मतम् । तस्य दाहादिका-
वस्था भवेदुद्दीपनं पुनः । अनुभावा दैवनिन्दा भूपातक्रान्तितादयः । वैवर्ण्योक्तासनिश्चास-
स्तम्भप्रलपनानि च । निर्वेदमोहापह्मरव्याधिग्लानिष्मृतिश्रमाः । विषादजड़तोन्माद-
चिन्ताया व्यभिचारिण इति । उत्तमप्रकृतिर्वीर उल्साहस्थाधिभावकः । महेन्द्रदैवतो
हेमवर्णोऽयं समुदाहृतः । आलम्बनविभावास्तु विजितव्यादयो मताः । विजितव्यादि-
चेष्टायास्तस्योद्दीपनरूपिणः । अनुभावास्तु तव स्युः सहायान्वेषणादयः । सञ्चारिणस्तु
धृतिमतिगर्वस्मृतितर्करोमाञ्चाः । इति च । तयोः अनुभावैः दैवनिन्दादिभिः सहायान्वे-
षणादिभिश्च भाविता चिन्तिता चित्तवृत्तिः यस्य तथोक्तः तथाविधस्य तादृगवस्थस्य लक्षण-
स्येति शेषः । समवरुध्यत समरोधि । परितः समन्तात् । रजःपूतनया राक्षससेनया ।
तदा तस्मिन् काले राक्षससेनाभिः स्वनिरोधकाले इति यावत् । प्रत्यकार्षीत् प्रतिज्ञतवान् ।

पुरामिति । पूर्वं पुरां जिता त्रिपुरारिः शिवः त्रिपुराणां विजये विजयार्थं यां
स्थितिम् उदवहत् बभार यादृग्भावेन शत्रून् प्रति तस्यावित्यर्थः अयं रघुपतिवृषा राघ-
वेन्द्रः वपुषा शरीरेण तामिव स्थितिम् आश्रित्य तद्रूपेणैव स्थित्वेति यावत् क्षणात् इषुभिः
शरैः रक्षोनाथस्य रावणस्य अनुजः तं कुम्भकर्णं कणशः आच्छिद्य खण्डं खण्डं कृत्वे-
त्यर्थः चमूमपि राक्षसीं सेनामपि भस्मीकृत्य उत्सुकतमः अतिशयेन व्ययः सन् अनुजं
लक्षणम् अभियाति अभिगच्छति । शिखरिणीवृत्तम् ॥ ४८ ॥

बहुच्छलानि रक्षांसि रिपवस्त्ववशः स्वयम् ।

एषावस्थापि कपयः सहायास्तेऽपि विह्वलाः ॥ ५० ॥

तत् किमुपक्रमं दैवमत्रेति न जाने (ठ) ।

वास । गन्धर्वराज ! किमेवमाशङ्कसे ? पश्य । जीवनप्रति-
बोधितः किलायमचिन्त्यमहिम्नां प्रथमः प्राभञ्जनिः (ड) ।
सम्प्रति—

उत्स्फूर्ज्जद्रोमकूपः प्रलयपरिमिलत्पांशुवर्षानुकारी

किञ्चिद्भुग्नाग्रपुच्छाप्रतिमविचलनापास्तनक्षत्रचक्रः ।

भूम्नौत्सुक्यानुरूपव्यवसितिरधिकं पर्यवप्नुत्य गत्वा

क्वापि प्राज्ञः क्षणार्द्धात् कमपि गिरिमसावाहरन्नाजगाम ॥ ५१ ॥

(ट) वास्तव्यमहिमा स्नेहप्रभावः । विषयीकृतमात्रामिव साक्षात्कृतामेव । अभि-
जानाति अनुभवतीत्यर्थः मोहं गच्छतीति भावः । व्यसनमहार्णवे विपन्नहासागरे ।
यातुधानाधीशेन राक्षसराजेन, “यातुधानः पुण्यजनो नैर्ऋतो यातुरक्षसी” इत्यमरः ।
सम्भ्रान्तं व्याकुलितम् । अन्यथा अस्मिन्नवसरे अन्यदपि एतयोः संहारार्थं प्रयुक्तं स्यादिति
भावः । प्रसुग्धावेव प्रकर्षेण मोहं गतावेव । विषमेति । विषमं दारुणम् आध्यानं
चिन्ता तस्य व्यतिकरः सम्बन्धः आपतितः उपस्थितः ।

बह्विति । रक्षांसि राक्षसाः बहुच्छलानि रन्मान्वेषणपराणीति भावः रिषवः शत्रवः ।
स्वयन्तु राम इति शेषः अवशः अचेतन इति यावत् कपयः वानराः सहायाः किन्तु तेऽपि
कपयः विह्वलाः सम्भ्रान्ताः व्याकुलाः एषः अवस्था अपि ? रामस्य आपतितेति शेषः ॥ ५० ॥

(ठ) किमुपक्रमं किमारम्भं दैवं किं विदधातीति भावः ।

(ड) जीवदिति । जीवनाय लक्षणस्येति शेषः प्रतिबोधितः औषधानयनार्थं विज्ञा-
पित इति यावत् अचिन्त्यमहिम्नां महाप्रभावाणां प्रथमः अग्रणीः प्राभञ्जनिः मारुतिः
हनुमानित्यर्थः ।

उत्स्फूर्ज्जदिति । उत्स्फूर्ज्जन्तः स्फुरन्तः रोमकूपा यस्य तथोक्तः रोमाञ्चितगाव इत्यर्थः,
प्रलये कल्पान्ते परिमिलतां सङ्गच्छतां पांशुवर्षाणां रजोवृष्टीनाम् अनुकारी प्रलयप्रवृष्ट-
रजोराशिरिवेत्यर्थः तत्सवर्णं तथा आकाशान्निपतनादिति भावः, किञ्चित् भुग्नस्य ईषत्
कुञ्चितस्य अग्रपुच्छस्य लाङ्गूलाग्रस्य अप्रतिमेन असदृशेन विचलनेन सञ्चारेण अपास्तानि

चित्र । [विभाव्य सोक्लासम्] देवराज ! पश्य ।

यथा चन्द्रालोकं कुमुदनिवहश्चुम्बकमणिं

दृषत्सारस्तस्वामृतमपि भवाभोनिधिगतः ।

तथा सभाव्यैतौ हनुमदुपनीताद्रिमरुतं

भटित्युज्जृम्भेते किमपि गहनो वस्तुमहिमा ॥ ५२ ॥

[दक्षिणतो विभाव्य] कथमेष लङ्केश्वरः ? कल्पावसान-
निर्मर्यादं पाथ इव पाथोनाथस्य राक्षसबलमाकर्षन् पुनर-
भ्यमित्तमेति (ठ) ।

[विमृश्य] सम्प्रति तु धर्मयुद्धसम्भावनाप्रतिहतबहुतर-
प्रधानव्यक्ति रावणमेघनादशेषमेतद्राक्षसबलमेताभ्यामवगणित-
मित्येतावप्युभौ न गणयन्ते परःसहस्रमप्यस्त्रपकीटाः (ण) ।
[पुनर्लक्ष्मणं निर्वर्ण्य] एवं तु—

प्रक्षिप्तानि नक्षत्रचक्राणि येन तथाभूतः, सूक्ष्मा बाहुल्येन भीतुक्यस्य अनुरूपा सदृशी
व्यवसितिः उद्द्योगः यस्य तादृशः प्राज्ञः असौ प्राभञ्जनिः अधिकं यथा तथा पर्यवप्रुत्य
उत्प्रुत्य कापि गत्वा क्षणाद्वात् कमपि गिरिं पर्वतम् आहरन् आजगाम । जाम्बुवदा-
दिभिरौषधाहरणार्थमुक्तो हनूमान् रावौ तत्र पर्वते ओषधीमजानन् सर्वमेव पर्वतम्
आजहारेति पुराणवार्ता । खगधरावृत्तम् ॥ ५१ ॥

यथेति । कुमुदनिवहः चन्द्रालोकं, दृषत्सारः लीहधातुः चुम्बकमणिम् अयस्कान्तं,
भवः संसार एव अभोनिधिः समुद्रः तं गतः प्राप्नो जन इत्यर्थः तत्त्वामृतं तत्त्वज्ञान-
रूपममृतं यथा, तथा एतौ रामलक्ष्मणौ हनूमता उपनीतस्य अद्रेः पर्वतस्य गम्भसादनस्य
द्रोणाद्रेर्वा मरुतम् ओषधिगम्भवहमिति भावः सभाव्य प्राप्य भटिति सहसा उज्जृम्भेते
विकासं गच्छतः विगतमोहौ जाताविति भावः । वस्तूनां महिमा प्रभावः किमपि गहनः
दुर्बोधः । शिखरिणीवृत्तम् ॥ ५२ ॥

(ठ) कल्पेति । कल्पावसाने प्रलये निर्मर्यादं मर्यादा स्थितिः तद्रहितम् उद्देत-
मिति यावत् पाथ इव जलमिव पाथोनाथस्य समुद्रस्य । अभ्यन्वितम् अमिवम् अभीति
अभ्यमितम् अमिवं श्रवन् प्रदीत्यर्थः ।

शाणोत्कीर्णो मणिरिव घनाम्भोदमुक्तो विवस्वान्
निःकोशोऽसिर्भाटिति विगलत्कञ्चुकः पन्नगेन्द्रः ।
दीव्यत्युच्चैर्लघुरघुपतिः किञ्च वा स्यात् किमन्यद्
दिव्यौषध्या जयति महिमा कोऽप्यचिन्त्यानुभावः ॥ ५३ ॥
[निरूप्य] कथं प्रक्रान्तमेव कपिराक्षसनासीरचरयोर्भटयोः
पुनरायोधनम् (त) । तथाहि—
शितैर्बाणैरेके मृधभुवि परे तीक्ष्णनखरैः
क्रियासातत्येनाप्यहमहमिकाक्रान्तमनसः ।
मियो विध्यन्ति स्म प्रबलतमसम्भर्दविदलत्-
क्षितिक्षोदःपिष्टातकसुरभिवक्षस्तटभृतः ॥ ५४ ॥

(ण) धर्मयुद्धेति । धर्मेण युद्धं धर्मयुद्धं तस्य सम्भावनाया अनुष्ठानेन प्रतिष्ठताः वारिता
बहुतराः प्रधानव्यक्तयः यव तथाभूतम् । रावणेति । रावणश्च मेघनादश्च तौ शेषौ
यस्य तथोक्तम् । एताभ्यां रामलक्षणाभ्याम् अवगणितम् अवज्ञातम् । एतावुभौ अपि
रामलक्षणावपौत्यर्थः । अस्तपकौटाः राक्षसकौटाः चुद्रा राक्षसा इत्यर्थः ।

शाणेति । लघुः कनिष्ठो रघुपतिः लक्ष्मणः इवेति सर्वत्र योज्यम् । शाणेन उत्कीर्णः
उक्षिखितः मणिरिव घनात् सान्द्रात् अम्भोदात् मेघात् मुक्तः विस्त्रिष्टः विवस्वान् सूर्य
इव, निःकोशः कोशात् निष्काशितः असिरिव खड्ग इव विगलन् विस्त्रिष्यन् कञ्चुको
गावत्वक् यस्य तथाभूतः पन्नगेन्द्रः भुजगेन्द्र इव भटिति उच्चैरतिशयेन दीव्यति राजते
अस्त्रक्षतप्रशमनेनेति भावः । अत्र अर्थान्तरं न्वस्यति किमिति, दिव्यौषध्या किं वा न
स्यात् ? सर्वमेव प्रशान्तिं गच्छदिति भावः अन्यत् किं वक्तव्यमिति शेषः । अस्याः अचिन्त्याः
अनुभावो यस्य तथाभूतः कोऽपि अनिर्वचनीयः महिमा माहात्म्यं जयति । मन्दाक्रान्ता-
वत्तम् ॥ ५३ ॥

(त) प्रक्रान्तम् आरब्धम् । कपिराक्षसनासीरचरयोः वानरराक्षससेनायवर्त्तिनोः ।
भटयोः वीरयोः । आयोधनं युद्धम् ।

शितैरिति । क्रियायाः रणव्यापारस्य सातत्येन नैरन्तर्येणापि अहमहमिका परस्पर-
स्पृहा, अहमहमिका तु सा स्यात् यः परस्परं भवत्यहङ्कार इत्यमरः । तथा आक्रान्तं
मनो येषां तथाभूताः, प्रबलतमेन अतिप्रबलेन सम्भर्देन विदलन्ती विदीर्यमाणा या क्षितिः

[सविशेषं निश्चित्य] तावदन्तरमनयोर्बलयोरधिगम्यमानं
प्रातःसन्ध्यायां यावदन्धतमसारुणालोकयोः (घ) । तथाहि—

प्रतिक्षणमियं रक्षःपृतना क्षीयतेतराम् ।

यथा तथा प्रवङ्गानामनन्तगुणतैधते ॥ ५५ ॥

वास । गन्धर्वराज ! पुनरितो महत् कदनमुपक्रान्तम् (द)

रक्षोनाथो रघूणां त्वरितमधिभुवा रावणिलक्ष्मणेन

हन्त्रीभूय प्रहृष्यद्भुजबलमहिमाविष्कृतेष्वासशिखौ ।

दिव्यास्त्राणां प्रयोगप्रतिष्ठतिमुचितां चाप्रुवानौ मियोऽमू

मूर्च्छत्कल्पावसानज्वलनपरिभवं सैन्ययोः पर्यदाताम् ॥ ५६ ॥

रणभूमिरिति यावत् तस्याः चोदांसि चूर्णानि रजांसीत्यर्थः एव पिष्टातकानि चूर्णगन्ध-
द्रव्यविशेषाः तैः सुरभीणि वक्षस्तानि उरस्थलानि विभतीति तथोक्ताः, एके भटाः वीराः
राक्षसाः शितैः तीक्ष्णैः बाणैः परे वानराः तीक्ष्णखुरैः मृधभुवि रणभूमौ मियः परस्परं
विध्वन्ति स्म । शिखरिणौवृत्तम् ॥ ५४ ॥

(घ) अनयोः बलयोः राक्षससैन्यवानरसैन्ययोः । अन्तरं प्रभेदः, तावत् तथैवार्थः
अधिगम्यमानं प्रतीयमानम् । । यावत् यथा प्रातःसन्ध्यायां प्रभाते । अन्धतमसारुणा-
लोकयोः गाढान्धकारसूर्यातपयोः ।

प्रतिक्षणमिति । इयं रक्षसां पृतना सेना यथा प्रतिक्षणं क्षणे क्षणे क्षीयतेतराम्
अतिशयेन क्षयं गच्छति । तथा प्रवङ्गानां वानराणाम् अनन्तगुणता अधिकसंस्थतेति भावः
एधते वर्धते । अनुष्टुप्वृत्तम् ॥ ५५ ॥

(द) कदनं विमर्दनम् । उपक्रान्तं प्रारब्धम् ।

रक्षोनाथ इति । रक्षोनाथो रावणः रघूणाम् अधिभुवा रामेण, रावणस्य अपत्यं
पुमान् रावणिरिन्द्रजित् लक्ष्मणेन अमू हन्त्रीभूतौ रामरावणौ लक्ष्मणेन्द्रजितौ चेत्यर्थः,
प्रहृष्यतां प्रवर्द्धमानानां भुजबलानां महिम्ना प्रभावेण आविष्कृता प्रकटिता इष्वासशिखा
धनुर्वदशिखा याभ्यां तथाभूतौ, उचिताम् अनुष्टुप् दिव्यास्त्राणां प्रयोगस्य प्रतिष्ठतिं प्रती-
कारम् आप्रुवानौ कुर्वाणौ चेत्यर्थः, मियः परस्परं सैन्ययोः उभयोः मूर्च्छन् प्रवर्द्धमानः

चित्र । देवराज ! दुरवरोधोऽयमनयोर्महावीरयोर्मिथो-
विमर्दः । तथाहि—

क्ष्वेडाभिः ककुभः पृषत्कनिकरैर्व्योम द्विधा खण्डितैः
देहैर्विद्विषतां धरातलमपि प्रच्छादयन्तौ चिरम् ।
कुर्वातेऽश्रुजलाविलेक्षणपथान्येतावकाण्डोच्चर-
द्रोमाञ्चानि सवेपथून्यपि मुहुर्वर्ष्माणि नः पश्यताम् ॥ ५७ ॥

[मविशेषं विभाव्य] कथं प्रत्यक्षानुमानाभ्यामुपलभ्यमान-
मेकमेव वस्तु विप्रकृष्टान्तरं सम्पद्यते (घ) । तथाहि—

अस्माद्रावणवृत्ताद्राघववृत्तं तु दशगुणं वीक्षे ।
अनुमन्येऽनन्तगुणं पार्श्वपतत्कौणपेन्द्रविनिपातैः ॥ ५८ ॥
[परितो निरूप्य, सकुतुकाश्चर्यम्]

कल्यावसाने प्रलये यी ज्वलनः अग्निः तस्य परिभव इव परिभवः विध्वंसः तं पथ्यदातां
क्षतवन्तावित्यर्थः परस्परं सैन्यदलनं चक्रतुरिति यावत् । सङ्घराहृतम् ॥ ५६ ॥

क्ष्वेडाभिरिति । एतौ रामरावणौ लक्ष्मणेन्द्रजितौ च क्ष्वेडाभिः सिंहनादैः ककुभः
दिशः, पृषत्कनिकरैः शरसमूहैः व्योम आकाशं, विद्विषतां शत्रूणां द्विधा खण्डितैः देहैः
धरातलमपि प्रच्छादयन्तौ आह्वयन्तौ सन्तौ पश्यताम् अवलोकयतां नः अस्माकं वर्ष्माणि
देहान् चिरम् अश्रुजलिन आविस्त्रानि कलुषितानि ईक्षणपथानि दृष्टिपथानि येषां तथा-
भूतानि अकाण्डे उच्चरन्तः उदगच्छन्तः रोमाञ्चाः येषां तथोक्तानि सवेपथूनि सकम्पानि
अपि मुहुः पुनः पुनः कुर्वाते । शार्दूलविप्रौढितं वृत्तम् ॥ ५७ ॥

(घ) प्रत्यक्षानुमानाभ्यां प्रमाणाभ्यामिति शेषः उपलभ्यमानं प्रतीयमानम् एकमेव
वस्तु रामवृत्तमिति भावः विप्रकृष्टान्तरं विप्रकृष्टं सुदूरम् अन्तरं भेदः यस्य तथोक्तं
सम्पद्यते सम्भवति ।

अस्मादिति । राघवस्य रामस्य वृत्तं चरितम् अस्मात् रावणवृत्तानात् रावणस्य चरि-
तात् युद्धव्यापारादिति भावः दशगुणं तु दशगुणमेव वीक्षे पश्यामि प्रत्यक्षप्रमाणमेतत् ।
पार्श्वयोः पततां कौणपेन्द्राणां राक्षसप्रवराणां विनिपातैः अनन्तगुणम् असङ्ख्यगुणम्
अनुमन्ये अनुमानप्रमाणमेतत् । तदनयोर्महान् विप्रकर्ष इति भावः । आर्यावृत्तम् ॥ ५८ ॥

यावन्तो रजनीचराः प्रहरणोदघूर्णङ्गुजाकेतवः

बुध्यन्तोऽभिमुखाः स्फुरङ्गुजमदाभ्राताः पुरो निर्गताः ।

प्रक्षिप्ताशुगजालपक्षपवनाधूते प्रतापानले

चित्तं दाशरथेः क्षणाच्छूलभतां यान्ति स्म सर्वेऽपि ते ॥ ५८ ॥

[सविमर्शम्] एव किलेयं पाञ्चभौतिकी सृष्टिः (न) ।

त्रैलोक्यमप्यपर्याप्तं रक्षसां स्थातुमप्यदः ।

येषां ते केवलं भूमौ विलिख्युः पञ्चतां गताः ॥ ६० ॥

वास । गन्धर्वराज ! पश्य विस्मयनीयविप्रलम्बी किलामू
रामलक्ष्मणी (प) । यतः—

यावन्त इति । यावन्तः यत्संख्यकाः रजनीचराः राक्षसाः प्रहरणानि शस्त्राणि
उदघूर्णन्त्याः आमयन्त्याः भुजा, बाहुव एव केतवः ध्वजाः येषां तथोक्ताः, स्फुरद्भिः प्रस-
रद्भिः भुजमदैः हस्तावलिपैः आभ्राताः आपूरिताः अभिमुखाः बुध्यन्तः पुरः अगतः निर्गताः,
चित्तम् आश्चर्यं सर्वेऽपि ते प्रक्षिप्तानाम् आशुगजालानां शरमङ्गानां पक्षपवनैः आधूते
सञ्चालिते दाशरथेः रामस्य प्रतापानले क्षणात् क्षणमात्रेणैव शूलभतां पतङ्गतां यान्ति
गच्छन्ति । शार्दूलविक्रीडितं वृक्षम् ॥ ५८ ॥

(न) एवेति । इयं सृष्टिः पाञ्चभौतिकी क्षित्यादिपञ्चभूतरचितेत्यर्थः । किलैव प्रसिद्धैव
न तात्त्विकीति भावः । तथाहि

त्रैलोक्यमिति । अदः त्रैलोक्यं विभुवनमपि येषां रक्षसां स्थातुमपि दण्डाकारेण
अवस्थातुमपि नतु शयनादिनेति अपिशब्दार्थः । अपर्याप्तम् अप्रभूतम् अक्षममिति
यावत् ते पञ्चतां गताः निधनं प्राप्ताः केवलं भूमौ विलिख्युः विलयं प्रापुः । यदि पञ्चभि-
र्भूतैः सृष्टास्मादा पञ्चसु एव विलयस्य युक्तत्वादिति भावः । अत्र ते इत्यत्र तानीति गतां
इत्यत्र गतानीति च वक्तुमुचितं रक्षसामित्यस्य क्लृप्तत्वेन एतदन्वयस्यानुपपत्तेरिति सुधीभि-
र्विभाव्यम् ॥ ६० ॥

(प) विस्मयनीयेति । विस्मयनीयः आश्चर्य्यवत् प्रतीयमानः विप्रलम्बः प्रतारणं ययोः
तथोक्तौ रामलक्ष्मणौ । एतावपि रावणेन्द्रजितोः मायया वञ्चिताविति विस्मय इति
भावः ।

एताभ्यां राघवाभ्यां सकुतुकमिषुभिश्छिद्यमानेषु मूर्ध-
स्त्रेकस्यैकोऽप्यनन्तः किमु सरसगुणो वर्णनीयोऽपरस्य ।
एतत् संपश्यतोरप्यतिचिरमनयोः कोऽप्यचिन्त्यः प्रभावः
यत्रोत्साहो न धैर्याद् विरमति न शिरश्चेदतः पत्रिणोऽपि ॥ ६१ ॥

[नेपथ्ये]

भो भोः रामभद्र ! किमद्याप्यपेक्षसे दुर्वृत्तमेनम् ? कथं
वैकक्रियासाध्यमेतावन्तमर्थम् ? अवधत्स्व तावत् (फ) ।
भवान् सीतां लोकस्त्रिभुवनगतः प्रीतिमुचितां
कनीयान् पौलस्त्यः पुरममरतां स्वां पुनरयम् ।
किमत्रान्यत् साक्षात्कृतपरमतत्त्वो मुनिगणः
प्रसादप्रोन्मीलन्मुदि मनसि शान्तिं च लभताम् ॥ ६२ ॥

एताभ्यामिति । एताभ्यां राघवाभ्यां रामलक्ष्मणाभ्यां सकुतुकं सविस्मयमित्यर्थः पुनः
पुनः शिरश्चेदप्रयासेऽपि वैफल्यमिति भावः इषुभिः शरैः मूर्धसु शिरःसु छिद्यमानेषु
एकस्य रावणस्य एकोऽपि मूर्ध्वेति भावः अनन्तः भवतीति शेषः न चर्यं गच्छतीति भावः,
अपरस्य इन्द्रजितः सरसगुणः उत्साहतिशयः किमु वर्णनीयः नैव वर्णयितुं शक्य
इत्यर्थः एतत् शिरसः पुनः पुनरुत्थापनम् अतिचिरं संपश्यतोरपि अनयोः रामलक्ष्मणयोः
कोऽपि अचिन्त्याः प्रभावः सामर्थ्यमित्यर्थः अस्तीति शेषः । यत्र प्रभावे सतीति यावत्
उत्साहः धैर्यात् न विरमति धैर्यं न त्यजतीत्यर्थः पत्रिणोऽपि शरा अपि शिरश्चेदतः
न विरमन्ति पुनः पुनः शिरश्चेत्तुं गच्छन्तीति यावत् । स्रग्धराहत्तम् ॥ ६१ ॥

(फ) दुर्वृत्तमेनं दुराचारं रावणिञ्च । कथं वा एकया क्रियया एकैकास्त्रप्रयोगेणेति
यावत् साध्यं सम्पादयाम् एतावन्तम् अर्थं रावणस्य रावणेश्वरं वधरूपमित्यर्थः उपेक्षसे न
अवधारयसीति भावः । अवधत्स्व अवधानं कुरु ।

भवानिति । भवान् सीतां, त्रिभुवनगतः विलोकीस्थितः लोकः उचितां प्रीतिं
सन्तोषं, कनीयान् पौलस्त्यः विभीषणः पुरं लङ्काम्, अयं रघोनाथः पुनः स्वां निजाम्
अमरुतां देवत्वम् अत्र अन्यत् किं वक्तव्यमिति शेषः साक्षात्कृतं परमं तत्त्वं ब्रह्मरूपं वस्तु
येन तथाभूतः मुनिगणः प्रसादेन प्रसन्नतया प्रोन्मीलन्ती प्रफुल्लन्ती मुद हर्षः यस्मिन्
तादृशे मनसि शान्तिं लभताम् । शिखरिणीहत्तम् ॥ ६२ ॥

चित् । [निश्चय] कथमेष दिव्यर्षिगणोऽप्येतयोर्बन्धाय
राघवौ त्वरयति ? अथवा दुष्टप्रशान्तिः कस्य न मनःप्रीत्यै ?

[ससम्भ्रमाद्भुतौत्सुक्यम्] देवराज ! पश्य—

आभ्यां ब्रह्माच्युतास्त्रस्मरणसुरभिभिर्मार्गणैराघवाभ्यां

मूर्धनौ चिच्छिदाते रजनिचरपते रावणेश्व क्रमेण ।

पञ्चाद्रक्षःकबन्धौ मृधभुवि विवशः सोऽपि रक्षोऽवरोधः

क्षोण्यां श्रीदाशरथ्योः शिरसि च वियतः पुष्पवर्षं पपात ॥६३॥

वासः । [निपथ्याभिमुखमवलोक्य । सोल्लासम्] गन्धर्वराज !

पश्य तावदेते किल त्रिभुवनशत्रोर्दशकन्धरस्य निधनवृत्तान्त-
श्रवणेन प्रमोदनिर्भराः (ब) महर्षयः सुमनसः कमपि महोत्सव-
मनुबुभूषन्तो (भ) मामेव प्रतीक्षन्ते तद्गच्छाम्येतेषां मनोरथ-
सम्पादनाय त्वमप्येतद्वृत्तान्तनिवेदनेन प्रियसखमलकेश्वर'
प्रीणय (म) ।

[इति परिक्रम्य निष्क्रान्ताः]

इति महावीरचरिते षष्ठीऽङ्कः ।

आभ्यामिति । आभ्यां राघवाभ्यां रामलक्ष्मणाभ्यां ब्रह्माच्युतास्त्रयोः ब्रह्मास्त्रनारायणा-
स्त्रयोः स्मरणेन सुरभिभिः सौरभवद्भिः सुतेजितैरिति यावत् मार्गणैः शरैः क्रमेण रजनि-
चरपतेः राक्षसेन्द्रस्य रावणेश्व मूर्धनौ शिरसी चिच्छिदाते क्षिप्रवन्तौ । पथात् अनयोः मलक-
च्छेदान्तरं रक्षसः रावणस्य रावणेश्व कबन्धः अशिरा देहः मृधभुवि रणभूमौ, सोऽपि
रक्षसां अवरोधः अन्तः पुरिकावर्गः विवशः मोहं गतः सन् क्षोण्यां पृथिव्यां, वियतः आका-
शात् पुष्पवर्षं श्रीदाशरथ्योः श्रीरामलक्ष्मणयोः शिरसि च पपात । सख्यराष्ट्रतम् ॥ ६३ ॥

(ब) प्रमोदनिर्भराः श्रुतीव प्रमुदिता इत्यर्थः ।

(भ) अनुबुभूषन्तः अनुभवितुमिच्छन्तः ।

(म) अलकेश्वरं कुवेरम् । प्रीणय सन्तोषय ।

इति वि, ए उपाधिधारिणा श्रीजीवानन्दविद्यासागरभट्टाचार्येण

विरचिता महावीरचरितनाटकस्य

षष्ठाङ्कव्याख्या समाप्ता ।

सप्तमोऽङ्कः ।

[ततः प्रविशति शोकाकुला लङ्का]

लङ्का । [साक्रोशम्] हा महारात्र दसकंधर । तेत्तक्कवीरल-
च्छीपड़िग्गहदुल्ललिद ! हा सअलरक्वसलोअपड़िवालणसमत्थ-
दुम्भदभुअदण्ड ! हा पसुवइपादजुअलच्चणपजुत्तमुइमुइपुण्ड-
रीअ ! हा केकसीपुत्ततिलअ ! हा बंधुअणवच्छल ! कहिं
मए तुमं पेक्खिदब्बो ? हा कुमार कुम्भकण ! हा बच्छ मेह-
णाह ! कहिं सि ? देहि मे पड़िवअणं [परितो बिलोक्य] कहं
कोबि ण मंतेदि ? [ऊर्ध्वमवलोक्य] हा दुइदेब्बदुब्बिलसिअ !
कोस एब्बं परिणदं सि ? अहवा को एत्थ भवदो उवालभो ?
अत्तणो एब्ब दुच्चरिदं एदं विपरिणमेदि (क) । [इति सानुक्रोशं
रोदिति]

[ततः प्रविशति अलका]

अल । अहो कथमस्य रक्षःपतेरपूर्वः कोऽप्ययं दशापरि-
पाकः ? यदेतावानपि रक्षः सर्गः क्षणेनैव विभीषणमात्रशेषः
संवृत्तः [शब्दश्रवणं नाटयित्वा परिक्रम्य ।] कथं कनीयसी

(क) हा महाराज ! दशकन्धर ! वैलोक्यवीरलक्ष्मीपरिग्रहदुर्लक्षित ! हा सकल-
राक्षसलोकप्रतिपालनसमर्थदुर्मदभुजदण्ड ! हा पशुपतिपादयुगलार्चनप्रयुक्तसुग्धमुखपुण्ड-
क ! हा केकसीपुत्रतिलक ! हा बन्धुजनवत्सल ! कुत्र मया त्वं प्रेक्षितव्यः ? हा
कुमार कुम्भकर्ण ! हा वत्स मेघनाद ! कुत्रासि ? देहि मे प्रतिवचनम् ।—कथं कोऽपि
न मन्वयति ?—हा दुष्टदैवदुर्विलसित ! कथमेवं परिणतसि ? अथवा कोऽन भक्ताः
उपालभः ? आत्मन एव दुश्चरितमेतत् विपरिणमति सं ।

उपालभः तिरस्कारः । विपरिणमति फलति ।

मे भगिनी प्रत्ययभर्तृविरहव्यथाविधुरा क्रन्दन्ती लङ्का ?

[उपसृत्य] भगिनि ! समाश्वसिहि समाश्वसिहि (ख) ।

लङ्का । [विभाव्य] कहं बहिणिआ मे अलया ? (ग) ।

अलका । भगिनि ! समाश्वसिहि समाश्वसिहि । एवं किलेयं लोकयात्रा (घ) ।

लङ्का । अयि बहिणिए ! कुदो मे आस्सासो ? जुवइजणमे-
त्तसेसा संबुत्त ह्मि, एको उण कुलतन्तू कुमारविहीसणो क्व,
चिद्धदि त्ति सुणीअदि, सोवि मन्दभाइणीए अधसदाए रिउ-
बक्खं जेब्ब सेवेदि (ङ) ।

अलका । अयि भगिनि ! मा मैवं, न खलु अस्माकं स
रिपुपक्षः ।

लङ्का । कहं बिअ ? (च) ।

अलका । यस्य रिपुः स गतः । तच्च गतं, संप्रति तु निसर्ग-
सुहृदस्माकं त्रिभुवनप्रसिद्धसम्बन्धो दाशरथिः (छ) ।

(ख) रचः संगः राक्षससृष्टिः । प्रत्ययेति । प्रत्ययेण अभिनवेन भर्तृविरहेण या
व्यथा तथा विधुरा व्याकुला ।

(ग) कथं भगिनी मे अलका ?

(घ) लोकयात्रा संसारयात्रा ।

(ङ) अयि भगिनि ! कुतो मे आश्वासः । युवतिजनमातशेषा संवत्सास्मि । एकः
पुनः कुलतन्तुः कुमारविभीषणः खलु निष्ठतीति श्रूयते । सोऽपि मन्दभागिन्या अधन्यतया
रिपुपक्षमेव सेवते स' ।

कुलतन्तुः वंशकरः सन्तानः । अधन्यतया दुर्भाग्यतया ।

(च) कथमिव ? स' ।

(छ) यस्य रिपुः यस्य रावणस्येति । सः रावणः । तच्च रिपुत्वमित्यर्थः शत्रुभाव
इत्यर्थः । निसर्गसुहृत् स्वभावनिवम् । त्रिभुवनेति । त्रिभुवने प्रसिद्धः प्रख्यातः सम्बन्धः
संबन्धः यस्य तथोक्तः ।

लङ्का । आश्वस्य । कहं ईरिसो बि ? (ज) ।

अलका । ईदृश एव ।

लङ्का । कहं अह्मसामिसु ईरिसो बिपरिणदो ? (झ) ।

अलका । अपि अननुसन्धाने किमेवं भाषसे ? (ज) । शृणु ।

रघुकुलतिलकेऽस्मिन् भ्रातृमातृद्वितीये

किमपि पितृनिदेशादृण्डकां संप्रविष्टे ।

यदुचितममुना ते राक्षसानां विनेत्रा

विहितमयमशेषः कर्मणस्तस्य पाकः ॥ १ ॥

लङ्का । हुं तुमं उण ईरिसे पत्यावे कहं एत्थ उव-
ट्ठिदासि ? (ट) ।

अलका । अवधत्स्व अहं किल वैमात्रकेण पौलस्त्येन
गन्धर्वराजाच्चित्ररथादमुं वृत्तान्तमुपलभ्य शिष्टबन्धुप्रतिबोध-
नाय, विभीषणस्य च लङ्काभिषेकसाक्षात्करणाय, रावणाप-
हृतविमानराजस्य पुष्पकस्य च रामभद्रोपस्थानोपदेशदानाय
सन्दिष्टा (ठ) ।

(ज) कथमीदृशोऽपि ? स ।

(झ) कथमस्माकं स्वामिषु ईदृशः विपरिणतः । स ।

(ज) अननुसन्धाने अनुसन्धानमकृत्वेति यावत् ।

रघुवृत्ति । अस्मिन् भ्रातृमातृद्वितीये रघुकुलतिलके रामे किमपि कुतश्चिदित्यर्थः
पितृनिदेशात् आज्ञया दण्डकां प्रविष्टे सति अमुना ते तत्र राक्षसानां विनेत्रा राज्ञा
रावणेन यत् उचितं विहितं कृतं तं प्रति तद्वाय्याद्वरणेन अनुचितमनुष्ठितमिति भावः
वैपरीत्यलक्षणसम्बन्धेन उचितमनुष्ठितमिति लक्षणया प्रतीतेरिति भावः । तस्य कर्मणः
अथम् अशेषः समयः पाकः परिणामः । मालिनौवृत्तम् ॥ १ ॥

(ट) हुं त्वं पुनरीदृशे प्रस्तावे कथमव उपस्थितासि ? स ।

प्रस्तावे प्रसङ्गे समये इत्यर्थः ।

(ठ) वैमात्रकेण विमात्रजेन भरहाजकन्याजातेन पौलस्त्येन पुत्रस्यपौत्रेण कुर्वे-
त्यर्थः ।

लङ्का । अहो ! कहं भगवदो पशुवद्वयो विभ्रिमितं निधा-
णाहिर्वई सअं एव्व उवचरदि रामभद्रं ? (ड) ।

अलका । अयि ! किमत्राश्चर्यम् ।

इदं हि तत्त्वं परमार्थभाजाम्

अयं हि साक्षात् पुरुषः पुराणः ।

त्रिधा विभिन्ना प्रकृतिः किलैषा

त्रातुं भुवि स्वेन सतोऽवतीर्णा ॥ २ ॥

लङ्का । कहं अह्मसामिणा रक्खसणाहेण एदं ए ओधा-
रिदं ? (ठ) ।

अलका । अयि सरले ! शापमहिम्ना किल मूर्च्छन्मोहः
सोऽपि नापराध्यति (ए) ।

(ड) अहो ! कथं भगवतः पशुपतेरपि निव्रं निधानाधिपतिः स्वयमेव उपचरति
रामभद्रम् ? स' ।

निधानाधिपतिः धनेश्वरः । उपचरति सेवते ।

इदमिति । इदं रामरूपं वस्तु इति भावः परमार्थभाजां परमार्थदर्शिनां तत्त्वं हि
परमं धनमेव, अयं रामः साक्षात् स्वयं पुराणः पुण्यो हि आदिपुरुष एव । एषा
त्रिधा विप्रकारेण विभिन्ना सत्त्वरजस्तमोमेदादिति भावः प्रकृतिः मूलकारणं, “प्रकृतिः
पञ्चभूतेषु प्रधाने मूलकारणे” इत्यमरः । सतः साधून् त्रातुं रक्षितुं दुर्जनेभ्य इति
शेषः भुविः पृथिव्यां स्वेन आत्मना अवतीर्णा । भूभारहरणार्थमादिपुरुषः स्वयं राम-
रूपेणावतीर्ण इति निष्कर्षः ॥ २ ॥

(ठ) कथमस्मत्स्वामिना राजसनाथेन एतत् न अवधारितम् ? स' ।

(ए) शापमहिम्ना अभिसम्पातप्रभावेण । नन्दीश्वरस्य तथा वेदवत्याश्च शापयोः
महिम्ना । विसरस्तु उत्तरकाण्डे यद् १६ तथा १७ सर्गे द्रष्टव्यः । मूर्च्छन्मोहः प्रवर्ध-
मानाज्ञानः ।

[नेपथ्ये कलकलः]

उभे । [ससम्भ्रममाकर्णयतः] । [पुनर्नेपथ्ये] समवधत्त
भोस्त्रिजगच्चराणि भूतानि ! (त) ।

वस्वर्कारुद्रसहितः स्वयमेष साक्षाद्

वृद्धश्रवाः समभिनन्दति साधु साध्वीम् ।

अग्निप्रवेशपरिनिर्गमशुद्धभावां

सीतां रघूत्तम ! भवत्स्थितिमाद्रियस्व ॥ ३ ॥

अलका । कथमेते दिवौकसोऽपि दशकन्धरगृहनिवास-
व्यसनकौलीनशङ्कापनुत्यै कृतपावकप्रवेशनिर्गमनां सीतादेवीम्
अभिनन्दन्ति ? (थ) अहह !

पतिव्रतामयं ज्योतिर्ज्योतिषान्येन शोध्यते ।

इदमाश्चर्यमथवा लोकस्थित्यनुवर्त्तनम् ॥ ४ ॥

(त) समवधत्त अवधानं कुरुत । विजगच्चराणि विभुवनस्थितानि ।

वसिति । वसुभिरष्टाभिः अर्कैर्द्वादशभिः रुद्रैरेकादशभिः सहितः परितृतः एष
स्वयं वृद्धश्रवाः इन्द्रः अग्निप्रवेशात् परिनिर्गमिण ततः समुज्ज्वलतया उत्थानेनेति भावः
शुद्धः पूतः भावः आश्चर्यः चरितमिति यावत् यस्याः तथोक्ताम् अतएव साध्वीं सीतां
साधु यथा तथा समभिनन्दति सम्यक् प्रशंसति । हे रघूत्तम ! राम ! भवतः स्थितिं
मर्यादां पतिव्रताया अपरित्यागरूपामितिभावः । अथवा भवतः स्थितिं वंशवर्द्धनां
सीताम् आद्रियस्व अवलम्ब्यस्व । साध्वीं सीतां गृह्णाणेति भावः । वसन्ततिलकं वृत्तम् ॥ ३ ॥

(थ) दशेति । दशकन्धरस्य रावणस्य गृहे निवास एव व्यसनं दोषः तेन कौलीनं
लोकवादः कलङ्क इति यावत् तस्य शङ्कायाः संशयस्य अपनुतिः अपनोदनं प्रशमनं
तस्यै ।

पतिव्रतेति । पतिव्रतामयं सतीत्वरूपं ज्योतिः तेजः अन्येन ज्योतिषा अग्निना
शोध्यते शुद्धिं नीयते इदम् अपरेण ज्योतिषा सतीत्वज्योतिःशोधनं आश्चर्यम् अपर-
ज्योतिषः सतीत्वज्योतिषो बलवत्त्वादिति भावः । अथवा लोकस्थितेः संसारमर्यादायाः
अनुवर्त्तनम् अनुसरणं कर्त्तव्यमिति शेषः यदेतत् कृतं तत् लोकविश्वासायेति भावः ।
अनुष्टुप् वृत्तम् ॥ ४ ॥

लङ्का । [शब्दश्रवणं नाटयित्वा] । कथं मंगलतरतूररव-
मिस्त्राओ गौदीओ णिसामीअंति ? (द) ।

अलका । [नेपथ्याभिमुखमवलोक्य] कथं सीताविशुद्धानु-
मोदनार्थमवतीर्णाभिरप्सरोभिर्दिव्यभिर्गणैश्च (ध) रामभद्रनिदे-
शेन निष्पादिताभिषेककल्याणो विभीषणः पुष्पकं पुरस्कृत्य राम-
भद्रमभ्येति । तदेहि तथाविधसहजमहिममहनीयचरितमहानु-
भावावलोकनेन चक्षुः कृतार्थयावः । (न)

[इति परिक्रम्य निष्क्रान्ते] ।

[मिश्रविष्कम्भकः (प)]

[ततः प्रविशति पुष्पकं पुरस्कृत्य विभीषणः]

विभी । अनुष्ठितः किल मया रामभद्रादेशः । तथाहि ।
सत्कृतं मातलिमनु (फ) ।

अजस्रगलदस्त्रसंभ्रवकिणाङ्गगण्डम्यलाः

स्रवलत्कनककङ्कणा नियमितैकवेणीभृतः ।

(द) कथं मङ्गलतरतूर्यरवमिश्राय गीतयः निशाम्यन्ते ? सं ।

मङ्गलतरेण अतिमङ्गलजनकेन तूर्यरवेण तूर्यशब्देन मिश्राः संवलिताः निशाम्यन्ते
श्रूयन्ते ।

(ध) सीतेति । सीतायाः विशुद्धिः अग्नौ शोधनं तस्याः अनुमोदनार्थम् अभिनन्द-
नार्थम् अवतीर्णाभिः दिव इति शेषः अप्सरोभिः सुरमुन्दरीभिः ।

(न) तथाविधेति । तथाविधेन सहजेन स्वाभाविकेन महिम्ना महनीयं पूजनीयं
चरितं महान् अनुभावश्च यस्य तथाभूतस्य रामस्येति भावः अवलोकनेन दर्शनेन ।

(प) मिश्रविष्कम्भकः सङ्कीर्णविष्कम्भकः । उक्तञ्च दर्पणे—“वृत्तवर्तिष्ठमाणानां
कर्थांशानां निदर्शकः । संचितार्थस्तु विष्कम्भ आदावङ्गस्य दर्शितः । मध्येन मध्यमाभ्यां
वा पादाभ्यां संप्रयोजितः । शुद्धः स्यात् स तु सङ्कीर्णो नीचमध्यमकल्पितः ।” अथ अलका
मध्यमा लङ्का नीचेति भावः ।

(फ) अनु लचीकृत्येत्यर्थः ।

क्षमातलविवर्त्तनातिमलिनाम्बरा मोचिताः

प्रयान्ति किल सस्मिताः स्म सुरलोकवन्दिस्त्रियः ॥५॥

[उपसृत्य] जयति जयति रामभद्रः । देव ! एतदवसानः
किल निदेशः सम्पादितः (ब) ।

वन्दौभिरेधिताः काराः शृङ्खलाभिरलङ्कृताः ।

कार्तस्वराभिर्दृश्याभिः पताकाभिश्च साम्प्रतम् ॥६॥

अयं च पुष्पकनामा स विमानराजः ।

असंरुद्धगतेरिष्टप्रवृत्तेर्वशवर्त्तिनः ।

मनोरथस्यानुगुणं सर्वदा यस्य चेष्टितम् ॥ ७ ॥

अजस्रेति । अजस्रम् अनवरतं गलतां प्रसरताम् अस्त्राणां वाष्पाणां संप्लवेन संस्रवे-
त्यर्थः यः किणः मलिन्यरेखेति भावः तस्य अङ्गशिङ्गं येषु तादृशानि गण्डस्थलानि
कपोलदेशा यासां ताः । खलनः अङ्गस्य काश्यात् श्योतनः कनककङ्कणाः स्वर्णवलया
यासां तथोक्ताः । नियमिता संयमिता या एका वेणी तां विधत्तीति तथाभूताः प्रवासे
एकवेणीधरं शिर इति शास्त्रादिति भावः । क्षमातलेषु भूतलेषु विवर्त्तनेन लुण्ठनेन
मलिनम् अम्बरं वसनं यासां तथोक्ताः, सुरलोकस्य वन्दिस्त्रियः वन्दौभूता नार्यः
मोचिताः काराबन्धनादिति भावः अतएव सस्मिताः मन्दहासिन्यः सत्यः प्रयान्ति स्म
किल सुरलोकमिति शेषः । पृथ्वीवृत्तम् ॥ ५ ॥

(ब) एतदवसानः एतावत्पर्यन्तः ।

वन्दौभिरिति । वन्दौभिः हठहताभिः स्त्रीभिः सुरसुन्दरीभिः एधिताः वद्धिर्वाः भृता
इत्यर्थः काराः बन्धनागाराणि साम्प्रतं कार्तस्वराभिः सुवर्णमयीभिः दृश्याभिः सुदर्श-
नाभिः शृङ्खलाभिः पताकाभिश्च अलङ्कृताः शोभिताः तासां मोचनेन तदीयाभिः शृङ्ख-
लाभिः यथिताः पताका उत्थापिता इति भावः ॥ ६ ॥

असंरुद्धगतेरिति । न संरुद्धा न प्रतिहता गतिर्यस्य तथोक्तस्य अप्रतिहतप्रसरस्ते-
त्यर्थः इष्टा इच्छानुसारिणी स्वामिन इति शेषः प्रवृत्तिर्गतिर्यस्य तथाभूतस्य वशवर्त्तिनः
वशे स्थितस्य यस्य पुष्पकस्य चेष्टितं चरितं सर्वदा सर्वस्मिन् काले मनोरथस्य सङ्कल्पस्य
अनुगुणम् अनुकूलम् अनुसारीत्यर्थः ॥ ७ ॥

रामः । साधु लङ्केश्वर ! साधु सम्पादितम् [सुग्रीवं प्रति]
सखे वैकर्त्तने ! (भ) किमत्रावशिष्यते ?

सुग्री । उत्खातस्त्रिभुवनकण्टकोऽतिदृष्ट्य-
होर्दण्डाच्चितमहिमाप्ययं निकारः ।

देव्याश्च प्रतिशमितस्तथात्र सन्धा

निर्व्यूढा प्रगुणविभूषणाभिषेकात् ॥ ८ ॥

सम्प्रति तु द्रोणाद्रिं प्रत्याहरतो हनूमतः सविशेषं गृहीत-
प्रवृत्तिर्दुर्मनायते किल कुमारभरतः । तं प्रति वार्त्ताहरः प्रवि-
सृज्यतां प्राभञ्जनिः । स्वयमप्यलङ्घ्यतां विमानराजः (म) ।

रामः । यदभिरुचितं प्रियवयस्यायु । [इति तथा करोति] ।

सर्वे । [विमानारोहणं नाटयन्ति] ।

सीता । [अपवार्य लक्ष्मणं प्रति] । अहोहिं सम्पदं कहिं
पत्नीश्रदि ? (य) ।

लक्ष्म । देवि ! रघुकुलराजधानीमयोध्यां प्रति ।

सीता । अवि समत्तो सो वनवासस्त अवधि ? (र) ।

(भ) वैकर्त्तने ! विकर्त्तनस्य सूर्यस्य अपत्यं पुमान् वैकर्त्तनिः सुग्रीवः तत्सम्बन्धौ ।

उत्खातेति । अतिदृष्ट्यद्भिः होर्दण्डैः अक्षितः प्रशंसितः महिमा यस्य तादृशः
त्रिभुवनकण्टकः त्रिलोकशत्रुः रावणः उत्खातः उद्धृतः निहतः इति शेषः । अयमपि
देव्याः सीतायाः निकारः राक्षसघर्षणजः कलङ्क इति यावत् प्रतिशमितः शान्तिं नीतः ।
तथा अत्र लङ्कायां प्रगुणस्य प्रकटगुणशालिनः विभूषणस्य अभिषेकात् सन्धा प्रतिष्ठा
निर्व्यूढा प्रतिपाज्ञिता । प्रहर्षिणीवृत्तम् ॥ ८ ॥

(म) प्रत्याहरतः आनयतुः । गृहीतप्रवृत्तिः ज्ञातवृत्तान्तः । वार्त्ताहरः दूतः ।
प्रविसृज्यतां प्रह्वीयताम् । प्राभञ्जनिः मारुतिः हनूमानित्यर्थः । अलङ्घ्यतां दीप्यताम्
आरोहणेनेति भावः । विमानराजः पुष्पकरथः ।

(य) अस्माभिः साम्प्रतं कुत्र प्रस्थीयते ? स' ।

(र) अपि समाप्तः सः वनवासस्य अवधिः ? स' ।

लक्ष्म । देवि ! अद्यतनमेव दिनं तत् ।

सर्वे । [विमानगतिं रूपयन्ति] ।

सीता । [साङ्गतम्] अज्जउत्त ! एदे उण कदमा दूरादो
अणिङ्गारिददक्खिणोद्देशा आवित्थरिज्जंतसामलत्तणा परिसरा ।
दीसंति (ल) ।

रामः । देवि ! नैते भुवां परिसराः, किन्तु

साक्षात् किलाष्टमूर्त्तस्तस्यैषा मूर्त्तिरन्मयी प्रथमा ।

गीतः सागर इति नृभिरपरिच्छेद्यात्मगाम्भीर्यः ॥ ८ ॥

सीता । जो अद्धाणं जेड्डससुरेहिं किदणिम्माणो त्ति
बुड्डपरंपराए सुणीअदि । एदस्स मज्जे बि किं एदं दूरप्प-
सारिदं धवलंसुअं विअ अहिणवतिणच्छसासु भूमिसु
दीसइ (व) ।

(ल) आर्यपुत्र ! एते पुनः कतमा दूरात् अनिर्द्धारितदक्षिणोद्देशः आविस्तीर्य-
माणश्चामलत्वाः परिसरा दृश्यन्ते ? स' ।

अनिर्द्धारितः अनिर्णीतः दक्षिणोद्देशः दक्षिणविभागः येषां ते । आविस्तीर्यमाणं
श्चामलत्वं येषां तथोक्ताः । परिसराः प्रदेशाः ।

साक्षादिति । तस्य प्रसिद्धस्य अष्टौ मूर्त्तयः जलवर्जितजमानसूर्यचन्द्राकाशवायुपृथ्वी-
रूपाः यस्य तथाभूतस्य शिवस्य साक्षात् एषा अन्मयी जलमयी प्रथमा मूर्त्तिः नृभिः
मानुषैः अपरिच्छेद्यम् अनिर्द्धार्यम् आत्मनः गाम्भीर्यं गम्भीरत्वं यस्य तथाभूतः सागरः
सगरेण खानितत्वात् तथोक्त इति भावः गीतः कीर्तितः, विघ्नप्राधान्यात् पुंस्त्वम् ।
आर्यावृत्तम् ॥ ८ ॥

(व) योऽस्माकं ज्येष्ठश्वशुरैः कृतनिर्माण इति वृद्धपरम्परया श्रूयते । एतस्य मध्ये-
ऽपि किमेतत् दूरप्रसारितं धवलांशुकमिव अभिनववटणच्छन्नासु भूमिषु दृश्यते ? स' ।

ज्येष्ठश्वशुरैः सगरपुत्रैः सगरान्नमिधौयतुरगान्वेषिभिरिति भावः । दूरप्रसारितं सुदूर-
विस्तारितम् धवलांशुकमिव शुभवसनमिव ।

लक्ष्म । देवि !

सोत्साहं धृतशासनैः सकुतुकैर्वृक्षौकसां नायकैः

दिक्पर्यन्तधराधरेन्द्रशिखराख्यानान्य निर्मापितः ।

कल्पान्तावधिवन्दनीयमहिमा लोकस्य सेतुर्नवः

कीर्त्तिस्तम्भ इवायमार्थचरितस्याम्भोनिधौ लक्ष्यते ॥ १० ॥

रामः । [अङ्गुल्या निर्दिशन्] वत्स !

एता भुवः परिचिनोषि मिलत्तमाल-

च्छायाम्भकारिततुषारनिकुञ्जपुष्पाः ।

उन्मृच्छदच्छमलयाचलतुङ्गशृङ्ग-

प्राग्भारनिष्पतितनिर्भरपूरभाजः ॥ ११ ॥

लक्ष्म । आर्य्य ! ता एवैताः । नातिदूर एव तावदासां म
जीर्णकन्दरः (श) ।

सोत्साहमिति । सोत्साहं मागहमिति यावत् धृतं गृहीतं शासनम् आदेशः यैः तथोक्तैः
सकुतुकैः कुतूहलिभिः वृक्षौकसां वृक्षवासिनां वानराणामित्यर्थः नायकैः अधिपतिभिः
दिक्पर्यन्तेभ्यः दिशां प्रान्तेभ्यः धराधरेन्द्राणां शैलराजानां शिखराणि शृङ्गाणि आनाय
आहार्य्य निर्मापितः निर्माणं कारितः कल्पान्तावधि आकल्पानां लोकस्य जगतः वन्दनीयः
प्रशंसनीयः महिमा प्रभावः यस्य तथाभूतः अम्भोनिधौ सागरे नवः सेतुः संक्रमः आर्य्य-
चरितस्य रामचरितस्य कीर्त्तिस्तम्भ इव लक्ष्यते दृश्यते । शार्दूलविक्रीडितं वृत्तम् ॥ १० ॥

एता इति । मिलतां सङ्गच्छतां सङ्गवर्त्तिनामित्यर्थः तमालानां कायाभिः अम्भकारिताः
आवृता इति यावत् अतएव तुषाराः शीतलाः निकुञ्जपुष्पाः लतादिपिहितवनोद्देशाः यासु
ताः, उन्मृच्छतां प्रवर्द्धमानानाम् अक्षानां निर्मलानां मलयाचलस्य तुङ्गानाम् उन्नातानां
शृङ्गाणां प्राग्भारेभ्यः विसारिभ्यः निष्पतितानां निर्गलितानां निर्भराणां पूरान् प्रवाहान्
भजन्ते इति तथोक्ताः, एताः समबं दृश्यमाना इति भावः भुवः भूप्रदेशान् परिचिनोषि
प्रत्यभिजानासि ? वसन्ततिलकं वृत्तम् ॥ ११ ॥

(श) आसां भुवाम् । जीर्णकन्दरः पुरातनगुहा

गर्जाजर्जरितासु दिक्षु वधिरं तत्स्फूर्जथुस्फूर्जिते
व्योम्नि भ्राम्यति दुष्प्रभञ्जनजवादभ्रेऽप्यदभ्रे मुहुः ।
आक्षिप्यान्वयति द्रुमान्वतमसे चक्षुः प्रविश्य क्षपा
यत्रासीत् क्षपिता क्षरज्जलधरे त्वक्सारलक्षौकते ॥१२॥

सीता । [स्वगतंम्] अहो ! प्रमादो कहां मह मंदभाइणीए
हुइदेव्वेहिं एदे वि महाणुहावा ईरिसं अबत्यन्तरं अनुहा-
बिदा (ष) ।

विभी । देव रामभद्र ! दृश्यन्ते किल एताः कावेरीतीर-
भूमयः ।

यत्पर्यन्तमहीध्रसीस्त्रि कुहलीमाध्वीकधारोद्गिरदु-
ष्ट्यत्पूगवनीधनीकृततलैस्तुङ्गैर्जरच्छाखिभिः ।
लक्ष्यन्ते विविधाश्रमाः स्थिरतपःस्वाध्यायसाक्षात्कृत-
ब्रह्माणो निवसन्ति यत्र मुनयः कल्पस्थितेः साक्षिणः ॥ १३ ॥

गर्जति । गर्जः गर्जनैः आजर्जरितासु सम्यग् जर्जरतां मतासु दिक्षु तस्य अभस्य
स्फूर्जथुना वल्लिर्घोषिण स्फूर्जितं दीपितं यव तस्मिन् व्योम्नि आकाशे वधिरं श्वणेन्द्रिय-
शक्तिहारके सति अदर्शं बहुलंऽपि, अदर्शं बहुलं बह्वित्यमरः । अभ्रे मेघे दुष्प्रभञ्जनजवान्
प्रचण्डवायुवेगात् मुहुरजस्रं भ्राम्यति सञ्चरति सति चक्षुराक्षिप्य आकृत्य अन्वयति
अन्वीकुर्वति द्रुमैर्ह्रस्वैः अन्वतमसे स्वभावादेव गाढान्वकारे इत्यर्थः क्षरन्तः वर्धन्तः
जलधरा यस्मिन् तादृशे त्वक्सारैः वंशगुच्छैः लक्षौकते विज्ञिते यव जीर्णकन्दरे
प्रविश्य क्षपा राविः क्षपिता नीता आवाभ्यामिति शेषः आसीत् । शार्दूलविक्रीडितं
वृक्षम् ॥ १२ ॥

(ष) अही प्रमादः कथं मम मन्दभागिन्या दुर्देहेः एतेऽपि महानुभावाः ईदृशं
अवस्थान्तरम् अनुभात्रिताः ? सं ।

प्रमादः दुःखम् ।

वदति । यासां पर्यन्तमहीध्रस्य प्रान्तवर्तिनो गिरः सीन्नि सीनायां कुहलीनां
ताम्बूलीखतानां माध्वीकधारां मकरन्दप्रवाहम् उद्गिरतां दृश्यतां स्फूर्जतां पूगानां

यतो नातिदूर एव किल अवाच्यां लोपामुद्रापरिष्कृत-
परिसरे द्योप्यति कौश्वसम्भवं ज्योतिः (स) ।

रामः । कथमतिक्रान्तमागस्यमाश्रमपदम् ।

अयं वारां राशिः किल मरुरभूद् यद्विलसितैः

अयं विन्ध्यो येनाहृतविहृतिराधानमजहात् ।

विलिल्ये यत्कुक्षिस्थितशिखिनि वातापिवपुषा

स कासां वाणीनां मुनिरकलितात्मास्तु विषयः ॥ १४ ॥

तदप्रमेयविभवा विश्वान्तरात्मसाक्षिणः ते महात्मानः कुतश्च
नाभिवन्द्याः (ह) ।

सर्वे । [तथा कुर्वन्ति]

क्रमकवधाणां वनीभिः श्रेणीभिः घनीकृतानि निविड्डीकृतानि तलानि येषां तैः तुङ्गैः
उन्नतैः जराक्वाखिभिः कौर्णतरुभिः उपलक्षिता इति शेषः विविधा बहवः आश्रमाः
तपोवनानि लक्ष्यन्ते दृश्यन्ते यत्र स्थिरेण तपसा स्वाध्यायेन वेदाध्ययनेन च साक्षात्कृतं
प्रत्यक्षीकृतं ब्रह्म परमार्थतत्त्वं यैः तथाभूताः, कल्पस्थितेः साक्षिणः मन्वन्तरपुराण इति
भावः मुनयः निवसन्ति । शार्दूलविक्रीडितं वृक्षम् ॥ १३ ॥

(स) अवाच्यां दक्षिणस्याम् । लोपामुद्रया स्वपत्रा परिष्कृतः परिसरः प्रदेशः
तस्मिन् । कौश्वसम्भवं कुश्वसम्भवः अगस्यः, अगस्यः कुश्वसम्भव इत्यमरः । तस्येदं
कौश्वसम्भवम् । ज्योतिः तेजः ।

अयमिति । अयं वारां राशिः समुद्रः यस्य अगस्यस्य विलसितैः गण्डूषेण पानैरिति
भावः । मरुः निर्जलः अभूत् किलेति प्रसिद्धौ । अयं विन्ध्यः पर्वतविशेषः येन
अगस्येन आहृता अपनीता शमिता इत्यर्थः विहृतिः उच्छ्राय इति यावत् तस्य तथाभूतः
सन् आधानं गर्वं अजहात् तत्याज, वातापिस्तदाख्यो दानवः तस्य वपुः शरीरं तेन
यस्य कुक्षौ जठरे स्थितः शिखी अग्निः तस्मिन् विलिल्ये भक्ष्यभूत इत्यर्थः अकलितः
अगृहीतः आत्मा स्वरूपं यस्य तथाभूतः स मुनिः कासां वाणीनां वाचां विषयः अस्तु
भवतु । न कथमपि केनापि निर्वक्तुं शक्य इति निष्कर्षः । शिखरिणीवृक्षम् ॥ १४ ॥

(ह) अप्रमेयेति । न प्रमेयः प्रमातुं शक्यः विभवः प्रभावः येषां तद्योक्ताः ।
विन्ध्यस्य जगतः यः अन्तरात्मा ईश्वर इत्यर्थः तस्य साक्षिणः साक्षात् द्रष्टारः ।

[आकाशे]

सानुजस्त्वं प्रजाः शाधि कल्पान्तस्थायि ते यशः ।

नामापि राम ! गृणताममृतत्वाय कल्पताम् ॥ १५ ॥

रामः । [आकर्ण्य] कथमशरैरिस्था गिरा परमनुगृहीतो
महामुनिवन्दारः (क्ष) ।

[इतरे अभिनन्दन्ति]

विभी । देव रामभद्र ! एतास्ताः पम्पापर्यन्तभूयमः यासु
बहोः कालादनुभूयमानानि अपि अभिज्ञानानि बलाच्चक्षुरा-
कर्षन्ति (क) । तथाहि—

बाणेनैकेन विद्धं विलसति पुरतस्तज्जरत्तालखण्डं

सोऽपि क्रीडाकपित्वं क्षणमिषुनिवहैरन्वभूदत्र बाली ।

पादाङ्गुष्ठेन घातात् त्वमिह हि सकुतुकं प्राक्षिवः कूटमस्थ्रां
दृष्टं सौमित्रिणास्मिन् हनुमति भवतैवोत्तरीयं च देव्याः ॥ १६ ॥

सानुज इति । त्वं सानुजः अनुजैः सह वर्त्तमानः सन् प्रजाः जनान्, प्रजा
स्यात् सन्तती जने इत्यनङ् । शाधि पालय । ते तव यशः कल्पान्तस्थायि आप्रलयं
तिष्ठन्निति यावत् । हे राम ! नाम तवेति शेषः गृणतां कौर्त्तयतामपि अमृतत्वाय
मुक्तये कल्पतां प्रभवतु ॥ १५ ॥

(क्ष) अशरैरिस्था आकाशसञ्चारिण्या । गिरा वाचा । महामुनिरगस्तः
तस्य वन्दारः स्मेता अहमिति शेषः ।

(क) पम्पेति । पम्पा नाम सरः तस्याः पर्यन्तभूमयः प्रान्तभूप्रदेशः । अनु-
भूयमानानि प्रतीयमानानौत्थर्थः ।

बाणेनेति । पुरतः अथतः एकैव बाणेन विद्धं तत् प्रसिद्धं पूर्वानुभूतं वा जरत्
जीर्णं तालखण्डं सप्ततालमिति यावत् . विलसति प्रतिभाति । अत्र सोऽपि बाली
क्षणं क्षणमात्रेणेत्यर्थः इषुनिवहैः शरसमूहैः क्रीडाकपित्वं क्रीडनकवानरपुत्तलत्वमिति
यावत् अन्वभूतं प्रापेत्यर्थः । शरबिहः पञ्चतां गत इति भावः । इह अस्मिन् प्रदेशे

सीता । [स्वगतम्] किं णाम मह उत्तरीयं अज्जउत्तेसं
हनुमंतस्स हत्थे दिट्ठं ? (ख) ।

रामः । [सस्मरणम्] हे देवि ! तदा किल वैक्लव्यादपक्रिय-
माणाया भवत्याः प्रभ्रष्टमनसूयानामाङ्गमुत्तरीयमस्माभिः
प्रथममभिज्ञानमासादितम् (ग) ।

दृशोः शरच्छीतकरप्रकाशः

कायेऽपि कपूरपरागपूरः ।

स्वान्तेऽपि सान्द्रामृतकुम्भसेकः

तदा यदासीत् किल दृष्टमात्रम् ॥ १७ ॥

[सीता लज्जां नाटयति]

लक्ष्म । अयम्

त्वं सकुतुकं पादाङ्गुष्ठेन घातात् निक्षेपात् अस्यां दुन्दुभिदानवस्य कङ्कालानामित्यर्थः
कूटं राशिं प्राचिपः अस्मिन् प्रदेशे हनुमति हनुमत्सकाशे देव्याः सीतायाः उत्तरीयञ्च
वसनं सौमित्रिणा लक्ष्मणेन सह भवता दृष्टम् पादाङ्गुष्ठेन इत्यादिषु सौमित्रिः
पादघातादिह हि सकुतुकं प्राचिपत् कूटमस्याम् । कावत्वं दृष्टमस्मिन् हनुमति
भवतौवोत्तरीयञ्च देव्याः ॥ इति प्रासादिकः पाठः । पञ्चमेऽङ्के दुन्दुभिकङ्कालस्य
रामपादाङ्गुष्ठेन प्रक्षेप उक्त इह तु सौमित्रिः प्राचिपदिति पौर्वापर्यविरोधः सुधी-
भिरित्याः । सगंधरावृत्तम् ॥ १६ ॥

(ख) किं नाम मम उत्तरीयम् आर्यपुत्रेण हनुमतो हस्ते दृष्टम् ?

(ग) वैक्लव्यात् व्याकुलत्वात् । अभिज्ञानं चिह्नम् ।

दृशोरिति । तदा तस्मिन् काले यत् उत्तरीयं दृष्टमात्रं किल दृष्टमस्मिन्नेव
दृशोश्चक्षुषोः शरदः शरत्कालस्य यः शीतकरसन्दः तस्य प्रकाशः स्फुरणं चन्द्रवदानन्द-
जननमिति भावः काये शरीरेऽपि कपूरपरागपूरः कपूररजःसञ्चयः, स्वान्ते मनसि
अपि, स्वान्ते हृन्मानसं मन इत्यमरः । सान्द्रः घनः अमृतकुम्भस्य सेकः आसीत् ।
उपजातिवृत्तम् ॥ १७ ॥

तातस्य मित्रं किल गृध्रराजः
तं पापमस्मिन् सहसानुबध्नन् ।
गात्रं जराजर्जरितं विहाय
यशःशरीरं नवमाललम्बे ॥ १८ ॥

सीता । [स्वगतम्] कथं मह कारणादो तादिसाणं वि
महानुहाबाणं ईरिसो अवस्थाविसेसो णिसामीअदि (घ) ।

सुग्री । देव ! अतिक्रम्यन्ते किलैता दण्डकासीमानः ।

यत्र तेऽपि स्वसुः कर्णनासाच्छेदप्रहिंसया ।

सानुप्लवाः क्वापि यातास्त्रिमूर्द्धखरदूषणाः ॥ १९ ॥

सीता । [वेपमाना] । अहो कथं पुणोवि जेव्व रक्खसा
सुणीअंति (ङ) ।

रामः । देवि ! अलं शङ्कया अभिधानमात्रमवशिष्यते (च) ।

तातस्येति । तातस्य पितुर्देशरथस्य मित्रं सहत् किलेति प्रसिद्धौ गृध्रराजो जटायुः
अस्मिन् प्रदेशे तं पापं रावणमिति यावत् सहसा अनुबध्नन् अनुधावन् सहसा भटिति
जरया वार्द्धकेन जर्जरितम् अतिजीर्णं गात्रम् अङ्गं विहाय त्यक्त्वा नवं नूतनं यशःशरीरम्
आललम्बे जयाह । सीतां हरता रावणेन सह युद्धं कृत्वा तत्प्रहारेण निकृत्तपचः
प्राणान् परित्यज्य यशोराशिं लेभे इति निष्कर्षः । उपजातिवृत्तम् ॥ १८ ॥

(घ) कथं मम कारणात् तादृशानामपि महानुभावानाम् ईदृशोऽवस्थाविशेषो
निशाम्यते स' ।

अवस्थाविशेषः निधनम् । निशाम्यते श्रूयते ।

यत्नेति । यत्र दण्डकासीमायां ते प्रसिद्धाः त्रिमूर्द्धखरदूषणाः सानुप्लवाः अनुप्लवैः
सहचरैः राक्षसैः सहिताः स्वसुः भगिण्याः शर्पणखायाः कर्णनासाच्छेदनस्य लक्षण-
कृतस्येति भावः प्रहिंसया प्रतीकारेभ्यः क्वापि याताः निधनं प्राप्ता इत्यर्थः कर्णनासा-
च्छेदप्रहिंसया इत्यत्र कर्णनासीष्ठविचिचौषया इति प्रामादिकः पाठः ॥ १९ ॥

(ङ) वेपमाना कम्पमाना ।

अहो कथं पुनरपि एव राक्षसाः श्रूयन्ते स' ।

(च) अभिधानमात्रं नाममात्रम् ।

शरासनस्य टङ्काराक्षौमितेः केवलं किल ।

रक्षसां प्रलयः सिंहगर्जनाहन्तिनां यथा ॥ २० ॥

[निरूप्य] किमन्यादृशोऽयं गतिरस्य विमानराजस्य (क) ।

विमी । देव ! अत्युच्चैः किलायं सङ्घः सानुमान् । एनमतिक्रम्य गम्यते किल आर्यावर्त्तः । तदतिक्रमणाय इदमपि मध्यमलोकसान्निध्यं किञ्चिदुज्झति (ज) ।

लक्ष्म । द्रष्टव्यः किल उत्तमपुरुषपदलाञ्छितो मध्यमलोकः (झ) ।

[सर्वे उच्चैर्गतिवेगं निरूपयन्ति]

रामः । [निरूप्य सविस्मयम्] ।

यः पूर्वेषां नः कुलस्य प्रतिष्ठा

देवः साक्षादेष धाम्नां निधानम् ।

व्रथाः सारः कोऽपि मूर्त्तो विवस्त्रान्

प्रत्यासन्नः पुष्पकारोद्गणेन ॥ २१ ॥

शरासनस्येति । केवलं सौमितेः लक्षणस्य शरासनस्य धनुषः टङ्कारात् सिंहस्य गर्जनात् दन्तिनां हस्तिनां यथा तथा रक्षसां प्रलयः संहारः किञ्च निश्चयेन अभूदिति शेषः ॥ २० ॥

(क) किमिति । अन्यादृशीव अन्यप्रकारिव । विमानराजस्य पुष्पकरधस्य ।

(ज) अत्युच्चैः अत्युन्नतः । सङ्घः तदाख्यः । सानुमान् पर्वतः । आर्यावर्त्तः विश्वप्रहिमालययोगिर्योर्मिध्यवर्त्तौ देशः, आर्यावर्त्तः पुण्यभूमिर्मध्यं विश्वप्रहिमालयो-रित्यमरः । इदमपि पुष्पकमपि । मध्यमलोकः पृथिवी तस्य सान्निध्यं तानीष्यम् । उज्झति त्यजति ।

(झ) उत्तमेति । उत्तमपुरुषः विष्णुः तस्य पदेः लाञ्छितः विष्णुपदसंज्ञया विख्यातः मध्यमलोकः आकाशप्रदेशः भुवर्लोक इत्यर्थः विवत् विष्णुपदं वापि पुंस्त्वा-काशविज्ञायसि इत्यमरः । तथा च विक्रमोर्वश्या कालिदासः । पितुः पदं मध्यमसुत-क्रमणी ।

य इति । यः नः अस्माकं पूर्वेषां पूर्वपुरुषाणां मन्वादीनां कुलस्य प्रतिष्ठा उद्-

[सर्वे कपोतकेन (ज) प्रणमन्ति] ।

सीता । [उच्चैर्निरूप्य] अहो कहां दिग्गभि बि तारका-
चक्रं बिअ एदं दीसदि (ठ) ।

रामः । देवि ! तारकाचक्रमेवैतत् अतिविप्रकर्षाद्भविकिर-
णप्रतिहतचक्षुर्भिर्न दृश्यते किल दिवसे । अधुना स विमाना-
रोहणाद् अपास्तः (ठ) ।

सीता । [सकुतुकम्] कहां गभणवाडिआए फुल्लाई खकुसु
माईं व्व दीसंदि (ड) ।

रामः । [समन्तादवलोक्य] कथमपरिच्छेद्यदिग्विभाग-
मिव (ठ) सम्प्रति जगत् । यतः—

संस्तूयन्ते विप्रकर्षात् भीमा नोपाधयः स्फुटम् ।

आन्तरीक्षाः पुनरमी सर्वतः सदृशा इव ॥ २२ ॥

भवत्वेवं, धाम्नां तेजसां निधानम् आश्रयः तस्याः वेदवयस्य कोऽपि अनिर्वचनीयः मूर्त्तः
शरीरी सारः उत्कर्षः एक देवः विवस्तान् सूर्यः पुष्पकस्य आरोहणेन साक्षात् प्रत्यासन्नः
सन्निहितः दृश्यते इति शेषः । शालिनीवृक्षम्, मातौ गौ चेच्छालिनी वेदलोकेरिति
तल्लक्षणात् ॥ २१ ॥

(ज) कपोतकेन कपोताकारेण अञ्जलिपुटेनेत्यर्थः ।

(ट) अहो कथं दिनेऽपि तारकाचक्रमिव एतत् दृश्यते ? स' ।

तारकाचक्रमिव नक्षत्रपुञ्जमिव ।

(ठ) अतिविप्रकर्षात् अतिदूरत्वात् । रवीति । रविकिरणैः सूर्यरश्मिभिः
प्रतिहतं चक्षुर्येषां तैः । सः रविः । अपास्तः अधः कृतः ।

(ड) कथं गगनवाटिकायाः फुल्लानि खकुसुमानौव दृश्यन्ते ? स' ।

गगनमेव वाटिका उद्यानवाटी तस्याः ।

(ठ) अपरिच्छेद्येति । अपरिच्छेद्यः परिच्छेत्तुमशक्यः दिशां विभागी यस्य
तथाभूतम् ।

संस्तूयन्त इति । अमी भीमाः पार्श्वबाः उपाधयः नामानि विप्रकर्षात् दूरत्वात्

सुग्री । देव ! भ्रातुः सौहार्देन विधेयीकृतो यदृच्छ्या दिग-
न्तेषु विचरन्नभ्युपपन्नवानस्मि (ण) । तथाहि—

उदयास्ताचलावेतौ यत्क्रोडे बाल्यवार्द्धके ।

विस्त्रभाच्चन्द्रसूर्याभ्यामतीयेते विनिर्भयम् ॥ २३ ॥

अवधत्तामितो देवः ।

कैलासाञ्जनशैलावेतौ तुल्योन्नतत्वपरिणाहौ ।

चन्दनमृगमदलेपं गमितौ क्षीण्या नु वक्षोजौ ॥ २४ ॥

इतश्चायं काञ्चनाचलः । परतश्चायमभ्रङ्गुषशिरः शिखरी
गन्धमादनः । ततः परस्मादगम्या मादृशां भूमयः (त) ।

रामः । [परितो विलोक्य । ससंभ्रमाद्भुतम्] कथमेकपद
एव सर्वमहो चक्षुर्गोचरः । परिच्छेद्या च सर्गस्थितिः ? (थ) ।

संभ्रमं प्रकटं यथा तथा न संसूयन्ते न परिचीयन्ते । अमी पुनः प्रदेशाः आन्तरीचाः
अन्तरीचदेशाः सर्वतः समन्तात् सदृशा इव समाना इव असमाना अपीति भावः दृश्यन्ते ।
इति शेषः ॥ २२ ॥

(ण) भ्रातुरिति । भ्रातुर्बालिनः सौहार्देन मित्रत्वेन विधेयीकृतः वशीकृतः ।
अभ्युपपन्नवान् परिज्ञातवान् ।

उदयेति । एतौ उदयास्ताचलौ उदयाद्रिरस्ताचलश्च पूर्वपरयोर्दिशोर्दृश्येते इति
शेषः । ययोः क्रोडे उत्सङ्गे चन्द्रसूर्याभ्यां विनिर्भयं विशेषेण भयरहितं यथा तथा
बाल्यवार्द्धके अतीयेते अतिक्रम्येते उदयाद्रौ बाल्यम् अस्ताद्रौ च वार्द्धकमतिक्रम्येते इति
यावत् ॥ २३ ॥

कैलासेति । एतौ कैलासाञ्जनशैलौ कैलासाद्रिरञ्जनाद्रिशेत्वर्थः तुल्यौ समौ उन्नत-
त्वपरिणाहौ तुल्यत्वविस्तारी ययोः तथाभूतौ क्षीण्याः पृथिव्याः चन्दनमृगमदयोः लेपं
क्रमेणेति भावः गमितौ प्रापितौ वक्षोजौ नु स्तनौ किम् ? नु वितर्कः । आर्यावत्तम्
॥ २४ ॥

(त) काञ्चनाचलः हेमाद्रिः । अभ्रङ्गुषशिरः गगनस्पर्शिभङ्गः ।

(थ) सर्वं जगदिति शेषः । अहो आश्चर्यम् । चक्षुर्गोचरः दृष्टिविषयः । परिच्छेद्या
परिच्छेपुं शक्या निर्धार्येत्यर्थः सर्गस्थितिः दृष्टिमर्थ्यादा ।

सीता । अहो एदं किं वि अदिदृपुब्बं अस्मादिसं जञ्ज
दोसइ ण माणुसो णावि पसु (द) ।

स्वप्नः । देवि ! अश्वमुखं किन्नरमिथुनमेतत् प्रायेणैतासु
भूमिषु एवंविधानामेव भूयसां प्रचारः (ध) ।

विभी । कथं सम्मुखमेवाभ्येति, प्रायेणालकेश्वरादेशधा-
रिणा अनेन भवितव्यम् (न) ।

[नेपथ्ये]

देव ! दिनकरकुलमणे ! रामभद्र ! भवन्तमेकपिङ्गाचलेश्व-
रनिदेशादुपश्लोकयितुं साकेतं प्रस्थितयोरावयोर्यात्रासुकृतपरि-
णामादन्तराल एव चक्षुर्विषयोऽसि । तन्निदेशपारतन्त्र्यमपि
भूयसे गुणाय यत् पुराणस्यैव पुंसोऽभिव्यक्तिपर्यायनिष्ठं महः
साक्षात्क्रियते (प) । [इति प्रदक्षिणीकृत्याभिवन्देते] ।

[सर्वे निरूपयन्ति]

[पुनर्नेपथ्ये किन्नरः] ।

(द) अहो एतत् किमपि अदृष्टपूर्वम् अन्वाहमेव दृश्यते न मातुषः नापि
पयः ? सं ।

(ध) अश्वमुखम् अश्वस्येव मुखं यस्य तादृशम् । किन्नरमिथुनं निरुद्धदेवश्रीनि-
विशेषयुगलम् । भूयसां बहूनाम् ।

(न) अलकेश्वरादेशधारिणा अलकेश्वरः कुबेरः तस्य आदेशधारिणा वार्तावहेन ।

(प) एकपिङ्गेति । एकपिङ्गाचलः कैलासः तस्य ईश्वरः कुबेरः तस्य निदेशात्
आदेशात् । उपश्लोकयितुं सीतुम् । साकेतम् अयोध्याम् । प्रस्थितयोः गतयोः
गच्छतोरिति यावत् । यात्रासुकृतपरिणामात् प्रयाणपुण्यपरिपाकात् अन्तराल एव मध्य
एव चक्षुर्विषयः दृष्टिशेचरः । तदिति । तस्य कुबेरस्य निदेशः आज्ञा तस्य पारतन्त्र्यम्
अधीनत्वम् । भूयसे समधिकाय गुणाय उपकाराय जातमिति शेषः । यत् यतः पुरा-
णस्य पुंसः आदिपुरुषस्य अभिव्यक्तयः अवतारेण प्रकाशाः तासां पर्यायिषु निष्ठा स्थिति-
र्यस्य तादृशं महः ज्योतिः भवानिति भावः ।

आपन्नवत्सल ! जगज्जनतैकबन्धो !

विहङ्गरालकमलाकर ! रामचन्द्र ! ।

जन्मादिकर्मविधुरैः सुमनस्रकोरैः

आचम्यतां तव यशः शरदां सहस्रम् ॥ २५ ॥

[तत्रैव किन्नरी]

यावत् फणीन्द्रशिरसि क्षितिचक्रमेतत्

यावत् पुनर्ग्रहगणैः शबलं विहायः ।

वैदेहि ! तावदमलो भुवनेषु पुण्यः

श्लोकः प्रशस्तचरितैरुपगीयतां ते ॥ २६ ॥

[दम्पती मन्दाचं नादयतः] (फ)

आपन्नेति । हे आपन्नवत्सल ! विपन्नजनप्रिय ! जगतां जनता लोकसमूहः तस्या एकः अद्वितीयः बन्धुः मितं तत्सम्बुद्धौ । विहांस एव मरालाः हंसाः तेषां कमलाकरः तद्भागः मत्सम्बुद्धौ सुधीजनसेवित इत्यर्थः रामचन्द्र ! जन्मादिकर्मभिर्विधुरैः विह्वलैः सुमनसः मनोविषण्ण इत्यर्थः एव चकोराः पक्षिविज्ञेयाः तैः शरदां वत्सराणां सहस्रं तव यशः अमृतमिति भावः आचम्यतां पीयतामित्यर्थः । अथ विदुषां मरालत्वारोपः रामचन्द्रस्य कमलाकरत्वारोपे निमित्तमिति सुमनसां चकोरत्वारोपः यशसः आर्थस्यामृतत्वरूपणस्य निमित्तमिति च परम्परितरूपकम् । तदुक्तं दर्पणे । यत्र कस्यचिदारोपः परारोपणकारणम् । तत् परम्परितं श्लिष्टश्लिष्टशब्दनिबन्धनमिति । वसन्ततिलकं वृत्तम् ॥ २५ ॥

यावदिति । हे वैदेहि सीते ! फणीन्द्रस्य शेषस्य शिरसि यावत् एतत् क्षितिचक्रं भूमण्डलं तिष्ठतीति शेषः, ग्रहगणैः सूर्यचन्द्रादिभिः अन्नरौच्यचारिभिः विहायः गगनं यावत् पुनः शबलं चिवितं विभातीति शेषः, तावत् भुवनेषु पुण्यः पञ्चिवः अमलः निर्दोषः ते तव श्लोकः यशः प्रशस्तचरितैः पुण्यकीर्तिभिः जनैरिति शेषः उपगीयतां कीर्त्तयताम् । वसन्ततिलकं वृत्तम् ॥ २६ ॥

(फ) दम्पती भार्यापती सीतारामान्वित्यर्थः । मन्दे सङ्कुचिते अक्षिणी यत्र तत् मन्दाचं सलज्जमित्यर्थः, स्वस्वप्रशंसाकीर्तनादिति भावः ।

इतरे । प्रियं नः प्रियम् ।

रामः । लङ्केश्वर ! चिरसञ्चरणादत्र नानुरोधं तर्कये । तद्व-
रमितो मध्यमलोकसाविध्येन गन्तुम् (ब) ।

विभी । देव !

एते ते सुरसिन्धुधीतदृषदः कर्पूरखण्डोज्ज्वलाः

पादा जर्जरभूर्जवल्कलभृतो गौरीगुरोः पावनाः ।

तत्त्वालोकनिरस्तमोहतमसामध्यात्मविद्याजुषां

यत्र ब्रह्मविदां निसर्गमधुरं जागर्त्ति सौम्यं महः ॥ २७ ॥

लक्ष्म । आर्य्य ! कथमेते भुवां परिसराः संस्तुतपूर्वान्य-
विषयग्राहित्वं न क्षमन्ते चक्षुषोः ? (भ) ।

रामः । [निरूप्य सस्मरणाविगम्] वत्स ! ता एता गुरूणां
कौशिकपादानां सञ्चरणेन पवित्रितपर्यन्ताः तपोवनभूमयः ।
यत्र तु तत्रभवता याज्ञवल्क्यान्तेवासिना द्वितीयेन विदेहाधि-

(ब) लङ्केश्वर ! 'विभीषण ! अत्र दिव्यभूमाविति भावः अनुरोधं' निर्बन्धं न तर्कये
न करोमीत्यर्थः ।

एते इति । सुरसिन्धुर्नन्दाकिनी तथा धीताः क्षालिताः दृषदः पाषाणाः धूपां
तथोक्ताः, कर्पूरखण्डवत् उज्ज्वलाः विशदाः जर्जराणि अतिजीर्णानि भूर्जानां वल्कलानि
त्वचः बिम्बतीति तथोक्ताः एते ते प्रसिद्धाः गौरीगुरोर्हिमवतः पावनाः पुण्याः पादाः
प्रत्यक्षशैलाः दृश्यन्ते इति शेषः । यत्र येषु तत्त्वालोकैः परमार्थसाक्षात्कारेण निरस्तं
विनाशितं मोहतमः अज्ञानतिमिरं येषां तथाभूतानाम् अध्यात्मविद्याजुषां वेदान्तविद्या-
सेविनां ब्रह्मविदां ब्रह्मज्ञानाम् ऋषीणामिति यावत् निसर्गमधुरं स्वभावसौम्यं सौम्यम्
आनन्दजनकं महः, तेजः जागर्त्ति दीप्यते इत्यर्थः, ब्रह्मविदो मुनयः प्रतिवसन्तीति
भावः । शार्दूलविभ्रौडितं वृक्षम् ॥ २७ ॥

(भ) परिसराः प्रदेशाः । संस्तुतपूर्वाः पूर्वपरिचिताः तेभ्यः अन्ये विषयाः अपरि-
चितविषयाः अपरिचितविषया इत्यर्थः तेषां ग्राहित्वं दर्शनीयसुकल्पमिति भावः न क्षमन्ते
न सहन्ते । एषां परिचितपरिसराणामिव दर्शने उत्ताप्यति हृदयं नाशेषामिति भावः ।

पतिना सह तत्संलापान्मृतप्रमोदमनुभवतां गुरुणां लालनीया-
भ्यामावाभ्यां बाह्योचितमुल्ललितम् (म) ।

सीता । [स्वगतम्] कथं कनिष्ठतादो त्ति सुणीअदि (य) ।
[इति परितः सस्पृहमालोकयते] ।

रामः । लङ्केश्वर ! नोचितमिदानीं गुरुचरणपङ्कजपवित्रि-
तेषु परिसरेषु विमानाधिरोहणम् ।

[नेपथ्ये] भो भो रामलक्ष्मणौ ! स भगवान् कृशाश्वान्ते-
वासी वां समान्नापयति (र) ।

उभौ । [विमानाधिदेवतामिङ्गितेन स्तभाय नियुज्य]
अवहितौ स्वः । (स)

[पुनर्नेपथ्ये]

पुरीं यथा स्थितौ यातं विलम्बे थां च मान्तरा ।

अरुन्धतीसहचरं ज्योतिर्वां सम्प्रतीक्षते ॥ २८ ॥

(म) कौशिकपादानां विश्वामित्रचरणानाम् । तत्रभवता पूज्येन । तदिति । ते
संलापाः परस्परं भाषणानि, संलापो भाषणं मिथ इत्यमरः । एव असृतानि तैः प्रमोदः
आनन्दः तम् । गुरुणां पूजनीयानां तापसानां पित्रादीनां वा । लालनीयाभ्यां सादरं
पालनीयाभ्याम् । उल्ललितं प्रौढितम् । द्वितीयेन विदेहपतिना कुशध्वजेन ।

(य) कथं कनिष्ठतात इति श्रूयते ? स ।

कनिष्ठतातः कुशध्वजः ।

(र) कृशाश्वान्तेवासी विश्वामित्रः । वां युवाम् ।

(स) विमानेति । विमानस्य पुष्पकस्य अधिदेवता अधिष्ठात्री देवी ताम् । इङ्गि-
तेन सङ्केतेन स्तभाय स्थैर्याय ।

पुरीमिति । युवां यथा स्थितौ पुरीम् अयोध्यां यातं मष्कतम् अमेरा मध्ये मा
विलम्बेथाश्च विलम्बं मा कुरुतम् । अरुन्धत्या सहचरं ज्योतिः वशिष्ठ इत्यर्थः वां युवां
सम्प्रतीक्षते । अनुष्टुप् छन्दः ॥ २८ ॥

अहमपि तृतीयकालक्रियानुसन्धानपरवान् मुहूर्त्तद्वयेन
आगत एव । (ब)

उभौ । यथा आज्ञापयन्ति गुरवः । [पुनर्विमानं प्रतिष्ठेते]
रामः । अहो ! महात्मानोऽपि वात्सल्यपरतन्त्राः यन्महिम्ना
तपःस्वाध्याययोर्लवशोविभक्ते समये तन्नाप्यागमनमनुरुध्यन्ते ।
अथवा युक्तमेवैतत् । यतः करुणापारतन्त्रेण मृदुस्वभावास्ते
तपोवनरुरुषु तरुषु च किं मनुष्येषु (श) । विशेषतस्तु—

राज्ञां मार्त्तण्डवंश्यानां गृहे नौ जन्म केवलम् ।

शास्त्रास्त्रज्ञानमुख्यसु संस्कारोऽस्मान्महात्मनः ॥२८॥

विभौ । [विलोक्य] किमिदमकाण्ड एव नौहारजालैरिव
क्षमारजोभिः आच्छाद्यन्ते ककुभः ? (घ) ।

सर्वे । [सविस्मयं पश्यन्ति]

रामः [सवितर्कम्] मन्ये प्राभञ्जनेः अस्मात्प्रवृत्तिम् उपलभ्य
मां प्रत्युपयाति इह ससैन्यो भरतः (स) ।

(ब) तृतीयेति । तृतीयः कालः मध्याह्न इत्यर्थः तस्मिन् या क्रिया पितृकृत्यमित्यर्थः
तस्याः अनुसन्धाने अनुष्ठाने परवान् पराधीनः तत्कार्यार्थं इति यावत् मुहूर्त्तद्वयेन
मुहूर्त्तो दण्डद्वयं तस्य द्वयं दण्डचतुष्टयमित्यर्थः तेन ।

(श) वत्सल्येति । वात्सल्यं पुत्रादिषु कहेः तस्य परतन्त्राः पराधीनाः । यन्महिम्ना
यस्य वात्सल्यस्य महिम्ना प्रभावेण । तपःस्वाध्यायोः तपसः वेदाध्ययनस्य च लवशः
खण्डशः । तपोवनरुरुषु तपोवनमृगविशेषेषु ।

राज्ञामिति । मार्त्तण्डवंश्यानां सूर्यवंशीयानां राज्ञां गृहे नौ जायतेः केवलं जन्म
उत्पत्तिमात्रमित्यर्थः, अस्मात् महात्मनः विश्वामित्रात् तु शास्त्रास्त्रज्ञानमुख्यः शास्त्रज्ञ
अस्त्रज्ञ तयोः ज्ञानं मुख्यं प्रधानं यस्य तादृशः संस्कारः शरीरात्मशोधनो व्यापारविशेषः
जात इति शेषः ॥ २८ ॥

(घ) अकाण्डं एव सहस्रैव । नौहारजालैरिव अवश्यायनिष्यैरिव क्षमारजोभिः
पार्थिवरेणुभिः । ककुभः दिशः ।

(स) प्राभञ्जनेः अनुमतः । अस्मात्प्रवृत्तिं अस्माकं वृत्तान्तम् ।

[प्रविश्य । हनुमान् । सपादपङ्कजस्रग्ध्रं प्रस्थस्य] । देव !

स्थितो ध्यायन्नस्तः किमपि चरितं स्वेन भवतः

चिरं वार्त्तामेनामथ मदुपलभ्य प्रचलितः ।

जटी चोरी रामेत्यमृतविभवं नाम रसयन्

मुहुर्हर्षोदुभ्रान्तप्रकृतिसहितोऽभ्येति भरतः ॥ ३० ॥

रामः । [सोल्लालम्] अहो ! चिरायामुपगतसौहार्दमुपलभा-
मह इति सर्वानन्दानामुपरि वर्त्तामहे (ह) ।

लक्ष्म । [सौत्सुक्यम्] सखे ! मारुते ! कुत आर्य्यः ?

हनु । य एते सैन्यस्य पुरतः पञ्चषाः तन्मध्ये पुरःसरः
सानुजः स महात्मा भरतः (च) ।

लक्ष्म । [निर्वर्णयति] ।

सीता । [निरूप्य] कहं अस्सारिसो जेब्ब दीसइ (क) ।

विभी । हंहो विमानराज ! चिराय अन्धुजनदर्शनालिङ्गन-
सम्भावनादिना मिथोऽङ्गप्रमोदमनुभवन्स्वेते महानुभावाः तत्
क्षणं विरम ।

सर्वे । [विमानावतरणं नाटयन्ति] ।

स्थित इति । स्वेन आत्मना भवतः किमपि चरितम् अन्तर्ध्यायन् चिन्तयन् चिरं
स्थितः नन्दियामि इति शेषः । अयानन्तरम् एनां वार्त्तां भवदानमनप्रवृत्तिमित्यर्थः सत्
सम सकाशादित्यर्थः उपलभ्य ज्ञात्वा प्रचलितः जटी जटावान् चोरी बल्कलपरिधानः
भरतः रामेति अमृतविभवं अमृतानुभावं नाम रसयन् गृह्यन् मुहुः पुनः पुनः हर्षेण
उदधान्ताभिः उल्लसिताभिः प्रकृतिभिः प्रधानामात्यादिभिः प्रजाभिर्वा सुहितः परिहृतः
स न अभ्येति अभिगच्छति । शिखरिषीहस्तम् ॥ ३० ॥

(ह) आयुषत्सौहार्दम् आयुषतः भरतस्य सौहार्दं सङ्ग्राहम् । उपलभमानं
अनुभवामः

(च) पुरतः अगतः पञ्चषा पञ्चसंख्याकाः षट्संख्याका वा ।

(क) कथमन्यादृश इव दृश्यते ? इति ।

[ततः प्रविशतः कतिचनप्रधानपुरुषपरिवृतौ भरतशत्रुघ्नौ] ।

रामः । [सरभसं पादपतितं भरतमुत्थाप्य] एहोहि वत्स !

अनुभावयति ब्रह्मानन्दसाक्षात्क्रियामिव ।

स्पर्शस्तेऽस्य वरान्भोजप्रसू रत्नालककर्कशः ॥ ३१ ॥

[इति निर्भरमालिङ्ग्य विस्मजति]

लक्ष्म । [सपादपतनं भरतमालिङ्गति]

शत्रुघ्नः । [रामलक्ष्मणावभिवादयते]

उभौ । कुलस्थितिमनुवर्त्तस्व (ख) ।

भरतशत्रुघ्नौ । [दण्डवत् सीतां प्रणमतः]

सीता । कुमारा ! जेष्ठाणं भादुष्माणं अभिमदा होह (ग) ।

रामः । वत्सौ भरतशत्रुघ्नौ ! ।

अस्माकं व्यसनाभ्योधावयं पोतत्वमागतः ।

कपौन्द्रोऽयं च लङ्केन्द्रो मित्रं धर्महिते रतः ॥ ३२ ॥

तत् परिष्वजतम् [इति सुग्रीवविभोषणौ दर्शयति]

भरतशत्रुघ्नौ । [तौ परिष्वज्य यथोचितमुपचरतः] (घ)

अनुभावयतीति । अद्य वरम् उत्तमम् अभ्योजं पद्मं तस्य प्रसू रत्नं विकसत् उत्तम-
दित्यर्थः यत् नालं तद्वत् कर्कशः पुरुषः ते तव स्पर्शः ब्रह्मानन्दस्य ब्रह्मज्ञानजनित-
प्रमोदस्य साक्षात्क्रियामिव अनुभावयति प्रत्याययति । भरतशरीरस्य आनन्दजरोमङ्ग-
परीततया सकष्टकपद्मनालवत् कर्कशमिति भावः ॥ ३१ ॥

(ख) कुलस्थितिं वंशमर्यादाम् ।

(ग) कुमारी ! ज्येष्ठयो आम्नोः अभिमतौ भवतम् । स ।

अस्माकमिति । मित्रं धर्महिते रतः अयं कपौन्द्रः सुग्रीवः अयं लङ्केन्द्रश्च विभी-
षणश्च अस्माकं व्यसनं विपद् एव अभ्योधिः समुद्रः तच्च पोतत्वं पारगमनयानत्वम् आगतः
प्रायः । एतयोः साहाय्येनैव वयं विपत्सागरात् उत्तीर्णा इति भावः । अनुष्टु-
ब्रतम् ॥ ३२ ॥

(घ) उपचरतः सेवेति ।

भर । आर्य ! कुलगुरुर्नो भगवान् मैत्रावरुणिः सिंहासन-
ग्रहे सम्पादितसकलाभिषेकसम्भारो भवन्तं प्रतीक्षते (ङ) ।
यथा आज्ञापयत्यार्यः ।

रामः । [स्वगतम्] कौशिकपादाः प्रतीक्षणीयाः स च भग-
वान् मैत्रावरुणिरवमाज्ञापयति । भवतु समयोचितं प्रतिकरि-
ष्यते । [प्रकाशम्] यथा आज्ञापयति कुलगुरुः ।

सर्वे । [परिक्रामन्ति]

[ततः प्रविशति वशिष्ठो दशरथकलत्रैः उपचर्य्यमाणा अरु-
न्धती च] (च) ।

वशि । [स्वगतम्]

क्षमायाः स क्षेत्रं गुणमणिगणानामपि खनिः

प्रपन्नानां मूर्त्तः सुकृतपरिपाको जनिमताम् ।

कृपारामो रामो वह्निरिह दृशोपास्यत इति

प्रमोदाद्वै तस्याप्युपरि परिवर्त्तामह इमे ॥ ३३ ॥

भवतु तथापि लोकयात्रा अनुवर्त्तनीया । [प्रकाशम्)
बध्नौ कौशल्यासुमिते ! (ङ) ।

(ङ) नः अस्माकम् । मैत्रावरुणिः वशिष्ठः सिंहासनग्रहे सिंहासनस्य ग्रहणार्थ-
मित्यर्थः ।

(च) दशरथकलत्रैः दशरथमहिषीभिः कौशल्यादिभिरित्यर्थः उपचर्य्यमाणा सेव्यमाना ।

क्षमाया इति । स रामः क्षमायाः क्षेत्रं भूमिः क्षमाशील इत्यर्थः, गुणा एव मणयः
रत्नानि तेषां गणाः समूहाः तेषां खनिः उत्पत्तिस्थानं सर्वगुणाकर इत्यर्थः, प्रपन्नानां
विपन्नानां शरणार्थिनामिति यावत् जनिमतो जन्मिनां प्राप्तिनामित्यर्थः मूर्त्तः शरीरवान्
सुकृतस्य पुण्यकर्मणः परिपाकः फलं, कृपया रमते इति कृपारामः परमदयालुरित्यर्थः,
इह वह्निरिहा बाह्यदृष्ट्या उपास्यते सेव्यते अन्तर्दृष्ट्या तु सततं सेव्यत एवेति ध्वन्यते ।
इति प्रमोदाद्वै आनन्दादिव तस्यापि प्रमोदस्यापि उपरि इमे वयमिति शेषः परिवर्त्तामहे
तिष्ठामः । शिखरिणीवृत्तम् ॥ ३३ ॥

(ङ) लोकयात्रा लोकाचारः । अनुवर्त्तनीया अनुसरणीया ।

उभे । आणवेदु कुलगुरु (ज) ।

वशि । दिष्ट्या अक्षतप्रतिनिवृत्तवत्से स्तः (भ) ।

उभे । तुह्याणं आसिसाणं प्पहावो (ज) ।

अरु । [कैकेयीं विलोक्य] वत्से कैकेयि ! किमेवमतिदुर्म-
नायसे ?

कैके । अम्ब ! मह मन्दभाङ्गीए अधस्सदाए सअलो वि
लोओ एब्बं कोलीणं भणदि । जं बच्छाणं प्पवासजणणी मज्झ-
मजणणी मंथरामुहे आसि । ता कहं बच्छाणं मए मुहं
पेक्खिदब्बं (ट) ।

अरु । वत्से ! अलं वृथा कौलीनशङ्कया । आर्य्यमिश्रैः अय-
मर्थः तदैव आन्तरेण चक्षुषा साक्षात्कृतः (ठ) ।

सर्वाः । कहं बिअ ? (ड)

अरु । मय्यारूपधारिण्या शूर्पणखया माल्यवद्भचनादेत-
द्विहितमिति ।

सर्वाः । अहो ! रक्तसाणं दुष्टताभिजोओ जो इह द्विदं
अवलाजणं वि बाधेदि (ठ) ।

(ज) आनापयतु गुरुः स' ।

(भ) दिष्ट्या भाग्येन अक्षतौ प्रतिनिवृत्तौ वनवासात् प्रत्यागतौ वत्सौ पुनौ यथो-
तथोक्ते ।

(ज) युष्माकम् आशिषां प्रभावः स' ।

(ट) अम्ब ! मम मन्दभागिन्याः अधन्यतया सकलोऽपि लोके एव' कौलीन' भणति ।
यत् वत्सानां प्रवासजननी मध्यमजननी मय्यरासुखे आसीत् । तत् कथं वत्सयोः मया
सुखं प्रेषितव्यम् स' ।

कौलीनम् अपवादम् । मध्यमजननी मध्यमा जननी माता यद्वा मध्यमस्य भरतस्य
जननी ।

(ठ) कौलीनशङ्कया अपवादशङ्कया । आर्य्यमिश्रैः वशिष्ठादिभिरिति भावः । तदैव
तस्मिन्नेव काले प्रवाससमये एव आन्तरेण चक्षुषा दिव्यदृष्ट्या । साक्षात्कृतः ज्ञातः ।

(ड) कथमिव ? स' ।

(ठ) अहो राक्षसानां दुष्टताभियोगो य इह स्थितम् अवलाजनमपि बाधते स' ।

वशि । इ' मङ्गलसमये अलमलं यत्किञ्चिद्दुःखकैः का
पुनरद्यापि राक्षसाभियोगवार्त्ता ।

रामः । [वशिष्ठं विलोक्य सोल्लासम्] स एष भगवान्
मैत्रावरुणिः ।

यद्दर्शनात् किमप्येवं द्रवीभवति मे मनः ।

राकासुधाकरालोकादिन्दुकान्तोपलो यथा ॥ ३४ ॥

[लक्ष्मणं प्रति ।] वत्स ! इत इतः ।

उभौ ! [उपसृत्य] भगवन् कुलगुरो ! रामलक्ष्मणी
अभिवाद्येते ।

वशि । चक्षुषां स्वस्वसमये संस्कारत्वं समाप्नुताम् ।

वत्सौ नयेन धर्मेण ज्ञानेन च पुरस्कृतम् ॥ ३५ ॥

[उभौ अरुन्धतीमभिवन्देते]

अरु । इष्टैर्युज्येथाम् ।

उभौ । [क्रमेण सर्वा मातृरभिवन्देते]

सर्वाः । [तौ निर्भरं परिष्वज्य मूध्रुपाप्राय] ज' अह्नो
चिन्तेमो तं तुच्छाणं होदु (ण) ।

सीता । [उपसृत्य वशिष्ठं प्रणमति]

वशि । वत्से ! वीरप्रसविनी भव ।

सीता । (अरुन्धतीं प्रणमति)

दुष्टताभियोगः दुष्टाश्रयता । बाधते पौड्यति कलङ्कयतीत्यर्थः ।

यदिति । मे मन मनः राकासुधाकरस्य पूर्णचन्द्रस्येत्यर्थः आलोकात् दर्शनात्
इन्दुकान्तोपलः चन्द्रकान्तमणिः यथा यस्य दर्शनात् एवम् इत्थं किमपि अनिर्वचनीयं यथा
तथा द्रवीभवति गलतीत्यर्थः नितराम् आनन्दमनुभवतीति भावः ॥ ३४ ॥

चक्षुषामिति । वक्षी ! नयेन नौत्था धर्मेण ज्ञानेन च पुरस्कृतं विभूषितं चक्षुषां
संस्कारत्वं स्वस्वसमये तत्तत्कार्यकाले समाप्नुतां लभताम् । नैतिप्रयोगसमये
ज्ञानानुशीलनसमये च यथायथं विशुद्धदृष्टिशालित्वं सुवयोरस्त्विति भावः ॥ ३५ ॥

(ख) यत् वयं चिन्तयामः, तत् युष्माकं भवतु सः ।

अह । [सीतां निर्भरमालिङ्ग्य]

लोपासुद्रानसूयाहमिति तिस्रस्त्वया सह ।

पतिव्रताश्चतस्रोऽत्रं सन्तु जानकि ! साम्प्रतम् ॥ ३६ ॥

सीता । [श्वश्रूरभिवन्दते]

सर्वाः । जादे ! कुलपडिङ्गावभदारअप्पसविणी होहि (त)
[नेपथ्ये]

प्रवर्त्तन्तां पौराः ! प्रतिसदनमद्योत्सवविधौ

चिरं स्वे स्वे कर्मण्यथ समवधत्ताप्यधिकृताः ।

यथोक्तं सन्भारं पुनरिह विधत्त द्विजवराः !

कृशाश्वान्तेवासी कुशिकपतिराज्ञापयति वः ॥ ३७ ॥

वशि । [आकर्ण्य] अहो ! अयं भाग्यमहिमा वत्सस्य, यद्

भगवान् कौशिकः स्वयं सिंहासने समभिषेक्तुं संप्राप्तः ।

इतरे । प्रियं नः प्रियम् ।

[ततः प्रविशति सशिष्यो विश्वामित्रः]

विश्वा ।

सत्प्रत्यूहशान्त्यै दशरथकरतः कर्षतैनं मया यत्-

यत् स्वान्ते संविमृष्टं तददुगुणविधौ यच्च वैयाग्रमासीत् ।

लोपेति । हे जानकि ! लोपासुद्रा अगस्त्यपत्नी, अनसूया अतिगृह्णी, अहम्
अरुन्धतीत्यर्थः इति तिस्रः त्वया सह चतस्रः पतिव्रताः अत्र जगति साम्प्रतमिदानीं
सन्तु भवन्तु । अनुष्टुप्वृत्तम् ॥ ३६ ॥

(त) जाते ! कुलप्रतिष्ठापकदारकप्रसविनी भव स' ।

जाते ! वत्से !

प्रवर्त्तन्तामिति । कृशाश्वस्य अन्तेवासी, शिष्यः कुशिकपतिः विश्वामित्रः वः युष्मान्
आज्ञापयति, हे पौराः ! पुरवासिनः ! अद्य प्रतिसदनं प्रतिगृहम् उत्सवविधौ उत्सव-
व्यापारे प्रवर्त्तन्तां भवन्त इति शेषः । अथेदानीम् अधिकृताः कर्मचारिणः यूयं चिरं
स्वे स्वे कर्मणि निजे निजे अधिकारे समवधत्त सम्यक् अवधानं कुरुत । हे द्विजवराः !
ब्राह्मणाः ! इह अस्मिन् रामस्य राज्याभिषेके पुनः यथोक्तं यथाविहितं सन्भारं समुद्-
योगं विधत्त कुरुत । शिखरिणीवृत्तम् ॥ ३७ ॥

तद् देवस्यानुगुण्यात् प्रयतनविभवैश्चाद्य राज्येऽभिषिच्य
श्रीरामं निर्वृत्तानां फलितमिति सुहुः सम्प्रमोदामहे नः ॥३८॥
[इति परिक्रामति]

वशि । स एष कौशिकः ।

क्षात्रं प्राकृतिकं तेजो ब्राह्मं यस्य विशिष्यते ।

लोकोत्तरचमत्कारनिधेस्तस्याद्भुतं न किम् ? ॥ ३८ ॥

[वशिष्ठविश्वामित्रावुपसृत्यान्योन्यमुपचरतः] (थ)

विश्वा । भगवन्मैत्रावरुणे ! किमद्यापि प्रतीक्ष्यते ?

वशि । यथोचितमाक्रियताम् (द) ।

विश्वा । [दिव्यर्षिगणमुद्दिश्य] निर्वर्त्यतां रामभद्रस्या-
भिषेकः ।

इतरे । [यथोचितमाचरन्ति]

[नेपथ्ये दुन्दुभिध्वनिः]

सर्वे । [सविस्मयं पुष्पवृष्टिं रूपयन्ति]

वशि । कथं सलोकपालो भगवान् पाकशासनो रामभद्र-
स्याभिषेकमनुमोदते ।

सन्नेति । सत्ताणां यज्ञानां प्रत्यङ्मुख्य विघ्नस्य शान्ताः उपशमार्थं दशरथस्य करतः
हस्तात् एनं रामं कर्षता नयता मया खान्ते मनसि यत् यत् संविष्टं सञ्चिन्तितं तदनु-
गुणविधौ तस्य अनुकूलविधाने यच्च वैयया व्ययता आसीत् मनेति शेषः । देवस्य आनु-
कूल्यात् साहाय्यात् प्रयतनविभवैः प्रयत्नप्रभावैश्च पुरुषकारातिशयैश्च रामस्येति भावः
निर्वृत्तानां निश्चिन्तानां निरुद्वेगानामिति यावत् नः अस्माकं तत् सङ्कल्पिनमिति भावः
फलितम् इति हेतोः अद्य श्रीरामं राज्ये अभिषिच्य सुहुः पुनः पुनः प्रमोदामहे आनन्द-
मनुभवाम इत्यर्थः । स्वर्गराज्यम् ॥ ३८ ॥

चावमिति । यस्य प्राकृतिकं नैसर्गिकं क्षात्रं चतुर्विधसम्बन्धि तेजः, ब्राह्मं ब्रह्मण्य-
सम्बन्धि तेजस्तु विशिष्यते उत्कृष्यते । लोकोत्तरचमत्कारनिधिः अलौकिकाश्चर्याश्च यस्य
तस्य विश्वामित्रस्य किं न अद्भुतम् आश्चर्यं सर्वमेव आश्चर्यमित्यर्थः । अनुष्टुप् ॥ ३९ ॥

(थ) उपचरतः अभिनन्दतः ।

(द) आक्रियतां संविधीयताम् ।

। कृताभिषेकमङ्गलो रामः । वशिष्ठविश्वामित्रावुपसृत्य] गुरु
अभिवादये ।

उभौ । रामभद्र ! गुणाराम ! भ्रातृभिस्त्वं पुरस्कृतः ।

इच्छाकुमुख्यैर्भूपालैश्चिरमूढां धुरं वह ॥ ४० ॥

इतरे । तथासु [इत्यनुमोदन्ते ।]

विश्वा । वत्स रामभद्र !

रामः । आन्नापयन्तु गुरवः ।

विश्वा । विसृज्येतामेतावन्नुभूतोत्सवप्रमोदौ सुग्रीवविभोषणौ
पुष्पकं च संकल्पसमयसुलभं राजराजमेव आश्रयताम् (ध) ।

रामः । [तथा करोति]

विश्वा । वत्स रामभद्र !

निर्व्यूढं गुरुशासनं गुरुतरं धर्मोऽपि संरक्षितः

रक्षःसंहरणाच्चिकित्सितमनोरोगा त्रिलोकी कृता ।

सिद्धार्थाश्च सुराः सहानुजसुहृद्द्वारेण राज्यं पुनः

लब्धं किं करणीयमेतदधिकं श्रेयस्तदप्युच्यताम् ॥ ४१ ॥

रामभद्रेति । हे गुणाराम ! रामभद्र ! त्वं भ्रातृभिः पुरस्कृतः सेवितः सन् इच्छाकुः
मुख्यः प्रधानः श्रेष्ठ इति यावत् येषां तैर् भूपालैः राजभिः चिरम् ऊढां धृता धुरं राज्य-
भारमित्यर्थः वह गृह्णाण । अनुष्टुप् छन्दः ॥ ४० ॥

(ध) राजराजं कुवेरम् ।

निर्व्यूढमिति । गुरुतरम् अतिदुर्भरमित्यर्थः गुरुशासनं पितादेशः निर्व्यूढं प्रतिपालितं,
धर्मः वेदोदितः राजसानां दुराचारादिति भावः पितृसत्यरूपो वा संरक्षितः परिपालितः ।
रक्षसां संहरणात् त्रिलोकी चिकित्सितः शासितः मनोरोगः मानसी पीडा यस्याः तथा-
भूता कृता । सुराः देवाः सिद्धार्थाः कृतार्थाश्च सञ्जाता इति शेषः । सहानुजसुहृद्द्वारेण
अनुजभ्रातृवक्षस्तत्सहितेन च लभ्येति शेषः पुनः राज्यं लब्धं प्राप्तम् । एतदधिकम् एतेभ्यः
पूर्वोक्तेभ्यः अधिकं किं श्रेयः शुभं करणीयं तदपि उच्यतां कथ्यताम् । शार्दूलविभ्रौद्धितं
छन्दः ॥ ४१ ॥

रामः । इतोऽधिकमपि त्रेयोऽस्ति । तथापीदमस्तु भग-
वत्पादप्रसादात् ।

आपालाः क्षीणतन्द्राः क्षितिबलवमिदं पान्तु ते कालवर्षा

वार्वाहाः सन्तु राष्ट्रं पुनरखिलमपास्तोति सम्पन्नशस्यम् ।

लोके नित्यप्रमोदं विदधतु कवयः श्लोकमाप्तप्रसादं

संख्यावन्तोऽपि भूम्ना परकृतिषु मुदं सम्प्रधार्य प्रयान्तु ॥ ४२ ॥

विज्ञा । एवमस्तु ।

निष्क्रान्ताः सर्वे

[इति सप्तमोऽङ्कः]

[समाप्तमिदं महावीरचरितं नाम नाटकम्]

आपाला इति । आपालाः भूपालाः क्षीणतन्द्राः अनलसाः सन्तः इदं क्षितिबलवम्
भूमण्डलं पान्तु रचन्तु । वार्वाहाः वारिमुखः मेघा इत्यर्थः । कालवर्षाः समयवर्षिणः सन्तु
भवन्तु । अखिलं समयं राष्ट्रं राज्यं पुनः अपास्ताः निराकृताः ईतयः क्षतिवृष्टिरनाहृष्टिः
शूलभा मूषिकाः खगाः । प्रत्यासन्नास राजानः वृद्धेता ईतयः क्षृताः । इत्युक्ताः यस्मिन्
तथोक्तम् अतएव सम्पन्नशस्यं सम्पूर्णशस्यं भवत्विति शेषः । कवयः काव्यरचयितारः
आप्तः लब्धः प्रसादः तदाख्यगुणविशेषः, चित्तं व्याप्नोति यः चित्तं शुद्धं मननिवानलः ।
स प्रसादः समस्तेषु रचनासु चेत्युक्तलक्षणः येन तदाभूतं नित्यः सन्तः प्रमोदः आनन्दः
यव तथोक्तं श्लोकं पठ्यं सन्दर्भविशेषं वा विदधतु प्रीणयन्तु । संख्यावन्तः पण्डिता अपि
भूम्ना बाहुल्येन परकृतिषु अन्यकृतेषु सन्दर्भेभ्यस्त्यर्थः सम्प्रधार्य अभिनिविश्य मुदम् आनन्दं
प्रयान्तु लभन्तान् । अन्धराजसम् ॥ ४२ ॥

इति वि ए उपाधिधारिणा श्रीजीवानन्दविद्यासागरभट्टाचार्येण

विरचिता महावीरचरितनाटकस्य सप्तमाङ्क-

व्याख्या समाप्ता ।

समाप्तोऽयं ग्रन्थः ।

